



श्रीपरमात्मने नमः

स्याद्वाग्वापतिश्रीमन्निघानंस्वामिविरचितं

आप्त-रीक्षा ।

(स्वोपज्ञवृत्तिरुता ।)



प्रकाशकः—

जनसाहित्यप्रसारककार्यालयस्य

सत्त्वाधिकारी—

बि. श्रीलाल कठनेरा जैनः

हीराबाग, पोष्ट गिरगांव, मुंबई ।



मुद्रकः—एस्. व्ही. पकळेकर

मुंबईवेभव प्रेस, गिरगांव-मुंबई ।



द्वितांयांति १००० प्रति ।

ज्येष्ठ, वीर-निर्वाण सं० २४५७ ।

स्वामिनोःकृत्यकः ।

मेरा निबन्ध ।

जैन-सिद्धांत-प्रकाशिनी संस्था द्वारा प्रकाशित आशुतिपरसे हमने ६ प्रकाशित किया है ।

साहित्यरत्न पं० रवारीलालजी न्यायतीर्थने इसके पहलेके ६४ पृष्ठोंके और न्यायवाचस्पति पं० रवारीलालजी न्यायतीर्थने अंतके ७५ पृष्ठोंके प्रूफोंका संशोधन किया है ।

पं० श्रीनिवासजी शास्त्री और पं० रवारीलालजी न्यायतीर्थने अपने अभ्यास करते समयकी संशोधित मुद्रित प्रतियां हमें देवकी उदारता दिखलाई थी । तथा एक हस्तलिखित प्रति बम्बईके श्रीचन्द्रप्रभ दि० जैन मंदिरसे प्राप्त हुई थी । इन तीनों प्रतियों परसे इसका संशोधन किया गया है ।

उपर्युक्त सहायक विद्वानों तथा संस्थाओंके हम हृदयसे आभारी हैं ।

प्रूफ चानसे देखने पर भी कुछ अशुद्धियां रह गई हैं । तथा प्रेसमें छपते समय भी कुछ अशुद्धियां होगई हैं । उनका शुद्धिपत्र नीचे दिया जाता है । पाठक उसके अनुसार अशुद्धियोंको शुद्ध करके पुस्तकका पढ़ना-पढ़ाना प्रारंभ करें ।

—प्रकाशक ।

शब्दपत्र ।

सं०	पंक्ति सं०	अशुद्ध	शुद्ध
९	१४-१५	प्रसगात्	प्रसंगात्
१७	२१	कार्यत्वा-	कार्यत्वा-
१९	१	बाधक	बाधकं
२४	१८	कार्योत्पत्तौ	कार्योत्पत्तौ
२९	२	वाऽपेक्षमाणता	वाऽपेक्षमाणता
३४	११	परीक्षाक्षम	परीक्षाक्षमं
३५	१२	दृश्यमाह	दृश्यमाह
४१	१७	नेष्ट्रविरुद्ध	नेष्ट्रविरुद्ध
४२	९	प्रयोक्तृत्व	प्रयोक्तृत्व
४२	२२-२३	व्यतिरेकानुं	व्यतिरेकानुं
४४	१५-१६	सहावध्यादि	सहाविध्यादि
४९	५	नामेकं	नामेक
४९	१२	त्वाद्विशिष्ट	त्वाद्विशिष्ट
४९	२१	त	न
५१	६	तत्त्वादि	तन्त्वादि
५४	२२	वृक्षा	वृक्षा
५६	१	भूतानां	भूतानां
६३	१	तावदसिद्ध-	तावदसिद्धं
६४	१-२	समवायिषु इति. समवायिषु समवाय इति	
६४	१६	दूषित	दूषित
७१	७	सर्व	सर्व
७१	२१	सङ्ख्याप्रोतीति	सङ्ख्याप्रोतीति
८८	६	त्रयात्	त्रयात्
९३	१६	तता	ततो
९६	४	ताद्	तदि

पृष्ठ सं०	पंक्ति सं०	अष्टसूत्र	शुद्ध
९८	५	पारतन्त्र्यस्वभावस्य	पारतन्त्र्यस्वातन्त्र्यस्य
११०	२	प्रेमयत्वाद्यस्माद्दृक्	प्रेमेयत्वाद्यस्माद्दृक्
११३	१७	च प्रमातर्यात्मनि	प्रमातर्यात्मनि
११३	२२	करणज्ञान	करणज्ञानं
११५	२	प्रत्यक्षत्वाधिदे	प्रत्यक्षत्वाधिदेः
११५	७	श्रोत्रघ्राणः	श्रोत्रघ्राण-
११७	२	विषयांतरपरिच्छितेः	विषयांतरपरिच्छितेः
११८	१९	यत्प्रकृत्यमाण	यत्प्रकृत्यमाणं
१२२	५	तथाविधि	तथाविध
१२३	८	निर्णयानुपपत्तः	निर्णयानुपपत्तेः
१२४	३	यथार्थ	यथार्थं
१२४	८	सर्वज्ञा	सर्वज्ञो
१२४	१९	प्रसंगात्	प्रसंगात्
१२५	१	प्रामाभ्यानिष्ट	प्रामाभ्यानिष्टे
१२५	१७	संसर्गात्	संसर्गात्
१२६	१	एवान्यथा	एवान्यथा
१२६	१६	प्रमाण	प्रमाणं
१२६	१६	स्वष्टेबाधन	स्वष्टेबाधनं





नमः सिद्धेभ्यः ।

आचार्यप्रवरश्रीविद्यानंदिस्वामिविरचिता

आप्तपरीक्षा ।

प्रबुद्धाशेषतत्त्वार्थबोधदीधिंतमाग्निने ।

नमः श्रीजिनचंद्राय मोहध्वांतप्रमेदिने ॥ १ ॥

कस्मात्पुनः परमेष्ठिनः स्तोत्रं शास्त्रादौ शास्त्रकाराः प्राहुरित्यभिधीयते—

श्रेयोमार्गस्य संसिद्धिः प्रसात्परमेष्ठिनः ।

इत्यास्तद्गुणस्तोत्रं शास्त्रादौ प्राप्तेः गवाः ॥ २ ॥

श्रेयो निःश्रेयसं परमपरं च । तत्र परं सकलकर्मविप्रमोहलक्षणं
बंधहेत्वभावनिर्जराभ्यां कृत्स्नकर्मविप्रमोक्षो मोक्ष इति वचनात् । ततोऽ-
परमार्हत्यलक्षणं वातिकर्मक्षयद्वयंतत्तुष्ट्यात्प्राप्त्यात्प्राप्तिः श्रेयस-
त्वात् । न चाऽत्र कस्यचिदात्मविशेषस्य कृत्स्नकर्मविप्रमोक्षोऽसिद्धः
साधकप्रमाणसद्भावात् । तथाहि, कश्चिदात्मविशेषः कृत्स्नकर्मभिर्वि-
प्रमुच्यते कृत्स्नबंधहेत्वभावनिर्जरात्वात् । यस्तु न कृत्स्नकर्मभिर्विप्र-
मुच्यते स न कृत्स्नबंधहेत्वभावनिर्जरावान्, यथा संसारी, कृत्स्नबंधहेत्व-
भावनिर्जरावांश्च कश्चिदात्मविशेषस्तस्मात्कृत्स्नकर्मभिर्विप्रमुच्यते । “ ननु
बंध एवात्मनोऽसिद्धस्तद्धेतुश्चेति कुतो बंधहेत्वभाववत्त्वं, प्रतिषेधस्य

विधिपूर्वकत्वात् । बंधाभावे च कस्य निर्जरा, बंधफलानुभवनं हि निर्जरा, बंधाभावे तु कुतस्तत्फलानुभवनमतः । तत्रैककर्मनिर्जरावत्प्रमप्यासिद्धं । न चासिद्धं साधनं साध्यसाधनायात्मिति ।" कश्चित्, सोऽप्यनालोचिततत्त्वः प्रमाणतो बंधस्य प्रसिद्धेः । तथा हि, विवादाध्यासितः संसारी बंधवान् परतन्त्रोऽसौ हीनस्थानाद्येवत्त्वात् । परतन्त्रोऽसौ हीनस्थानाद्येवत्त्वात् कामोद्रेकपरतन्त्रव्यापृष्टोऽपि वच्छ्रोत्रियब्राह्मणवत् । हीनस्थानं हि शरीरं तत्परिग्रहवांश्च संसारी प्रसिद्ध एव । कथं पुनः शरीरं हीनस्थानमात्मन इत्युच्यते । हीनस्थानं शरीरमात्मनो दुःखहेतुत्वात् कस्यचित्कारागृहवत् । ननु देवशरीरस्य दुःखहेतुत्वाभावात् पक्षाव्यापको हेतुरिति चेत् न, तस्यापि मरणे दुःखहेतुत्वात्तुः पक्षाव्यापकत्वव्यवस्थानात् । तदेवं संक्षेपतो बंधस्य प्रसिद्धौ तद्धेतुरपि सिद्धस्तस्याहेतुकत्वे प्रत्यक्षमात्रेण । सतो हेतुरहितस्य नित्यत्वव्यवस्थितेः 'सदकारणवन्नित्यमिति' परैरभिधानात् । तद्धेतुश्च मिथ्यादर्शनादिरतिप्रमादकषाययोगविकल्पात्पंचविधः स्यात् । बंधो हि संक्षेपतो द्वेषा भावबंधो द्रव्यबन्धश्चेति । तत्र भावबंधः क्रोधाद्यात्मकस्तस्य हेतुर्निर्गुणः, तद्भावे भावादभावे चाभावात् । कश्चिदक्रोधादिविषये हि क्रोधादिविषयत्वश्रद्धानं मिथ्यादर्शनं तस्य विपरीताभिनिवेशकज्ञस्य सकलास्तिकप्रसिद्धत्वात् तस्य च सद्भावे बहिरंगस्य सत्यंतरंगे द्रव्यक्रोधादिबंधे भावबंधस्य सद्भावे तदभावे चासद्भावे सिद्ध एवेति प्रथमोऽप्येव हेतुको भावबंधः । तद्वदविरतिहेतुकश्च तत्पक्षसम्बन्धदर्शनस्याऽपि कस्यचिदप्रकृत्यो भावबंधः सत्यामविरतौ प्रतीयते एव । ततोऽप्यप्रकृत्यो भावबंधः प्रमादहेतुकः स्यादविरत्यभावेऽपि कस्यचिद्विरतस्य सति प्रमादे तदुपलब्धेः । ततोऽप्यप्रकृत्यो भावबंधः सन्ध्यच्छादितं चाऽप्रमत्तस्याऽपि कषायसद्भावे भावात् ।

स्ततोऽप्यप्रकृष्टवपुःशाल्वक्ष्यो भावबंधो योगहेतुकः क्षीणकषायस्यापि
योगसद्भावे तत्सद्भावात् । केवलिनस्तु योगसद्भावेऽपि न भावबंधः, तस्य
जीवन्मुक्तत्वान्मोक्षप्रसिद्धेः । न चैवमेकैकहेतुक एव बंधः पूर्वस्मिन्
पूर्वस्मिन्नुत्तरस्योत्तरस्य बंधहेतोः सद्भावात् । कषायहेतुको हि बंधो
योगहेतुकोऽपि प्रमादहेतुकश्च योगकषायहेतुकोऽपि । अविरतिहेतुः
योगकषायप्रमादहेतुकः प्रतीयते । मिथ्यादर्शनहेतुकश्च योगकषाय-
प्रमादाविरतिहेतुकः सिद्ध इति मिथ्यादर्शनादिपंचविधप्रत्ययसामर्थ्या-
न्मिथ्याज्ञानस्य बंधहेतोः प्रसिद्धेः षट्प्रत्ययोऽपि बंधोऽभिधीयते । न
चायं भावबंधो द्रव्यबंधमंतरेण भवति, मुक्तस्यापि तत्प्रसंगादिति द्रव्यबंधः
सिद्धः । सोऽपि मिथ्यादर्शनाविरतिप्रमादकषाययोगहेतुक एव बंधत्वा-
द्भावबंधवदिति मिथ्यादर्शनादिबंधहेतुः सिद्धः । तदभावः कुतः सिद्धचे-
दिति चेत् तत्प्रतिपक्षभूतसम्यग्दर्शनादिसात्मीयभावात् । सति हि सम्य-
ग्दर्शने मिथ्यादर्शनं निवर्तते तद्विरुद्धत्वात् । यथोष्णस्पर्शं सति शीत-
स्पर्श इति प्रतीतं । तथैवाऽविरतिर्विरत्यां सत्यामपैति । प्रमादश्चाप्रमाद-
परिणतौ, कषायोऽकषायतायां, योगश्चायोगतायाः इति बंधहेत्वभावः सिद्धोऽ-
पूर्वकर्मणां आस्रवनरोधः संवर, इति वचनात् । ननु च स गुप्तिमिति-
धर्मानुप्रेक्षापरीषहजयचारित्र्येभ्यो भवतीति सूत्रकारमतं न पुनः सम्यग्दर्श-
नादिभ्य इति न मंतव्यं । गुप्त्यादीनां सम्यग्दर्शनाद्यात्मकत्वात् । न
हि सम्यग्दर्शनरहिता गुप्त्यादयः सति सम्यग्ज्ञानरहिता वा तेषामपि
विरत्यादिरूपत्वात् । चारित्र्यभेदा ह्येते प्रमादरहिताः कषायरहिताश्चा-
योगतामपि लभन्ते । ततो न कश्चिद्दोषः । कथमात्मनः पूर्वोपात्तकर्मणां
निर्जरा सिद्धयेदित्यभिधीयते । क्वचिदात्मनि कात्स्न्यस्तः पूर्वापात्ता-
कर्माणि निर्जीर्यते तेषां विपाकान्तत्वात् । यानि तु न निर्जीर्यते तानि-

न विपाकांतानि यथा कालदीनि, विपाकांतानि च कर्माणि तस्मान्निर्जीर्यते । विपाकांतत्वं नासिद्धं कर्मणां । तथा हि विपाकांतानि कर्माणि फलवसानत्वाद्भीष्मादिवत् । तेषामन्यथा नित्यत्वानुषंगत् । न च नित्यानि कर्माणि नित्यं तत्फलानुभवनप्रसंगात् । यत्र चात्मविशेषे अनागतकर्मबंधहेत्वभावादपूर्वकर्मन्युत्पत्तिस्तत्र पूर्वोपात्तकर्मणां यथाकालमुपक्रमाच्च फलदानात्कात्स्न्येन निर्जरा प्रसिद्धैव । ततः कृत्स्नबंधहेत्वभावनिर्जरावत्त्वं साधनं प्रसिद्धं कृत्स्नकर्मविप्रमोक्षं साधयत्येव । ततस्तल्लक्षणं परं निःश्रेयसं व्यवतिष्ठते । तथाऽऽर्हत्यलक्षणमपरं सुनिश्चितासंभवद्वाधकप्रमाणत्वात् सुखादिवदिति सर्वज्ञत्वसिद्धौ निर्णेष्यते । श्रेयसो मार्गः श्रेयोमार्गो निःश्रेयसोपायो वक्ष्यमाणलक्षणस्तस्य संसिद्धिः संप्राप्तिः सम्यग्ज्ञाप्तिर्वा, सा हि परमेष्ठिनः प्रसादाद्भवति मुनिपुंगवानां यस्मात्तस्मात्ते मुनिपुंगवाः सूत्रकारादयः शास्त्रस्यादौ तस्य परमेष्ठिनो गुणस्तोत्रमाहुरिति संबन्धः । परमेष्ठी हि भगवान् परमोऽर्हन् तत्प्रसादात्परमागमार्थनिर्णयोऽपरस्य परमेष्ठिनो गणधरदेवादेः संपद्यते तस्माच्चापरपरमेष्ठिनः परमागमशब्दसंदर्भो द्वादशांग, इति परापरपरमेष्ठिभ्यां परमागमार्थशब्दशरीरसंसिद्धिस्तद्विनेयमुख्यानां, तेभ्यश्च स्वाशिष्याणामिति गुरुपूर्वक्रमात्सूत्रकाराणां परमेष्ठिनः प्रसादात्तद्विनेयार्थस्य श्रेयोमार्गस्य संसिद्धिरभिधीयते । प्रसादः पुनः परमेष्ठिनस्तद्विनेयानां प्रसन्नमनोविषयत्वमेव, कीर्तारागाणां तुष्टिलक्षणप्रसादात्तद्विनेयत्वात्कोपासंभवत् । तदाराधकजनैस्तु प्रसन्नेन मनसोपास्यमानो भगवान् प्रसन्न इत्यभिधीयते रसायनवत् । यथैव हि प्रसन्नेन मनसा रसायनमासेव्य तत्फलमवाप्नुवतः संतो रसायनप्रसादादिदमस्माकमारोग्यादिफलं समुत्पन्नमिति प्रतिपद्यते तथा प्रसन्नेन मनसा भगवंतं परमेष्ठिनमुपास्य तदुपासनफलं श्रेयोमार्गाधि-

गमलक्षणं प्रतिपद्यमानास्तान्नेयजना “ भगवत्परमेष्ठिनः प्रसादादस्माकं श्रेयोमार्गाधिगमः सम्यक् ” इति समनुमन्यते । ततः परमेष्ठिनः प्रसादात्सूत्रकाराणां श्रेयोमार्गस्य संसिद्धेर्युक्तं शास्त्रादौ परमेष्ठिगुणस्तोत्रं । मंगलार्थं तदित्येके । तेऽप्येवं प्रष्टव्याः । किं साक्षान्मंगलार्थं परमेष्ठिगुणस्तोत्रं परंपरया वा । न तावत्साक्षात्तदनंतरमेव मंगलप्रसंगात् । कस्यचिदपि मंगलानवाप्त्ययोगात् । परंपरया चेत्, न किञ्चिदनिष्टं । परमेष्ठिगुणस्तोत्रादात्मविशुद्धिविशेषः प्रादुर्भवन् धर्मविशेषं स्तोत्रोः साधयत्येवाऽधर्मप्रध्वंसं च । ततो मंगं सुखं समुत्पद्यत इति तद्गुणस्तोत्रं मंगलं, मंगं लातीति मंगलमिति व्युत्पत्तेः । मलं गालयतीति मंगलमिति वा, मलस्याधर्मलक्षणस्य परंपरया तेन प्रध्वंसनात् । केवलं सत्पात्रदानजिनेन्द्रार्चनादिक्रमप्येवं मंगलमिति न तद्स्तोत्रमेव मंगलमिति नियमः सिद्धयति । स्यान्मतं मंगं श्रेयोमार्गसंप्राप्तिजनितं प्रशमसुखं तल्ल्यात्यन्तारण्येऽप्युक्तस्तोत्रात्तदाराधक इति मंगलं परमेष्ठिगुणस्तोत्रं । मलं वा श्रेयोमार्गसंसिद्धौ विघ्ननिमित्तं पापं गालयतीति मंगलं तदिति । तदेतदनुकूलं नः परमेष्ठिगुणस्तोत्रस्य परममंगलत्वप्रतिज्ञानात् । तदुक्तं—

“ आदौ मध्येऽवसाने च मंगलं माषितं बुधैः ।

तज्जिनेन्द्रगुणस्तोत्रं तदविघ्नप्रसिद्धये ॥ ”

ननु चैवं भगवद्गुणस्तोत्रं स्वयं मंगलं न तु मंगलार्थमिति न मंतव्यं, स्वयं मंगलस्यापि मंगलार्थत्वोपपत्तेः । यदा हि मलगालनलक्षणं मंगलं तदा सुखादानलक्षणमंगलाय तद्भवतीति सिद्धं मंगलार्थं । यदापि सुखादानलक्षणं तन्मंगलं तदा पापगालनलक्षणमंगलाय प्रभवतीति कथं न मंगलार्थं । यदाप्येतदुभयलक्षणं मंगलं तदा तु मंगलंतरापेक्षया मंगलार्थं तदुपपद्यत एव आनिःश्रेयसप्राप्तेः परापरमंगलसंततिप्रसिद्धेरित्यलं विस्त-

रेण । शिष्टाचारपरिपालनार्थं नास्तिकतापरिहारार्थं निर्विघ्नतः शास्त्रपरि-
समाप्त्यर्थं च परमेष्ठिगुणस्तोत्रमित्ये । तेऽपि तदेव तथेति नियम-
यितुमसमर्था एव । तपश्चरणादेरपि तथात्वप्रसिद्धेः । न हि तपश्चरणादिः
शिष्टाचारपरिपालनाद्यर्थं न भवतीति शक्यं वक्तुं । यदि पुनरनियमेन
भगवद्गुणसंस्तवनं शिष्टाचारपरिपालनाद्यर्थमपि कियते तदा तदेव शास्त्रादौ
शास्त्रकारैः कर्तव्यमिति नियमो न सिद्धयति । न च क्वचित्तत्र क्रियते
इति वाच्यं । तस्य शास्त्रे निबद्धस्यानिबद्धस्य वा वाचिकस्य मानसस्य
वा विस्तरतः संक्षेपतो वा शास्त्रकारैरवश्यं करणात् । तदकरणे तेषां
तत्कृतोपकारविस्मरणादसाधुत्वप्रसंगात् । साधूनां कृतस्योपकारस्याविस्म-
रणप्रसिद्धेः । ' न हि कृतमुपकारं साधवो विस्मरन्ति ' इति वचनात् ।
यदि पुनः स्वगुरोः संस्मरणपूर्वकं शास्त्रकरणमेवोपकारस्ताद्विनेयानामिति
मतं, तदा सिद्धं परमेष्ठिगुणस्तोत्रं, स्वगुरोरेव परमेष्ठित्वात् । तस्य गुरु-
त्वेन संस्मरणस्यैव तद्गुणस्तोत्रत्वसिद्धेरित्यलं विवादेन । किं पुनस्तत्पर-
मेष्ठिनो गुणस्तोत्रं शास्त्रादौ सूत्रकाराः प्राहुरिति निगद्यते

मोक्षमार्गस्य नेतारं भेत्तारं कर्मभूभृतां ।

ज्ञातारं विश्वतत्त्वानां वंदे तद्गुणलब्धये ॥ १ ॥

अत्र मोक्षमार्गादिगुणलब्धयः पुरस्ताद्द्रक्ष्यते । वाक्यार्थस्तूच्यते ।
मोक्षमार्गस्य नेतारं कर्मभूभृतां भेत्तारं विश्वतत्त्वानां ज्ञातारमहं वंदे तद्-
गुणलब्धयर्थित्वात् । यो यद्गुणलब्धयर्थी स तं वंदमानो दृष्टः । यथा
शास्त्रविद्यादिगुणलब्धयर्थी शास्त्रविद्यादिविदं तत्प्रणेतारं च । तथा चाहं
मोक्षमार्गप्रणेतृत्वकर्मभूभृद्भेदतृत्वविश्वतत्त्वज्ञातृत्वगुणलब्धयर्थी, तस्मान्मो-
क्षमार्गस्य नेतारं कर्मभूभृतां भेत्तारं विश्वतत्त्वानां ज्ञातारं वंदे इति शास्त्र-
कारः शास्त्रप्रारंभे श्रोता तस्य व्याख्याता वा भगवतं परमेष्ठिनं परमपरं

च मोक्षमार्गप्रणेतृत्वादिभिर्गुणैः संस्तौति । तत्प्रसादाच्चेद्योगस्य संसिद्धेः
समर्थनात् । किमर्थं पुनरिदं भगवतोऽसाधारणं विशेषणं मोक्षमार्गप्रणेतृत्वं
कर्मभूम्भ्रेतृत्वं विश्वतत्त्वज्ञातृत्वं चात्र प्रोक्तं भगवन्निरित्याह—

इत्यसाधारणं प्रोक्तं विशेषणमशेषतः ।

परसंकल्पिताप्तानां व्यवच्छेदस्तिस्र्ये ॥ ३ ॥

परैर्वैशेषिकादिभिः संकल्पिताः परसंकल्पितास्ते च ते आसाश्च पर-
संकल्पिताप्ता महेश्वरादयः तेषामशेषतो व्यवच्छेदस्तिस्र्ये च यथोक्तम-
साधारणं विशेषणमाचार्यैः प्रोक्तमिति वाक्यार्थः । न हीदमीश्वरकपिल-
सुगतादिषु संभवति बाधकप्रमाणसद्भावात् । भगवत्यर्हत्येव तत्सद्भाव-
साधनाच्चासाधारणविशेषणमिति वक्ष्यामः । ननु चेश्वरादीनामप्याप्तत्वे
किं दूषणं येन तद्व्यवच्छेदार्थमसाधारणं विशेषणं प्रोच्यते, किं वान्य-
योगव्यवच्छेदान्महात्मनि परमेष्ठिनि निश्चिते प्रतिष्ठितं स्यादित्यारे-
कायामिदमाह—

अन्ययोगव्यवच्छेदनिश्चिते हि महात्मनि ।

तस्याप्येषसामर्थ्यादुत्थानं प्रतिष्ठितं ॥ ४ ॥

भवेदिति क्रियाऽध्याहारः । ननु चात्रान्येषामन्ययोगव्यवच्छेदमावेऽपि
भगवतः परमेष्ठिनोपदेशादनुष्ठानं प्रतिष्ठितमित्यर्थं तेषामविरुद्धभाषि-
त्वादिति चेत् न । परस्परविरुद्धसमयप्रणयनात् तत्त्वनिश्चयायोगात् तद-
न्यतमस्याप्युपदेशप्रामाण्यानिश्चयादनुष्ठानप्रतिष्ठानुपपत्तेः । ननु मोक्षो-
पायानुष्ठानोपदेशमात्रे नेश्वरादयो विप्रपद्यन्ते ततोऽर्हदुपदेशादिवेश्वराद्युपदे-
शादपि नानुष्ठानप्रतिष्ठितं यतस्तद्व्यवच्छेदेन परमेष्ठी निश्चीयत
इति कश्चित् । सोऽपि न विशेषज्ञः सम्यग्भिन्नोपदेशाविशेषाभावप्रसंगात् ।
स्यान्मतं “वैशेषिकैरभिमतस्याप्तस्य निःश्रेयसोपायानुष्ठानोपदेशस्तावत्समी-

त्रीन एव बाधकप्रमाणाभावात् । श्रद्धाविशेषोपगृहीतं हि सम्यग्ज्ञानं वैरा-
 म्यनिमित्तं परां काऽमापन्नमन्थनिःश्रेयःशब्देतिरुपदेशः । तत्र श्रद्धावि-
 शेषस्तावदुपादेयेषूपदेयतया हेयेषु हेयतयैव श्रद्धानं । सम्यग्ज्ञानं पुन-
 र्यथावस्थितार्थाधिगमलक्षणं, तद्धेतुकं च वैराग्यं रागद्वेषप्रक्षयः एतदनुष्ठानं
 च तद्भावनाभ्यासस्तस्यैतस्य निःश्रेयसोपायानुष्ठानस्योपदेशो न प्रत्यक्षेण
 बाध्यते जीवन्मुक्तेः, तत एव प्रत्यक्षतः कैश्चित् (केषांचित्) स्वयं संवे-
 दनात् । परैः संहर्षायासविमुक्तेरनुमीयमानत्वात् । जीवन्नेव हि विद्वान्
 संहर्षायासाभ्यां विमुच्यत इत्युपदेशाच्च नानुमानागमाभ्यां बाध्यते ।
 जीवन्मुक्तिवत् पदमुच्यते एवानुष्ठानात् संभावनोपपत्तेः । नचान्य-
 त्प्रमाणं बाधकं तदुपदेशस्य तद्विपरीतार्थव्यवस्थापकत्वाभावादिति ” तदपि
 न विचारक्षमं । श्रद्धादिविशेषविषयाणां पदार्थानां यथावस्थितार्थत्वासंभ-
 वात् । द्रव्यादयो हि षट्पदार्थास्तावदुपादेयाः सदात्मानः प्रागभावादय-
 श्चासदात्मानस्ते च यथा वैशेषिकैर्व्यावर्ण्यते तथा न यथार्थतया व्यव-
 तिष्ठते तद्ग्राहकप्रमाणाभावात् । द्रव्यं हि गुणादिभ्यो भिन्नमेकं, गुण-
 श्चेतरेभ्यो भिन्न एकः, कर्म चैकमितरेभ्यो भिन्नं, सामान्यं चैकं, विशेष-
 श्चैकः पदार्थः समवायवत् यद्यभ्युपगम्यते तदा द्रव्यादयः षट्पदार्थाः
 सिद्धयेयुः । न च द्रव्यपदस्यैकोऽर्थः परैरिष्यते गुणपदस्य कर्मपदस्य
 सामान्यपदस्य विशेषपदस्य च, यथा समवायपदस्यैकः समवायोऽर्थः
 इति कथं षट्पदार्थव्यवस्थितिः । स्यान्मतं, “ पृथिव्यप्तेजोवाय्वाकाकाकाल-
 दिगात्ममनांसि नव द्रव्याणि द्रव्यपदस्यार्थः ” इति कथमेको द्रव्यपदार्थः ?
 “सामान्यसंज्ञामिधानादिति” चेत् न सामान्यसंज्ञायाः सामान्यविषयत्वात् ।
 तदर्थस्य सामान्यपदार्थत्वे ततो विशेषेष्वप्रवृत्तिप्रसंगात् । * द्रव्यपदा-

र्थस्यैकस्यासिद्धेश्च । पृथिव्यादिषु हि द्रव्यमिति संज्ञा द्रव्यत्वसामान्यसंबंधनिमित्ता । तत्र द्रव्यत्वमेकं न द्रव्यं किंचिदेकमस्ति । द्रव्यलक्षणमेकमिति चेत् तत्किमिदानीं द्रव्यपदार्थोऽस्तु ? न चैतद्युक्तं लक्ष्यस्य द्रव्यस्याभावे तल्लक्षणानुपपत्तेः । पृथिव्यादीनि लक्ष्याणि क्रियावद्गुणवत्त्वमप्यपि तद्वत्त्वमिति द्रव्यलक्षणं यदि प्रतिज्ञायते, तदानेकत्र लक्ष्ये लक्षणं कथमेकमेव प्रयुज्यते प्रतिव्यक्तिभेदात् । न हि यदेव पृथिव्यां द्रव्यलक्षणं तदेवोदकादिष्वस्ति तस्यासाधारणरूपत्वात् । यदि “पुनर्द्रव्यलक्षणं पृथिव्यादीनां गुणादिभ्यो व्यवच्छेदकतया तावदसाधारणो धर्मःपृथिव्यादिषु नवस्वपि सद्भावात्साधारणः कथमन्यथातिव्याप्त्यन्यासी लक्षणस्य निराक्रियेते । सकललक्ष्यवस्तुषु हि व्यापकस्य लक्षणस्याव्याप्तिपरिहारास्तदलक्ष्येभ्यश्च व्यावृत्तस्यातिव्याप्तिपरिहारः सकलैर्लक्ष्यलक्षणज्ञैरभिधीयते नान्यथेति” मतिः, तदापि नैको द्रव्यपदार्थः सिद्धयति । द्रव्यलक्षणादन्यस्य लक्ष्यस्य द्रव्यस्यैकस्यासंबवात् । “नवापि पृथिव्यादीनि द्रव्याण्येकलक्षणयोगादेको द्रव्यपदार्थः” इति चेन्न, तथोपचारमात्रप्रसंगात् । पुरुषो यष्टिरिति, यथा यष्टिसाहचर्याद्धि पुरुषो यष्टिरिति कथ्यते न पुनः स्वयं यष्टिरित्युपचारः प्रसिद्ध एव तथा पृथिव्यादिरनेकोऽपि स्वयमेकलक्षणयोगादेक उपचर्यते न तु स्वयमेक इत्यायातं । न च लक्षणमप्येकं पृथिव्यादिषु पंचसु क्रियावत्स्वेव क्रियावद्गुणवत्समवायिकारणमिति द्रव्यलक्षणस्य भावात् निःक्रियेष्वकाशकालदिगात्मसु क्रियावत्त्वस्याभावात् । गुणवत्समवायिकारणमित्येतावन्मात्रस्य ततोऽन्यस्य द्रव्यलक्षणस्य सद्भावात् लक्षणद्वयस्य प्रसिद्धेः । तथा च द्रव्यलक्षणद्वययोगात् द्वावेव द्रव्यपदार्थौ स्यातां । यदि पुनर्द्वयोरपि द्रव्यलक्षणयोर्द्रव्यलक्षणत्वाविशेषादेकं द्रव्यलक्षणमित्युच्यते तदापि किं तद्द्रव्यलक्षण-

योर्द्रव्यलक्षणत्वमेकं न तावत्सामान्यं तस्य द्रव्यगुणकर्माश्रयत्वात् । न चैते द्रव्यलक्षणे द्रव्ये, स्वेषुविधातात् । नापि गुणौ, द्रव्याश्रयी अगुणवान् संयोगविभागेष्वप्यकारणमनपेक्ष इति गुणलक्षणाभावात् । प्रत्ययात्मकत्वात्तयोर्गुणत्वमिति चेत् न । प्रत्ययात्मनोर्लक्षणयोः पृथिव्यादिष्वसंभवात् तथास्तद्वत्त्वात्कारणवर्त्मत्वात्संभवादेतेनाभिधानात्मनोर्द्रव्यलक्षणयोर्गुणत्वं प्रत्याख्यातं । नापि ते कर्मणी । परिसंदात्मकत्वासंभवादेकद्रव्यमगुणं संयोगविभागेष्वनपेक्षकारणमिति कर्मलक्षणस्याभावाच्च । तयोरेकद्रव्यत्वे नवविधत्वप्रसंगाद्द्रव्यलक्षणस्य कुतो द्वित्वमेकत्वं वा व्यवतिष्ठते । यतो द्रव्यलक्षणत्वमेकं तत्र प्रवर्तमानमेकत्वं व्यवस्थापयेत्तयोपचरितोपचारप्रसंगश्च द्रव्यलक्षणत्वेनैकेन योगाद्द्रव्यलक्षणयोरेकत्वादेकं द्रव्यलक्षणं, तेन चोपचरितेन द्रव्यलक्षणेनैकेन योगात्पृथिव्यादीन्येको द्रव्यपदार्थः, इति कुतः पारमार्थिको द्रव्यपदार्थः कश्चिदेकः सिद्धचेत् । यदप्यभ्यघायि वैशेषिकैः पृथिव्यादीनां नवानां द्रव्यत्वेनैकेनाभिसंबन्धादेकत्वमिति द्रव्यं नामैकः पदार्थ इति तदपि न युक्तं । परमार्थतो द्रव्यपदार्थस्यैकत्वासिद्धेः तस्योपचारादेव प्रसिद्धेः । एतेन चतुर्विंशतिगुणानां गुणत्वेनैकेनाभिसंबन्धादेको गुणपदार्थः, पञ्चानां च कर्मणां कर्मत्वेनैकेनाभिसंबन्धादेकः कर्मपदार्थ इत्येतत्प्रत्याख्यातं । तथा तत्तद्गुणवर्त्मत्वव्यवस्थितेः कथं चैवं सामान्यपदार्थ एकः सिद्धचेद्विशेषपदार्थो वा समवायपदार्थो वा (इव) । परापरसामान्ययोः साक्षात्प्राप्तौ नैकेनाभिसंबन्धायोगाद्विशेषाणां चेति समवाय एवैकः पदार्थः स्यात् । यदि पुनर्यथेहेदमिति प्रत्ययाविशेषाद्विशेषप्रत्ययाभावादेकः समवायः तथा द्रव्यमिति प्रत्ययाविशेषादेको द्रव्यपदार्थः स्यात् गुण इति प्रत्ययाविशेषाद् गुणपदार्थः कर्मेति प्रत्ययाविशेषात्कर्मपदार्थः सामान्यमिति प्रत्ययाविशेषात्सामान्यपदार्थः

विशेष इति प्रत्ययाविशेषाद्विशेषपदार्थ इत्यभिधीयते, तथापि वैशेषिक-
तंत्रव्याघातो दुःशक्यः परिहर्तुं स्याद्वादिमतस्यैवं प्रसिद्धेः । स्याद्वादिनां
हि शुद्धसंग्रहनयात्सत्प्रत्ययाविशेषाद्विशेषलिङ्गाभावादेकं सन्मात्रं तत्त्वं
शुद्धं द्रव्यमिति मतं । तथैवाऽऽत्तत्त्वं द्रव्यमेको गुणादिरिति,
व्यवहारनयात्तु यत्सत्तद् द्रव्यं पर्यायो वेति भेदः । यद्द्रव्यं तज्जीवद्रव्य-
मजीवद्रव्यं च, यश्च पर्यायः सोऽपि परिस्पंदात्मकोऽपरिस्पंदात्मकश्चेति
सोऽपि सामान्यात्मको विशेषात्मकश्चेति । स च द्रव्यादविष्वग्भूतो विष्व-
ग्भूतो वेति यथा प्रतीतिर्निश्चीयते सर्वथा बाधकाभावात् । वैशेषिकाणां तु
तथाऽभ्युपगमो व्याहृत एव तंत्रविरोधात् । न हि तत्तंत्रे सन्मात्रमेव तत्त्वं
सकल्पपदार्थानां तत्रैवांतर्भावादिति नयोऽस्ति । स्यान्मतं “द्रव्यपदेन सकल-
द्रव्यव्याक्तिभेदप्रभेदानां संग्रहादेको द्रव्यपदार्थः गुण इत्यादिपदेन चैकेन
गुणादिभेदप्रभेदानां संग्रहाद्गुणादिरप्येकैकपदार्थो व्यवतिष्ठते ‘विस्तरेणो-
पदिष्टानामर्थानां तत्त्वसिद्धये । समासेनाभिधानं यत्संग्रहं तं विदुर्बुधाः’
इति । पदार्थधर्मसंग्रहः प्रवक्ष्यत इत्यत्र पदार्थसंग्रहस्य धर्मसंग्रहस्य चैवं
व्याख्यानादस्त्येव तथाऽभिप्रायो वैशेषिकाणामिति” तदप्यविचारितरम्यं ।
परमार्थतस्तथैकैकस्य द्रव्यादिपदार्थस्य प्रतिष्ठानुपपत्तेः । तस्यैकपदविषयत्वे-
नैकत्वोपचारात् । न चोपचरितपदार्थसंख्याव्यवस्थायां पारमार्थिकी पदार्थ-
संख्या समवतिष्ठतेऽतिप्रसंगात् । न चैकपदवाच्यत्वेन तात्त्विकमेकत्वं
सिद्धयति व्यभिचारात्सेनावनादिपदेन हस्त्यादिधवादिपदार्थस्यानेकस्य
वाच्यस्य प्रतीतेः । ननु “सेनापदवाच्य एक एवार्थः प्रत्यासत्तिविशेषः
संयुक्तसंयोगाल्पयस्त्वल्क्षणो हस्त्यादीनां प्रतीयते, वनशब्देन च धवा-
दीनां तादृशप्रत्यासत्तिविशेष इत्येकपदवाच्यत्वं न तात्त्विकमेकतां व्यभि-
चरति । तथा चैवमुच्यते द्रव्यमित्येकः पदार्थः एकपदवाच्यत्वात् यच्च-

दकपदवाच्यं तत्तदेकपदार्थो यथा सेनावनादिस्तथा च द्रव्यमेकपद-
वाच्यं तस्मादेकः पदार्थः । एतेन गुणादिरप्येकः पदार्थः प्रसिद्धो-
दाहरणसाधन्यात्साधितो वेदितव्य” इति कश्चित् । सोऽपि न विपश्चित् ।
सेनाशब्दादनेकत्र हस्त्याद्यर्थे प्रतीतिप्रवृत्तिप्राप्तिसिद्धेः । वनशब्दाच्च
धवखदिरपलाशादावनेकत्रार्थे । यत्र हि शब्दात्प्रतीतिप्रतिप्राप्तयः
समाधिगम्यन्ते स शब्दस्यार्थः प्रसिद्धस्तथा वृद्धव्यवहारात् । न च सेना-
वनादिशब्दात्प्रत्यासत्तिविशेषे प्रतीतिप्रवृत्तिप्राप्तयोऽनुभूयन्ते येन स तस्यार्थः
स्यात् । प्रत्यासत्तिविशिष्टा हस्त्यादयो धवादयो वा सेनावनादिशब्दाना-
मर्थ इति चेत्सिद्धस्तर्ह्येकपदवाच्योऽनेकोर्थः । तेन च कथमेकपदवा-
च्यत्वं न व्यभिचरेत् । तथा गौरिति पदेनैकेन पश्वदेर्दशप्रकारस्यैका-
दशप्रकारस्य वा वाच्यस्य दर्शनाच्च व्यभिचारी हेतुः । कश्चिदाह न
गौरित्येकमेव पदं पश्वदेरनेकस्यार्थस्य वाचकं तस्य प्रतिवाच्यभेदादन्य-
एव हि गौरिति शब्दः पशोर्वाचकोऽन्यश्च दिगादेः अर्थभेदोऽप्येदं
शस्थितेः । अन्यथा सकलपदार्थस्यैकपदवाच्यत्वप्रसंगादिति । तस्याप्य-
निष्ठानुषंगः स्यात् । द्रव्यमिति पदस्याप्यनेकत्वप्रसंगात् । पृथिव्याद्यने-
कार्थवाचकत्वात् अन्यदेव हि पृथिव्यां द्रव्यमिति पदं प्रवर्तते । अन्य-
द्वाप्सु तेजसि वायावाकाशे काले दिश्यात्मनि मनसि चेत्येकपदवाच्यत्वं
द्रव्यपदार्थस्यासिद्धं स्यात् । ननु द्रव्यत्वाभिसंबंध एको द्रव्यपद-
स्यार्थो नानेकः पृथिव्यादिः तस्य पृथिव्यादिशब्दवाच्यत्वात् । तत
एकमेव द्रव्यपदं नानेकमिति चेत्, किमिदानीं द्रव्यत्वाभिसंबंधो
द्रव्यपदार्थः स्यात् ? न चासौ द्रव्यपदार्थस्तस्य द्रव्यत्वोपलक्षितसमवाय
पदार्थत्वात् । एतेन गुणत्वाभिसंबंधो गुणपदस्यार्थः कर्मत्वाभिसंबंधः कर्म-
पदस्येत्येतत्प्रतिव्यूढं गुणत्वाभिसंबंधस्य गुणत्वोपलक्षितसमवायपदार्थत्वात्

कर्मत्वाभिसंबंधस्य च कर्मत्वोपलक्षितसमवायपदार्थस्य कथनात् । न चैवं सामान्यादिपदार्थः सिद्धचति । सामान्यादिषु, सामान्यांतराभिसंबंधस्यासंभवादित्युक्तं प्राक् । एतेन पृथिवीत्वात्पदेऽसंबंधात्पृथिवीत्यादिशब्दार्थस्य व्याख्यानं प्रत्याख्यातं । न हि पृथिवीत्वाभिसंबंधः पृथिवीशब्दार्थः । पृथिवीत्वोपलक्षितस्य समवायस्य पृथिवीत्वाभिसंबंधस्य पृथिवीशब्देनावचनात् । द्रव्यविशेषस्य पृथिवीशब्देनाभिधानाददोष इति चेत् । कःपुनरसौ वृक्षक्षपादिपृथिवीभेदव्यतिरिक्तः पृथिवीद्रव्यविशेषः । पृथिवीति पदेन संगृह्यमाण इति चेत् । कथं पुनः पृथिवीपदेनैकेनानेकार्थः संगृह्यते ? द्रव्यादिपदेनेवेति दुरवबोधं । कश्चायं संग्रहो नाम ? शब्दात्मकः प्रत्ययात्मकोऽर्थात्मको वा । न तावच्छब्दात्मकः शब्देनानंतानां द्रव्यादिभेदप्रभेदानां वा संग्रहीतुमशक्यत्वात् । तत्र संकेतस्य कर्तुमशक्यत्वादस्मद्विज्ञानप्रत्यक्षत्वात्, क्रमेण युगपद्वा अननुमेयत्वाच्च । न चाप्रत्यक्षेऽननुमेये वा रक्षणाप्रतिपत्तेऽर्थे संकेतः शक्यक्रियोऽस्ति । सर्वज्ञस्तत्र संकेतयितुं समर्थोऽपि नाऽसर्वज्ञान् संकेतं ग्राहयितुमलमिति कुतः संकेतः । न चाऽऽतिरिक्तस्य शब्दः प्रवर्तते यतः—संगृह्यतेऽनंताः पदार्थाः येन शब्देन स शब्दात्मा संग्रहः सिद्धचत्येव । माम्च्छब्दात्मकः संग्रहः प्रत्ययात्मकस्त्वस्तु । संगृह्यते अर्था येन प्रत्ययेन स संग्रह इति व्याख्यानात्तेन तेषां संग्रहीतुं शक्यत्वादिति चेत् । कुतः पुनरसौ प्रत्ययः प्रत्यक्षादनुमानादागमाद्वा ? न तावदस्मदादिप्रत्यक्षात् । तस्यानंतद्रव्यादिभेदप्रभेदागोचरत्वात् । नापि योगिप्रत्यक्षात् । योगिन एव तत्संग्रहप्रसंगादस्मदादीनां तदयोगात् । न हि योगिप्रत्यक्षादस्मदादयः संग्रहप्रतिपत्तिरिति योगित्वप्रसंगात् । नाप्यनुमानादनंतद्रव्यादिभेदप्रभेदप्रतिबद्धानामेकशोऽनंतलिंगानामप्रतिपत्तेरस्मदाद्यप्रत्यक्षादनुमानांतरा-

त्तिप्रतिप्रस्ताववशाद्गुणात् प्रकृतानुमानादथायोगात् । यदि पुनराग-
 मात्संग्रहात्मकः प्रत्ययः स्यात्तदा युक्त्यानुगृहीतात्तयाऽननुगृहीताद्वा । न
 तावदाद्यः पक्षस्तत्र युक्तेरेवासंभवात् । नापि द्वितीयो युक्त्याऽननुगृहीत-
 स्यागमस्य प्रामाण्यानिष्ठेस्तदिष्टौ वाऽतिप्रसंगात् । न चाप्रमाणकः प्रत्ययः
 संग्रहस्तेन संगृहीतानामसंगृहीतकल्पनात् । यदि पुनरर्थात्मकः संग्रहोऽ
 मिधीयते तदा संगृह्यत इति संग्रहः संगृह्यमाणः सकल्योऽर्थः स्यात् ।
 स चासिद्ध एव तद्व्यवस्थापकप्रमाणाभावादिति कथं तस्य व्याख्यानं
 युज्यते यतः पदार्थधर्मसंग्रहः प्रवक्ष्यत इति प्रतिज्ञा सार्थीयसीष्यते । संग्र-
 हाभावे च कस्य महोदयत्वं साध्यतेऽसिद्धस्य स्वयमन्यासात् नत्वोपपत्तेः ।
 एतेन पदार्थधर्मसंग्रहः सम्यग्ज्ञानमिति व्याख्यानं प्रतिव्यूढं । तदभावस्य
 समर्थनान्महतो निःश्रेयसस्याम्युदयस्य चोदयोऽस्मादिति महोदय इत्ये-
 तद्व्याख्यानं वंघाद्गुणैः प्राप्यादिव्यावर्णनमिव प्रेक्षावतामुपहासास्पदमा-
 भासते । तदेवं द्रव्यादिपदार्थानां यथावस्थितार्थत्वाभावात् तद्विषयं
 सम्यग्ज्ञानं नापि हेयोपादेयव्यवस्था । येनोपादेयेषूपदेयत्वेन हेयेषु च
 हेयत्वेन श्रद्धानं श्रद्धाविशेषस्तत्पूर्वकं च वैराग्यं तदभ्यासभावाननुष्ठानं
 निःश्रेयसकारणं सिध्येत । तदसिद्धौ च कथमर्हदुपदेशादिवैश्वरोपदेशाद-
 प्यनुष्ठानं प्रतिष्ठितं स्यात् । ततस्तद्व्यवच्छेदादेव महात्मा निश्चेतव्यः ।
 कपिलमुगतव्यवच्छेदादिवेति सूक्तमिदमन्ययोगव्यवच्छेदान्मत्मानि निश्चिते
 तदुपदेशसामर्थ्यादनुष्ठानं प्रतिष्ठितं स्यादिति । एतेन ' प्रणम्य हेतुमीश्वरं
 मुनिं कणादमन्वतः' इति परापरगुरुनमस्कारकरणमपास्तमीश्वरकणादधारस्त-
 त्वव्यवच्छेदात् । तयोर्यथाव्यवस्थितार्थज्ञानाभावात्तदुपदेशादप्यादित्येवं
 वेत्तरेण । विश्वतत्त्वानां ज्ञातुः कर्मभूतां भेत्तुरेव मोक्षमनुष्ठानोपप-
 त्तत्त्वात् ॥ ४ ॥

तत्र मुनीन्द्रस्य भेत्तृत्वं कर्मभूमृतां ।

ये वदन्ति विपर्यासात्तान्प्रत्येवं प्रचक्ष्महे ॥ ५ ॥

तत्र तेषु मोक्षमार्गप्रणेतृत्वकर्मभूमृद्वेतृत्वविश्वतत्त्वज्ञातृत्वेषु कर्मभूमृ-
तां भेत्तृत्वमसिद्धं । मुनीन्द्रस्य विपर्यासात्तदभेत्तृत्वात् कर्मभूमृदसंभवात्स-
दाशिवस्य ये वदन्ति यौगास्तान्प्रत्येवं वक्ष्यमाणप्रकारेण प्रचक्ष्महे प्रवदाम
इत्यर्थः ॥ ५ ॥

प्रसिद्धः सर्वतत्त्वज्ञस्तेषां तावत्प्रमाणतः ।

सदाविध्वस्तनिःशेषबाधकात्स्वसुखादिवत् ॥ ६ ॥

यदि नाम विश्वतत्त्वज्ञः प्रमाणात्सर्वदा विध्वस्तबाधकादात्मसुखादिव-
त्प्रसिद्धो यौगानां तथापि किमिष्टं भवतां सिद्धं भवेदित्याह—

ज्ञाता यो विश्वतत्त्वानां स भेत्ता कर्मभूमृतां ।

भवत्येवान्यथा तस्य विश्वतत्त्वज्ञता कुतः ॥७॥

इति स्याद्वादिनामस्माकं कर्मभूमृद्वेतृत्वं मुनीन्द्रस्येष्टं सिद्धं भवतीति
वाक्यार्थः । तथाहि—भगवान् परमात्मा कर्मभूमृतां भेत्ता भवत्येव विश्वत-
त्त्वानां ज्ञातृत्वात् । यस्तु न कर्मभूमृतां भेत्ता स न विश्वतत्त्वानां ज्ञाता
यथा रथ्यापुरुषः । विश्वतत्त्वानां ज्ञाता च भगवान् निर्बाधप्रोचसिद्धः ।
तस्मात् कर्मभूमृतां भेत्ता भवत्येवेति केवलव्यतिरेकी हेतुः साध्याऽव्य-
भिचारात् । न तावदयमसिद्धः प्रतिवादिनो वादिनो वा । ताभ्यामुभाम्यां
परमात्मनः सर्वज्ञत्वसाधनात् । नाप्यनैकांतिकः कात्स्न्यतो देशतो वा
विपक्षे वृत्त्यभावात् । तत एव न विरुद्धः । नन्वयं कालत्ययापदिष्टस्त-
दागमबाधितपक्षनिर्दोषं प्रयुक्तत्वात् । सदैव मुक्तः सदैवेश्वरः पूर्वस्याः
कोटैर्मुक्तात्मनामिवाभावादित्यागमान्महेश्वरस्य सर्वदा कर्मणामभावप्रसिद्धे-
स्तद्वेतृत्वस्य बाधप्रसिद्धेः । सतां हि कर्मणां कश्चिद्वेत्ता स्यान्न पुन-

रसतामित्यपरः । सोऽपि न परीक्षादक्षमानसः । तथा तद्बाधकागमस्या-
 प्रभाणत्वात् तदनुग्राहकानुमानाभावात् । ननु च नेश्वराख्यः सर्वज्ञः
 कर्मभूमृतां भेत्ता सदा कर्ममलैरस्पृष्टत्वात् । यस्तु कर्मभूमृतां भेत्ता स न
 कर्ममलैः शश्वदस्पृष्टो यथेश्वरादन्यो मुक्तात्मा शश्वदस्पृष्टश्च कर्ममलैर्भगवा-
 न्महेश्वरस्तस्मान्न कर्मभूमृतां भेत्तेत्यनुमानं प्रकृतपक्षबाधकागमानुग्राहकं ।
 न चात्रासिद्धसाधनं । तथाहि—शश्वत्कर्ममलैः अस्पृष्टः परमात्मानुपाय-
 सिद्धत्वात् । यस्तु न तथा स नानुपायसिद्धो यथा साद्धिर्मुक्त्या ।
 अनुपायसिद्धश्च सर्वज्ञो भगवान् तस्मात्कर्ममलैः शश्वदस्पृष्ट इत्यतोऽनु-
 मानान्तरात्तत्सिद्धेरिति वदंतं प्रत्याह—

नास्पृष्टः कर्मभिः शश्वद्विश्वदृश्वस्ति कश्चन ।

तस्यानुपायसिद्धस्य सर्वथाऽनुपपत्तितः ॥ ८ ॥

ननुप्रायः सिद्धत्वे कुतश्चित्प्रमाणादप्रसिद्धे तद्बलात्कर्मभिः शश्वदस्पृ-
 ष्टत्वसाधनं सिद्धिमध्यास्ते । तदसिद्धौ च न कर्मभूमृद्वेत्तृत्वाभावात्ततः
 सिध्यति । येनेदमनुमानं प्रस्तुतपक्षबाधकागमस्यानुग्राहकं सिद्धयेत्तत्रा-
 माण्यं साधयेत् । न चाप्रमाणभूतेनागमेन प्रकृतः पक्षो बाध्यते हेतुश्च
 कालात्ययापदिष्टः स्यात् । “ नन्वीश्वरस्यानुपायसिद्धत्वमनादित्वात्साध्यते ।
 तदनादित्वं च तनुकरणभुवनादौ निमित्तकारणत्वादीश्वरस्य । न चैतद-
 सिद्धं । तथा हि—तनुभुवनकरणादिकं विवादापन्नं बुद्धिमन्निमित्तकं कार्य-
 त्वात् । यत्कार्यं तद्बुद्धिमन्निमित्तकं दृष्टं यथा वस्त्रादि । कार्यं चेदं
 प्रकृतं तस्माद् बुद्धिमन्निमित्तकं । योऽसौ बुद्धिमांस्तद्धेतुः स ईश्वर इति
 प्रसिद्धं साधनं तदनादित्वं साधयत्येव । तस्य सादित्वे ततः पूर्वं तन्वा-
 द्युत्पत्तिविरोधात् । तदुत्पत्तौ वा तद्बुद्धिमन्निमित्तत्वाभावप्रसंगात् । यदि
 पुनस्ततः पूर्वमन्यबुद्धिमन्निमित्तकत्वमिष्यते तदा ततोऽपि पूर्वोक्तद्वि-

निमित्तकत्वामेष्यते तदा ततोऽपि पूर्वमन्यबुद्धिमन्निमित्तकत्वमित्यनादी-
 श्वरसंततिः सिद्धयेत् । न चैषा युक्तिमती पूर्वेश्वरस्यावन्तस्य सिद्धावु-
 त्तरसकलेश्वरकल्पप्रविष्ट्यात् । तेनैव तन्वाकार्यपरम्परायाः सकलयाः
 निर्माणात् । ततोऽपि पूर्वस्यावन्तस्य महेश्वरस्य सिद्धौ तस्य वैयर्थ्या-
 दन्यथा परस्परमिच्छाव्याघातप्रसंगादनेकेश्वरकारणत्वापत्तेश्च जगतः । सुदू-
 रमपि गत्वाऽनादिरैक एवेश्वरोऽनुमन्तव्यः । स पूर्वेषामपि गुरुः कालेना-
 विच्छेदादिति तस्य जगन्निमित्तत्वसिद्धेरनादित्वमन्तरेणानुपपत्तोरित्यनादि-
 त्वसिद्धिः । ततो न कर्मभूतां भेत्ता मुनीन्द्रः शश्वत्कर्मभिरस्पृष्टत्वात् ।
 यस्तु कर्मभूतां भेत्ता स न शश्वत्कर्मभिरस्पृष्टः । यथोपायान्मुक्तः ।
 शश्वत्कर्मभिरस्पृष्टश्च भगवांस्तस्मान्न कर्मभूतां भेत्ता । शश्वत्कर्मभिर-
 स्पृष्टेऽसावनुपायसिद्धत्वात् । यस्तु न तथा स नानुपायसिद्धः । यथा
 मोक्षायमुक्तात्मा अदुःखसिद्धिःश्चायं तस्मात्सदा कर्मभिरस्पृष्टः । अनु-
 पायसिद्धोऽयमनादित्वात् । यस्तु न तथा स नानादिः । यथेतरो
 मुक्तात्मा । अनादिश्चायं तस्मादनुपायसिद्धः । अनादिरयं तनुकरण-
 भुवनादिनिमित्तत्वात् । यस्तु नानादिः स न तनुकरणभुवनादि-
 निमित्तकः । यथाऽपरो मुक्तात्मा । तनुकरणभुवनादिनिमित्तं च भगवां-
 स्तस्मादनादिः । तनुकरणभुवनादिनिमित्तं तु तस्य तन्वादेर्बुद्धिमन्नि-
 मित्तत्वसाधनात् । तन्वादयो बुद्धिमन्निमित्तकाः कार्यत्वात् । यत्कार्यं
 तद्बुद्धिमन्निमित्तकं हृष्टं । यथा वस्त्रादि । कार्यं च तन्वादयो विवादा-
 पन्नास्तस्माद् बुद्धिमन्निमित्तका इत्यनुमानमालाऽमल कर्मभूतां भेत्तार-
 मपास्यत्येव । न चेदं कार्यत्वमसिद्धं तन्वादेर्वादिप्रतिवाचिनोः कायत्वात् ।
 नुज्ञानात् । नाप्यनैकान्तिकं, कस्यचित्कार्यस्याबुद्धिमन्निमित्तस्यासंभवाद्धि-

इति पक्षस्यानुग्राहकमेव न तु बाधक । ततो न कालात्ययापदिष्टो हेतु-
 चाधितपक्षनिर्देशानन्तरं प्रयुक्तत्वात् । तत एव न सत्प्रतिपक्षः बाधकानु-
 मानाभावादित्यनवद्यं कार्यत्वसाधनं तन्वादीनां बुद्धिमन्निमित्तत्वं साध्य-
 त्येव । यदप्युच्यते कैश्चिद् बुद्धिमन्निमित्तत्वसामान्ये साध्ये तन्वादीनां
 सिद्धसाधनमनन्तरं प्रयुक्तबुद्धिमन्निमित्तत्वसिद्धेः । तेषां तददृष्टनिमित्त-
 त्वात्तददृष्टस्य चेतनारूपत्वात् चेतनायाश्च बुद्धित्वाद् बुद्धिमन्निमित्तत्व-
 सिद्धेरिति । तदप्यसारं । तन्वाद्युपभोक्तृप्राणिनामदृष्टस्य धर्मधर्मसंज्ञकस्य
 चेतनत्वासिद्धेरबुद्धित्वात् । अर्थग्रहणं हि बुद्धिश्चेतना न च धर्मोऽर्थग्र-
 हणमधर्मो वा तयोर्बुद्धेरन्यत्वात् प्रयत्नादिवादिति नानेकबुद्धिमन्निमित्तत्वं
 तन्वादीनां सिद्धयति यतः सिद्धसाधनं बुद्धिमन्निमित्तत्वसामान्ये साध्येऽ-
 भिषार्यते ॥ ननु च वस्त्रादि सशरीरेणासर्वज्ञेन च बुद्धिमता कुर्वदादिना
 क्रियमाणं दृष्टमिति तन्वादिकार्यमपि तद्विनिमित्तं सिद्धये-
 दितीष्टविरुद्धसाधनाद्विरुद्धं साधनं । सर्वज्ञेनाशरीरेण क्रियमाणस्य कस्य-
 चिद्वस्त्रादिकार्यस्यासिद्धेश्च साध्यविकल्मुदाहरणमिति कश्चित् । सोऽपि न
 युक्तवादी तथा सर्वानुमानोच्छेदप्रसंगात् । तथा हि साग्निरयं पर्वतो धूमवत्त्वा-
 न्महानसवदित्यत्रापि पर्वतादौ महानसपरिदृष्टस्यैव खादिरपालाशाद्यग्निनाग्नि-
 मात्रस्य सिद्धेर्विरुद्धसाधनाद्विरुद्धं साधनं स्यात् । ताणाद्यग्निनाग्निमत्त्वं च
 पर्वतादौ साध्यस्य महानसादावभावात् साध्यविकल्मुदाहरणमप्यनुषज्येत ।
 यदि पुनराग्निमत्त्वसामान्यं देशादिविशिष्टं पर्वतादौ साध्यत इति
 नेष्टविरुद्धं साधनं, नापि साध्यविकल्मुदाहरणं महानसादावपि देशादिवि-
 शिष्टस्यासिद्धेश्च सद्भावादिति मतं तदा तन्वादिषु बुद्धिमन्निमित्तत्वसा-
 मान्यं तन्वादित्स्वकार्यविनिर्माणशक्तिविशिष्टं साध्यत इति नेष्टविरुद्ध-
 साधनो हेतुः । नापि साध्यविकल्मे दृष्टान्तः स्वकार्यविनिर्माणशक्तिविशि-

दृश्य बुद्धिमन्निमित्तत्वसामान्यस्य साध्यस्य तत्र सद्भावात् । सिद्धे च बुद्धिमन्निमित्तत्वसामान्ये किमयं बुद्धिमान् हेतुः सशरीरोऽशरीरो वेति विप्रतिपत्तौ तस्याशरीरत्वं साध्यते सशरीरत्वे बाधकसद्भावात् । तच्छरीरं हि न तावन्नित्यमनादि सावयवत्वादस्मदादिशरीरवत् । नाप्यनित्यं सादि, तदुत्पत्तेः पूर्वमीश्वरस्याशरीरत्वसिद्धेः । शरीरांतरेण सशरीरत्वेऽनवस्थाप्रसंगात् । तथा किमसौ सर्वज्ञोऽसर्वज्ञो वेति विवादे सर्वज्ञत्वं साध्यते तस्यासर्वज्ञत्वे समस्तकारकप्रयोक्तृत्वानुपपत्तेः तन्वादिकारणत्वाभावप्रसंगात् । तन्वादिसकलकारकाणां परिज्ञानाभावेऽपि प्रयोक्तृत्वे तन्वादिप्रत्ययव्यतिरिक्तप्रसंगात् । कुर्विदादेर्वस्त्रादिकारकस्यापरिज्ञाने तद्व्याघातवत् । न चेश्वरकार्यस्य तनुकरणभुवनादेः कदाचिद्व्याघातः संभवति महेश्वरसमीहितकार्यस्य यथाकारकसंपातं विचित्रस्यादृष्टादेरव्याघातदर्शनात् । यदप्यभ्यघायि तनुकरणभुवनादिकं नैकस्वभावेश्वरकारणकृतं विचित्रकार्यत्वात् । यद्विचित्रं कार्यं तन्नैकस्वभावकारणकृतं दृष्टं यथा घटपटमुकुटशकटादि, विचित्रकार्यं च प्रकृतं तस्मान्नैकस्वभावेश्वराख्यकारणकृतमिति तदप्यसम्यक्सिद्धसाध्यतापत्तेः । न ह्येकस्वभावमीश्वराख्यं तन्वादेर्निमित्तकारणमिष्यते तस्य ज्ञानशक्तीच्छाशक्तिक्रियाशक्तित्रयस्वभावत्वात् । तनुकरणभुवनाद्युपभोक्तृप्राणिगणादृष्टविशेषवैचित्र्यसहकारित्वाच्च विचित्रस्वभावोपपत्तेः घटपटमुकुटादिकार्यस्यापि तन्निर्दर्शनस्य तदुत्पादनविज्ञानेच्छाक्रियाशक्तिविचित्रतदुत्पत्तिसाधनेनैकेन पुरुषेण समुत्पादनसंभवात्साध्यविकल्पसाध्यप्रसंगात् तदेवं कार्यत्वं हेतुत्वं च भुवनादेर्बुद्धिमन्निमित्तत्वं साध्यत्येव सकलदोषरहितत्वादिति वैशेषिकाः समम्यमंसत तेऽपि न समंसवाचः । तनुकरणभुवनादयो बुद्धिमन्निमित्तका इति पक्षस्य व्यापकानुपलंभेन बाधितत्वात्

कार्यत्वादिहेतोः कालात्ययापदिष्टत्वाच्च । तथा हि तन्वादयो न बुद्धि-
मन्निमित्तकास्तदन्वयव्यतिरेकानुपलंभात् । यत्र यदन्वयव्यतिरेकानुपलंभं-
स्तत्र न तन्निमित्तकत्वं दृष्टं यथा घटघटांशरावोदंचनादिषु कुर्विदाद्यन्वय-
व्यतिरेकाऽननुविधायिषु न कुर्विदादिनिमित्तकत्वं नुसिद्धमदन्वयव्यतिरेकानु-
पलंभश्च तन्वादिषु, तस्मान्न बुद्धिमन्निमित्तकत्वमिति व्यापकानुपलंभः
तत्कारणकत्वस्य तदन्वयव्यतिरेकोपलंभेन व्याप्तत्वात् कुलालकारणकस्य
घटादेः कुलालान्वयव्यतिरेकोपलंभप्रसिद्धेः सर्वत्र बाधकाभावात् । तस्य
तथापकत्वव्यवस्थानात् । न चायमासिद्धस्तन्वादीनामीश्वरव्यतिरेकानुपलं-
भस्य प्रमाणसिद्धत्वात् । स हि न तावत्कालव्यतिरेकः शाश्वतिकत्वादी-
श्वरस्य कदाचिदभावासंभवात् । नापि देशव्यतिरेकः तस्य विभुत्वेन क्वचि-
दभावानुपत्तेश्वराभावे कदाचित्क्वचित्तन्वादिकार्याभावानिश्चयात् । स्यान्मतं
महेश्वरसिसृक्षानिमित्तत्वात्तन्वादिकार्यस्यायमदोष इति । तदप्यसत्यं ।
तदिच्छाया नित्यानित्यविकल्पद्वयानतिवृत्तेः । तस्या नित्यत्वे व्यतिरेका-
सिद्धिः । सर्वदा सद्भावात्तन्वादिकार्योत्पत्तिप्रसंगात् । नन्वीश्वरेच्छाया नित्य-
त्वेऽप्यसर्वगतत्वात् व्यतिरेकः सिद्ध एव क्वचिन्महेश्वरसिसृक्षापाये तन्वा-
दिकार्यानुत्पत्तिसंभवादिति चेन्न । तद्देशे व्यतिरेकाभावसिद्धेः । देशांतरे
सर्वदा तदनुपपत्तेः कार्यानुदयप्रसंगात् । अन्यथा तदानित्यत्वापत्तेः । अनि-
त्यवेच्छास्ति चेत् सा तर्हि सिसृक्षा महेश्वरस्योत्पद्यमाना सिसृक्षांतर-
पूर्विका यदीष्यते तदाऽनवस्थाप्रसंगः परापरसिसृक्षोत्पत्तावेव महेश्वरस्यो-
पक्षीणशक्तिकत्वात्प्रकृततन्वादिकार्यानुदय एव स्यात् । यदि पुनः प्रकृत-
तन्वादिपर्योत्पत्तौ महेश्वरस्य सिसृक्षोत्पद्यते सापि तदपूर्वसिसृक्षात् इत्य-
नादिसिसृक्षासंततिर्नानवस्थादोषमास्कंदति सर्वत्रकार्यकरणसंततान्वयानादि-
त्वसिद्धेर्वाजांकुलदिष्टत्वादिषु । तदा युगपन्नानादेशेषु तन्वादिकार्यस्यो-

यादौ नोपपद्येत यत्र महेश्वरसिसृक्षा तत्र तत्कार्योत्पत्ते-
 त्ते घटनात् । न च यावत्सु देशेषु यावन्ति कार्याणि संभूष्णानि तावत्यः
 सिसृक्षास्तस्येश्वरस्य सकृदुपजायन्त इति वक्तुं शक्यं युगपदनेकेच्छाप्रादुर्भाव-
 विरोधादस्मदादिव । यदि पुनरेकैव महेश्वरसिसृक्षा युगपदानादेशकार्य-
 जननाय प्रजायत इतीष्यते तदा क्रमतोऽनेकतन्वादिकार्योत्पत्तिविरोधस्त-
 दिच्छायाः शश्वदभावात् । अथ मतमेतत् यत्र यदा यथा यत् कार्यमु-
 त्पित्सुस्तत्र तदा तथा तदुत्पादनेच्छा महेश्वरस्यैकैव तादृशी समुत्पद्यते
 ततो नानादेशेष्वेकदेशे च क्रमेण युगपच्च तादृशमन्यादृशं च तन्वादिकार्यं
 प्रादुर्भवन्नविरुध्यत इति, तदप्यसंभाव्यं क्वचिदेकत्र प्रदेशे ऽमुत्पन्नायाः
 सिसृक्षाया दविष्टदेशेषु विभिन्नेषु नानाविधेषु नानाकार्यजनकत्वविरोधात्
 अन्यथा तदसर्वगतत्वेऽपि देशव्यतिरेकानुपपत्तेः । यदि हि यद्देशा सि-
 सृक्षा तद्देशमेवं कार्यजन्म नाऽन्यदेशमिति व्यवस्था स्यात्तदा देशव्यति-
 रेकः सिद्धचेन्नान्यथेति सिसृक्षाया न व्यतिरेकोपलम्भो महेश्वरवत् ।
 व्यतिरेकभावे च नान्वयनिश्चयः शक्यः कर्तुं, सतीश्वरे तन्वादिकार्याणां
 जन्मेत्यन्वयो हि पुरुषांतरेष्वपि समानः । तेष्वपि सत्सु तन्वादिकार्यो-
 त्पत्तिसिद्धेः । न च तेषां सर्वकार्योत्पत्तौ निमित्तकारणत्वं दिक्कालका-
 शानामिव संमतं । परेषां सिद्धांतविरोधान्महेश्वरनिमित्तकारणत्ववैयर्थ्याच्च ।
 यदि पुनस्तेषु पुरुषांतरेषु सत्त्वपि कदाचित्तन्वादिकार्याणां तद्दर्शनात्
 तन्निमित्तकारणत्वं तदन्वयाभावश्चेति मतं तदश्वरे सत्यपि कदाचित्तन्वा-
 दिकार्यानुत्पत्तेरीश्वरस्यापि तन्निमित्तकारणत्वं माभूत् । तदन्वयासिद्धिश्च
 तद्ब्रह्मायात् । एतेनैश्वरसिसृक्षायां नित्यायां सत्यामपि तन्वादिकार्याजन्म-
 दर्शनादन्वयाभावः साधितः कालादीनां च, तेषु सत्त्वपि सर्वकार्यानु-
 त्पत्तेः । स्यान्मतं सामग्री जनिका कार्यस्य, नैकं कारणं ततस्तदन्वयव्य-

तिरेकावेव कार्यस्यान्वेषणीयौ नैकेश्वरान्वयव्यतिरेकां, सामग्री च तन्वादि-
कार्योत्पत्ता तत्समवायिकारणमसमवायिकारणं निमित्तकारणं चेति । तेषु
सत्सु कार्योत्पत्तिदर्शनादसत्सु चादर्शनादिति । सत्यमेतत्, केवलं यथा
समवाय्यसमवायिकारणानामनित्यानां घर्मादीनां च निमित्तकारणानाम-
न्वयव्यतिरेकौ प्रसिद्धौ कार्यजन्मनि तथा नेश्वरस्य नित्यसर्वगतस्य
तदिच्छाया वा नित्यैकस्वभावाया इति तदन्वयव्यतिरेकानुपलम्भः प्रसिद्ध-
एव । न हि सामग्येकदेशस्यान्वयव्यतिरेकप्रसिद्धौ कार्यजन्मनि सर्व-
सामग्यास्तदन्वयव्यतिरेकप्रसिद्धिरिति शक्यं वक्तुं । प्रत्येकं सामग्येकदे-
शानां कार्योत्पत्तावन्वयव्यतिरेकनिश्चयस्य प्रेक्षापूर्वकारिभिरन्वेषणात् ।
पटाद्युत्पत्तौ कुर्विदादिसामग्येकदेशवत् । यथैव हि तंतुतुरीविमशलाकादीनाम-
न्वयव्यतिरेकाम्यां पटस्योत्पत्तिर्दृष्टा तथा कुर्विदान्वयव्यतिरेकाम्यामपि ।
तदुपभोक्तृजनादृष्टान्वयव्यतिरेकाम्यामिवेति सुप्रतीतं । ननु सर्वकार्योत्पत्तौ
दिक्कालाकाशादिसामग्यन्वयव्यतिरेकानुविधानवदीश्वरादिसामग्यन्वयव्य-
तिरेकानुविधानस्य सिद्धेर्न व्यापकानुपलम्भः सिद्ध इति चेत् न, दिक्काल-
काशादिसामग्ये नित्यसर्वगतत्वे क्वचिदन्वयव्यतिरेकानुविधानायो-
गादुदाहरणवैषम्यात् तेषामपि हि परिणामित्वे सप्रदेशत्वे च परमार्थतः
स्वकार्योत्पत्तौ निमित्तत्वसिद्धेः ॥ नन्वेवमीश्वरस्यापि बुद्ध्यादिपरिणामैः
स्वतोऽर्थांतरभूतैः परिणामित्वात् सकृत्सर्वमूर्तिमद्द्रव्यसंयोगनिबन्धनप्र-
देशसिद्धेश्च तन्वादिकार्योत्पत्तौ निमित्तकारणत्वं युक्तं तदन्वयव्यतिरेका-
नुविधानस्य तन्वादेरुपपन्नत्वात् । स्वतोऽर्थांतरभूतैरेव हि ज्ञानादिपरिणा-
मैरीश्वरस्य परिणामित्वं नेष्यते चारम्भकावयवश्च सावयवत्वं निराक्रियते ।
न पुनरन्यथा, विरोधाभावात् तेषामपि द्रव्यांतरपरिणामैरपि परि-
णामित्वप्रसंगात् तेषां तत्रासमवायात् । ये हि यत्र समवयंति परिणा-

सस्तैरेव तस्य परिणामित्वं । परमाणोश्च स्वारंभकावयवामावेऽपि सप्रदे-
 शस्य प्रसंगो नानिष्टापत्तये नैयायिकानां । परमाण्वंतरसंयोगनिबंधनस्यै-
 तस्य प्रदेशस्य परमाणोरपीष्टत्वात् । न चोपचरितप्रदेशप्रतिज्ञा आत्मा-
 देष्वेवं विरुद्धचते स्वारंभकावयववर्णनानां प्रदेशानां तत्रोपचरितत्वप्रति-
 णात् । अतिमद्द्रव्यसंयोगनिबंधनानां तु तेषां पारमार्थिकत्वात् अन्यथा
 अतिमद्द्रव्यसंयोगानां युगपद्भाविनामुपचरितत्वप्रसंगात् विभुद्रव्याणां
 अतिमद्द्रव्यसंयोगनिबंधनं स्यात् । परमाणोश्च परमाण्वंतरसंयोगस्य पारमा-
 र्थकासिद्धेर्द्रव्यसंयोगादिकार्यद्रव्यमपारमार्थिकमासज्येत । कारणस्योपचरित-
 त्वे कार्यस्यानुपचरितत्वायोगादिति केचित्प्रचक्ष्यते । तेऽपि स्याद्वादिमत-
 त्वसर्पविल्लप्रवेशन्यायेनानुसरतोऽपि नेश्वरस्य निमित्तकारणत्वं तन्वादि-
 कार्यात्पत्तौ समर्थयितुमीशते । तथाहि तदन्वयव्यतिरेकानुविधानस्य साध-
 येतुमशक्यत्वादात्मांतरान्वयव्यतिरेकानुविधानवत् । यथैव ह्यात्मांतराणि
 तन्वादिकार्यात्पत्तौ न निमित्तकारणानि तेषु सत्सु भावादन्वयसिद्धावपि
 तच्छून्ये च देशे क्वचिदपि तन्वादिकार्यानुत्पत्तेर्व्यतिरेकसिद्धावपि च ।
 येश्वरे सत्येव तन्वादिकार्यात्पत्तेस्तच्छून्ये प्रदेशे क्वचिदपि तदनुत्पत्ते-
 तच्छून्यस्य प्रदेशस्यैवामावादन्वयव्यतिरेकसिद्धावपीश्वरो निमित्तकारणं
 भवति । सर्वथा विशेषामावात् । स्यान्मतं महेश्वरस्य बुद्धिमत्त्वात् समस्त-
 कारकपरिज्ञानयागात्तत्रप्रयोजितत्ववर्णनं निमित्तकारणत्वं तन्वादिकार्यात्पत्तौ
 भवति । न पुनरात्मांतराणामज्ञत्वात्तल्लक्षणनिमित्तकारणत्वावष्टना-
 देति । तदपि न समीचीनं सर्वज्ञस्य समस्तकारकप्रयोजितत्वासिद्धेः योग्यं-
 रवत् । न हि योग्यंतराणां सर्वज्ञत्वेऽपि समस्तकारकप्रयोजितत्वमिष्यते ।
 नु तेषां समस्तपदार्थानुसृत्यस्य योग्यासविशेषजन्मनः सद्भावे
 तन्वादिप्रयोजितत्वेऽपि प्रवृत्तिजन्मदुःखपरित्यागप्रदानोः श्रेयससिद्धेः सम-

स्तकारकप्रयोक्तृत्वासिद्धिः । न पुनरीश्वरस्य तस्य सदा मुक्तत्वात् सदैवै-
 श्वरत्वात् संसारोक्तविलक्षणत्वाच्च । न हि संसारिवदज्ञो महेश्वरः प्रति-
 ज्ञायते नापि मुक्तवत् समस्तज्ञानैश्वर्यरहित इति तस्यैव प्रयोजक-
 प्रयोक्तृत्वलक्षणं निमित्तकारणत्वं कायादिकार्योत्पत्तौ संभाव्यत इति
 केचित् । तेऽपि न विचारचतुरचेतसः । कायादिकार्यस्य महेश्वरभावे
 कश्चिदभावासिद्धेर्यतिरेकासंभवस्य प्रतिपादितत्वात् । निश्चितान्वयस्या-
 प्यभावात् । ननु च यत्र यदा यथा महेश्वरसिसृक्षा संभवति तत्र तदा
 तथा कायादिकार्यमुत्पद्यते । अन्यत्रान्यदाऽन्यथा तदभावान्नोत्पद्यत इत्य-
 न्वयव्यतिरेकौ महेश्वरसिसृक्षायाः कायादिकार्यमनुविधत्ते कुंभादिकार्यवत्
 कुलालादिसिसृक्षायाः । ततो नान्वयव्यतिरेकयोर्व्यापकयोरनुपलम्भोऽस्ति
 यतो व्यापकानुलम्भः पक्षस्य बाधकः स्यादिति चेन्न । तस्या महेश्वरसिसृ-
 क्षायाः कायादिकार्योत्पत्तौ नित्यानित्यत्वविकल्पद्वयेऽपि निमित्तकारणत्व-
 निराकरणात् । तदन्वयव्यतिरेकानुविधानस्यासिद्ध्याऽप्यनुपलम्भः प्रसिद्ध
 एव पक्षस्य बाधक इत्यनुमानबाधितपक्षत्वात् कालात्ययापदिष्टहेतुत्वाच्च
 न बुद्धिमन्त्रिमित्तत्वसाधनं साधीयः सिद्धं यतोऽनुपायसिद्धः सर्वज्ञोऽ-
 न्नादिः कर्मभिरसृष्टः सर्वदा सिद्धयेदिति सूक्तं “ तस्यानुपायसिद्धस्य
 सर्वथाऽनुपपत्तित ” इति । योप्याह मोक्षमार्गप्रणीतिरनादिसिद्धसर्वज्ञ-
 मन्तरेण नोपपद्यते सोपायसिद्धस्य सर्वस्यानवस्थानात् मोक्षमार्गप्रणीते-
 रसंभवात् अवस्थाने वा तस्य समुत्पन्नतत्त्वज्ञानस्यापि साक्षात् तत्त्वज्ञानं
 मोक्षस्य कारणं तद्भावभावित्वाभावात्तत्त्वज्ञानात्पूर्वं मोक्षमार्गस्य प्रणयने
 तदुपदेशस्य प्रामाण्यायागादतत्त्वज्ञानवचनाद्द्रव्यापुत्रवचनवत् । नापि प्रादु-
 र्भूतसाक्षात्तत्त्वज्ञानस्यापि परमवैराग्योत्पत्तेः पूर्वमवस्थानसंभवान्मोक्षमार्गप्र-
 णीतिर्युक्ता । साक्षात्तत्त्वज्ञानस्यैव परमवैराग्यस्वभावत्वात् । एतेन

न्यदर्शनानाचारित्रप्रकर्षपर्यंतप्राप्तौ निःश्रेयसमिति वदतोऽपि न मोक्ष-
 प्रदप्रवृत्तिसिद्धिरिति प्रतिपादितं बोद्धव्यं केवलज्ञानोत्पत्तौ क्षायिकस-
 यदर्शनस्य क्षायिकचारित्रस्य च परमप्रकर्षपरिप्राप्तस्य सद्भावात्
 न्यदर्शनादित्रयप्रकर्षपर्यंतप्राप्तौ परममुक्तिप्रसंगादवस्थानायोगान्मोक्ष-
 गौपदेशासंभवात् तदाप्यवस्थाने सर्वज्ञस्य न तावन्मात्रकारणत्वं मोक्षस्य
 यात् तद्भावभावित्वाभावादेव ज्ञानमात्रवदिति तन्मतमप्यनूद्य विचार-
 जाह—

प्रणीतिर्मोक्षमार्गस्य न विनाऽनादिसिद्धतः ।

सर्वज्ञाति तत्सिद्धिर्न परीक्षासहा स हि ॥ ९ ॥

प्रणेता मोक्षमार्गस्य नाशरीरोऽन्यमुक्तवत् ।

सशरीरस्तु नाऽकर्मा संभवत्यज्ञजंतुवत् ॥ १० ॥

यस्मादनादिसिद्धात्सर्वज्ञान्मोक्षमार्गप्रणीतिः सादिसर्वज्ञान्मोक्षमार्गप्रण-
 नासंभवमयादम्यनुज्ञायते । सोऽशरीरो वा सशरीरो वा गत्यंतरा-
 वात् । न तावदशरीरो मोक्षमार्गस्य प्रणेता संभवति तदन्यमुक्तवद्वाक्-
 वृत्तेरयोगात् । नापि सशरीरः सकर्मकत्वप्रसंगादज्ञप्राणिवत् । ततो न
 प्रनादिसिद्धस्य सर्वज्ञस्य मोक्षमार्गप्रणीतिः परीक्षां सहते यतोऽसौ व्यव-
 थाप्यते । ननु चाशरीरत्वसशरीरत्वयोर्मोक्षमार्गप्रणीतिं प्रत्यनंगत्वात्तत्त्व-
 ज्ञानेच्छाप्रयत्ननिमित्तत्वात्तस्याः कायादिकार्योत्पादनवत् । तन्मात्रनिबंध-
 तत्वोपलब्धेः कार्यात्पादनस्य । तथा हि कुम्भकारः कुम्भादिकार्यं कुर्वन्न
 सशरीरत्वेन कुर्वीत सर्वस्य सशरीरस्य कुर्विदादेरपि कुम्भादिकरणप्रसंगात् ।
 नाप्यशरीरत्वेन कश्चित्कुम्भादिकार्यं कुरुते मुक्तस्य तत्करणप्रसंगात् । किं
 अहिं ? कुम्भादिकार्योत्पादनज्ञानेच्छाप्रयत्नैः कुम्भकारः कुम्भादिकार्यं कुर्वन्नुप-
 लभ्यते तदन्यतमापायेऽपि तदनुपपत्तेः ज्ञानापाये कस्यापिदिच्छताऽपि

कार्यात्पादनादर्शनात् । कार्यात्पादेच्छापाये च ज्ञातवतोऽपि तदनुपलब्धेः । तत्र प्रयत्नापाये च कार्योत्पादनज्ञानेच्छावतोऽपि तदमंभवात् । ज्ञानादि-
श्रयसद्भावे च कार्यात्पत्तिर्ज्ञानात् तत्त्वज्ञानेच्छाप्रयत्ननिबंधनमेव कार्य-
करणमनुगतं । तदस्ति च महेश्वरे ज्ञानेच्छाप्रयत्नत्रयं । ततोऽसौ मोक्ष-
मार्गप्रणयनं कर्मादिकर्मफलकरोत्येव विरोधाभावादिति कश्चित् सोऽपि
न युक्तवादी विचारासहत्वात् । सदा कर्मभिरस्पृष्टस्य क्वचिदिच्छाप्रयत्न-
योरयोगात्तदाह—

न चेच्छा शक्तिरीशस्य कर्माभावेऽपि युज्यते ।

तादेच्छा वाऽनभिव्यक्ता क्रियाहेतुः कुतोऽज्ञवत् ॥ ११ ॥

न हि कुंभकारस्येच्छाप्रयत्नौ कुंभाद्युत्पत्तौ निःकर्मणःप्रतीतौ सकर्मण
एव तस्य तत्प्रसिद्धेः । यदि पुनः संसारिणः कुंभकारस्य कर्मनिमि-
त्तेच्छा सिद्धा सदा मुक्तस्य तु कर्माभावेऽपीच्छाशक्तिः संभवति सोपायमु-
क्तस्येच्छापायात् न च तद्वद्वीश्वरस्य तदसंभव इति मतं । तदा सा
महेश्वरेच्छाशक्तिरभिव्यक्तानभिव्यक्ता वा । न तावदभिव्यक्ता तदभिव्यं-
जकाभावात् तदभिव्यंजकमिति चेत् न, तस्य शश्वत्सद्भावादी-
श्वरस्य सदेच्छाभिव्यक्तिप्रसंगात् । न चैवं तस्याः कदाचित्कत्वात् ।
अन्यथा वर्षशतांते वर्षशतांते महेश्वरेच्छोत्पद्यते इति सिद्धांतविरोधात् ।
यदि पुनस्तन्वाद्युपभोक्तृप्राणिगणादृष्टं तदभिव्यंजकमिति मतिः तदा तद-
दृष्टमीश्वरेच्छानिमित्तकमन्यनिमित्तकं वा । प्रथमपक्षे परस्पराश्रयदोषः-
स्यात्प्राणिगणेश्वरेच्छाभिव्यक्तौ प्राणिनामदृष्टं सति च तददृष्टे महेश्वरेच्छा-
भिव्यक्तिरिति । स्यान्मतं प्राणिनामदृष्टं पूर्वेश्वरेच्छानिमित्तकं तदभिव्य-
क्तिश्च तत्पूर्वप्राण्यदृष्टनिमित्तात् तदपि तददृष्टं पूर्वेश्वरेच्छानिमित्तकमित्य-
नादिरियं कार्यकारणभावेन प्राणिगणादृष्टेश्वरेच्छाभिव्यक्त्योः संततिः ।

तो न परस्परश्रयदोषो बीजांकुरसंततिवदिति । तदनुपपन्नं । एकाने-
 प्राण्यदृष्टनिमित्तत्वावेकस्य यानतिक्रमात् । सा हीश्वरेच्छाभिव्यक्ति-
 श्रेकप्राण्यदृष्टनिमित्ता तदा तद्भोग्यकायादिकार्योत्पत्तावेव निमित्तं स्यात्
 सकलप्राण्युपभोग्यकायादिकार्योत्पत्तौ, तथा च सकृदनेकप्राण्युपभोग्य-
 यादिकार्योपलब्धिर्न स्यात् । यदि पुनरनेकप्राण्यदृष्टनिमित्ता तदा
 नानास्वभावप्रसंगो नानाकायादिकार्यकरणः । न चैकप्राण्युपभोग्यका-
 दिनिमित्तेनैकेन तन्मात्रेणैकस्वभावित्वेन नानाप्राण्युपभोग्यकायादिका-
 करणसमर्था अतिप्रसंगात् । यदि पुनस्तादृश एवैकस्वभावो नानाप्रा-
 दृष्टनिमित्तो येन नानाप्राण्युपभोग्यकायादिकार्याणां नानाप्रकाराणा-
 श्वरेच्छा निमित्तकारणं भवतीति मतं तदा न किञ्चिदनेकस्वभावं वस्तु
 दृश्येत् विचित्रकार्यकरणैकस्वभावादेव भावाद्विचित्रकार्योत्पत्तिघटनात् ।
 या च घटादिरपि रूपरसगंधस्पर्शाद्यनेकस्वभावात्पि रूपादिज्ञानमनेक-
 र्थं कुर्वीत, शक्यं हि वक्तुं तादृगेकस्वभावो घटादेर्येन चक्षुराद्यनेक-
 मग्रीसन्निधानादनेकरूपादिज्ञानजनननिमित्तं भवेदिति । कुतः पदार्थना-
 त्वव्यवस्था । प्रत्ययनानात्वस्यापि पदार्थैकत्वेऽपि भावाविरोधात् । न
 ! द्रव्यमेकः पदार्थः नानागुणादिप्रत्ययविशेषजननैकस्वभावो विरुध्यते ॥
 दि पुनः प्रत्ययविशेषादिकार्यभेदाद्द्रव्यगुणादिपदार्थनानात्वं व्यव-
 षाप्यते तदा महेश्वरेच्छायाः सकृदनेकप्राण्युपभोग्ययोग्यकायादिकार्य-
 नानात्वान्नानास्वभावत्वं कथमिव न सिद्ध्येत् ॥ यदि पुनरीश्वरेच्छाया
 नानास्वभावरिण एव नानास्वभावास्तद्व्यतिरेकेण भावस्य स्वभावायो-
 दिति मतं तदा स्वभावतद्व्यतिरेकैकान्ताभ्युपगमः स्यात् तस्मिंश्च
 भावतः भावावेरोधः सद्भविष्यवदापनीपद्येत प्रत्यासत्तिविशेषान्नैवमिति
 त् कः पुनरसौ प्रत्यासत्तिविशेषः ? समवायिनां सहकारिणां समवायो-

उभवायेनां कार्यकार्यसमवायः कारणैकार्यसमवायो वा निमित्तकारणानां तु कार्यात्पत्तावपेक्षया कर्मसमवायिनी कर्मसमवायिनी वाऽपेक्षामाणता प्रत्यासत्तिरिति चेत् ईश्वरो दिक्कालाकाशादीनि च सर्वकार्याणामुत्पादककारण स्वभावत्वं प्रतिपद्येरन् तस्य तेषां च तदुत्पत्तौ निमित्तकारणत्वात् । तथा सकलप्राण्यदृष्टानां कार्यादिकार्यसमवाय्यसमवायिकारणानां च महेश्वरस्वभावत्वं दुर्निवारं कार्यादिकार्योत्पत्तौ तत्सकारित्वसिद्धेरिति सर्वमसमंजसमासज्येत नानास्वभावैकेश्वरतत्त्वसिद्धेः तथा च परमेश्वर इति नाममात्रं भिद्येत परमब्रह्मण एवैकस्य नानास्वभावस्य व्यवस्थितेः । स्यान्मतं कथमेकं ब्रह्म नानास्वभावयोगि भावांतराभावे भवेत्, भावांतराणामेव प्रत्यासत्तिविशिष्टानां स्वभावत्वादिति । तदप्यपेशलं । भावांतराणां स्वभावत्वे कस्यचिदेकेन स्वभावेन प्रत्यासत्तिविशेषेण प्रतिज्ञायमानेन नानात्वविरोधात् । प्रत्यासत्तिविशेषैर्नानास्वभावैस्तेषां स्वभावत्वान्नानात्वे तेषु प्रत्यासत्तिविशेषाः स्वभावास्तद्वतोऽपरैः प्रत्यासत्तिविशेषाख्यैः स्वभावैर्भेदुत्पत्त्यद्वयसंगत् सुदूरमपि गत्वा स्वभाववतः स्वभावानां स्वभावांतरनिरपेक्षत्वे प्रथमेऽपि स्वभावाः स्वभावांतरनिरपेक्षाः प्रसज्येरन् तथा च सर्वे सर्वस्य स्वभावा इति स्वभावसंकरप्रसंगः तं परिजिहीर्षता न स्वभावतद्वतोर्भेदैकांतोऽभ्युपगंतव्यः । तदभेदैकांते च स्वभावानां तद्वति सर्वात्मनानुभवेऽप्येकत्वे तत्त्वं परमब्रह्मेति निगद्यमानं न प्रमाणविरुद्धं स्यात् तदप्यनिच्छता स्वभावतद्वतोः कथंचित्तादात्म्यमेषितव्यं । तथा चेश्वरेच्छायाः नानास्वभावाः कथंचित्तादात्म्यमनुभवतोऽनेकांतात्मिकामीश्वरेच्छां साधयेयुः । तामप्यनिच्छतैकस्वभावेश्वरेच्छा प्रतिपत्तव्या, सा चैकेन प्राण्यदृष्टेनाभिव्यक्ता तदेकप्राण्युपभोगयोग्यमेव नानास्वभावैः कुर्यात् ततो न सकृदनेककार्यादिकार्योत्पत्तिरिति न प्राण्य-

दृष्टनिमित्तेश्वरेच्छाऽभिव्यक्तिः सिद्धयेत् । एतेन पदान्तरनिमित्ताऽपीश्वरे-
 छाऽभिव्यक्तिरपास्ता । स्यान्मतं महेश्वरेच्छाऽभिव्यक्तैव कार्यजन्मनि
 निमित्तं, कर्मनिबंधनाया एवेच्छायाः क्वचिदभिव्यक्ताया निमित्तत्व-
 शंका-
 तदिच्छायाः कर्मनिमित्तत्वाभावादिति । तदप्यसंबद्धं । कस्याश्चिदिच्छायाः
 सर्वथाऽभिव्यक्तायाः क्वचित्कार्ये क्रियाहेतुत्वासिद्धेरज्ञजंतुवत् । कर्माभा-
 वे चेच्छायाः सर्वथाऽनुपपत्तेः । तथा हि विवादाध्यासितः पुरुषविशेषो
 नेच्छवान् निःकर्मत्वात् यो यो निःकर्मा स स नेच्छवान् यथा मुक्तात्मा
 निःकर्मा चायं तस्मान्नेच्छवानिति नेश्वरस्येच्छासंभवः तदभावे च न प्रयत्नः
 स्यात् तस्येच्छापूर्वकत्वात् तदभावे भावविरोधात् इति बुद्धीच्छाप्रयत्न-
 मात्रादीश्वरो निमित्तं कायादिकार्योत्पत्तौ कुंभाद्युत्पत्तौ कुंभकारवदिति न
 श्यवतिष्ठते । स्यादाकृतं ते विवादापन्नः पुरुषविशेषः प्रकृष्टज्ञानयोगी
 सदैवैश्वर्ययोगित्वात् यस्तु न प्रकृष्टज्ञानयोगी नासौ सदैवैश्वर्ययोगी यथा
 संसारी मुक्तश्च, सदैवैश्वर्ययोगी च भगवान् तस्मात्प्रकृष्टज्ञानयोगी सिद्धः स च
 गणिनां भोगभूतये कायादिकार्योत्पत्तौ सिसृक्षावान् प्रकृष्टज्ञानयोगित्वात्
 यस्तु न तथा स न प्रकृष्टज्ञानयोगी यथा संसारी मुक्तश्च, प्रकृष्टज्ञानयोगी
 वायं तस्मात्तथेति तस्येच्छावत्त्वसिद्धिः । तथा च प्रयत्नवानसौ सिसृक्षावत्त्वात् ।
 यो यत्र सिसृक्षावान् स तत्र प्रयत्नवान् दृष्टः यथा घटोत्पत्तौ कुल्ललः ।
 सिसृक्षावांश्च तनुकरणभुवनादौ भगवान् तस्मात्प्रयत्नवानिति ज्ञानेच्छा-
 यत्नवत्त्वसिद्धेः निःकर्मणोऽपि सदाशिवस्याशरीरस्यापि तन्वादिकार्यो-
 पत्तौ निमित्तकारणत्वसिद्धेर्मोक्षमार्गप्रणीतावपि तत्कारणत्वसिद्धिः बाध-
 हाभावादिति । तदेतदप्यसमंजसं । सर्वथा निःकर्मणः कस्यचिदैश्वर्यवि-
 रोधात् । तथा हि विवादाध्यासितः पुरुषो नैश्वर्ययोगी निःकर्मकत्वात् यो
 यो निःकर्मा स स नैश्वर्ययोगी यथा मुक्तात्मा । निःकर्मा चायं तस्मान्ने-

श्वर्ययोगी । नन्वेनोमल्लैरेवास्पृष्टत्वादनादियोगजधर्मेण योगादीश्वरस्य निःकर्मत्वमसिद्धमिति चेत्, न तर्हि सदा मुक्तोऽसौ धर्माधर्मक्षयोऽव मुक्ति-
 प्रसिद्धेः । शश्वत्क्षेत्रकर्मविपाकाशयैरपरस्पृष्टत्वादनादियोगजधर्मसंबंधेऽपि
 जीवन्मुक्तेरविरोध एव वैराग्यैश्वर्यज्ञानसंबंधेऽपि तदविरोधवदिति चेत् तर्हि
 परमार्थतो मुक्तामुक्तस्वभावता महेश्वरस्याभ्युपगता स्यात् तथा चानेकांत-
 सिद्धिर्दुर्निवारा । एतेनानादिबुद्धिमन्निमित्तत्वयोगादीश्वरस्य धर्मज्ञानवैरा-
 ग्यैश्वर्ययोगात् शश्वत्क्षेत्रकर्मविपाकाशयैरपरमृष्टत्वाच्च सदैव मुक्तत्वं
 सदैवेश्वरत्वं ब्रुवाणो नैकांतमभ्यनुजानातीति निवेदितं प्रतिपत्तव्यं ।
 कथंचिन्मुक्तत्वस्य कथंचिदमुक्तत्वस्य च प्रसिद्धेः । ततोऽनेकांतात्मकत्व-
 प्रसंगपरिजिहीर्षुणा सर्वथा मुक्त एवेश्वरः प्रवक्तव्यः तथा च सर्वथा
 निःकर्मत्वं तस्योरोरिक्तव्यमिति नासिद्धं साधनं । नाप्यनैकांतिकं विपक्षे
 वृत्त्यासिद्धेः । क्वचिदैश्वर्ययोगिनि त्रिदशेश्वरेत्यादौ सर्वथा निःकर्मत्वस्य
 वृत्त्यासिद्धेः तत एव न विरुद्धं । नापि कालात्ययापदिष्टं पक्षस्य
 प्रमाणेनाबाधनात् । न हि प्रत्यक्षतोऽस्मदादिभिरैश्वर्ययोगी कश्चिन्निक-
 षात्प्रसिद्धे यतः प्रत्यक्षबाधितः पक्षः स्यात् । नाप्यनुमानतस्तत्र सर्व-
 स्यानुमानस्य व्यापकानुपलभेन बाधितपक्षस्य कालात्ययापदिष्टत्वसाध-
 नात् । नाप्यागमतस्तत्राप्यनुमानतस्तत्र तस्य युक्त्याननुगृहीतस्य प्रामाण्य-
 विरोधात् । तदनुग्राहिकाया युक्तेरसंभवादेव युक्त्याननुगृहीतस्यापि न
 तत्रागमस्य संभावना यतः प्रामाण्येनाबाध्यमानः पक्षो न सिद्धयेत्
 हेतोश्च कालात्ययापदिष्टत्वपरिहारो न भवेत् । एतेन सत्प्रतिपक्षत्वं
 साधनस्य निरस्तं । प्रतिपक्षानुमानस्य निरवद्यस्य संभवाभावसाधनात् ।
 तदवयवत्वादिनुमानादैश्वर्यविरहसाधने महेश्वरस्य च्छाप्रयत्नविरहोऽपि साधितः
 स्यात् धमविरहवत् । यथैव हि निःकर्मत्वमैश्वर्यविरहः साधयति तथेच्छ-

प्रयत्नमपि तस्य तेन व्याप्तिसिद्धेः । कस्यचिदिच्छावतः प्रयत्नवत्तच्च
 पं भैश्वर्ययोगिनोऽपीन्द्रोदेर्निःकर्मत्वविरागविरिद्धेः । ज्ञानशक्तिस्तु निःकर्मणोऽपि
 कस्यचिन्न विरुद्ध्यते चेतनात्मवादिभिः कैश्चिद्वैशेषिकसिद्धांतमभ्युगच्छ-
 द्भिः कात्मन्यपि चेतनायाः प्रतिज्ञानात् । चेतना च ज्ञानशक्तिरेव न
 पुनस्तद्व्यतिक्ता चिच्छाक्तेरपरिणामिन्यप्रतिसंक्रमाऽदर्शितविषया शुद्धा
 चाऽन्ता च यथा कापिलैरुपवर्ण्यते तस्याः प्रमाणविरोधात् तथा च
 महेश्वरस्य कर्मभिरसृष्टस्यापि ज्ञानशक्तिरशरीरस्यापि च मुक्तात्मन इव
 प्रसिद्धा तत्प्रसिद्धौ च ।

ज्ञानशक्त्यैव निःशेषकार्योत्पत्तौ प्रभुः किल ।

सदेश्वर इति ख्यानेऽनुमानमनिर्दर्शनं ॥ १२ ॥

न हि कश्चित्कस्यचित्कार्योत्पत्तौ ज्ञानशक्त्यैव प्रभुरूपलब्धो यतो
 विवादाध्यासितः पुरुषो ज्ञानशक्त्यैव सर्वकार्याण्युत्पादयति प्रभुत्वादित्य-
 नुमानमनुदाहरणं न भवेत् । ननु साधर्म्योदाहरणाभावेऽपि वैधर्म्योदाहरण-
 संभवात्तानुदाहरणमिदमनुमानं । तथा हि यस्तु ज्ञानशक्त्यैव न कार्य-
 मुत्पादयति स न प्रभुः यथा संसारी कर्मपरतंत्र इति वैधर्म्येण निर्दर्शनं
 संभवत्येवेति न मंतव्यं । साधर्म्योदाहरणविरहेऽव्यनिर्णयाभावाद्द्वयतिरे-
 कनिर्णयस्य विरोधात् । तथा शक्रादेर्निच्छाप्रयत्नविशेषैः स्वकार्यं
 कुर्वतः प्रभुत्वेन व्यभिचाराच्च न हीन्द्रो ज्ञानशक्त्यैव स्वकार्यं कुर्वते तस्ये-
 च्छाप्रयत्नयोरपि भावात् न चास्य प्रभुत्वमसिद्धं प्रभुत्वसामान्यस्य सकला-
 रविप्रकाशस्य स्वातंत्र्यलक्षणस्यापि सद्भावात् ॥ प्रतिवादिप्रसिद्धमपि
 निर्दर्शनमनूय निःकुर्वन्नाह—

समीहामंतरेणापि यथा वंक्ति जिनेश्वरः ।

तथेश्वरोऽपि कार्याणि कुर्यात्तित्यप्यपेशलं ॥ १३ ॥

सति धर्माविशेषे हि तीर्थकृतत्वात् ॥ १३ ॥

ब्रह्माजिनेश्वरो मार्गं न ज्ञानादेव कवलत् ॥ १४ ॥

सिद्धस्यापास्तनिःशेषकर्मणो वागसंभवात् ।

विना तीर्थकृतत्वन नाम्ना नान्योपदेशत्वात् ॥ १५ ॥

महेश्वरः समीहामंतरेणापि प्रयत्नं च ज्ञानशक्त्यैव मोक्षमार्गप्रणयनं तन्वादि कार्यं च कुर्वीत महेश्वरत्वात् यथा प्रतिवादिप्रसिद्धो जिनेश्वरः प्रवचनापदेशमिति प्रतिवादिप्रसिद्धमपि निदर्शनमनुमानस्य नोपपद्यते स्याद्वादिभिः प्रतिज्ञायमानस्य जिनेश्वरस्य ज्ञानशक्त्यैव प्रवचनलक्षण-कार्यकरणासिद्धेः । सत्येव तीर्थकरत्वनामपुण्यातिशये दर्शनविशुद्ध्यादिभावनाविशेषनिबंधने समुत्पन्नकेवलज्ञानस्योदयप्राप्ते प्रवचनाख्यतीर्थकरण-प्रसिद्धेः । प्रक्षीणाशेषकर्मणः सिद्धस्य वाक्प्रवृत्तेरसंभवात्तीर्थकरत्वनाम-पुण्यातिशयापाये केवलिनोऽपि वाक्प्रसिद्ध्यसंभवत् । इति धर्मविशेष-विशिष्ट एवोत्तमसंहननशरीरः केवली प्रवचनाख्यतीर्थस्य कर्ता प्रसिद्ध इति कथमसौ निदर्शनं महेश्वरस्यापि ।

तथा धर्माविशेषोऽस्य योगश्च यदि शाश्वतः ।

तदेश्वरस्य देहोऽस्तु योग्यंतरवदुत्तमः ॥ १६ ॥

यस्य हि धर्मविशेषो योगविशेषश्च महर्षियोगिनः प्रसिद्धः तस्य देहोऽप्युत्तम एवायोगिजनदेहाद्विशिष्टः प्रसिद्धस्तथा महेश्वरस्यापि देहे-नोत्तमेन भवितव्यं तमंतरेण धर्मविशेषस्य योगविशेषस्य वाऽनुपपत्तै-र्यथोपादेयाः प्राप्ययोगवत् । कुतो जगन्निमित्तका णत्वं सिद्धयेदज्ञजंतुव-न्मुक्तात्मवच्च । मतांतरमांक्य निराकुर्वन्नाह—

निग्रहानुग्रहौ देहं स्वं निर्माणान्येहिनां ।

करोतीश्वर त्येतन्न परीक्षाक्षमं वचः ॥ १७ ॥

निरुद्धं शिष्टस्य चानुग्रहं करोतीश्वरः प्रभुत्वात्
 लोकप्रसिद्धप्रभुवत् । न चैवं नानेश्वरसिद्धिः नानाप्रभूणामेकमहाप्रभुतंत्र-
 स्वदर्शनात् । तथा हि विवादाध्यासिता नानाप्रभव एकमहाप्रभुतंत्रा
 एव नानाप्रभुत्वात् ये ये नानाप्रभवस्ते ते अत्रैकमहाप्रभुतंत्रा दृष्टाः यथा
 सामंतमांडलिकदयः पञ्चदशतैः प्रभवश्चैते नानाचक्रवर्तीद्रादयः
 तस्मादेकमहाप्रभुतंत्रा एव योऽसौ महाप्रभुः स महेश्वर इत्येकेश्वरसिद्धिः ।
 स च स्वदेहनिर्माणकरोऽन्यदेहिनां निग्रहानुग्रहकरत्वात् यो योऽन्यदे-
 हिनां निग्रहानुग्रहकरः स स्वदेहनिर्माणकरो दृष्टो यथा राजा । तथा
 चायमन्यदेहिनां निग्रहानुग्रहकरः तस्मात्स्वदेहनिर्माणकर इति सिद्धं ।
 तथा सति स्वं देहं निर्मायान्यदेहिनां निग्रहानुग्रहौ करोतीश्वर इति केषां-
 चित् वचः तच्च न परीक्षाक्षम महेश्वरस्याशरीरस्य स्वदेहनिर्माणानुपपत्तेः
 तथा हि—

देहांतरात्तना तावत्स्वदेहं जनयेद्यत् ।

तदा प्रकृतकायेऽपि देहाधानमनर्थकं ॥ १८ ॥

देहांतरात्स्वदेहस्य विधाने चानवस्थितिः ।

तथा च प्रकृतं कार्यं कुर्यादीशो न जातचित् ॥ १९ ॥

यदि हीश्वरो देहांतराद्विनाऽपि स्वदेहमनुध्यानमात्रात्प्रापयेत्तदाऽन्य-
 देहिनां निग्रहानुग्रहलक्षणं कार्यमपि प्रकृतं तथैव जनयेदिति तज्जनने
 देहाधानमनर्थकं स्यात् । यदि पुनर्देहांतरादेः स्वदेहं विदधीत तदा
 तदपि देहांतरमन्यत्मा हादित्यनवस्थितिः स्यात्, तथा चापरापरदेहनिर्माण
 एवोपक्षीणशक्तिरत्वात् न कदाचित्प्रकृतं कार्यं कुर्यादीश्वरः यथैव हि
 प्रकृतकथनजननायात् शरीरमीश्वरो निष्पादयति तथैव तच्छरीरनिष्पाद-

नायापूर्वं शरीरांतरं निष्पाद्यति कथमनक्स्था विनिवार्येत, न हि
केवाचित्प्राणिनां निग्रहानुग्रहद्वयत्वं शरीरमीश्वरस्य प्रयुज्यते ततोऽपि
पूर्वं शरीरांतरं निष्पाद्यत् । अनादशरीरसंततिसिद्धेशरीरत्वविरोधात् । न
चैकेन विधिद्वाराणां नानादिदेशवर्तिप्राणिविशेषनिग्रहानुग्रहविधाना-
श्वरस्य घटते, यतो युगपन्नाननिर्माणारांराणि तस्य न स्युः । तदभ्यु-
पगमे च तन्निर्माणाय नानाशरीरांतराणि भवेथुरित्यनां नानाशरीरांतराण्यः
कथमीश्वरस्य न प्रसज्येरन् ! यदि पुनरेकेन शरीरेण नानास्वशरीराणि
कुर्वीत युगपत्क्रमेण वा तदैकेनैव देहेन नानादिदेशवर्तिप्राणिगणनिग्रहा-
नुग्रहावपि तथैव कुर्वीत । तथा च कणादगजामुराद्यनुग्रहनिग्रहविधानायो-
च्छ्रुतदत्तदनुग्रहशरीरानानात्वकथनं न युक्तिपथप्रस्थायि स्यात् । यदि
पुनर्न देहांतराद्विना स्वदेहं जनयेत्, नापि देहांतरात्, स्वयमीश्वरस्य
सर्वथा देवविधानादिति मतं तदपि दषयन्नाह—

स्वयं देहाविधाने तु तेनैव व्यभिचारिता ।

कायत्वादेः प्रयुक्तस्य हेतोरीश्वरसाधने ॥ २० ॥

यदि हीश्वरो न स्वयं स्वदेहं विधत्ते तदाऽसौ तद्देहः किं नित्यः
स्यादनित्यो वा न तावन्नित्यः सावयवत्वात् । यत्सावयवं तदनित्यं दृष्टं
यथा घटादि । सावयवश्चेश्वरदेहस्तस्मान्न नित्य इति बाधकसम्भवात् । यदि
पुनरनित्यः तदा कार्योऽसौ कृतः प्रादुर्भवेत् । महेश्वरधर्मविशेषादेवेति
चेत् तर्हि सर्वप्राणिनां समुदायशरीरादिकायं तद्धर्माधर्मस्य एव प्रादु-
र्भवेदिति किं कृतमीश्वरेण निमित्तकाण्यथा परिकल्पितेन । तथा च
विवादापन्नं तनुकरणभुवनादिकं बुद्धिभाषेभित्तकं कार्यत्वात् स्वार्थकावयव-
सम्भवेशाभिहितत्वाच्चेतनोपादानत्वादित्यादेहेतोरीश्वरसाधनाय प्रयुक्तस्ये-
श्वरदेहेन व्यभिचारिता स्यात्, तस्यानीश्वरनिमित्तत्वेऽपि कार्यत्वादि-

सिद्धेरिति ततो नेश्वरसिद्धिः संभाव्यते । सांप्रतं शंकरमतमा वक्ष्य
वृषयन्नाह—

यथाऽनीशः स्वदेहस्य कर्ता हेहातरान्मतः ।

पूर्वस्मादित्यना त्वान्नानवस्था प्ररज्यत ॥ २१ ॥

तथेशस्यापि पूर्वस्माद्देहाद्देहात्तस्येष्टत्वात् ।

नान्मदस्थेऽत यो व्यात्तस्याऽनीशत्वमीशितः ॥ २२ ॥

अनीशः कर्मदेहेनाऽनासितानवर्तिना ।

यथैव हि सकर्मा नस्तद्वन्न कथमीश्वरः ॥ २३ ॥

न ह्यनीशः स्वशरीरस्य शरीरांतरेण विना कर्ता प्रैतिवादिनः सिद्धो
यमुदाहरणीकृत्याशरीरस्यापीशस्य स्वशरीरनिर्माणाय सामर्थ्यं समर्थ्यते
अनवस्था चापाद्यमाना निषिध्यते पूर्वपूर्वशरीरापेक्षयापि तदुत्तरोत्तरशरीर-
करणे । किं तर्हि कार्मणशरीरेण सशरीर एवानीशः शरीरांतरमुपभोग-
योग्यं निष्पादयतीति परस्य सिद्धांतः तथा यदीशः पूर्वकर्मदेहेन स्वदेह-
मुत्तरं निष्पादयेत्तदा सकर्मैव स्यात् न शश्वत्कर्मभिरस्पृष्टः सिद्धचेत्त-
स्यानीशवदनादिसंतानवर्तिना कर्मशरीरेण संबंधसिद्धेः । सकलकर्मणोऽप्य-
पाये स्वशरीरकरणायोगान्मुक्तवत् सर्वथा निःकर्मणो बुद्धीच्छाद्वेषप्रयत्ना-
संभवस्यापि साधनात् ।

ततो नेशस्य देहोऽस्ति प्रोक्तदोषात्संगतः ।

नापि धर्मविशेषोऽस्य हेहाभावे विरोधतः ॥ २४ ॥

येनेऽभंतरणापि तस्य कार्ये प्रवर्तनं ।

जिनंद्रवधे तोते नाहरणसंभवः ॥ २५ ॥

इत्युक्तं श्लोकौ । सांप्रतमशरीरस्य सदाशिवस्य यैर्ज्ञानमभ्युपगतं

त एव प्रष्टव्याः किमीशस्य ज्ञानं नित्यमनित्यं चेति पक्षद्वयेऽपि दूषणमाह—

ज्ञानभांशस्य नित्यं चेदशरीरस्य न क्रमः ।

कार्यणामक्रमात्तेतोः कार्यक्रमविरोधतः ॥ २६ ॥

ननु च ज्ञानस्य महेश्वरस्य नित्यत्वेऽपि नाक्रमत्वं निरन्वयक्षणि-
कस्यैवाक्रमत्वात् कालांतरदेशांतरप्राप्तिविरोधात् कालापेक्षस्य देशापेक्षस्य
च क्रमस्यासंभवात् । संतानस्याप्यवस्तुत्वात् परमार्थतः क्रमत्वाद्वास्तुतः
कूटस्थनित्यवत् । न हि यथा सांख्याः कूटस्थं पुरुषमामनन्ति तथा वयमी-
श्वरज्ञानं मन्यामहे तस्य सातिशयनित्यत्वात्क्रमोपपत्तेः, निरतिशयं हि
पुरुषतत्त्वं प्रतिसमयं स्वरूपेणैवास्तीति शब्दज्ञानानुपातिना विकल्पेन
वस्तुशून्येन पूर्वमासीदिदानीमास्ति पश्चाद्भविष्यतीति क्रमवदिव लोकैर्व्यव-
हारपदवीमानीयत इति न परमार्थतः क्रमवत्त्वं तस्य सांख्यैरभिधीयते न
च क्रमेणानेककार्यकारित्वं तस्याकर्तृत्वात्सदोदासीनतयाऽवस्थितत्वात् ।
न च क्रमेणाक्रमेण चार्थक्रियापाये तस्यावस्तुत्वामिति केषांचिद् दूषणमव-
काशं लभते । वस्तुनोऽर्थक्रियाकारित्वलक्षणाप्रतिष्ठानात् । अन्यथोदासी-
नस्य किंचिदकुर्वतो वस्तुत्वाभावप्रसंगात् । सत्ताया एव वस्तुलक्षणोप-
पत्तेरभावस्यापि वस्त्वंतरस्वभावस्य पुरुषतत्वस्य इव स्वसत्तानतिक्रमा-
द्वस्तुत्वाविरोधात् सामान्यदेरपि स्वरूपसत्त्वस्य वस्तुलक्षणस्याभ्युपगमात् ।
न किंचिद्वस्तु सत्तालक्षणं व्यभिचरतीति कापिलानां दर्शनं । न पुनैव-
शेषिकाणां ईश्वरज्ञानस्योदासीनस्य कल्पने तत्कल्पनावैयर्थ्यप्रसंगात्
कार्यकारिणैव तेन भवितव्यं यच्च कार्यकारि तत्सातिशयमेव युक्तं । न
चैवं परिणामिनित्यता ज्ञानस्य सांख्यपरिकल्पितप्रधानवत्प्रसज्यते, तद-

तिशयानां क्रमभुवां ततो भिन्नत्वात्, तदभेदेऽतिशयानामिध्वरान्तर्यामिणां
नाशात्पादप्रसंगात् । ईश्वरज्ञानवद्वास्तुतिशयात्पादप्रसंगात् । तदेवमीश्वरज्ञानं क्रमेणानेकातिशयसंपाते क्रमवदेव ।
क्रमवत्त्वेश्वरान्तर्यामिणां क्रमो न विरुध्यत एव, सर्वथाप्यक्रमादेव
हेतोः कार्यक्रमविरोधसिद्धेः । एतेन सांख्यैः परिकल्प्यमानस्य पुरुषस्य
अतिशयस्य सर्वदोदासीनस्य वैयर्थ्यमापादितमिति बोद्धव्यं । वैशेषि-
काणामात्मादिवत्तानो नित्यस्याप्यर्थांतरभूतप्रतिशयैः सातिशयत्वोपगमा-
त्सर्वदोदासीनस्य कस्यचिदप्रतिज्ञानादिति केचिदाचक्षते । तेऽप्येवं
प्रष्टव्याः कथमीश्वरस्य ज्ञानस्य ततोऽर्थांतरभूतानामतिशयानां क्रमवत्त्वे
वास्त्वं क्रमवत्त्वं सिद्धचेत्, तेषां तत्र समवायादिति चेत् समान-
पर्यनयोगः कथमर्थांतरभूतानामतिशयानामीश्वरज्ञान एव समवायो न
पुनरन्यत्रेति तत्रैवेहेदमिति प्रत्ययविशेषोत्पत्तेरिति चेत् ननु स
एवेहेदमिति प्रत्ययविशेषः कुतोऽन्यत्रापि न स्यात् सर्वथा
विशेषामावात् । यथैव हि, इह महेश्वरज्ञानेऽतिशया इति ततोऽर्थांतर-
भाविनोऽपि प्रतीयंते तथेह घटे तेऽतिशयाः प्रतीयंतां । तत्रैव तेषां
समवायादिहेदमिति प्रत्ययविशेषो न पुनरन्यत्रेति चेत् सोऽयमन्योन्यसंश्रयः
सतीहेदमिति प्रत्ययविशेषेऽतिशयानामीश्वरज्ञान एव समवायः सिद्धचेत्
तत्रैव तेषां समवायादिहेदमिति प्रत्ययविशेषो नियम्यत इति नैकस्यापि
प्रसिद्धिः । भवतु वा तेषां तत्र समवायः, स तु क्रमेण युगपद्वा, क्रमेण
चेत् कथमक्रममीश्वरज्ञानं क्रमभाव्यनेकातिशयसमवायः क्रमेण प्रतिपद्यत
इति दुरवबोधं, क्रमवर्तिभिरतिशयांतरमीश्वरज्ञानस्य क्रमवत्त्वसिद्धेरदोषोऽ-
यमिति चेत् ननु तान्यप्यन्यान्यतिशयांतराणीश्वरज्ञानादार्थांतरभूतानि कथं
तस्य क्रमवत्तां साधयेत्प्रसंगात् । तेषां तत्र समवायादिति चेत् स

तर्हि तत्समवायः क्रमेण युगपद्वेत्यनिवृत्तः पर्यनुयोगोऽनवस्था च । यदि पुनर्युगपदीश्वरज्ञानेऽतिशयानां समवायस्तदा तन्निबंधनोऽपि तस्य क्रमो दूरोत्सारित एव तेषामक्रमत्वादिति सातिशयस्यापीश्वरानस्याक्रमत्वसिद्धिः । तथा चाक्रमादीश्वरज्ञानात्कार्याणां क्रमो न स्यादिति सूक्तं दूषणं । किं च तदीश्वरज्ञानं प्रमाणं स्यात्फलं वा पक्षद्वयेऽपि दोषमादर्शयन्नाह—

तद्वोधस्य प्रमाणत्वं फलाभावः प्रतीयते ।

ततः फलावबोधस्यानित्यत्वेऽपि मतक्षतिः ॥ २७ ॥

फलत्वे तस्य नित्यत्वं न स्यान्मानात्समुद्भवात् ।

ततोऽनुद्भवे तस्य फलत्वं प्रतिहन्यते ॥ २८ ॥

नेश्वरज्ञानं नित्यं प्रमाणं सिद्धयेत् तस्य फलाभावात् । फलज्ञानस्यानित्यस्य परिकल्पने च महेश्वरस्य नित्यानित्यान्मध्यपरिकल्पनायां सिद्धांतविरोधात् । फलत्वे वेश्वरज्ञानस्य नित्यत्वं न स्यात् प्रमाणतस्तत्समुद्भवात् । ततोऽनुद्भवे तस्य फलत्वविरोधान्न नित्यमीश्वरज्ञानमभ्युपगमनीयं तस्य निगदितदोषानुषण्णेण निरस्तत्वात् । किं तर्ह्यनित्यमेवेश्वरज्ञानमित्यपरे । तन्मतमनूय निराकुर्वन्नाह—

अनित्यत्वे तु तज्ज्ञानस्यानन व्यभिचारिता ।

कार्यत्वात् महेशेनाकरणेऽस्य स्वबुद्धितः ॥ २९ ॥

अन्वयंतरण तद्बुद्धेः करणे चानवस्थितिः ।

नानादिसंततिर्लक्षा कर्मसंतानतो विना ॥ ३० ॥

अनित्यं हीश्वरज्ञानात्सात्त्विककार्यं यदि नेष्यते तदा तेनैव कार्यत्वादिहेतुस्तनुत्वात्समुद्भवत्वादिस्त्वित्यकारणत्वे साध्येऽनैकांतिकः स्यात् यदि पुनर्बुद्धयंतरेण स्वबुद्धिमीश्वरः कुर्वीत तदा परापरबुद्धिप्रतीक्षाय

मेवोपक्षीणत्वादीश्वरस्य प्रकृतबुद्धेः करणं न स्यादनवस्थानात् । स्यान्मत्तं प्रकृतबुद्धेः करणे नाऽपूर्वबुद्धचंतरं प्रतीक्षते महेशः । किं तर्हि पूर्वोत्पन्नां बुद्धिमाश्रित्य प्रकृतां बुद्धिं कुस्ते तामपि तत्पूर्वा बुद्धिमित्यनादिबुद्धि-संततिरीश्वरस्य ततो नानवस्थेति । तदप्यसत् । तथाबुद्धिसंतानस्य कर्मसंतानापायेऽसंभवात् । क्रमजन्मा हि बुद्धिः परापरतद्वेतोरदृष्टविशेषस्य क्रमादुत्पद्यते नान्यथा । यदि पुनर्योगजधर्मसंततेरनादेरीश्वरस्य सद्भावादयमैनुपालंभः पूर्वस्मात् समाधिविशेषाद्धर्मस्यादृष्टविशेषस्योत्पादात्ततो बुद्धिविशेषस्य प्रादुर्भावाददृष्टसंताननिबन्धनाया एव बुद्धिसंततेरभ्युपगमादिति मतं तदापि कथमीश्वरस्य सकर्मता न सिद्धयेत् । तत्सिद्धौ च सशरीरताऽपि कथमस्य न स्यात् तस्यां च सत्यां न सदा मुक्तिरिति सिद्धयेत् । सैदेहमुक्तेः सैदासिद्धौ तद्देहेन च कार्यत्वादेः साधनस्य तन्वादेर्भूतिसंस्कारणत्वे साध्ये कथमनैकांतिकता परिहर्तुं शक्येति तस्य बुद्धिमत्कारणत्वासंभवात् । संभवे चानवस्थानुषंगादिति प्रागेवोक्तं । किं चेदं विचार्यते किमीश्वरज्ञानमव्यापि किं वा व्यापीति प्रथमपक्षे दूषणमाह—

अव्यापि च यदि ज्ञानमीश्वरस्य तदा कथं ।

सकृत्सर्वत्र कार्याणामुत्पत्तिर्घटते ततः ॥ ३१ ॥

यत्रैकत्र स्थितं देशे ज्ञानं सर्वत्र कार्यकृत् ।

तदा सर्वत्र कार्याणां सकृत् किं न समुद्भवः ॥ ३२ ॥

कारणांतरवैकल्यात्तथाऽनुत्पत्तिरित्यपि ।

कार्याणाममीश्वरज्ञानाह कत्वं प्रसाधयेत् ॥ ३३ ॥

सर्वत्र सर्वदा तस्य व्यतिरेकाप्रसिद्धिः ।

अन्वयस्यापि सिद्धेऽन्वयार्थं तद्धेतुकं कथं ॥ ३४ ॥

तदीश्वरज्ञानं तावदव्यापीष्टं प्रादेशिकत्वात् सुखादिवत् । प्रादेशिक-
मीश्वरज्ञानं विभुद्रव्यविशेषगुणत्वात् यदित्यं तदित्यं यथा सुखादि तथा
चेश्वरज्ञानं तस्मात्प्रादेशिकमिति नासिद्धं प्रादेशिकत्वं साधनं, न च
तत्साधनस्य हेतोः सामान्यगुणेन संयोगादिना व्यभिचारो, विशेषग्रह-
णात् । तथापि विशेषगुणेन रूपादिनाऽनैकांतिक इति न मंतव्यं विभुद्रव्य-
ग्रहणात् । तथापीष्टविरुद्धस्यानित्यत्वस्य साधनात् विरुद्धो हेतुः विभु-
द्रव्यविशेषगुणत्वस्यानित्यत्वेन व्याप्तत्वात्, यथाहीदं विभुद्रव्यविशेषगुणत्वं
प्रादेशिकत्वमीश्वरज्ञानस्य साधयेत् तद्वदनिस्त्यत्वमपि तदव्यभिचारात्, न
हि कश्चिद्विभुद्रव्यविशेषगुणो नित्यो दृष्ट इत्यपि नाशं कनीयं महेश्वर-
स्यास्मद्विशिष्टत्वात् तद्विज्ञानस्यास्मद्विलक्षणत्वात् । न ह्यस्मदादिविज्ञाने
यो धर्मो दृष्टः स महेश्वरविज्ञानेऽप्यापादयितुं युक्तोऽतिप्रसंगात् । तस्या-
स्मदादिविज्ञानवत् समस्तार्थपरिच्छेदकत्वाभावप्रसक्तेः सर्वत्रास्मदादि-
बुद्ध्यादीनामेवानित्यत्वेन व्याप्तस्य विभुद्रव्यविशेषगुणत्वस्य प्रसिद्धेः
विभुद्रव्यस्य वा महेश्वरस्यैवाभिप्रेतत्वात्, तेन यदुक्तं भवति महेश्वर-
विशेषगुणत्वात् तदुक्तं भवति विभुद्रव्यविशेषगुणत्वादिति ततो नष्टेविरुद्ध-
साधनो हेतुर्यतो विरुद्धः स्यात् । न चैवमुदाहरणानुपपत्तिरीश्वरसुखादेरेवो-
दाहरणत्वात् तस्यापि प्रादेशिकत्वात् साध्यवैकल्याभावात् महेश्वरविशेष-
गुणत्वाच्च साधनवैकल्यासंभवात् ततोऽस्माद्धेतोरीश्वरज्ञानस्य सिद्धं
प्रादेशिकत्वं । ततश्चान्यापि तदिष्टं यदि वैशेषिकैस्तदा कथं सकृत्सर्वत्र
तन्वादिकार्याणामुपपत्तिरीश्वरज्ञानाद् घटते तद्धि निमित्तकारणं सर्वकार्यो-
त्पत्तौ सर्वत्रासन्निहितमपि कथमुपपद्यते कालादेर्व्यापिन एव युगपत्

सर्वत्र कार्योत्पत्तौ निमित्तकारणत्वप्रसिद्धेः । विमोरीश्वरस्य निमित्तकारणत्वप्रसिद्धेः विमोरीश्वरस्य निमित्तकारणत्ववचनाददोष इति चेन्न । तस्य यत्र प्रदेशेषु बुद्धिस्तत्रैव निमित्तकारणत्वोपपत्तेर्बुद्धिर्न्येऽपि प्रदेशान्तरे तस्य निमित्तकारणत्वे, न तत्र कार्याणां बुद्धिमन्निमित्तत्वं सिद्धयेत् तथा च व्यर्थं बुद्धिमन्निमित्तत्वसाधनं सर्वत्र कार्याणां बुद्धिमदभावेऽपि भावार्थेः । न चैवं कार्योत्पत्तौ हेतवो गमकाः स्युर्बुद्धिशून्येश्वरप्रदेशवर्तिभिर्बुद्धिप्रसिद्धैः कार्यादिभिर्व्यभिचारात् । ततस्तेषां बुद्धिमन्निमित्तत्वप्रसिद्धेः । स्यान्मतं प्रवेशवर्तिनाऽपि ज्ञानेन महेश्वरस्य युगपत्समस्तकारणपरिच्छेदप्रसिद्धेः सर्वकार्योत्पत्तौ युगपत्समस्तकारणत्वप्रयोक्तव्यवस्थितेः निखिलतन्वादिकार्याणां बुद्धिमन्निमित्तत्वोपपत्तेः नोक्तदोषोऽनुप्रसज्यत इति । तदप्यसम्यक् । क्रमेणानेकतन्वादिकार्यजन्मानि तस्य निमित्तकारणत्वायोगात् । ज्ञानं हीश्वरस्य यद्येकत्र प्रदेशे वर्तमानं समस्तकारणशक्तिसाक्षात् समस्तकारणत्वप्रयोक्तृत्वसाधनात् सर्वत्र परंपरया कार्यकारीष्यते तदा युगपत्सर्वकार्याणां सर्वत्र किं न समुद्भवः प्रसज्यते, यतो महेश्वरस्य प्राक् पश्चाच्च कार्योत्पत्तौ निमित्तकारणत्वाभावो न सिद्धयेत् । समर्थेऽपि सति निमित्तकारणे कार्योत्पत्तौ वैरोधात् । स्यान्मतं न निमित्तकारणमात्रात्तन्वादिकार्याणामुत्पत्तिः समवाय्यसमवायिनिमित्तकारणांतराणामपि सद्भावे कार्यात्पत्तिदर्शनात् न च सर्वकार्याणां युगपत्समवाय्यसमवायिनिमित्तकारणसद्भावः क्रमेणैव तत्प्रसिद्धेः । ततः कारणांतराणां वैकल्यात् तथा युगपत्सर्वकार्याणामनुत्पत्तिरिति । तदपि कार्याणां नेश्वरज्ञानहेतुत्वं साधयेत् तदन्वयव्यतिरेकासिद्धेः सत्यपीश्वरज्ञाने केषांचित्कार्याणां कारणांतराभावेऽनुत्पत्तेः कारणांतरसद्भावेऽप्युत्पत्तेः कार्याणां न्वयव्यातरेकानुविधानस्यैव सिद्धेः तत्कार्यत्वस्यैव व्यवस्थानात् । ननु च सत्येषु

ज्ञानवति महेश्वरे तन्वादिकार्याणां तत्परन्वयोऽस्त्येव । व्यतिरेकोऽपि विशिष्टावस्थापक्ष्या महेश्वरस्य विद्यत एव कार्योत्पादनसमर्थकारणांतरसन्निधानविशिष्टेश्वरेऽसति कार्याणामनुत्पत्तेः व्यतिरेकानिश्चयात् । सर्वत्रावस्थापेक्षयापस्यावतोऽन्वयव्यतिरेकप्रतीतिः । अन्यथा तदसंप्रत्ययात् । न ह्यवस्थांतरे सति कार्योत्पत्तिरिति वक्तुं शक्यं सर्वावस्थासु तस्मिन्सति तदुत्पत्तिप्रसंगात् । नाप्यवस्थावतोऽसंभवे कार्येऽस्यासंभवः सुशक्तो वक्तुं तस्य नित्यत्वादभावानुपपत्तेः । ज्ञ्यावस्थाद्विधाभावे तु तत्साध्यकार्यविशेषानुत्पत्तेः सिद्धो व्यतिरेकोऽन्वयवत् न चावस्थावतो द्रव्यस्यानाद्यनंतस्योत्पत्तिविनाशान्यस्यापन्हवो युक्तः तस्याबाधितान्वयज्ञानसिद्धत्वात् तदपह्नवे सौगतमतप्रवेशानुषंगात् कुतः स्याद्वादिनामिष्टसिद्धिरिति कश्चिद्वैशेषिकमतमनुमन्यमानः समभिषत्ते । सोऽप्येवं प्रष्टव्यः किमवस्थावतोऽवस्था पदार्थोत्तरभूता किंवा नेति । प्रथमकल्पनायां कथमवस्थापेक्षयाऽन्वयव्यतिकानुविधानं तन्वादिकार्याणामीश्वरान्वयव्यतिकानुविधानं युज्यते, धूमस्य पावकान्वयव्यतिरेकानुविधाने पर्वताद्यन्वयव्यतिकानुविधानप्रसंगात् । पर्वतांतरत्वादिदोषात् यथैव हि पर्वतादेः पावकस्य पदार्थोत्तरत्वं तथेश्वरात्कारणांतरसन्निधानस्यावस्थाविशेषस्यापि सर्वथा विशेषाभावात् । यदि पुनरीश्वरस्यावस्थातो भेदेऽपि तेन संबन्धसद्भावात्तदन्वयव्यतिरेकानुविधानं कार्याणामीश्वरान्वयव्यतिरेकानुविधानमेवेति मन्यते तदा पर्वतादेः पावकेन संबन्धात्पावकान्वयव्यतिरेकानुविधानमपि धूमस्य पर्वताद्यन्वयव्यतिरेकानुविधानमनुमन्यतां । पावकविशिष्टपर्वताद्यन्वयव्यतिरेकानुकरणं धूमस्यानुमन्यते एव तदवस्थाविशिष्टेश्वरान्वयव्यतिरेकानुकरणं तन्वादिकार्याणां युक्तमनुमंतुमिति चेन्न पर्वतादिवदीश्वरस्य भेदप्रसंगात् । यथैव हि पावकविशिष्टपर्वतान्वयः पावकविशिष्टपर्वतादिः सिद्धः तद्वत्कारणांतर-

जिघानलक्षणावस्थाविशिष्टादीश्वरात्पूर्वं तदविशिष्टेश्वरोऽन्यः कथं न
 सिद्धचेत् । स्यान्मत्तं द्वव्याद्यनेकविशेषणविशिष्टस्यापि सत्तासामान्यस्य
 या न भेदः स्यात् । वाऽनेकसमवायिविशेषणविशिष्टस्याप्येकत्वमेव
 द्वदनेकावस्थाविशिष्टस्यापीश्वरस्य न भेदः सिद्धचेत् तदेकत्वस्यैव
 माणतः सिद्धेरिति तदेतत्स्वगृहमान्यं । सत्तासामान्यसमवाययोरपि
 विशेषणभेदाद्भेदप्रसिद्धेर्व्यतिलंबयितुमशक्तेः । तस्यकानेकत्वस्यैव
 माणगोचरचारित्वात् तदेतेन नानामूर्त्तिमद्वयसंयोगविशिष्टस्य व्योमात्मा-
 ईविमुद्रव्यस्याभेदः प्रत्याख्यातः स्वविशेषणभेदेऽसंप्रत्ययादेकानेक-
 त्वाभावत्वव्यवस्थानात् । योऽप्यवस्थावतोऽवस्थां पदार्थांतरभूतां नानुमन्यते
 स्यापि कथमवस्थाभेदादवस्थावतो भेदो न स्यादवस्थानां वा कथमभेदो
 । भवेत् तदर्थांतरत्वाभावात् । स्यादाकूतं अवस्थानामवस्थावतः पदार्था-
 रत्वाभावेऽपि न तदभेदः तासां तद्धर्मत्वात् न च धर्मो धर्मिणोऽनर्था-
 रमेव धर्मधर्मिव्यवहारभेदविरोधात् भेदे तु न धर्माणां भेदाद्धर्मिणो भेदः
 त्येतुं शक्येत यतोऽवस्थाभेदादीश्वरस्य भेदः संपाद्यत इति । तदपि
 कमनोरथमात्रं धर्माणां सर्वथा धर्मिणो भेदे धर्मधर्मिभावविरोधात् सद्द-
 वध्यादिवत् । ननु धर्मधर्मिणोः सर्वथाभेदेऽपि निर्बाधप्रत्ययविषयत्वात्
 धर्मधर्मिभावविरोधः । सद्दविध्यादीनां तु निर्बाधधर्मधर्मिसंप्रत्ययविषय-
 चाभावान्न धर्मधर्मिभावव्यवस्था । न हि वयं भेदमेव धर्मधर्मिव्यवस्था-
 नेबंधनमभिदध्महे येन भेदे धर्मधर्मिभावो विरुध्यते सर्वथैवाभेद इव प्रत्यय-
 वेशोपात्तद्वयवस्थाभिधानात् । सर्वत्राबाधितप्रत्ययोपायत्वाद्द्वैशेषिकाणां तद्वि-
 रोधादेव विरोधसिद्धेरिति कश्चित् । सोऽपि तद्विरोधाद्गुणांघीकृत एव बाधक-
 प्रलोकयन्नपि नावधारयति । धर्मधर्मिसंप्रत्ययविशेषस्यैव धर्मधर्मिणोभेद-
 क्तेऽनुपपत्तेः सद्दविध्यादिवत्प्रतिपादनात् । यदि पुनः प्रत्यासत्तिविशेषादी-

श्वरतदवस्थयोर्भेदेऽपि धर्मधर्मिसंप्रत्ययविशेषः स्यात् न तु सहाविध्य्यादीनां तदभावादिति मतं तदाऽसौ प्रत्यासत्तिर्धर्मधर्मिभ्यां भिन्ना कथं च धर्मधर्मिणो- रिति व्यपदिश्यते न पुनः सहाविध्ययोरिति विशेषः तुर्वक्तव्यः । प्रत्यास- त्त्यंतरं तद्धेतुरिति चेत् तदपि यदि प्रत्यासत्तितद्बद्ध्यो भिन्नं तदा तद्व्यपदेश- नियमनिबंधनं प्रत्यासत्त्यंतरमभिधानीयं तथा चानवस्थानात्कृतः प्रकृत प्रत्यासत्तिनियमव्यवस्था । प्रत्यासत्तिषोडशेति चेत्, ननु स एव विचार्यो वर्तते प्रत्ययविशेषः किं प्रत्यासत्तेस्तत्तद्बद्ध्यो सर्वथा भेदे सतीश्वर- तदवस्थयोः प्रत्यासत्तिरिति प्रादुर्भवति किं वाऽनर्थांतरभाव एव कथंचि- त्तादात्म्ये वा । तत्र सर्वथा भेदाभेदयोर्बाधकसद्भावात् कथंचित्तादात्म्य- मनुभवतोरेव तथा प्रत्ययेन भवितव्यं तत्र बाधकानुदयात् । “ ननु चैकानेकयोः कथंचित्तादात्म्यमेव धर्मधर्मिणोः प्रत्यासत्तिः स्याद्वादिभिरभि- धीयते तच्च यदि ताभ्यां भिन्नं यदा न तयोर्व्यपदिश्यते तदभिन्नं चेत् किं केन व्यपदेश्यं । यदि पुनस्ताभ्यां कथंचित्तादात्म्यस्यापि परं कथं- चित्तादात्म्यमिष्यते तदा प्रकृतपर्यनुयोगस्यानिवृत्तेः परापरकथंचित्तादा- त्म्यपरिच्छेदात्प्रवस्था स्यात् । सैव कथंचित्तादात्म्यपक्षस्य बाधिकेति कथमयं पक्षः क्षेमकरः प्रेक्षावतामक्षणमालक्ष्यते । यदि पुनः कथंचि- त्तादात्म्यं धर्मधर्मिणोर्भिन्नेषु तदुद्भायते ताभ्यामनवस्थापरिजिहीर्षयाऽने- कांतवादिना तदा धर्मधर्मिणोरेव भेदोऽनुज्ञायतां सुदूरमपि गत्वा तस्या श्रयणीयत्वात् । तदनाश्रयणे भेदव्यवहारविरोधादित्यपरः” सोऽप्यनवबो धाकुलितांतःकरण एव । कथंचित्तादात्म्यं हि धर्मधर्मिणोः संबन्धः । चाविष्कम्भाव एव तयोर्जात्यंतरत्वेन संप्रत्ययाद्भवस्थाप्यते । धर्मधर्मिणे

१ प्रत्यासत्तिधर्मधर्मिभ्यः । २ धर्मधर्मिप्रत्यासत्तीनामिदं प्रत्यासत्त्यंतरमिति व्य- देशनियमस्य कारणं ।

ष्वग्भाव इति व्यवहारस्तु न संबन्धांतरनिबंधनो यतः कथंचित्तादात्म्या-
 ः संबन्धांतरनिबंधनो यतः कथंचित्तादात्म्याद्धर्म-
 षणोः कथंचित्तादात्म्यमिति प्रत्ययविशेषस्य करणात् । कथंचित्तादा-
 त्मस्य कथंचिद्भेदस्वीकारत्वात् कथंचिद्भेदाभेदौ हि कथंचित्तादात्म्यं ।
 । कथंचिद्भेदाश्रयणाद् धर्मधर्मिणोः कथंचित्तादात्म्यादिति भेदविम-
 स्सद्भावात् भेदव्यवहारसिद्धिः । कथंचिदभेदाश्रयणात्तु धर्मधर्मिणावेव
 षित्तादात्म्यमित्यभेदव्यवहारः प्रवर्तते धर्मधर्मिव्यतिरेकेण कथंचि-
 दभेदयोरभावात् कथंचिद्भेदो हि धर्म एव कथंचिदभेदस्तु धर्म्येव
 षिद्भेदाभेदौ तु धर्मधर्मिणावेव एवं सिद्धौ तावेव च कथंचित्तादात्म्यं
 नुनोऽभिधीयते । तच्छब्देन वस्तुनः परामर्शात् । तस्य वस्तुनः
 त्मानौ तदात्मानौ तयोर्भावस्तादात्म्यं । भेदाभेदस्वभावत्वं कथंचिदिति
 षणनेन सर्वथा भेदाभेदयोः परस्परनिरपेक्षयोः प्रतिक्षेपात्तत्पक्षे निक्षि-
 षणपरिहारः । परस्पररूपेभ्योश्च परिग्रहात् जात्यंतरवस्तुव्यवस्थापनात्
 ष्या शून्यवादप्रतिक्षेपसिद्धिरिति कथंचिद्भेदाभेदात्मकं कथंचिद्धर्म-
 र्यात्मकं कथंचिद्धर्मप्रत्यात्मादिति प्रतिपाद्यते स्याद्वादन्यायनिष्ठैः,
 । तस्य प्रतिष्ठितत्वात् । सामान्यविशेषवन्मेचकज्ञानवच्च । तत्र
 षवैयधिकरण्यादिदूषणमनेनैवापसारितमिति किं नश्चितया । नन्वेवं
 द्वादिनामपि द्रव्यस्य नित्यत्वात्तदन्वयव्यतिरेकानुविधानं कार्याणां न
 दीश्वरान्वयव्यतिरेकानुविधानवत् पर्यायाणां च क्षणिकत्वात्तदन्वय-
 तिरेकानुविधानमपि न घटते, नष्टे पूर्वपर्याये न्यमसत्येवोत्तरकाय-
 त्पत्तेः सति चात्तत्परन्त्यैकक्षणत्वात्तत्त्वप्रसंगात् पूर्वपर्यायाणामिति तद्भा-
 षित्वात्तदुपपत्तिः । यदि पुनर्द्रव्ये सत्येव कार्याणां प्रसूतेस्तदन्वयासिद्धि-
 षिमित्तपर्यायाणामभावे वानुत्पत्तेर्व्यतिरेकसिद्धिरिति तदन्वयव्याप्ते-

रेकानुविधानमिष्यते तदश्वरस्य तदिच्छाविज्ञानयोश्च नित्यत्वेऽपि तन्वा-
 िकायाणां तद्भावे एव भावात्तदन्वयस्तत्स कारिकाकरणान्वस्थापये च
 तेषामनुत्पत्तेर्व्यतिरेक इति तन्वयव्यतिरेकानुविधानमिष्यतां विशेषामावात्
 ततः सर्वकार्याणां बुद्धिस्कारणत्वसिद्धिरिते परे प्रत्यवतिष्ठते तेऽपि
 न कार्यकाणामावविदः । स्याद्वादिनां द्रव्यस्य पर्यायनिरपेक्षस्य पर्यायस्य
 वा द्रव्यनिरपेक्षस्य द्रव्यपर्याययोर्वा परस्परनिरपेक्षयोः कार्यकारित्वान-
 म्युपगमात् तथा प्रतीत्यभावात् । द्रव्यपर्यायात्मिकत्वेन जात्यंतरवत्तुनः
 कार्यकारित्वेन संप्रत्ययात् कार्यकारणभावस्य तथैव प्रसिद्धेः वस्तुनि
 द्रव्यरूपेणान्वयप्रत्ययावपये सत्येव कार्यस्य प्रादुर्भावात्तन्निबंधनपर्या-
 यविशेषाभावे च कार्यस्याप्रादुर्भावात्तदन्वयव्यतिरेकानुकरणात्कार्यकार-
 णभावो व्यवतिष्ठते । न च द्रव्यरूपेणापि वस्तुनो नित्यत्वमवधार्यते तस्य
 पर्यायेभ्यो मंगुरेभ्यः कथांचदन्वयत्तरभावात् कथांचिदनित्यत्वसिद्धेर्भे-
 रस्य तु वैशेषिकैः सर्वथा नित्यत्वप्रतिज्ञानात्तदन्वयव्यतिरेकानु-
 वात्कार्याणामुत्पत्तेरयोगात् । पर्यायाणां च द्रव्यरूपेण नित्यत्वसिद्धेः कथं-
 चिन्नित्यत्वात्सर्वथाऽनित्यत्वानवधारणात् विशिष्टपर्यायसद्भावे कार्यस्यो-
 दयात्तदभावे चानुदयात् कार्यस्य तदन्वयव्यतिरेकानुविधानसिद्धेः । निरन्व-
 यत्तदभावेऽपि पर्यायाणामेव तदघटनात् तत्र कार्यकारणभावान्वयवस्थितेः ।
 पर्यायाणामुत्पत्त्याद्यान्यादविरोधात् द्रव्यार्थिकनयप्राधान्येन तदविरोधवत् ।
 प्रामाण्यपेक्षा तु द्रव्यपर्यायात्मनि वस्तुनि सति कार्यस्य प्रसवनादसति
 वाऽप्रसवनात्तदन्वयव्यतिरेकानुविधानं सकलजनसाक्षिकं कार्यकारणभावं
 व्यवस्थापयेत् त्वयैकांतकल्पनायां तदभावं विभावयतीति वस्तुमतिप्र-
 णिन्या कथया । महेश्वरस्य नित्यस्याव्यापिनोऽपि सर्वत्र कार्यकारण-
 समर्थस्य सर्वेषु देशेषु सर्वान्कालेषु व्यतिरेकाप्रसिद्धेः न्वयस्यापि नियतस्य

निश्चेतुमशक्तेस्तन्वादिकार्यं तद्धेतुकं कारणांतरापेक्षयापि न सिध्यत्येवेति स्थितं । अत्र चिन्तित्यव्यापीश्वरज्ञानाम्युपगमेऽपि दूषणमतिदिशन्नाह,—

एतेनैवेश्वरज्ञानं व्यापिनित्यमपाकृतं ।

तस्येशवत्सदा कार्यक्रमहेतुत्वहानितः ॥ ३५ ॥

एतेन व्यतिरेकाभावात्स्वयं व्यवस्थापकवचनेन व्यापिनित्यमीश्वर-
ज्ञानं तन्वादिकार्योत्पत्तिनिमित्तमपाकृतं वेदितव्यं तस्येश्वरवत्सर्वगतत्वेन
क्वचिद्देशे नित्यत्वेन कदाचित्काले व्यतिरेकाभावाविश्रयात् तदन्वयमात्रस्य
चात्मांतरवन्निश्चेतुमशक्तेः तस्मिन्सति समर्थे युगपत्सर्वकार्याणामुत्पत्तिप्र-
संगात् । सर्वदा कार्यक्रमहेतुत्वहानेः कालदेशकृतक्रमाभावात् ' सर्वथा
स्वयं क्रमाभावात् ' क्रमवत्त्वे नित्यत्वसर्वगतत्वविरोधात् पावकादिवत् ।
स्यान्मतं प्रतिनियतदेशकालसहकारिकारणक्रममापेक्ष्य कार्यक्रमहेतुत्वं
महेश्वरस्य च तद्विज्ञानस्यापि न विरुध्यते इति । तदप्यशक्यप्रतिष्ठं
सहकारिकारणेषु क्रमवत्सु सत्सु तन्वादिकार्याणां प्रादुर्भवतां तेष्वसत्सु
चानुत्पद्यमानानां तदन्वयव्यतिरेकानुविधानात् तद्धेतुकत्वस्यैव प्रसिद्धेर्म-
हेश्वरज्ञानहेतुकत्वं दुरुपपादमापनीपद्येत । यदि पुनः सकलसहकारि-
कारणानां नित्यानां क्रमजन्मनामपि चेतनत्वाभावाच्चेतनेनानधिष्ठितानां
कार्यनिष्पादनाय प्रवृत्तेरनुत्पत्तेस्तुरीतंतुवेमशलाकादीनां कुर्विदेनानधिष्ठि-
तानां पटोत्पादनायाऽप्रवृत्तिवच्चेतनस्तदधिष्ठाता साध्यते । तथा हि विवा-
दाध्यासितानि कारणांतराणि क्रमवर्तीन्यक्रमाणि च चेतनाधिष्ठितान्येव
तन्वादिकार्याणि कुर्वन्ति स्वयमचेतनत्वात् यानि यानि अचेतनानि तानि
तानि चेतनाधिष्ठितान्येव स्वकार्यं कुर्वाणानि दृष्टानि यथा तुरीतत्वादीनि
षट्कार्यं, स्वयमचेतनानि च कारणांतराणि तस्माच्चेतनाधिष्ठितान्येव तन्वा-
दिकार्याणि कुर्वन्ति योऽसौ तेषामधिष्ठाता स महेश्वरः पुरुषविज्ञेयः

क्लेशकर्मविपाकाशयैरपरामृष्टः समस्तकारकशक्तिपरिज्ञानभाक् सिसृक्षाप्र-
यत्नविशेषवांश्च प्रभुर्विभाव्यते तद्विपरीतस्य समस्तकारकाधिष्ठातृत्वविरोधात्
बहूनामपि समस्तकारकाधिष्ठायिनां पुरुषविशेषाणां प्रतिनियतज्ञानादिश-
क्तीनामेकेन महाप्रभुणाऽधिष्ठितानामेव प्रवृत्तिघटनात् सामंतमहासामंतमं-
डलीकादीनामेकं चक्रवर्त्यधिष्ठितानां प्रवृत्तिवदिति महेश्वरसिद्धिः । तत्रा-
चेतनत्वादिति हेतोर्वत्सविवृद्धिनिमित्तं प्रवर्तमानेन गोक्षीरेणानैकांतिकत्व-
मिति न शंक्नीयं । तस्यापि चेतनेन वत्सेनादृष्टविशेषसहकारिणाधिष्ठी-
तस्यैव प्रवृत्तेः । अन्यथा मृते वत्से गोभक्तेनैव तस्य प्रवृत्तिविरोधात् ।
न च वत्सादृष्टविशेषवशात्प्रवृत्तावपि समानोऽयं दोष इति शक्यः तत्क्षी-
रोपभोक्तृजनादृष्टविशेषसहकारिणापि चेतनेनाधिष्ठितस्य प्रवृत्तिघटनात्
सहकारिणामप्रतिनियमात् । यद्यपि कश्चिदुच्यते महेश्वरोऽपि चेतनांतरा-
धिष्ठितः प्रवर्तते चेतनत्वाद्विशिष्टकर्मकरादिवदिति । तद्यपि न सत्यं तद-
धिष्ठापकस्यैव महेश्वरत्वात् । यो ह्यंत्योऽधिष्ठाता स्वतंत्रः स महेश्वरस्त-
तोऽन्यस्य महेश्वरत्वानुपपत्तेर्न चांत्योऽधिष्ठाता न व्यवतिष्ठते तन्वादि-
कार्याणामुत्पत्तिव्यवस्थायाऽप्यवप्रसंगात् । परापरमहेश्वरप्रतीक्षायामेवोपक्षी-
णशाक्तेत्वात् ततो निरवद्यमिदं साधनमिति कैश्चित् । तेऽपि न हेतुसा-
मर्थ्यवोदेनः । अचेतनत्वस्य हेतोः संसारिजनज्ञानेषु स्वयं चेतनस्वमा-
वात्पक्षान्यापकत्वात् । ननु च न चेतनत्वप्रतिषेधोऽचेतनत्वं किं तर्हि
चेतनासमवायप्रतिषेधः स च ज्ञानेष्वस्ति तेषां स्वयं चेतनत्वात् तत्राप-
रचेतनासमवायाभावात् ततोऽचेतनत्वं साधनं न पक्षान्यापकं ज्ञानेष्वपि
सद्भावादिति त मंतव्यं । संसार्यात्मसु चेतनासमवायात् चेतनत्वप्रति-
रचेतनत्वस्य हेतोरभावात् पक्षान्यापकत्वस्य तदवस्थत्वात् । यदि तु
संसार्यात्मनां स्वतोऽचेतनत्वादचेतनत्वस्य हेतोस्तत्र सद्भावाच्च पक्षान्यापक-

त्वमिति मतिः । तदा महेश्वरस्याप्यचेतनत्वप्रसङ्गः तस्यापि स्वतोऽचेतनत्वात् तथा च दृष्टादृष्टकारणांतरवदीश्वरस्यापि हेतुकर्तुश्चेतनांतराधिष्ठितत्वं साधनीयं तथा चानवस्था सुदूरमपि गत्वा कस्यचित्स्वतश्चेतनत्वानभ्युपगमात् । महेश्वरस्य स्वतोऽचेतनस्यापि चेतनांतराधिष्ठितत्वाभावे तेनैव हेतोरनेकांतिकत्वमिति कुतः सकलकारकाणां चेतनाधिष्ठितत्वसिद्धिः यत इदं शोभते “ अज्ञो जंतुरनीशोऽयमात्मनः सुखदुःखयोः । ईश्वर-प्रेरितो गच्छेत्स्वर्गं वा श्वभ्रमेव चेति ’ । स्यादाकृतं चेतनाज्ञानं तदधिष्ठितत्वं सकलकारकांतराधिष्ठितत्वेन हेतुना साध्यते तच्च ज्ञानं समस्तकारकशक्तिपरिच्छेदकं नित्यं गुणत्वादाश्रयमंतरेणासंभावात् स्वाश्रयमात्मांतरं साधयति स नो महेश्वर इति । तदप्ययुक्तं । संसार्यात्मनां ज्ञानैरपि स्वयं चेतनास्वभावैरधिष्ठितस्य शुभाशुभकर्मकलापस्य तत्सहकारिकदंबकस्य च तन्वादिकार्योत्पत्तौ व्यापारसिद्धेरीश्वरज्ञानाधिष्ठानपरिकल्पनावैयर्थ्यप्रसंगात् । तदन्वयव्यतिरेकाभ्यामेव तद्व्यवस्थापनात् । अथ मतमेतत् संसार्यात्मनां विज्ञानानि विप्रकृष्टार्थाविषयत्वान्न धर्माधर्मपरमाणुकालाद्यतीत्यकारकविशेषसाक्षात्कारार्थानि । न च तदसाक्षात्करणे ततः प्रयोजकत्वं तेषामवतिष्ठते तदप्रयोजकत्वे च न तदधिष्ठितानामेव धर्मादीनां तन्वादिकार्यजन्मनिप्रवृत्तिः सिद्ध्येत् ततोऽतीन्द्रियार्थसाक्षात्कारिणा ज्ञानेनाधिष्ठितानामेव स्वकार्ये व्यापारेण भवितव्यं तच्च महेश्वरज्ञानमिति । तदप्यनालोचितयुक्तिकं सकलतीन्द्रियार्थसाक्षात्कारिण एव ज्ञानस्य कारकाधिष्ठायकत्वेन प्रसिद्धस्य दृष्टान्तयोपादीयमानस्यासंभावत्तदधिष्ठितत्वसाधने हेतोरनन्वयत्वप्रसङ्गेः । न हि कुंभकारादेः कुंभाद्युत्पत्तौ तत्कारकसाक्षात्कारि ज्ञानं विद्यते दंडचक्रादिव्यवहारकारणत्वात् । ननु तेन साक्षात्करणेऽपि तदधिष्ठितत्वसाधनेऽप्यनुभवत्वात् । ननु

छिन्निविशेषात्तत्परिच्छित्तिनिमित्तस्य लैंगिकस्य ज्ञानस्य सद्भावात् तथा स्वादृष्टविशेषाः कुंभकारादयः कुंभादिकार्याणि कुर्वन्ति नेतरे तेषां तथाविधादृष्टविशेषाभावादित्यत्रापि तत्परिच्छेदनिबन्धनस्य सद्भावात् सिद्धमेव कुंभाकारादिज्ञानस्य कुंभादिकारकपरिच्छेदेकत्वं तत्प्रयोक्तृत्वेन तदधिष्ठाननिबन्धनत्वं ततस्तस्य दृष्टान्ततयोपादानान्न हेतोरन्वयत्वापत्तिरिति चेत् तर्हि सर्वसंसारिणां यथास्वं तत्त्वादिकार्यजन्मानि प्रत्यक्षतोऽनुमानादागमाच्च तन्निमित्तदृष्टादृष्टकारकविषयपरिज्ञानसिद्धेः कथमज्ञत्वं येनात्मनः सुखदुःखोत्पत्तौ हेतुत्वं न भवेत् यतश्च सर्वसंसारीश्वरप्रेरित एव स्वर्गं वा श्वभ्रं वा गच्छेदिति समञ्जसमालक्ष्यते । ततः किमीश्वरपरिकल्पनया दृष्टादृष्टकारकांतराणामेव क्रमाक्रमजन्मनामन्वयव्यतिरेकानुविधानात् क्रमाक्रमजन्मानि तन्त्वादिकार्याणि भवन्तु तदुपभोक्तृजनस्यैव ज्ञानवतः तदधिष्ठायकस्य प्रमाणोपपन्नस्य व्यवस्थापनात् । सांप्रतमभ्युपगम्यापि महेश्वरज्ञानं अस्वसंविदितं स्वसंविदितं वेति कल्पनाद्वितयसंभवे प्रथमकल्पनायां दूषणमाह—

अस्वसंविदितं ज्ञानमीश्वरस्य यदाप्यते ।

तदा सर्वज्ञता न स्यात् स्वज्ञानस्याप्रवेत्नात् ॥ ३६ ॥

ज्ञानांतरेण तद्विज्ञौ तस्य ज्यन्येन वेदनं ।

वेदनेन प्रवेदयन्प्रवस्था महीयसी ॥ ३७ ॥

गत्वा सुदूरमप्येवं स्वसंविदितवेदने ।

प्यमाणं महेशस्य प्रथमं तादृगुक्तवः ॥ ३८ ॥

महेश्वरस्य हि विज्ञानं यदि स्वं न वेदयते स्वात्मनि क्रियाविराधात् । समस्तकारकशक्तिनिमित्तमपि कथं संवेदयेत् । तथा हि—नेश्वरज्ञानं कारकशक्तिनिमित्तमेव स्वसंवेदकत्वात् । यद्यत्स्वासंवेदकं तत्तत्र

सकलकारकशक्तिनिरसवेदकं यथा चक्षुः, तथाचेश्वरज्ञानं तस्मान्न तथेति कुतः समस्तकारकाधिष्ठायकं यतस्तदाश्रयस्येश्वरस्य निखिलकार्योत्पत्तौ निमित्तकारणत्वं सिध्येत् अ सर्वज्ञताया एव तस्यैव प्रसिद्धेः । अथवा यदीश्वरस्य ज्ञानं स्वयमीश्वरेण न संवेद्यत इत्यस्वसंविदितमिष्यते तदा तस्य सर्वज्ञता न स्यात् स्वज्ञानप्रवेदनाभावात् । ननु च सर्वज्ञेयमेव जानन् सर्वज्ञः कथ्यते न पुनर्ज्ञानं तस्याज्ञेयत्वात् । नच तदज्ञाते ज्ञेयपरिच्छित्तिर्न भवेत् चक्षुरपरिज्ञाने तत्परिच्छेद्यरूपापरिज्ञानप्रसंगात् । करणापरिज्ञानेऽपि विषयपरिच्छित्तेरविरोधादित्यपि नानुमंतव्यं । सर्वग्रहणेन ज्ञानज्ञेयज्ञातृज्ञासिलक्षणस्य तत्त्वचतुष्टयस्य प्रतिज्ञानात् 'प्रमाणं प्रमाता प्रमेयं प्रमितिरिति चतसृषु चैवंविधासु तत्त्वं परिसमाप्यत' इति वचनात् । तदन्यतमापरिज्ञानेऽपि सकलतत्त्वपरिज्ञानानुपपत्तेः कुतः सर्वज्ञतेश्वरस्य सिध्येत् । ज्ञानांतरेण स्वज्ञानस्यापि वेदनात्त्वाऽस्यासर्वज्ञतेति चेत् तर्हि तदपि ज्ञानांतरं परेण ज्ञानेन ज्ञातव्यमित्यभ्युपगम्यमानेऽनवस्था महीयसी स्यात् । सुदूरमप्यनुसृत्य कस्यचिद्विज्ञानस्य स्वार्थावभासनस्वभावत्वे प्रथमस्यैव सहस्रकिरणवत् स्वार्थावभासनस्वभावत्वमुरी-
 द्यत्वात् स्वसंविदितज्ञानकल्पनया, स्वार्थव्यवसायात्मकज्ञानाभ्युपगमे च युष्माकं तस्य महेश्वराद्भेदे पर्यनुयोगमाह—

तत्स्वार्थव्यवसायात्मज्ञानं भिन्नं महेश्वरात् ।

कथं तस्येति निदेश्यमाकाशादिवंजसा ॥ ३९ ॥

अभायन तस्यापि तद्विज्ञस्य कुतो मतिः ।

इहे मिति विज्ञाना बाध्याद्यभिचारि तत् ॥ ४० ॥

इह कुण्डे दधीत्यादि विज्ञाननास्तविशिषा ।

साध्ये संबंधमात्रे तु परेषां सिद्धसाधनं ॥ ४१ ॥

यदि स्वार्थव्यवसायात्मकं ज्ञानमीश्वरस्याभ्यनुत्पद्यत तस्यास्मदादि-
विशिष्टत्वात् तदा तदीश्वराद्भिन्नमभ्युपगतव्यं । अभेदे सिद्धांतविरोधात् ।
तथा चाक्रशादेरिव कथं तस्येति व्यपदेश्यमिति पर्यनुयुंजमहे । स्यान्मतं
भिन्नमपि विज्ञानं महेश्वरात्तस्येति व्यपदिश्यते तत्र समवायात्, नाक्र-
शादेरिति निर्दिश्यते तत्र तस्यासमवायादिति । तदप्ययुक्तं, ताम्यामी-
श्वरज्ञानाम्यां भिन्नस्य समवायस्यापि कुतः प्रतिपत्तिरिति पर्यनुयोगस्य
तदवस्थत्वात् । इहेदमिति प्रत्ययविशेषाद्वाचकरहितात् समवायस्य प्रति-
पत्तिः तथाहि, इदमिहेश्वरे ज्ञानमितीहेदंप्रत्ययो विशिष्टपदार्थहेतुकः
सकलबाधकरहितत्वे सतीहेदमिति प्रत्ययविशेषत्वात् यो यः सकलबाध-
करहितत्वे सति प्रत्ययविशेषः स स विशिष्टपदार्थहेतुको दृष्टः यथा
द्रव्येषु द्रव्यमित्यन्वयप्रत्ययविशेषः सामान्यपदार्थहेतुकः सकलपदार्थबाध-
करहितत्वे सति प्रत्ययविशेषश्चेदमिति प्रत्ययविशेषः तस्माद्विशिष्टपदार्थ-
हेतुक इत्यनुमीयते । योऽसौ विशिष्टः पदार्थस्तद्धेतुः स समवायः,
पदार्थांतरस्य तद्धेतोरसंभवात्तद्धेतुकत्वायोगाच्च, न हीह तंतुषु पट इति
प्रत्ययस्तंतुहेतुकः, तंतुषु तंतव इति प्रत्ययस्योत्पत्तेः नापि पटहेतुकः
पटात्पट इति प्रत्ययस्योदयात् । नापि वासनाविशेषहेतुकः तस्याः कारण-
रहितायाः संभवाभावात् । पूर्वं तथाविधज्ञानस्य तत्कारणत्वे तदपि कुतो
हेतोरिति चिन्त्यमेतत् । पूर्वतद्वासनात् इति चेन्न, अनवस्थाप्रसंगात् ।
ज्ञानवासनयोरनादिसंतानपरिकल्पनायां कुतो बहिरर्थसिद्धिरनादिवासना-
बलादेव नीलादिप्रत्ययानामपि भावात् । नचैवं विज्ञानसंताननानात्वसिद्धिः
संतानांतरग्राहिणो विज्ञानस्यापि संतानांतरमंतरेण वासनाविशेषादेव तथा-
प्रत्ययप्रसूतेः स्वप्नसंतानांतरप्रत्ययवत् । नानासंतानानभ्युपगमे चैकज्ञान-
संतानसिद्धिरपि कुतः स्यात् । स्वसंतानाभावेऽपि तद्ग्राहिणः प्रत्ययस्य

भावात् स्वसंतानस्याप्यनिष्टौ संबिदद्वैतं कुतः साधयेत् । स्वतःप्रतिभास-
नादिति चेन्न, तथा वासनाविशेषादेव स्वतःप्रतिभासस्यापि भावात् ।
शक्यं हि वक्तुं स्वतःप्रतिभासवासनावशादेव स्वतःप्रतिभासः संवेदनस्य
न पुनः परमार्थत इति न किञ्चित्प्राथमिकं संवेदनं सिध्येत् । तथाच
स्वरूपस्य स्वतोगतिरिति रिक्ता वाचोयुक्तिः । तदनेन कुतश्चित्किञ्चित्पर-
मार्थतः साधयता दूषयता वा साधनज्ञानं दूषणज्ञानं वाऽभ्रान्तं सालंबन-
मभ्युपगंतुं । तद्वत्सर्वमबाधितं ज्ञानं सालंबनमिति कथमिहेदमिति प्रत्य-
यस्याबाधितस्य निरालंबनता येन वासनामात्रहेतुरयं स्यात् । नापि
निर्हेतुकः कदाचित्कत्वात् । ततोऽस्य विशिष्टः पदार्थो हेतुरभ्युपगंतव्य
इति वैशेषिकाः तेऽप्येवं प्रष्टव्याः । कोऽसौ विशिष्टः पदार्थः समवायः
संबंधमात्रं वा । न तावत्समवायः, तद्धेतुकत्वे साध्येऽप्येदमिति प्रत्यय-
स्येह कुंडे दधीत्यादिना प्रत्ययेन व्यभिचारित्वात्,
तन्नामिति विज्ञानमबाधं भवत्येव । नच समवायहेतुकं तस्य संयोग-
हेतुत्वात् । संबंधमात्रे तु तन्निबंधने साध्ये परेषां सिद्धसाधनमेव,
स्याद्वादिनां सर्वत्रेहेदं प्रत्ययस्याबाधितस्य संबंधमात्रनिबंधनत्वेन सिद्ध-
त्वात् । स्यान्मतं । वैशेषिकाणामबाधितेहेदं प्रत्ययाग्नात्सामान्यतः
संबंधे सिद्धे विशेषेणावयवावयविनोर्गुणगुणिनोः क्रियाक्रियावतोः सामान्य-
तद्वत्त्वोपनिषत्तद्वत्त्वोश्च यः संबंध इहेदं प्रत्ययलिङ्गः स समवाय एव
भविष्यति लक्षणविशेषसंभवात् । तथा हि “अयुतसिद्धानामाधार्थाधार-
भूतानामिहेदं प्रत्ययलिङ्गो यः संबंधः स समवाय इति प्रशस्तकरः” ।
तत्र इहेदं प्रत्ययलिङ्गः समवाय इत्युच्यमानेऽंतरालाभावनिबंधनेन इह
ग्रामे वृक्ष इति इहेदं प्रत्ययेन, व्याभेचारात् संबंध इति वचनं । संबंधो
हि इहेदंप्रत्ययलिङ्गो यः स एव समवाय इष्यते नचांतरालाभावो ग्राम-

हि युतसिद्धानामनाधाराधेयभूतानां च प्रतीयते विषयविषयिभाववत् । ततोऽनेनानवधारितविषयेण न व्यभिचारः संभाव्यते । नन्वेवमयुतसिद्धानामेवेत्यवधारणाद्यभिचाराभावादाधाराधेयभूतानामिति वचनमनर्थकं स्यात् आधाराधेयभूतात्प्राप्तेत्यवधारणे सत्ययुतसिद्धानामिति वचनवत् विषयविषयिभावस्य वाच्यवाचकभावस्य च युतसिद्धानामप्यनाधार्याधारभूतानामिव संभवात् तेन व्यभिचाराभावादिति च न मननीयं । घटाद्येकद्रव्यसमवायिनां रूपरसादीनामयुतसिद्धानामेव परस्परं समवायाभावादेकार्थसमवायेन संबन्धेन व्यभिचारात् । नह्ययं युतसिद्धानामपि संभवति विषयविषयिभाववद्वाच्यवाचकभाववद्वा ततोऽयुतसिद्धानामेवेत्यवधारणेऽपि व्यभिचारनिवृत्त्यर्थमाधार्याधारभूतानामिति वचनं । तथाऽऽधार्याधारभूतानामेवेति वचनेऽप्याधाराधेयभावेन संयोगाद्विशेषेण सर्वथाऽनाधार्याधारभूतानामसंभवता व्यभिचारः संभाव्यत एव तन्निरवृत्त्यर्थं युतसिद्धानामेवेति वचनमर्थवदेवेति निरवद्यमयुतसिद्धत्वाधार्याधारभूतत्वलक्षणं संयोगादिभ्यो व्यवच्छेदकं संबन्धस्येहेदं प्रत्ययल्लिगेन व्यवस्थापितस्य समवायस्वभावत्वं साधयत्येव । अतः संबन्धमात्रेऽपि साध्ये न सिद्धसाधनमिति वैशेषिकाः संचक्षते तेषामयुतसिद्धानामिति वचनं तावद्विचार्यते । किमिदमयुतसिद्धत्वं नामविशेषणं, वैशेषिकशास्त्रापेक्षया लोकापेक्षया वा स्यात् । उभयथापि न साधिवत्याह—

सत्यामयुतसिद्धौ चेन्नेदं साधु विशेषणं ।

शास्त्रीयायुतासिद्धत्वविरात्समवायिनोः ॥ ४२ ॥

द्रव्यं स्वावयवाधारं गुणो द्रव्याश्रयो यतः

लाकिक्ययुतसिद्धिस्तु भवेद्गन्धामसोरपि ॥ ४३ ॥

इह तंतुषु पट इत्यादिरिहेदं प्रत्ययः समवायसंबन्धनिबन्धन एव, निर्बाधत्वे सत्ययुतसिद्धेहेदंप्रत्ययत्वात् । यस्तु न समवायसंबन्धनिबन्धनः स नैवं यथेहसमवायिषु समवाय इति वाच्यमानेहेदं प्रत्ययः । इह कुंडे दधीति युतसिद्धेहेदं प्रत्ययश्च । निर्बाधत्वेसत्ययुतसिद्धेहेदं प्रत्ययश्चायमिह तंतुषु पट इत्यादिः, तस्मात्समवायसंबन्धनिबन्धन इति केवलव्यतिरेकी हेतुरसिद्धत्वात्। रहितत्वात् स्वसाध्याविनाभावी समवायसंबन्धं साधयतीति परैरभिधीयते सत्यामयुतसिद्धाविति वचनसामर्थ्यात् । तत्रेदमयुतसिद्धत्वं यदि शास्त्रीयं हेतोर्विशेषणं तदा न साधु प्रतिभासते समवायिनोरवयवावयविनोर्गुणगुणिनोः क्रियाक्रियावतोः सामान्यतद्गतोर्विशेषतद्गतोश्च शास्त्रीयस्यायुतसिद्धत्वस्य विरहात् वैशेषिकशास्त्रे हि प्रसिद्धम्—‘ अपृथगाश्रयवृत्तित्वमयुतसिद्धत्वं ’ । तच्चेह नास्त्येव यतःकारणद्रव्यं तंतुलक्षणं स्वावयवांश्च वर्तते कार्यद्रव्यं च पटलक्षणं स्वावयवेषु तंतुषु वर्तते इति स्वावयवाधारमित्यनेनावयवावयविनोः पृथगाश्रयवृत्तित्वसिद्धेरपृथगाश्रयवृत्तित्वमसदेवेति प्रतिपादितं, यतश्च गुणः कार्यद्रव्याश्रयो रूपादि । कार्यद्रव्यं तु स्वावयवाधां प्रतीयते तेन गुणगुणिनोरपृथगाश्रयवृत्तित्वमसंभाव्यमानं निवेदितं । एतेन क्रियायाः कार्यद्रव्यवर्तनात्कार्यद्रव्यस्य च स्वावयवेषु, क्रियाक्रियावतोरपृथाश्रयवृत्तित्वाभावः कथितः । तथा सामान्यस्य द्रव्यत्वादेर्द्रव्यादिषु वृत्तेर्द्रव्यादीनां च स्वाश्रयेषु, सामान्यततोः पृथगाश्रयवृत्तित्वं स्यापितं । तथैवापरविशेषस्य कार्यद्रव्येषु प्रवृत्तेः कार्यद्रव्याणां च स्वावयवेषु विशेषतद्गतोरपृथगाश्रयवृत्तित्वं निरस्तं वेदितव्यं । ततो न शास्त्रीयायुतसिद्धिः समवायिनोरस्ति या तु लौकिकी लोकप्रसिद्धैकभाजनवृत्तिः सा दुग्धामसोरपियुतसिद्धोरस्तीति तथापि सत्या नायुतसिद्धत्वं समवायिनोः साधीय

इति प्रातेपत्तः ।

पृथगाश्रयवृत्तित्वं युतसिद्धिर्नचानयोः ।

सास्तां तस्य विमुत्वेन पृथग्व्याभितिच्युतेः ॥ ४४ ॥

तानस्यापीश्वरादन्यद्रव्यवृत्तित्वहानेतः ।

इति येऽपि समादध्युस्तांश्च पृथग्व्याभितिच्युतेः ॥ ४५ ॥

विद्रव्यविशेषाणामन्याश्रयविवेकतः ।

युतसिद्धिः कथं नु स्यादेकद्रव्यगुणादिषु ॥ ४६ ॥

समवायः प्रसज्येतात्तसिद्धिः परस्परं ।

तेषां तद्विदितयासत्त्वे स्याद्द्व्याघातो दुरुत्तरः ॥ ४७ ॥

ननु च पृथगाश्रयवृत्तित्वं युतसिद्धिः 'पृथगाश्रयाश्रयित्वं युतसिद्धिः इति वचनात् । पृथगाश्रयवृत्तित्वो युतसिद्धिरिति वदतां समवायस्य विवादाध्यासितत्वाल्लक्षणासिद्धिप्रसंगात् । लक्षणस्याकारकत्वेन ज्ञापकत्वेऽपि तेन सिद्धेन भवितव्यं । असिद्धस्य विवादाध्यासितस्य संदिग्धत्वात् तल्लक्षणत्वायोगात् । सिद्धं हि कस्यचिद्भेदकं लक्षणमुपपद्यते नान्यथेति लक्ष्यलक्षणभावविदो विभावयन्ति । तत्र युतसिद्धत्वमीश्वरज्ञानयोर्नास्त्येव महेश्वरस्य विमुत्त्वान्नित्यत्वाच्चान्यद्रव्यवृत्तित्वाभावान्महेश्वरादन्यत्र तद्विज्ञानत्वस्याप्रसंगेः पृथगाश्रयवृत्तित्वाभावात् । कुंडस्य हि कुंडावयवेषु वृत्तिर्दध्नश्च दध्यवयवेष्विति कुंडावयवदध्यवयवास्त्यौ पृथग्भूतावाश्रयौ तयोश्च कुंडस्य दध्नश्च वृत्तिरिति पृथगाश्रयवृत्तित्वं तयोरभिधीयते । न चैवंविधं पृथगाश्रयाश्रयित्वं समवायिनोः संभवति तंतूनां स्वावयवेष्वंशु यथा वृत्तिः न तथा पटस्य तंतुव्यतिरिक्ते क्वचिदाश्रये न ह्यत्र चत्वारोऽर्थाः प्रतीयन्ते—द्वावाश्रयौ पृथग्भूतौ द्वौ चाश्रयिणाविति । तंतोरेव स्वावयवापेक्षयाश्रयित्वात्पटापेक्षया वाश्रयिणात्पटापेक्षया च प्रसिद्धेः

पृथगाश्रयाश्रयित्वस्य युतसिद्धिलक्षणस्याभावादयुतसिद्धत्वं शास्त्रीयं सम-
वायिनोः सिद्धमेव ततोऽयुतसिद्धत्वविशेषणं साध्वेवासिद्धत्वाभावात् ।
लोकि २५७। सिद्धत्वं तु प्रतीतिबाधितं नाम्युपगम्यत एव ततः सविशेष-
णाद्धेतोः समवायसिद्धिरिति येऽपि समादघते विदग्धवैशेषिकास्तांश्च पर्य-
न्युञ्जमहे । विभुद्रव्यविशेषाणामात्माकाशादीनां कथं तु युतसिद्धिः परि-
कल्प्यते भवद्विस्तेषामन्याश्रयविरहात् पृथगाश्रयाश्रयित्वासंभवात् ।
नित्यानां च पृथग्गतिमत्त्वं युतसिद्धिरित्यपि न विभुद्रव्येषु संभवति तद्धि
पृथग्गतिमत्त्वं द्विधाभिधायते कैश्चित् । अन्यतरपृथग्गतिमत्त्वं उभयपृथग्ग-
तिमत्त्वं चेति । तत्र परमाणुविभुद्रव्ययोरन्यतरपृथग्गतिमत्त्वं परमाणोरेव
गतिमत्त्वात् विभुद्रव्यस्य तु निःक्रियत्वेन गतिमत्त्वाभावात्, परमाणूनां तु
परस्परमुभयपृथग्गतिमत्त्वमुभयोरपि परमाण्वोः पृथक् पृथग्गतिमत्त्वसंभवात् ।
नचैतद्द्वितयमपि परस्पर विभुद्रव्यविशेषाणां संभवति । तथैकद्रव्याश्र-
याणां गुणकर्मसामान्यानां च परस्परं पृथगाश्रयवृत्तेरभावात् युतसिद्धिः
कथं नु स्यादिति वितर्कयंतु भवंतः । तेषां युतसिद्ध्यभावे चायुतसिद्धौ
सत्यां समवायोऽन्योन्यं प्रसज्येत स च नेष्टः तेषामाश्रयाश्रयिभावाभावात्
अत्र केचिद्विभुद्रव्यविशेषाणामन्योन्यं नित्यसंयोगमासंचक्षते तस्य कुत
श्चिदजातत्वात् । नह्ययमन्यतरकर्मजो यथा स्थाणोः इयेनेन, विभूनां च
मूर्तेः, नाप्युभयकर्मजो यथा मेषयोर्मल्लयोर्वा । न च संयोगजो यथ
द्विस्तुष्टारयोः शरीराकाशयोर्वा । स्वावयवसंयोगपूर्वको ह्यवयविन
केऽस्ति संयोगः प्रसिद्धः । न चाकाशादीनामवयवसंति निरवयवत्वात्
ततो न तस्य संयोगः परस्परं संयोगो यतः संयोगजः स्यात् । प्राप्तिस्
तेषां सर्वदाऽस्तीति तल्लक्षणसंयोगः, अज(नित्य)एवाऽयुतसिद्धः । तस्मि
द्धेऽयुतसिद्धिस्तेषां प्रतिज्ञातव्या । युतसिद्धानामेव संयोगस्य निश्चयात्

नचैवं ये ये युतसिद्धास्तेषां सहाहिमवदादीनामपि संयोगः प्रसज्यते
 तथाव्याप्तेरभावात् । संयोगेन हि युतसिद्धत्वं व्याप्तं न युतसिद्धत्वेन
 संयोगः ततो यत्र यत्र संयोगस्तेषां तत्र तत्र युतसिद्धिरित्यनुमीयते
 कुंडबदरादिषु । एवं चकद्रव्याश्रयाणां गुणादीनां संयोगस्यासंभवान्न
 युतसिद्धिः तस्य गुणत्वेन द्रव्याश्रयत्वात् तदभावात् युतसिद्धिः, नाप्य-
 युतसिद्धिरस्तीति समवायः प्राप्नुयात्, तस्येहेदं प्रत्ययलिंगत्वादाधार्या-
 धारभूतपदार्थविषयत्वाच्च । नचैते परस्परमाधार्याधारभूताःस्वाश्रयेण
 द्रव्येण सहाधार्याधारभावात् । नचेहेदमिति प्रत्ययत्वात्प्रसिद्धितः संभवति
 यल्लिंगः संबन्धः समवायो व्यवस्थाप्यते । न हीह रसे रूपं कर्मेतिचाबा-
 धितः प्रत्ययोऽस्ति नापीह सामान्ये कर्म गुणो वेति न ततः समवायःस्यात्
 नहि यत्र यत्रायुतसिद्धिस्तत्र तत्र समवाय इति व्याप्तिरस्ति यत्र यत्र
 समवायस्तत्र तत्रायुतसिद्धिरितिव्याप्तेः संप्रत्ययादिति सर्वं निरवद्यं
 परोक्तदूषणानवकाशात् इति त एवं वदन्तः शंकरादयोऽपि पर्यनुयोज्याः ।
 कथं पृथगाश्रयाश्रयित्वं युतसिद्धिः नित्यानां च पृथग्भातिमत्वमिति
 युतसिद्धेर्लक्षणद्वयमव्यापि न स्यात् तस्य विभुः व्येष्वनसंयोगेनानुमितायां
 युतसिद्धावभावात् । यदि पुनरेतल्लक्षणद्वयव्यतिक्रमेण संयोगहेतुर्युतसि-
 द्धिरिति लक्षणांतरमुरीक्रियते तदा कुंडबदरादिषु परमाप्वाकाशादिषु
 परमाणुष्वात्मनस्सु विभुद्रव्येषु च परस्परं युतसिद्धेर्भावाल्लक्षणस्याव्याप्य-
 संभवदोषपरिहारेऽपि कर्मापि युतसिद्धिं प्राप्नोति तस्यापि संयोगे
 हेतुत्वाददृष्टेश्वरकालादेरिवेति दुःशक्यातिव्याप्तिः परिहर्तुं । संयोगस्यैव
 हेतुरित्यवधारणाददोषोऽयमिति चेन्न । एवमपि हिमवद्विंध्यादीनां युत-
 सिद्धेःसंयोगाहेतोरपि प्रसिद्धेर्लक्षणस्याव्याप्तिप्रसङ्गात् । हेतुरेव संयोगस्ये-
 त्यवधारणादयमपि न दोष इति चेन्नैवमपि संयोगाहेतोर्युतसिद्धेः
 प्रसंगात् । संयोगस्यैव हेतुर्युतसिद्धिरित्यवधारणेऽपि विभागेहेतुर्युतसिद्धिः

कथमिव व्यवस्थाप्यते । न च युतसिद्धानां संयोग एव विभागस्यापि भावात् न संयोगोविभागहेतुरित्यपि वार्त । तस्य तद्विरोधिगुणत्वात् तद्विनाशहेतुत्वात् संयुक्तविषयत्वाद्विभागस्य संयोगो हेतुरिति चेन्न तर्हि विभक्तविषयत्वात्संयोगस्य विभागो हेतुरस्तु । कयोश्चित् विभक्तयोरप्युभयकर्मणोऽन्यतरकर्मणोऽवयवसंयोगस्य चापाये संयोगापायान्न विभागः संयोगहेतुरिति चेत् तर्हि संयुक्तयोः प्युभयकर्मणोऽन्यतरकर्मणोऽवयवविभागस्य चापाये विभागस्याभावात्संयोगो विभागस्यापि हेतुर्माभूत् । कथं च शश्वदविभक्तान् विभुद्रव्यविशेषाणामजः संयोगः सिध्यन् विभागहेतुको व्यवस्थाप्यते । त युतसिद्धिर्विभागहेतुरपि कथमवस्थाप्यते इति चेत् सर्वस्य हेतोः काये त्यादनानियमादिति ब्रूमः । समर्थो हि हेतुः स्वकार्यमुत्पादयति नासमर्थ सहकारिकारणानपेक्षोऽतिप्रसंगात् । तेन यथा हिमवद्विंध्यादीनां युतसिद्धिर्विद्यमानापि न संयोगमुपजनयति सहकारिकारणस्य कर्मादेरभावात् तत्र विभुद्रव्यविशेषाणां शाश्वतिका युतसिद्धिः सत्यपि न विभागं, सहकारिकारणस्याऽन्यतरकर्मादेरभावादिति संयोगहेतुं युतसिद्धिमभ्यनुजानं विभागहेतुमपि तामभ्यनुजानंतु सर्वथाविशेषाभावात् । तथा च संयोगस्य हेतुर्युतसिद्धिरित्यपि लक्षणं न व्यवतिष्ठत एव लक्षणाभावे च न युतसिद्धिः । नापि युतसिद्धयभावलक्षणा स्यादयुतसिद्धिरिति युतसिद्धयुतसिद्धिद्वितयापाये व्याघातो दुरुत्तरः स्यात् सर्वत्र संयोगसमवाययो भावात् । संसर्गहानेः सकलार्थहानिः स्यादित्यभिप्रायः । संयोगापाये तादात्म्यान्तःकरणासंयोगाद् बुद्ध्यादियुक्तोऽस्तिर्न भवेत् तदभावे च आत्मव्यवस्थापनोपायापायादात्मतत्त्वानिः । एतेन भेरीदंडाद्याकाशसंयोगाभावाच्छब्दस्यानुत्पत्तेराकाशव्यवस्थापनोपायासत्वादाकाशहानिरुक्ता स त्रावयवसंयोगाभावात्तद्विभागस्याप्यनुपपत्तेस्तन्निमित्तस्यापि शब्दस्या

वात् । एतेन परमाणुसंयोगाभावाद्व्यञ्जकदिप्रक्रमेणावयविनोऽनुत्पत्तेस्तत्र परापरादिप्रत्ययापायात् इदमतः पूर्वेणेत्यादिप्रत्ययापायाच्च न कालो दिक् च व्यवतिष्ठत इत्युक्तं । तथा समवायासत्त्वे सकलसमवायिनामभावान्न मनःपरमाणवोऽपि संभाव्यंते इति सकलः व्यपदार्थहानेस्तदाश्रयगुणकर्म-सामान्यविशेषपदार्थहानिरपीति सकल्पदार्थव्याघातात् दुरुत्तरो वैशेषिकमतस्य व्याघातः स्यात् । तं परिनिहीर्षता युतसिद्धिः कुतश्चिद्व्यञ्जवस्थापनीया । तत्र—

युतप्रत्ययहेतुत्वाद् युतसिद्धिरिति रणे ।

विभुद्रव्यगुणादीनां युतसिद्धिः समागत ॥ ४८ ॥

यथैव हि कुंडबदरादिषु युतप्रत्यय उत्पद्यते कुंडादिभ्यो बदरादयो युता इति तथा विभुद्रव्यविशेषेषु प्रकृतेषु गुणगुणेषु क्रियाक्रियावत्सु सामान्यतद्वत्सु विशेषतद्वत्सु चावयवावयविषु च युतप्रत्ययो भवत्येवेति युतसिद्धिः समागता सर्वत्रायुतप्रत्ययस्याभावात् । देशभेदाभावात्तत्र न युतप्रत्यय इति चेन्न । वाताऽऽतपादिषु युतप्रत्ययानुत्पत्तिप्रसंगात् । तेषां स्वावयवेषु भिन्नेषु देशेषु वृत्तेस्तत्र युतप्रत्यय इति चेत् किमेवं तंतुपटादिषु पटरूपादिषु च युतप्रत्ययः प्रतिषिध्यते स्वाश्रयेषु भिन्नेषु वृत्तेरविशेषात् तथा च न तेषामयुतसिद्धिः । ततो न युतप्रत्ययहेतुत्वेन युतसिद्धिर्व्यवतिष्ठते । तद्व्यवस्थानाच्च किं स्यादित्या—

ततो नायुतसिद्धिः स्यादित्यासिद्धं विशेषणं ।

ततोर्विपक्षतस्तावद्यवच्छेदं न साधेयत् ॥ ४९ ॥

सिद्धेऽपि समवायस्य समवायि वर्जनात् ।

इहेदमिति संवित्तेः साधनं ० गच्छति तत् ॥ ५० ॥

तदेवमसिद्धेरसंभवे सत्यामयुतसिद्धाविति विशेषणं तावदसिद्ध-
विपक्षादसमवायात्संयोगादेर्व्यवच्छेदं न साधयेत् संयोगादिना व्यभिचार-
स्याबाधितेहेदंप्रत्ययस्य हेतोर्दुःपरिहारत्वात् केवलमभ्युपगम्यायुत-
सिद्धत्वं विशेषणं हेतोरनैकान्तिकत्वमुच्यते । सिद्धेऽपि विशेषणे साधन-
स्येह समवायिषु समवायइत्ययुतसिद्धबाधितेहेदंप्रत्ययेन साधनमेतत्
व्यभिचारि कथ्यते । नह्यमयुतसिद्धबाधितेहेदं प्रत्ययः समवायहेतुक
इति । नन्वबाधितत्वविशेषणमसिद्धमिति परमतमाशंक्याह—

समवायांतरात्तौ समवाय य तत्त्वतः ।

समवायिः तस्यापि परस्मादित्यनिष्ठितिः ॥ ५१ ॥

तद्बाधाऽस्तीत्यबाधत्वं नाम नेह विशेषणं ।

हेतोःसिद्धमनेकांतो यतोऽनेनेति ये विदुः ॥ ५२ ॥

तेषामिहेति विज्ञानाविशेषणविशेष्यता ।

समवायस्य तद्वत्सु तत एव न सिध्यति ॥ ५३ ॥

विशेषणविशेष्यत्वसंबंधोऽप्यन्यतो यदि ।

स्वसंबंधिषु वर्तेत तदा बाधाऽनवस्थितिः ॥ ५४ ॥

इह समवायिषु समवाय इति समवायसमवायिनोरयुतसिद्धत्वे समवा-
यस्य पृथगाश्रयाभावात्प्रसिद्धे सतीहेदमिति संवित्तेरबाधितत्वविशेषण-
स्याभावात् न तथा साधनं व्यभिचरेत्, तत्रानवस्थाया बाधिकाया-
सद्भावात् । तथाहि—समवायिषु समवायस्य वृत्तिः समवायांतराद्यदीप्यते
तदा तस्यापि समवायांतरस्य समवायसमवायिषु स्वसंबंधिषु वृत्तिरपरापर-
समवायरूपैषितव्या । तथाचापरापरसमवायपरिकल्पनायामनिष्ठितिः स्यात् ।
तथैक एव समवायस्तत्त्वं भावेन व्याख्यातमिति सिद्धांतस्य चानिष्ठितिः
सैवेहेदमिति प्रत्ययस्य बाधा ततो नाबाधत्वं नाम विशेषणं हेतोर्येनाऽ-

नेकांतःस्यादिति ये वदन्ति तेषां विशेषणविशेष्यत्वसंबंधोऽपि समवायिषु इति प्रत्ययान्न सिध्येदवस्थायाः सद्भावात् विशेषणविशेष्यभावो हि समवायसमवायिनां परैरिष्टः समवायस्य विशेषणत्वात् समवायिनां विशेष्यत्वात् अन्यथा समवायप्रतिनियमानुपपत्तेः । सच समवायसमवायिभ्योऽर्थान्तरमेव न पुनरनर्थान्तरं समवायस्यापि समवायिभ्योऽनर्थान्तरापत्तेः सचार्थांतरभूतो विशेषणविशेष्यभावः संबन्धः स्वसंबन्धिषु परस्मादेव विशेषणविशेष्यभावात्प्रतिनियतःस्यात् नान्यथा तथाचापरापरविशेषणः विशेष्यभावपरिकल्पनायामनवस्था बाधा तदवस्थैव ततस्तथा सबाधादिहेदमिति प्रत्ययाद्विशेषणविशेष्यभावोऽपि न सिध्येदिति कुतःसमवायप्रतिनियमः क्वचिदेव समवायिषु परेषां स्यात् ।

विशेषणविशेष्यत्वप्रत्यायादवगम्यते ।

विशेषणविशेष्यत्वमित्यप्येतेन दूषितं ॥ ५५ ॥

यथेह समवायिषु समवाय इतीहेदंप्रत्ययादनवस्थया बाध्यमानात् समवायवद्विशेषणविशेष्यभावो न सिध्येदिति तथा विशेषणविशेष्यत्वप्रत्ययादप्यनवस्थया बाध्यमानत्वाविशेषात् ततोऽनेनेहेदंप्रत्ययदूषणेन विशेषणविशेष्यत्वप्रत्ययोऽपि दूषित एव. तेनैव च तददूषणेन विशेषणविशेष्यत्वं सर्वत्र दूषितमवगम्यतां । अत्रानवस्थापरिहारं परेषामाशंक्य निराचष्टे ।

तस्यानंत्यात्प्रपतृणामाकांक्षाक्षयतोऽपि वा ।

न दोष इति चेदेवं समवायापि किं ॥ ५६ ॥

गुणादिव्ययोर्मिन्नद्रव्ययोश्च परस्परं ।

विशेषणविशेष्यत्वसंबंधोऽस्तु निरंकुशः ॥ ५७ ॥

संयोगः समवायो वा तद्विशेषोऽस्त्वनेकधा ।

स्वातंत्र्ये समवायस्य सर्वथैक्ये च दोषतः ॥ ५८ ॥

तस्य विशेषणविशेष्यभावस्यानंत्यात्समवायवदेकत्वानभ्युपगमात् नान-
वस्था दोषो यदि परैः कथ्यते प्रपतृणामाकांक्षाक्षयतोऽपि वा यत्र यस्य
प्रतिपत्तुर्ब्यवहारपरिसमाप्तेराकांक्षाक्षयः स्यात् तत्रापरविशेषणविशेष्यभा-
वानन्वेषणादनवस्थानुपपत्तेः तदा समवायादिनापि परिकल्पितेन न किञ्चि-
त्फलमुपलभामहे समवायिनोरपि विशेषणविशेष्यभावस्यैवाभ्युपगमनीयत्वात्
संयोगिनोरपि विशेषणविशेष्यभावानतिक्रमात् । गुणद्रव्ययोः क्रियाद्रव्ययो-
र्द्रव्यत्वद्रव्ययोः गुणत्वगुणयोः कर्मत्वकर्मणोः गुणत्वद्रव्ययोः कर्मत्वद्रव्ययो-
र्विशेषद्रव्ययोश्च द्रव्ययोरिव विशेषणविशेष्यत्वस्य साक्षात्परंपरया वा
प्रतीयमानस्य वाधकाभावात् । यथैव हि गुणिद्रव्यं क्रियावद्द्रव्यं द्रव्य-
त्ववद्द्रव्यं विशेषवद्द्रव्यं गुणत्ववानुगुणः कर्मत्ववत्कर्मेत्यत्र साक्षाद्विशेषण-
विशेष्यभावः प्रतिभासते दंडिकुंडलिवत् तथा परंपरया गुणत्ववत् द्रव्य-
मित्यत्र गुणस्य द्रव्यविशेषणत्वात् गुणत्वस्य च गुणविशेषणत्वात् विशेष-
णविशेष्यभावोऽपि, तथा कर्मत्ववद्द्रव्यमित्यत्रापि कर्मत्वस्य कर्मविशे-
षणत्वात् कर्मणो द्रव्यविशेषणत्वात् विशेषणविशेष्यभाव एव निरंकुशोऽस्तु ।
ननु च दंडपुरुषादीनामवयवावयव्यादीनां च संयोगः समवायश्च विशे-
षणविशेष्यभावहेतुः संप्रतीयते तस्य तद्भावा एव भावादिति न मंतव्यं,
तदभावेऽपि विशेषणविशेष्यभावस्य सद्भावात् धर्मधर्मिणो भावाभाववद्भावा ।
नहि धर्मधर्मिणोः संयोगः, तस्य द्रव्यनिष्ठत्वात् । नापि समवायः परै-
रिष्यते, समवायतदस्तित्वयोः समवायांतरप्रसंगात् । तथा न भावाभा-
वयोः संयोगः समवायो वा परैरिष्टः सिद्धांतविरोधात् तयोर्विशेषणविशे-
ष्यभावस्तु तैरिष्टो दृष्टश्चेति न संयोगसमवायाभ्यां विशेषणविशेष्यभावो

व्याप्तः, तेन तयोर्न्यासत्वसिद्धिः न हि विशेषणविशेष्यभावस्याभावे कयोश्चित्संयोगः समवायो वा व्यवतिष्ठते । क्वचिद्विशेषणविशेष्यमावा-
विवक्षायां तु संयोगसमवायव्यवहारो न विशेषणविशेष्यभावस्याव्यापकत्वं
व्यवस्थापयितुमलं, सतोऽप्यनर्थित्वादेर्विवक्षानुपपत्तेः । अर्पकत्वप्रसिद्धेः ।
ततःसंयोगः समवायोवा अन्योवाऽविनाभावादिः संबंधस्तस्यैव विशेषण-
विशेष्यभावस्य विशेषोऽस्तु । ननु च समवायस्य स्वतंत्रत्वादेकत्वाच्च
कथमसौ तद्विशेषः स्थाप्यत इति चेन्न समवायस्य स्वतंत्रत्वे सर्वथैकत्वे
च दोषसद्भावात् । तथाहि—

स्वतंत्रस्य कथं तावदाश्रितत्वं स्वयं मतं ।

तस्याश्रितत्ववचने स्वातंत्र्यं प्रति न्यते ॥ ५९ ॥

समवायि सत्त्वेव समवायस्य वेदनात् ।

आश्रितत्वे दिगादीनां मूर्तद्रव्याश्रितिर्न किं ॥ ६० ॥

कथं चानाश्रितः सिद्धयेत्संबंधः सर्वथा क्वचित् ।

स्वसंबंधिषु येनातः संभवेन्नियतस्थितिः ॥ ६१ ॥

एक एव च सर्वत्र समवायो यदीष्यते ।

तदा महेश्वरे ज्ञानं समवैति न खे कथं ॥ ६२ ॥

इहेति प्रत्ययोऽप्येष शंकरे न तु स्वादिषु ।

इति भेदः कथं सिद्धयेन्नियामकमपश्यतः ॥ ६३ ॥

न चाचेतनता तत्र संभाव्येत तत्रात्मिका ।

शंभावपि तदास्थानात् स्वादेस्तद्विशेषतः ॥ ६४ ॥

नेशो ज्ञाता न चाज्ञाता स्वयं ज्ञानस्य केवलं ।

समवायात्सदा ज्ञाता यद्यात्मैव स किं स्वतः ॥ ६५ ॥

न यमात्मा न चानात्मा स्वात्मत्वस्यैवः ।
 सदात्मैवेतिचेदेवं द्रव्यमेव स्वतोऽसिधत् ॥ ६६ ॥
 नेशो द्रव्यं न चाद्रव्यं द्रव्यत्वसमवायतः ।
 सर्वदा द्रव्यमेवेति यदि सन्नेव स स्वतः ॥ ६७ ॥
 न स्वतः सन्नसन्नापि सत्त्वेन समवायतः ।
 सन्नेव शश्वदित्युक्तौ व्याघातः केन वार्यते ॥ ६८ ॥
 स्वरूपेण सतः सत्त्वात्त्वाये च खांबुजे ।
 स स्यात् किं न विशेषस्याम वात्तस्य ततोऽजसा ६९
 स्वरूपेण सतःसत्त्वसमवायेऽपि सर्वदा ।
 सामान्यादौ भवेत्सत्त्वसमवायोऽविशेषः ॥ ७० ॥
 स्वतः सतो यथा सत्त्वसमवायस्तथाऽस्तु सः ।
 द्रव्यत्वात्मत्वबोद्धृत्वसमवायोऽपि तत्त्वतः ॥ ७१ ॥
 द्रव्यस्यैवात्मनो बोद्धुःस्वयं सिद्धस्य सर्वदा ।
 नहि स्वतोऽतथाभूतस्तथात्वसमवायमाक् ॥ ७२ ॥
 स्वयं ज्ञत्वे च सिद्धेऽस्य मोक्षस्य निरर्थकं ।
 ज्ञानस्य समवायेन ज्ञत्वस्य परिकल्पनं ॥ ७३ ॥
 तत्स्वार्थव्यवसायात्मज्ञानतादात्म्यः च्छतः ।
 कथंचिद्दीश्वरस्याऽस्ति जिनेशत्वमसंशयं ॥ ७४ ॥
 स एव मोक्षमार्गस्य प्रणेता व्यवतिष्ठते ।
 सदेहःसर्वविघ्नदृष्टमोक्षो धर्मविशेषमाक् ॥ ७५ ॥
 ज्ञानान्यस्तु निर्देहः सदेहो वा न युज्यते ।
 शिवःकर्तोपदेशस्य सोऽभेत्ता कर्मभूमृतां ॥ ७६ ॥
 स्वतंत्रत्वे हि समवायस्य “षण्णामाश्रितत्वम् अन्यत्र नित्यद्रव्येभ्यः”

इति कथमाश्रितत्वं स्वयं वैशेषिकैरिष्टमिति तंत्रविरोधो दोषः । तस्याश्रितत्वप्रतिपादने स्वतंत्रत्वविरोधात् । पराश्रितत्वं हि पारतंत्र्यं तेन स्वातंत्र्यं कथं न प्रतिहन्यते । स्यान्मतं न परमार्थतः समवायस्याश्रितत्वं धर्मः कथ्यते यतस्तंत्रविरोधः स्यात् किंतूपचारात्, निमित्तं तूपचारस्य समवायिषु सत्सु समवायज्ञानं समवायिशून्ये देशे समवायज्ञानासंभवात् परमार्थतस्तस्याश्रितत्वे स्वाश्रयनाशात् विनाशप्रसंगात् गुणादिवदिति । तदसत्, दिगादीनामप्येवमाश्रितत्वप्रसंगात् । मूर्तद्रव्येषु सत्सूपलब्धिलक्षणप्राप्तेषु दिग्लिंगस्येदमतः पूर्वेणैत्यादिप्रत्ययस्य काल्लिंगस्य च परत्वापरत्वादिप्रत्ययस्य सद्भावात् मूर्तद्रव्याश्रितत्वोपचारप्रसंगात् । तथाचान्यत्र नित्यद्रव्येभ्य इति व्याघातः नित्यद्रव्यस्यापि दिगादेरुपचारादाश्रितत्वसिद्धेः सामान्यस्यापि परमार्थतोऽनाश्रितत्वमनुषज्यते स्वाश्रयविनाशेऽपि विनाशाभावात् समवायवत्तदिदं स्वाम्युपगमविरुद्धं वैशेषिकाणां उपचारतोऽपि समवायस्याश्रितत्वं स्वातंत्र्यं वा । किंच समवायो न संबन्धः सर्वथाऽनाश्रितत्वात् यो यः सर्वथाऽनाश्रितः स स न संबन्धो यथा दिगादिः, सर्वथाऽनाश्रितश्च समवायः तस्मान्न संबन्ध इति इहेदं प्रत्ययलिंगो यः स समवायो न स्यात् अयुतसिद्धानामाधार्याधारभूतानामपि संबन्धांतरेणाश्रितेन भवितव्यं संयोगादेरसंभवात् समवायस्याप्यनाश्रितस्य संबन्धत्वविरोधात् । स्यादाकूतं, समवायस्य धर्मिणोऽप्रतिपत्तौ हेतोराश्रयासिद्धत्वं । प्रतिपत्तौ धर्मिग्राहकप्रमाणबाधितः पक्षो हेतुश्च कालात्ययापदिष्टः प्रसज्येत । समवायो हि यतः प्रमाणात्पतिप्रन्नस्ततएवायुतसिद्धसंबन्धत्वं प्रतिपन्नमयुतसिद्धानामेव संबन्धस्य समवायव्यपदेशसिद्धेरिति । तदपि न सार्थायः, समवायग्राहिणा प्रमाणेनाश्रितस्यैव समवायस्याविष्वग्भावलक्षणस्य प्रतिपत्तेस्तस्यानाश्रितत्वाभ्युपगमे चासंबन्धत्वस्य प्रसंगेन साधनात् । साध्यसाधनयोर्व्याप्यव्या-

पकभावासिद्धौ परस्य व्याप्याभ्युपगमे तत्रांतरीयकस्य व्यापकाभ्युपगमस्य प्रतिपादनात् । नह्यनाश्रितत्वमसंबंधत्वेन व्याप्तं दिगादिष्वसिद्धं । नाप्य-
 नैकांतिकमनाश्रितस्य कस्यचित्संबंधत्वाप्रसिद्धेः विपक्षे वृत्यभावात् तत
 एव न विरुद्धं । नापि सत्प्रतिपक्षं तस्यानाश्रितस्यापि संबन्धव्यवस्था-
 कानुमानाभावादिति न परेषां समवायः संबन्धोऽस्ति यतः प्रतिनियमः
 कस्यचित्कचित्समवायिनि व्यवस्थाप्यते । भवतु वा समवायः । किमे-
 कोऽनेको वा ? यदि सर्वत्रैकएव समवायोऽभ्युपगम्यते तदा महेश्वरे
 ज्ञानं समवैति न पुनःस्वे दिगादौ वेति कथमवबुध्यते । इहेति प्रत्ययादिति
 चेन्न तस्येह शंकरे ज्ञानमिति प्रत्ययस्येकसमवायहेतुकस्य स्वादिव्यवच्छे-
 देन शंकर एव ज्ञानसमवायसाधनासमर्थत्वात् । नियामकादर्शनाद्भेदस्य
 व्यवस्थापयितुमशक्तेः । ननु च विशेषणभेद एव नियामकः सत्तावत् सत्ता
 हि द्रव्यादिविशेषणभेदादेकापि भिद्यमाना दृष्टा प्रतिनियतद्रव्यादिसत्वव्य-
 वस्थापिका द्रव्यं सत् गुणःसन् कर्म सदिति, द्रव्यादिविशेषणविशिष्टस्य
 सत्प्रत्ययस्य द्रव्यादिविशिष्टसन्नाव्यवस्थापकत्वात् तद्वत्समवायिविशेषण-
 विशिष्टेहेदंप्रत्ययाद्विशिष्टसमवायिविशेषणस्य समवायस्य व्यवस्थितेः ।
 समवायो हि यदुपलक्षितो विशिष्टप्रत्ययात्सिध्यति तत्प्रतिनियमहेतुरेवा-
 भिधीयते यथेह तंतुषु पट इति तंतुपटविशिष्टेहेदं प्रत्ययात्तंतुष्वेव पटस्य
 समवायो नियम्यते न वीरणादिषु नचायं विशिष्टेहेदंप्रत्ययः सर्वस्य
 प्रतिपत्तुः प्रतिनियतविषयः समनुभूयमानः पर्यनुयोगार्हः किमितिभवान्
 तत्रैव प्रतिनियतोऽनुभूयते न पुनरन्यत्रेति । तथा तस्य पर्यनुयोगे
 कस्यचित्स्वेष्टतत्त्वव्यवस्थानुपपत्तेः तद्व्यवस्थापकप्रत्ययस्यापि पर्यनुयोग्य
 त्वानिवृत्तेः । सुदूरमपि गत्वा यदि कस्यचित्प्रत्ययविशेषस्यानुभूयमानस्य
 पर्यनुयोगाविषयत्वात् ततस्तत्त्वव्यवस्थितिरभ्युपगम्यते तदेहशंकरं

ज्ञानमिति विशिष्टेहेदंप्रत्ययात्प्रमाणोपपन्नात्तत्रैव ज्ञान समवायो व्यवतिष्ठते न स्वादिषु, विशेषणभेदात्समवायस्य भेदप्रसिद्धेरिति केचिद्बुद्ध्युत्पन्नवैशेषिकाः समनुमन्यंतोऽपि न यथार्थवादिनः । समवायत्वं सर्वथैकत्वे नानासमवायिविशेषणत्वायोगात् सत्तादृष्टांतस्यापि साध्यत्वात् । नहि सर्वथैका सत्ता कुतश्चित्प्रमाणात्सिद्धा । ननु सत्प्रत्ययाविशेषाद्विशेषलिङ्गाभावादेकं सत्ता प्रसिद्धैवेति चेन्न । सर्वथा सत्प्रत्ययाविशेषस्यासिद्धत्वाद्विशिष्टलिङ्गाभावस्य च, कथंचित्सत्प्रत्ययाविशेषस्तु कथंचिदेवैकत्वं सत्तायाः साधयेत् यथैव हि सत्सामान्यादेशात् सत्सदिति प्रत्ययस्याविशेषस्तथा सद्विशेषादेशात् सत्प्रत्ययविशेषोऽपि घटः सन् पटः सन्नित्यादिः समनुभूयते । घटादिपदार्थ एव तत्र विशिष्टो न सत्तेति चेन्न, एवं घटादीनामपि सर्वथैकत्वप्रसंगात् । शक्यो हि वक्तुं घटप्रत्ययाविशेषादेको घटः, तद्धर्मा एव विशिष्टप्रत्ययहेतवो विशिष्टा इति । घटस्यैकत्वे क्वचिद्धटस्य विनाशे प्रादुर्भावे वा सर्वत्र विनाशः प्रादुर्भावो वा स्यात् । तथा च परस्परव्याघातः सकृद्घटविनाशप्रादुर्भावयोः प्रसज्यते इति चेन्न, सत्ताया अपि सर्वथैकत्वे कस्यचित्प्रागसतः सत्तायाः संबंधे सर्वस्य सकृत्सत्तासंबंधप्रसंगात् । तदसंबंधे वा सर्वस्यासंबंध इति परस्परव्याघातः सत्तासंबंधासंबंधयोः सकृत्तदुःपरिहारः स्यात् । प्रागसतः कस्यचिदुत्पादककारणसन्निधानादुत्पद्यमानस्य संबंधः, परस्य तदभावात् संबंधाभाव इति प्रागुक्तदोषाऽप्रसंगे घटस्यापि क्वचिदुत्पादककारणभावादुत्पादस्य धर्मस्य सद्भावे घटेन संबंधः क्वचित्तु विनाशहेतूपादानाद्विनाशस्य भावो घटस्य तेनासंबंध इति कुतः परोक्तदोषप्रसंगः । सर्वथैकत्वेऽपि घटस्य तद्धर्माणामुत्पादादीनां स्वकारणनियमाद्देशकालाकारनियमोपपत्तेः । नह्युत्पादादयो धर्मा घटादनर्थांतरभूता एव, सत्ताधर्माणामपि तदनर्थांतरत्वप्र-

संगात् । तेषां ततोऽर्थांतरत्वे घटादुत्पादादीनामर्थांतरत्वं प्रतिपत्तव्यं । तथाच त एव विशिष्टा न घट इति कथं न घटैकत्वमापद्यते । ननु घटस्य नित्यत्वे कथमुत्पादादयो धर्मा नित्यस्यानुत्पादाविनाशधर्मकत्वादितिचेत् तर्हि सत्ताया नित्यत्वे कथमुत्पद्यमानैरर्थैः संबंधः प्रभज्यमानैश्चेति चिंत्यतां । स्वकारणवशादुत्पद्यमाना भज्यमानाश्चार्थाः शश्वदवस्थितया सत्तया संबन्ध्यन्ते न पुनः शश्वदवस्थितेन घटेन स्वकारणसामर्थ्यादुत्पादादयो धर्माः संबन्ध्यत इति स्वदर्शनपक्षपातमात्रं । घटस्य सर्वगतत्वे पदार्थांतराणामभावापत्तेरुत्पादादिधर्मकारणानामप्यसंभवात् कथमुत्पादादयो धर्माः स्युरितिचेत् सत्तायाः सर्वगतत्वेऽपि प्रागभावादीनां क्वचिदनुपपत्तेः कथमुत्पद्यमानैः प्रभज्यमानैश्चार्थैः संबंधः सिद्ध्येत् । प्रागभावाभावे हि कथं प्रागसतः प्रादुर्भवतः सत्ताया संबंधः, प्रध्वंसाभावाभावे हि कथं विनश्यतः पश्चादसतः सत्तायाः संबन्धाभाव इति सर्वदुरवबोधं । स्यान्मतं सत्तायाः स्वाश्रयत्तित्वात्स्वाश्रयापेक्षया सर्वगतत्वं न सकलपदार्थापेक्षया सामान्यादिषु प्रागभावादिषु च तद्भूत्यभावात् । तत्राबाधितस्य सत्प्रत्यस्याभावाद्द्रव्यादिष्वेव तदनुभवादिति, तदपि स्वगृहमान्यं । घटस्याप्येवमभावादिघटप्रत्ययोत्पत्तिहेतुष्वेव स्वाश्रयेषु भावात् न सर्वपदार्थान्यापित्वं पदार्थांतरेषु घटप्रत्ययोत्पत्त्यहेतुषु तदभावादिति वक्तुं शक्यत्वात् । नन्वेको घटः कथमंतरालवर्तिपटाद्यर्थान् परिहृत्य नानाप्रदेशेषु द्रविष्ठेषु भिन्नेषु वर्तते युगपदिति चेत् कथमेका सत्ता सामान्यविशेषः प्रागभावादींश्च परिहृत्यद्रव्यादिपदार्थान् सकलान् सकृद्याप्नोतीति समानः पर्यनुयोगः । तस्याः स्वयममूर्तत्वात्केनचित्प्रतिघाताभावाददोष इति चेत् तर्हि घटस्याप्यनभिव्यक्तिमूर्तः केनचित्प्रतिबंधाभावात्सर्वगतत्वे को दोषः ? सर्वत्र घटप्रत्ययप्रसंग इति चेत् सत्तायाः सर्व-

गतत्वे सर्वत्र सत्प्रत्ययः किं न स्यात् । प्रागभावादिषु तस्यास्तु तिरो-
धानान्न सत्प्रत्ययहेतुत्वात्ति चेत् घटस्यापि पदार्थांतरेषु तत्तिरोधाना-
टप्रत्ययहेतुत्वं माभूत् । न चैवं सर्वं सर्वत्र विद्यते इति वदतः सांख्यस्य
किंचिद्विरुद्धं बाधकाभावात् तिरोधानाविर्भाव्यां स्वप्रत्ययाविधानस्य क्वचि-
त्स्वप्रत्ययविधानस्याविरोधात् । किंच घटादिसामान्यस्य घटादिव्यक्तिष्व-
भिव्यक्तस्य तदंतराले चानभिव्यक्तस्य घटप्रत्ययहेतुत्वाहेतुत्वे स्वयमुररी-
कुर्वाणः कथं न घटस्य स्वव्यंजकदेशेऽभिव्यक्तस्यान्यत्र चानभिव्यक्तस्य
घटप्रत्ययहेतुत्वाहेतुत्वे नाम्युपगच्छतीति स्वेच्छाकारी । स्यान्मतं नानाघटः
सकृद्भिन्नदेशतयोपलभ्यमानत्वात् पटकटमुकुटादिपदार्थांतरवदिति, तर्हि नाना
सत्तायुगपद्बाधकाभावे सति भिन्नदेशद्रव्यादिषूपलभ्यमानत्वात् तद्वदिति दर्श-
नांतरमायातं न्यायस्य समानत्वात् । नहि विभिन्नदेशेषु घटपटादिषु युगपत्स-
त्वोपलंभोऽसिद्धः संतोऽस्मी घटादय इति प्रतीतेरबाधितत्वात् । व्योम्नानैकांति-
कोऽयं हेतुरिति चेन्न, तस्य प्रत्यक्षतोभिन्नदेशतयाऽतीन्द्रियस्य युगपदुपलंभाभा-
वात् । परेषां युगपद्भिन्नदेशाकाशलिङ्गशब्दोपलंभासंभवाच्च नानुमानतोऽपि
भिन्नदेशतया युगपदुपलंभोऽस्ति यतस्तेनानैकांतिकत्वं हेतोरभिधीयते ।
नानादेशाकाशलिङ्गशब्दानां नानादेशस्थपुरुषैः श्रवणादाकाशस्यानुमानात्
युगपद्भिन्नदेशतयोपलंभस्य प्रसिद्धावपि न तेन व्यभिचारः साधनस्य
तस्य प्रदेशभेदान्नानात्वसिद्धेः । निःप्रदेशस्य युगपद्भिन्नदेशकालसकल-
मूर्तिमद्रव्यसंगोपात्तत्वात्प्रदेशानुवन्नचेयं सत्ता स्वतंत्रः पदार्थः सिद्धः
पदार्थधर्मत्वेन प्रतीयमानत्वादसत्त्ववत् । यथैव हि घटस्यासत्त्वं पटस्या-
सत्त्वमिति पदार्थधर्मतया प्रतीयमानत्वान्नासत्त्वं स्वतंत्रः पदार्थः तथा
घटस्य सत्त्वं पटस्य सत्त्वमिति पदार्थधर्मत्वेनोपलभ्यमानत्वात्सत्त्वमपि
सर्वथा विशेषाभावात् । सर्वत्र घटःसन् पटःसन् इति प्रत्ययस्याविशेषादेकं

सत्त्वं पदार्थधर्मत्वेऽपीतिचेत् तर्हि सर्वत्रासदिति प्रत्ययस्याविशेषाद्भावपर-
 तंत्रत्वेऽप्येकमसत्वमभ्युपगम्यतां । प्रागसत्पश्चादसदितरत्रेतरदसदत्यंतमस-
 दिति प्रत्ययविशेषात् प्रागसत्त्वपश्चादसत्त्वेतरेतरासत्त्वात्यंतासत्वभेदासिद्धे-
 नैकमसत्वमिति चेत् नन्वेवं विनाशात्पूर्वं सत्त्वं प्राक्सत्त्वं, स्वरूपलाभादु-
 त्तरं सत्त्वं पश्चात्सत्त्वं, समानजातीययोः केनचिद्रूपेणेतरेतरत्रसत्त्वमितरेतर-
 सत्त्वं, कालत्रयेऽप्यनाद्यनंतस्य सत्त्वमत्यंतसत्त्वमिति सत्त्वभेदः किं नानु-
 मन्यते सत्प्रत्ययस्यापि प्राक्कालादितया विशेषसिद्धेर्बाधकाभावात् ।
 यथाचासत्वस्य सर्वथैकत्वे क्वचित्कार्योत्पत्तौ प्रागभावविनाशे सर्वत्राभाव-
 विनाशप्रसंगात् न किञ्चित्प्रागसदिति सर्वकार्यमनादि स्यात् न किञ्चि-
 त्यश्चादसदिति तदनंतं स्यात् न क्वचित्किञ्चिदसदिति सर्वं सर्वात्मकं
 स्यान्न क्वचिदत्यंतमसदिति सर्वं सर्वत्र सर्वदा प्रसज्येतेति बाधकमपि
 तथा सत्त्वैकत्वे समानमुपलभामहे कस्यचित्प्रध्वंसे सत्त्वाभावे सर्वत्र
 सत्त्वाभावप्रसंगात् न किञ्चित्कुत्तश्चित्प्राक् सत् पश्चात्सद्वा नापीतरत्रेतर-
 त्सत् स्यात् अत्यंतसद्वेति सर्वशून्यतापत्तिर्दुःशक्या परिहर्तुं । तां परि-
 जिहीर्षता सत्वस्य भेदोऽभ्युपगंतव्य इति नैका सत्ता सर्वथासिध्येदसत्ता-
 वत्तदनंत पर्यायतोपपत्तेः । स्यान्मतिरेषा ते कस्यचित्कार्यस्य प्रध्वंसेऽपि
 न सत्तायाः प्रध्वंसस्तस्या नित्यत्वात् पदार्थांतरेषु सत्प्रत्ययहेतुत्वात्
 प्राक्कालादिविशेषणभेदेऽप्यभिन्नत्वात् सर्वथा शून्यतां परिहरतोऽपि सत्ता-
 नंतपर्यायतानुपपत्तिरिति सापि न साधीयसी, कस्यचित्कार्यस्योत्पादेऽपि
 प्रागभावस्याभावानुपपत्तिप्रसंगात् तस्य नित्यत्वात् पदार्थांतराणामुत्पत्तेः
 पूर्वं प्रागभावस्य स्वप्रत्ययहेतोः सद्भावसिद्धेः समुत्पत्तेः च विशेषणतया
 विनाशव्यवहारेऽपि प्रागभावस्याविनाशिने नानानुत्पन्नकार्यपेक्षया विशे-
 षणभेदेऽपि भेदासंभवादेकत्वाविरोधात् । नह्युत्पत्तेः पूर्वं घटस्य प्रागभावः

पटस्य प्रागभाव इत्यादि विशेषणभेदेऽप्यभावो भिद्यते घटस्य सत्ता पटस्य सत्तेत्यादिविशेषणभेदेऽपि सत्तावत् । ननु प्रागभावस्य नित्यत्वे कार्योत्पत्तिर्नस्यात्तस्य तत्प्रतिबंधकत्वात्तदप्रतिबंधकत्वे प्रागपि कार्योत्पत्तेः कार्यस्यानादित्वप्रसंग इति चेत् तर्हि सत्ताया नित्यत्वे कार्यस्य प्रध्वंसो न स्यात् तस्यास्तत्प्रतिबंधकत्वात् तदप्रतिबंधकत्वे प्रध्वंसात् प्रागपि प्रध्वंसप्रसंगात् कार्यस्य स्थितिरेव न स्यात्, कार्यसत्ता हि प्रध्वंसात् प्राक् प्रध्वंसस्य प्रतिघातिकेति कार्यस्य स्थितिः सिद्धेनान्यथा । यदि पुनर्बलवत्प्रध्वंसकारणसन्निपाते कार्यस्य सत्ता न प्रध्वंसं प्रतिबध्नाति ततः पूर्वं तु बलवद्विनाशकारणाभावात् प्रध्वंसं प्रतिबध्नात्येव ततो न प्रागपि प्रध्वंसप्रसंग, इति मतं तदा बलवत्त्वादकारणोपघानात् कार्यस्योत्पादं प्रागभावः सन्नपि न विरुणद्धि कार्योत्पादनात्पूर्वं तदुत्पादककारणाभावात् तं विरुणद्धि ततो न प्रागपि कार्योत्पत्तिर्येन कार्यस्यानादित्वप्रसंग, इति प्रागभावस्य सर्वदा सद्भावो मन्यतां सत्तावत् । तथाचैक एव सर्वत्र प्रागभावो व्यवतिष्ठते । प्रध्वंसाभावश्च न प्रागभावात्प्रागभावात् स्यात् कार्यविनाशविशिष्टस्य तस्यैव प्रध्वंसाभाव इत्यभिधानात् तस्यैवेतेरेतरव्यावृत्तिविशिष्टस्येतेरेतराभावाभिधानवत् । ननु च कार्यस्य विनाश एव प्रध्वंसाभावो न पुनस्ततोऽन्यः येन विनाशविशिष्टः प्रध्वंसाभाव इत्यभिधीयते नापांतेरेतरव्यावृत्तिरितरेतराभावादन्या येन तथा विशिष्टस्येतेरेतराभावाभिधानमिति चेत् तर्हीदानीं कार्यस्योत्पादएव प्रागभावाभावस्ततोऽर्थीतरस्यासंभवात् कथं तेन कार्यस्य प्रतिबंधः सिध्येत् कार्यात्पादात्प्रागभावस्यार्थीतरत्वे प्रागेव कार्यात्पादः स्यात् शश्वदभावाभावे शश्वत्सद्भावत्वात् । नह्यन्यदेवात्प्रागभावोऽन्यदैव भावस्य सद्भाव इति अभावाभावसंज्ञायाः कालभेदो युक्तः सर्वत्राभावात्प्रागभाव

भावसद्भावप्रसिद्धेः भावाभावस्याभावप्रसिद्धिवत् तथा च कार्यसद्भाव एव तदभावाभावः कार्याभाव एव च तद्भावस्याभाव इत्ययमर्थः । नानात्वविनाशप्रसिद्धेः न भावाभावौ परस्परमतिशयाते यतस्तयोरन्यतरस्यैवैकत्व-
नित्यत्वे नानात्वानित्यत्वे वा व्यवतिष्ठेते । तदनेनासत्वस्य नानात्वम-
नित्यत्वं च प्रतिज्ञादत्ता सत्वस्यापि तत्प्रतिज्ञातव्यमिति कथंचित्सत्तैका-
सदिति प्रत्ययाविशेषात् । कथंचिदनेका प्राक्सदित्यादि सत्प्रत्ययभेदात् ।
कथंचिन्नित्या सैवैकत्वप्रसिद्धिप्रत्ययभिज्ञानात् कथंचिदानित्या कालभेदात्
पूर्वसत्ता पश्चात्सत्तेति सत्प्रत्ययभेदात् सकलबाधकाभावादनमंतव्या
तत्प्रतिपक्षभूताऽसत्तावत् । ततः समवायिविशेषणविशिष्टेहेदं प्रत्ययहेतु-
त्वात् समवायः समवायिविशेषप्रतिनियमहेतुर्द्रव्यादिविशेषणविशिष्टसत्प्र-
त्ययहेतुत्वाद्द्रव्यादिविशेषप्रतिनियमहेतुसत्तावदिति विषमउपन्यासः सत्ताया
नानात्वसाधनात् तत्समवायस्य नानात्वसिद्धेः सोऽपि हि कथं-
चिदेक एव इत्येकत्वप्रसिद्धिषात् । कथंचिदनेक एव नानासमवायि-
विशिष्टेहेदंप्रत्ययभेदात् । कथंचिन्नित्य एव प्रत्यभिज्ञायमानत्वात् ।
कथंचिदनित्य एव कालभेदेन प्रतीयमानत्वात् । नचैकत्राधिकरणे पर-
स्परमेकत्वानेकत्वेनित्यत्वानित्यत्वे वा विरुद्धे, सकलबाधकरहितत्वे
ऽस्त्युपलब्धत्वात् कथंचित्सत्त्वासत्ववत् । यदप्यभ्यधायि सत्त्वासत्त्वे
नैकत्र वस्तुनि सकृत्संभवतस्तयोः विधिप्रतिषेधरूपत्वात् । ययोर्विधिप्रति-
षेधरूपत्वं ते नैकत्र वस्तुनि सकृत्संभवतो यथा शीतत्वाशीतत्वे । विधि-
प्रतिषेधरूपे च सत्त्वासत्त्वे तस्मान्नैकत्रवस्तुनि सकृत्संभवत इति ।
तदप्यनुपपन्नं वस्तुन्येकत्राभिधेयत्वानभिधेयत्वाभ्यां सकृत्संभवद्भ्यां
व्यभिचारात् । कस्यचित्त्वाभिधायकाभिधानापेक्षया अभिधेयत्वमन्या-
भिधायकाभिधानापेक्षया चानाभिधेयत्वं सकृदुपलभ्यमानमबाधितमेकत्रा-

भिधेयत्वानाभिधेयत्वयोः सकृत्संभवं साधयतीत्यम्यनुज्ञाने स्वरूपाद्य-
पेक्षया सत्त्वं पररूपाद्यपेक्षया चासत्त्वं निर्बाधमनुभूयमानमेकत्र वस्तुनि
सत्त्वासत्वयोः सकृत्संभवं किं न साधयेत् विधिप्रतिषेधरूपत्वाविशेषात् ।
कथंचिद्रूपत्वम्यमानयोनिरोधानवकाशात् येनैव स्वरूपेण सत्त्वं तेनैवासत्व-
मिति सर्वथाऽर्पितयोरेव सत्त्वासत्वयोर्युगपदेकत्र विरोधसिद्धेः । कथं-
चित्सत्त्वासत्वयोरेकत्र वस्तुनि सकृत्प्रसिद्धौ च तद्भेदेकत्वानेकत्वयोर्नित्य-
त्वानित्यत्वयोश्च सकृदेकत्र निर्णयान्न किंचिद्विप्रतिषिद्धं समवायस्यापि
तथा प्रतीतिरबाधितत्वात् । सर्वथैकत्वे महेश्वर एव ज्ञानस्य समवायाद्-
वृत्तिर्न पुनराकाशादिष्विति प्रतिनियमस्य नियामकमपश्यतो निश्चयासंभ-
वात् । न चाकाशादीनामचेतनता नियामिका चेतनात्मगुणस्य ज्ञानस्य
चेतनात्मन्येव महेश्वरे समवायोपपत्तेरचेतनत्वात् तदयोगात्
ज्ञानस्य तद्गुणत्वाभावादिति वक्तुं युक्तं, शंभोरपि स्वतोऽचेतनत्वप्रति-
ज्ञानात् स्वादिम्यस्तस्य विशेषासिद्धेः । स्यादाकूतं नेश्वरः स्वतश्चेतनोऽ-
चेतनो वा चेतनसमवायात्तु चेतयिता खादयस्तु न चेतनासमवायाच्चेत-
यितारः कदाचिदतोऽस्ति तेम्यस्तस्य विशेष इति । तदप्यसत् । स्वतो-
महेश्वरस्य स्वरूपानवधारणान्निःस्वरूपतापत्तेः । स्वयं तस्यात्मरूपत्वान्न
स्वरूपहानिरिति चेन्न, आत्मनाऽप्यात्मत्वयोगादात्मरूपत्वेन व्यवहारोपगमात्
स्वतोऽनात्मत्वादात्मरूपस्याप्यसिद्धेः । यदि पुनः स्वयं नात्मानमहेशो
नाप्यनात्मा केवलमात्मत्वयोगादात्मेति मतं तदा स्वतः किमसौ स्यात् ?
द्रव्यमिति चेन्न, द्रव्यत्वयोगाद्द्रव्यव्यवहारवचनात् स्वतो द्रव्यस्वरू-
पेणापि महेश्वरस्याव्यवस्थितेः । यदि तु न स्वतोऽसौ द्रव्यं नाप्यद्रव्यं
द्रव्यत्वयोगाद्द्रव्यमिति प्रतिपाद्यते, तदा न स्वयं द्रव्यं स्वरूपस्याप्य-
भावात् किंस्वरूपः शंभुर्भवेदिति वक्तव्यं । सन्नेव स्वयमसाविति चेन्न,

सत्त्वसमवायः सन्निति व्यवहारसाधनात् स्वतः सद्रूपस्याप्रासिद्धेः । अथ न स्वतः सन्न चासन्न सत्वसमवायात्तु सन्नित्यभिधीयते तदा व्याघातो दुरुत्तरः स्यात् सत्त्वासत्वयोरन्योन्यव्यवच्छेदरूपयोरेकतरस्य प्रतिषेधेऽन्यतरस्य विधानप्रसंगात् उभयप्रतिषेधस्यासंभवात् । कथमेवं सर्वथा सत्त्वासत्वयोः स्याद्वादिभिः प्रतिषेधे तेषां व्याघातो न भवेदिति चेन्न, तैः कथंचित्सत्त्वासत्वयोर्विधानात् । सर्वथा सत्त्वासत्त्वे हि कथंचित्सत्त्वासत्वव्यवच्छेदेनाभ्युपगम्येते सर्वथा सत्वस्य कथंचित्सत्वस्य व्यवच्छेदेन व्यवस्थानात् । असत्वस्य च कथंचिदसत्वव्यवच्छेदेनेति सर्वथा सत्वस्य प्रतिषेधे कथंचित्सत्वस्य विधानात् । सर्वथा चासत्वस्य निषेधे कथंचिदसत्वस्य विधिरिति कथं सर्वथा सत्त्वासत्वप्रतिषेधे स्याद्वादिनां व्याघातो दुरुत्तरः स्यात् सर्वथैकांतवादिनामेव तस्य दुरुत्तरत्वात् । एतेन व्यत्वाद्रव्यत्वयोरान्मत्वानात्मत्वोश्चित्तनत्वाच्चैतनत्वाच्च योश्च पस्परव्यवच्छेदरूपयोर्द्वयप्रतिषेधे व्याघातो दुरुत्तरः प्रतिपादितः तदेकतरप्रतिषेधेऽन्यतरस्य विधेरवश्यंभावात् उभयप्रतिषेधस्यासंभवात् कथंचित्सत्त्वासत्वयोर्वैशेषिकैरनभ्युपगमात् । किं च स्वरूपेणासति महेश्वरे सत्वसमवाये प्रतिज्ञायमाने खांबुजे सत्वसमवायः परमार्थतः किंन भवेत् स्वरूपेणासत्त्वाविशेषात् । खांबुजस्याभावान्न तत्र स्वरूपेणासतिः पारमार्थिकः सद्गर्गे द्रव्यगुणकर्मलक्षणे सत्वसमवायसिद्धेः महेश्वर एवात्मद्रव्यविशेषे सत्वसमवाय इति च स्वमनोरथमात्रं, स्वरूपेणासतः कस्यचित्सद्गर्गत्वासिद्धेः । स्वरूपेण सति महेश्वरे सत्वसमवायोपगमे सामान्यादावपि सत्वसमवायः स्वरूपेण सत्त्वाविशेषात् । यथैव हि महेश्वरस्य स्वरूपतः सत्त्वं वृद्धवैशेषिकैरिष्यते तथा पृथिव्यादिद्रव्याणां रूपादिगुणानामुत्सेपणादिकर्मणां सामान्यविशेषसमवायानां च प्रागभावादीनामपीष्यत

एव तथापि क्वचिदेव सत्वसमवायसिद्धौ नियमहेतुर्बलव्यः । सत्सदिति-
 ज्ञानमबाधितं नियमहेतुरिति चेन्न, तस्य सामान्यादिष्वपि भावात् । यथैव
 हि द्रव्यं सत् गुणःसन् कर्म सदिति ज्ञानमबाधितमुत्पद्यते तथा सामा-
 न्यमस्ति विशेषोऽस्ति समवायोऽस्ति प्रागभावादः संतीति ज्ञानमप्यबा-
 धितमेवेति सामान्यादिप्रागभावादितत्वास्तित्वं अन्यथा तद्वादिभिः कथमभ्यु-
 पगम्यते । तत्रास्तित्वधर्मसद्भावादस्तीति ज्ञानं न पुनः सत्तासंबन्धादनवस्था-
 प्रसंगात् सामान्ये हि सामान्यान्तरं परिकल्पनायामनवस्था स्यात् परापर
 सामान्यकल्पनात् । विशेषेषु च सामान्योपगमे सामान्यज्ञानात् विशेषानुप-
 लब्ध्यादुभयतश्चिदस्मरणाच्च कस्यचिदवश्यंभाविनि संशये तद्व्यवच्छेदार्थं
 विशेषांत कल्पनानुषंगः पुनस्तत्रापि सामान्यकल्पनेऽवश्यंभावी संशयः
 सति तस्मिंस्तद्व्यवच्छेदाय तद्विशेषांतरकल्पनायामनवस्थाप्रसंगात् परा-
 परविशेषसामान्यकल्पनस्यानिवृत्तेः, सुदूरमपि गत्वा विशेषेषु सामान्यानभ्यु-
 पगमे सिद्धाः सामान्यरचिता विशेषाः । समवाये च सामान्यस्यासंबन्धः
 प्रसिद्ध एव तस्यैकत्वात् संबन्धे चानवस्थानुषंगात् समवाये सामान्य-
 समवायांतरकल्पनादिति न सामान्यादिषु सदिति ज्ञानं सत्ता निबन्धनं
 बाध्यमानत्वात् । तथा प्रागभावादिष्वपि सत्तासमवाये प्रागभावादित्वविरो-
 धात् न सत्तानिबन्धनमस्तीतिज्ञानं । ततोऽस्तित्वधर्मविशेषणसामर्थ्यादेव
 तत्रास्तीति ज्ञानमभ्युपगंतव्यं । अन्यथाऽस्तीति व्यवहारायोगादिति केचि-
 द्वैशेषिकाः समम्यमंसत तांश्च परं प्रतिक्षिपन्ति । सामान्यादिषूपचरित-
 सत्ताऽभ्युपगमात् मुख्यसत्त्वे बाधकसद्भावाच्च पारमार्थिकसत्त्वं सत्तासंब-
 धादिवाऽस्तित्वधर्मविशेषणबलादपि संभाव्यते, सत्ताव्यतिरेकेणास्तित्वधर्म-
 ग्राहकप्रमाणाभावात् । अन्यथास्तित्वधर्मेऽप्यस्तीति प्रत्ययादस्तित्वांतरपरि-
 कल्पनायामनवस्थानुषंगात् । तत्रोपचरितस्यास्तित्वस्य प्रतिज्ञाने सामान्या-

दिष्वपि तदुपचरितमस्तु मुख्ये बाधकसद्भावात् सर्वत्रोपचारस्य मुख्यबाधकस्यैवादेवोपपत्तेः । प्रागभावादिष्वपि मुख्यास्तित्वबाधकोपपत्तेरुपचारतवास्तित्वव्यवहारसिद्धेरिति तेषां द्रव्यादिष्वपि सदितिज्ञानं सत्तानिबन्धनं कुतः सिद्ध्येत् तस्यापि बाधकसद्भावात् । तेषां स्वरूपतोऽसत्त्वे सत्त्वे वा सत्तासंबंधानुपपत्तेः । स्वरूपेणासत्सु द्रव्यादिषु सत्तासंबन्धेऽपि बाधकस्य प्रतिपादनात् । स्वरूपतः सत्सु सत्तासंबन्धे अनवस्थानस्य बाधकस्योपपत्तिपातात् सत्ता संबन्धेनापि सत्सु सत्त्वं पुनः सत्तासंबन्धपरिकल्पनप्रसंगात् तस्य वैयर्थ्यात् अपरिकल्पने स्वरूपतः सत्त्वपि तत् एव सत्तासंबन्धपरिकल्पनं माभूत् । ननु स्वरूपतःसत्त्वादसाधारणात् सत्सदित्यनुवृत्तिप्रत्ययस्यानुपपत्तेः द्रव्यादिषु तन्निबन्धनस्य साधारणसत्तासंबन्धस्य परिकल्पनं न व्यर्थमिति चेन्न स्वरूपसत्त्वादेव सदृशात्सदिति प्रत्ययस्योपपत्तेः । सदृशेतरपरिणामसामर्थ्यादेव द्रव्यादीनां साधारणासाधारणसत्त्वनिबन्धनस्य सत्प्रत्ययस्यघटनात् । सर्वथाऽर्थीतरभूत सत्तासंबन्धसामर्थ्यात्सदिति प्रत्ययस्य साधारणस्याद्योपात् । सत्तावद्द्रव्यं सत्तावानुगुणः सत्तावत्कर्मेति सत्तासंबन्धस्य प्रत्ययस्य प्रसंगात् न पुनः सद्द्रव्यं सन् गुणः सत्कर्मेति प्रत्ययः स्यात् । नहि घंटा संबन्धाद्द्रवि घंटेति ज्ञानमनुभूयते घंटवान्निति ज्ञानस्य तत्र प्रतीतेः । यष्टिसंबन्धात्पुरुषोयष्टिरिति प्रत्ययदर्शनात्तु सत्तासंबन्धाद्द्रव्यादिषु सत्तेतिप्रत्ययः स्यात् भेदेऽभेदोपचारात् न पुनः सदिति प्रत्ययस्तथाचोपचारात् द्रव्यादीनां सत्ताव्यपदेशो न पुनः परमार्थतः सिद्ध्येत् । स्यान्मतं सत्तासामान्यवाचकस्यास्य सत्ताशब्दस्येव सच्छब्दस्यापि सद्भावात्संबन्धात्संति द्रव्यगुणकर्माणीति व्यपदिश्यंते भावस्य भाववदभिधायिनापि शब्देनाभिधानप्रसिद्धेः विषाणी ककुद्भान् प्रांतेवाल्मीकिरिति गोत्वच्छिगमित्यादिवत् विषाण्यादिवाचिना शब्देन विषाणित्वादेर्भावस्याभिधानादिति ।

तदप्यनुपपन्नं । तथोपचारादेव सत्प्रत्ययप्रसंगात् पुरुषे यष्टिसंबन्धाद्यष्टि-
रिति प्रत्ययवत् । यदि पुनर्यष्टिपुरुषयोः संयोगात्पुरुषो यष्टिरिति ज्ञान-
मुपचरितं युक्तं न पुनर्द्रव्यादौ सदिति ज्ञानं तत्र सत्वस्य समवाया-
दिति मतं, तदवयवेष्ववयविनः समवायादवयविव्यपदेशः स्यात् न पुनर-
वयवव्यपदेशः । द्रव्ये च गुणस्य समवायाद्गुणव्यपदेशोऽस्तु क्रियासम-
वायात्क्रियान्यपदेशस्तथा च न कदाचिदवयविव्यवयविविप्रत्ययः गुणिनि
गुणिप्रत्ययः क्रियावतिक्रियावत्प्रत्ययश्चोपपद्येतेति महान् व्याघातः पदार्था-
तरभूतसत्तासमवायवादिनामनुषज्येत तदेवं स्वतः सत् एवेश्वरस्य सत्वसम-
वायोऽभ्युपगंतव्यः कथंचित्सदात्मतया परिणतस्यैव सत्वसमवायस्योपपत्तेः ।
अन्यथा प्रमाणेन बाधनात् स्वयं सतः सत्वसमवायेऽस्य च प्रमाणप्रसिद्धेः ।
स्वयं द्रव्यात्मना परिणतस्य द्रव्यत्वसमवायः । स्वयमात्मरूपतया परि-
णतस्यात्मत्वसमवायः । स्वयं ज्ञानात्मना परिणतस्य महेश्वरस्य ज्ञान-
समवाय इति युक्तमुत्पश्यामः स्वयं नीलात्मनोनीलसमवायवत् न हि-
कश्चिदतथापरिणतस्यैव सत्वसमवाय भागुपलभ्यतेऽतिप्रसंगात् ततः प्रमाण-
बलान्महेश्वरस्य सत्वद्रव्यत्वात्मत्ववत् स्वयं ज्ञत्वप्रसिद्धेर्ज्ञानस्य
समवायात् तस्य ज्ञत्वपरिकल्पनं न कंचिदर्थं पुष्णाति । ज्ञव्यवहारं
पुष्णातीति चेन्न, ज्ञे प्रसिद्धे ज्ञव्यवहारस्यापि स्वतः प्रसिद्धेः । यस्य
हि योऽर्थः प्रसिद्धोः स तत्र तद्व्यवहारं प्रवर्तयन्नुपलब्धो यथा प्रसिद्धा-
काशात्माआकाशे तद्व्यवहारप्रसिद्धो, ज्ञश्च कश्चित्स्मात् ज्ञे तद्व्यवहारं
प्रवर्तयति । यदि तु प्रसिद्धेऽपि ज्ञे ज्ञत्वसमवायपरिकल्पनमन्वच्छे-
दार्थमिष्यते तदाप्रसिद्धेऽप्याकाशेऽनाकाशव्यवच्छेदार्थमाकाशत्वसमवायप-
रिकल्पनमिष्यतां । तस्यैकत्वादाकाशत्वासंभवात्स्वरूपनिश्चयादेवाकाश-
व्यवहारप्रवृत्तौ, ज्ञेऽपीश्वरे स्वरूपनिश्चयादेव ज्ञव्यवहारोऽस्तु किं तत्र ज्ञान-

समवायपरिकल्पनया, ज्ञानपरिणामपरिणतो हि ज्ञः प्रतिपादयितुं शक्यो नार्थांतरभूतज्ञानसमवायेन ततो ज्ञानसमवायवानेवेह सिद्ध्येत् न पुनर्ज्ञाता । नह्यर्थांतरभूते ज्ञाने समुत्पन्ने ज्ञाता, स्मरणे स्मर्ता, भोगे च भोक्तेति तत्रा-
तीतिकं दर्शनं तदात्मना परिणतस्यैव तथान्यपदेशे प्रसिद्धेः । प्रतीतिबलाद्धि-
तत्त्वं व्यवस्थापयंतो यद्यथा निर्बाधं प्रतीयंति तथैव व्यवहरंतीति प्रेक्षा-
पूर्वकारिणः स्युर्नान्यथा । ततो महेश्वरोऽपि ज्ञाता व्यवहर्तव्यो ज्ञातृस्वरूपेण
प्रमाणतः प्रतीयमानत्वात् । यद्येन स्वरूपेण प्रमाणतः प्रतीयमानं तत्तथा
व्यवहर्तव्यं, यथा सामान्यादिस्वरूपेण प्रमाणतः प्रतीयमानं सामान्यादि ।
ज्ञातृस्वरूपेण प्रमाणतः प्रतीयमानश्च महेश्वरस्ततोज्ञातोति व्यवहर्तव्य
इति । तदर्थमर्थांतरभूतज्ञानसमवायपरिकल्पनमनर्थकमेव तदेवं प्रमाण बला-
त्प्रत्यक्षज्ञानात्मके ज्ञाने प्रसिद्धे महेश्वरस्य ततो भेदैकांतनिराकरणे च
कथंचित्स्वार्थव्यवसायात्मकज्ञानादभेदोऽभ्युपगंतव्यः कथंचित्तादात्म्यस्यैव
समवायस्य व्यवस्थापनात् । तथाच नाम्नि विवादो नार्थे जिनेश्वरस्यैव
महेश्वर इति नामकरणात्कथंचित्स्वार्थव्यवसायात्मज्ञानतादात्म्यमृच्छतः
पुरुषविशेषस्य जिनेश्वरत्वनिश्चयात् । तथा च स एव हि मोक्षमार्गस्य-
प्रणेता व्यवतिष्ठते सदेहत्वे धर्मविशेषत्वे च सति सर्वविघ्नमोहत्वात्
यस्तु न मोक्षमार्गस्य मुख्यः प्रणेता स न सदेहो यथा मुक्तात्मा धर्म-
विशेषभावा यथाऽतकृत्केवली । नापिअसर्वविघ्नमोहो यथा रथ्यापुरुषः ।
सदेहत्वे धर्मविशेषत्वे च सति सर्वविघ्नमोहश्च जिनेश्वरस्तस्मान्मोक्षमा-
र्गस्य प्रणेता व्यवतिष्ठत एव । स्वार्थव्यवसायात्मकज्ञानात् सर्वथाऽर्थांतर-
भूतस्तु शिवः सदेहो निर्देहो वा न मोक्षमार्गोपदेशस्य कर्ता युज्यते
कर्मभूतामभेतृत्वात् । यो यः कर्मभूतामभेत्ता स स न सवविघ्नमो .
यथाऽऽकाशादिरभव्योवा संसारी चात्मा, कर्मभूतामभेत्ता च शिवः

परैरूपेयते तस्मान्न सर्वविघ्नमोह इति साक्षान्मोक्षमार्गोपदेशस्य कर्ता न भवेत् निरस्तं च पूर्वं विस्तरतस्तस्य शश्वत्कर्मभिरस्पृष्टत्वं पुरुषविशेषस्येत्यलं विस्तरेण प्रागुक्तार्थस्यैवात्रोपसंहारात् । यथा चेश्वरस्य मोक्षमार्गोपदेशित्वं न प्रतिष्ठामियति तथा कपिलस्यापीत्यतिदिश्यते ।

एतेनैव प्रतिव्यूढः कपिलोऽप्युपदेशकः ।

ज्ञानादर्थीतरत्वस्याऽविशेषात्सर्वथा स्वतः ॥ ७७ ॥

ज्ञानसंसर्गतो ज्ञानप्रदस्यापि न तत्त्वतः ।

व्योमवच्चेतनस्यापि नोपपद्येत मुक्तवत् ॥ ७८ ॥

“ कपिल एव मोक्षमार्गस्योपदेशकः क्लेशकर्मविपाकाशयानां भेत्ता रजस्तमसोस्तिरस्करणात् । समस्ततत्त्वज्ञानवैराग्यसंपन्नो धर्मविशेषैश्वर्ययोगी च प्रकृष्टसत्त्वस्याविर्भावात् विशिष्टदेहत्वाच्च । न पुनरीश्वरस्तस्याकाशस्यैवाऽशरीरस्य ज्ञानेच्छाक्रियाशक्त्यसंभवात् मुक्तात्मवत् । सदेहस्यापि सदा क्लेशकर्मविपाकाशयैरपरामृष्टत्वविरोधात् । धर्मविशेषसद्भावे च तस्य तत्साधनसमाधिविशेषस्यावश्यंभावात् तन्निमित्तस्यापि ध्यानधारणाप्रत्ययाहारप्राणायामासनयमनियमलक्षणस्य योगांगस्याभ्युपगमनीयत्वात् । अन्यथा समाधिविशेषासिद्धेर्धर्मविशेषानुत्पत्तेर्ज्ञानाद्यतिशयलक्षणैश्वर्यायोगादनीश्वरत्वप्रसंगात् । सत्त्वप्रकर्षयोगित्वे च कस्यचित्सदाः कस्यानुपायसिद्धस्य साधकप्रमाणाभावादिति ” निरीश्वरसांख्यवादिनः प्रचक्षते । तेषां कपिलोऽपि तीर्थकरत्वेनाभिप्रेतः प्रकृतेनैवेश्वरस्य मोक्षमार्गोपदेशित्वनिराकरणेनैव प्रतिव्यूढः प्रतिपत्तव्यः, स्वतस्तस्यापि ज्ञानादर्थीतरत्वाविशेषात्सर्वज्ञत्वायोगात् । सर्वार्थज्ञानसंसर्गात्तत्सर्वत्वपरिकल्पनमपि न युक्तमाकाशादेरपि सर्वज्ञत्वप्रसंगात् तथाविधज्ञानपरिणामाश्रयप्रधानसंसर्गस्याविशेषात् । तदविशेषेऽपि कपिल एव

सर्वज्ञश्चेतनत्वाच्च पुनराकाशादिरित्यपि न युज्यते । तेषां (कपिल-
नांमते) मुक्तात्मनश्चेतनत्वेऽपि ज्ञानसंसर्गतः सर्वज्ञत्वविरोधात् ।
सर्वात्मसमाधिसंप्रज्ञातयोगकालेऽपि सर्वज्ञत्वविरोधात् । स्यान्मतं, न
मुक्तस्य ज्ञानसंसर्गः संभवति तस्य संप्रज्ञातयोगकाले एव विनाशात् ।
“ तदा द्रष्टुः (पुरुषस्य) स्वरूपेऽवस्थानमिति ” वचनात् । मुक्तस्य
तु संस्कारविशेषस्यापि विनाशात् । असंप्रज्ञातस्यैव संस्कारविशेषता-
वचनात् । चरितार्थेन ज्ञानादिपरिणामशून्येन प्रधानेन संसर्गमात्रेऽपि
तन्मुक्तात्मानं प्रति तस्य नष्टत्वात् संसार्यात्मानमेव प्रत्यनष्टत्ववचनात् ।
न कपिलस्य चेतनस्य स्वरूपस्य ज्ञानसंसर्गात्सर्वज्ञत्वाभावसाधने मुक्तात्मो-
दाहरणं तत्र ज्ञानसंसर्गस्यासंभवादिति । तदप्यसारं । प्रधानस्य सर्व-
गतस्थानंतस्य संसर्गविशेषानुपपत्तेः । कपिलेन सह तस्य संसर्गे सर्वा-
त्मना संसर्गप्रसंगात् कस्मिन्निरोधान्मुक्तात्मनो वा प्रधानेनासंसर्गे
कपिलस्यापि तेनासंसर्गप्रसक्तेः । अन्यथा विरुद्धधर्माध्यासात्प्रधानभेदो-
पपत्तेः । ननु च प्रधानमेकं निरवयवं सर्वगतं न केनचिदात्मना संस्पृष्टम-
परेणासंस्पृष्टमिति विरुद्धधर्माऽध्यासीष्यते येन तद्भेदोपपत्तेः । किं तर्हि ?
सर्वदा सर्वात्मसंसर्गि केवलं मुक्तात्मानं प्रतिनष्टमपीतरात्मानं प्रत्यनष्टं
निवृत्ताधिकारत्वात् प्रवृत्ताधिकारत्वाच्चेति चेन्न विरुद्धधर्माध्यासस्य
तदवस्थत्वात् प्रधानस्यभेदानिवृत्तेः । नष्टमेव निवृत्ताधिकारित्वप्रवृत्ता-
धिकारित्वयोर्युगपदधिकरणयुक्तं नष्टत्वानष्टत्वयोरिव विरोधात् । विषय-
भेदान्न तयोर्विरोधः कश्चित्कचित् पितृत्वपुत्रत्वधर्मवत् तयोरेकविषययोरेव
विरोधात् । निवृत्ताधिकारत्वं हि मुक्तपुरुषविषयं प्रवृत्ताधिकारत्वं पुनर-
मुक्तपुरुषविषयमिति भिन्न पुरुषापेक्षया भिन्नविषयत्वं । नष्टत्वानष्टत्व-
धर्मयोरपि मुक्तात्मानमेव प्रति विरोधः स्यादमुक्तात्मानं प्रत्येव वा न

चैवं मुक्ताद्याः स्या प्रधानस्य नष्टधर्मत्ववचनात् अमुक्तापेक्षया चानष्ट-
 त्वप्रतिज्ञानादिति कश्चित्सोऽपि न विरुद्धधर्माध्यासान्मुच्यते प्रधानस्यै-
 करूपत्वात् येनैव हि रूपेण प्रधानं मुक्तात्मानं प्रतिचरिताधिकारं नष्टं च
 प्रतिज्ञायते तेनैवानवसिताधिकारमनष्टममुक्तात्मानं प्रतीति कथं न विरोधः
 गृह्येत् । यदि पुनः रूपांतरेण तथेप्यते तदा न प्रधानमेकरूपं स्यात्
 रूपद्वयस्य सिद्धेः । तथाचैकमनेकरूपं प्रधानं सिध्येत् सर्वमनेकांतात्मकं
 वस्तु साधयेत् । स्यादाकूतं न परमार्थतः प्रधानं विरुद्धयोर्धर्मयोरधिकरणं
 तयोः शब्दज्ञानानुपातिना वस्तुशून्येन विकल्पेनाध्यारोपितत्वात्पारमा-
 र्थिकत्वे धर्मयोरपि धर्मांतरपरिकल्पनायामनवस्थानात् । सुदूरमपि गत्वा
 कस्यचिदारोपितधर्माभ्युपगमे प्रधानस्याप्यारोपितावेव नष्टत्वानष्टत्वधर्मौ
 स्यातामवसितानवसिताधिकारत्वधर्मौ च तदपेक्षानिमित्तं स्वरूपद्वयं च
 ततो नैकमनेकरूपं प्रधानं सिध्येत् यतः सर्वं वस्त्वेकनेकात्मकं साधये-
 दिति । तदपि न विचारसहं । मुक्तामुक्तत्वयोरपि पुंसामपारमार्थिकत्व-
 प्रसंगात् । सत्यमेतत् न तच्चतः पुरुषस्य मुक्तत्वं संसारित्वं वा धर्मोऽस्ति
 प्रधानस्यैव संसारित्वप्रासिद्धेः । तस्यैव च मुक्तिकारणतत्त्वज्ञानवैराग्य-
 परिणामान्मुक्तत्वोपपत्तेः । तदेवं मुक्तेः पूर्वं निःश्रेयसमार्गस्योपदेशकं
 प्रधानमिति परमतमनूद्य दूषयन्नाह ।

प्रधानं ज्ञत्वतो मोक्षार्थात्स्याऽस्तूपदेशकं ।

तस्यैव विश्ववेदित्वात् तृत्वात्कर्मभूमृतां ॥ ७९ ॥

इत्यसंभवं मवास्याऽचेतनत्वात्पटादिवत् ।

तन्संभवतो नूनमन्यथा निष्कः पुमान् ॥ ८० ॥

मोक्ताऽऽत्मा चेत्स एवास्तु कर्ता तं विरोधतः ।

विरोधे तु तयोर्भोक्तुः स्यात्तौ कर्तृता कथं ॥ ८१ ॥

प्रधानं मोक्षमार्गस्य प्रणेतु स्तूयते पुमान् ।

मुमुक्षुभिरितिब्रूयात्कोऽन्योऽर्किंचित्करात्मनः ॥८२॥

“प्रधानमेवास्तु मोक्षमार्गस्योपदेशकं ज्ञत्वात् । यस्तु न मोक्षमार्ग-
स्योपदेशकः स न ज्ञो दृष्टो यथा घटादिः मुक्तात्माच, ज्ञं च प्रधानं
तस्मान्मोक्षमार्गस्योपदेशकं । न च कपिलादिपुरुषसंसर्गभाजः प्रधानस्य
ज्ञत्वमसिद्धं विश्ववेदित्वात् । यस्तु न ज्ञः स न विश्ववेदी यथा
घटादिः । विश्ववेदि च प्रधानं ततो ज्ञमेव च, विश्ववेदि च तत्सिद्धं
सकलकर्मभूद्भेदतृत्वात् । तथाहि—कपिलात्मना संस्पृष्टं प्रधानं विश्ववेदि
कर्मराशिविनाशित्वात् । यत्तु न विश्ववेदि तन्न कर्मराशिविनाशीष्टं दृष्टं वा
यथा व्योमादि । कर्मराशिविनाशि च प्रधानं तस्माद्विश्ववेदि । न
वाऽस्य कर्मराशिविनाशित्वमसिद्धं रजस्तमोविवर्ताशुद्धकर्मनिकरस्य संप्र-
ज्ञातयोगबलात्प्रध्वंससिद्धेः सत्त्वप्रकर्षाच्च संप्रज्ञातयोगघटनात् । तत्र
सर्वज्ञवादिनां विवादाभावात् इति सांख्यानां दर्शनं ” तदप्यसंभाव्यमेव ।
स्वयमेव प्रधानस्याचेतनत्वाभ्युपगमात् । तथाहि—न प्रधानं कर्मरा-
शिविनाशि स्वयमचेतनत्वात् । यत्स्वयमचेतनं तन्न कर्मराशिविनाशि
दृष्टं यथा वस्त्रादि । स्वयमचेतनं च प्रधानं तस्मान्न कर्मराशिविनाशि ।
चेतनसंसर्गात्प्रधानस्य चेतनत्वोपगमादसिद्धसाधनमिति चेन्न, स्वयमिति
विशेषणात् । स्वयं हि प्रधानमचेतनमेव चेतनसंसर्गात्तूपचारादेव
चेतनत्वात् । तत्रैतन्नोपपत्त्यात् “ चैतन्यं पुरुषस्य
स्वरूपमिति ” वचनात् । ततः सिद्धमेवेदं साधनं कर्मराशिविनाशित्वा-
भावं साधयति तस्माच्च विश्ववेदित्वाभावः कर्मराशिविनाशित्वाभागे
कस्यचिद्विश्ववेदित्वविरोधात् । ततश्च न प्रधानस्य ज्ञत्वं स्वयमचेतन-
त्वात् । नचाज्ञस्य मोक्षमार्गस्योपदेशकत्वं संभाव्यत इति प्रधानस्य

स्वयमचेतनस्य संप्रज्ञातसमाधेरपि दुर्घटत्वात् । बुद्धिसत्त्व-
 प्रकर्षस्यासंभवाद्व्रजस्तमोमल्लवरणविगमस्यापि दुरूपपादत्वात् । यदि
 पुनरचेतनस्यापि प्रधानस्य विपर्ययाद्वृंघसिद्धेः संसारित्वं तत्त्वज्ञानात्कर्म-
 मल्लवरणविगमेसति समाधिविशेषाद्विवेकख्यातेः सर्वज्ञत्वं मोक्षमार्गोपदे-
 शित्वं जीवन्मुक्तदशायां विवेकख्यातेरपि निरोधे निर्बाजसमाधेरुक्तत्वमिति
 कापिल्य मन्यन्ते तदाऽयं पुरुषः परिकल्प्यमानो निष्फल एव स्यात्
 प्रधानेनैव संसारमोक्षतत्कारणपरिणामतापर्याप्तत्वात् । ननु च सिद्धेऽपि
 प्रधाने संसारादिपरिणामानां कर्तरि भोग्ये, भोक्ता पुरुषः कल्पनीय एव
 भोग्यस्य भोक्तारमंतरेणानुपपत्तेरिति न मंतव्यं । तस्यैव भोक्तृरात्मनः
 कर्तृत्वसिद्धेः प्रधानस्य कर्तुः परिकल्पनानर्थक्यात् । नहि कर्तृत्वभोक्तृ-
 त्वयोः कश्चिद्विरोधोऽस्ति भोक्तुर्भुजिक्रियायामपि कर्तृत्वविरोधानुषंगत् ।
 तथाच कर्तरि भोक्तृत्वानुपपत्तेर्भोक्तेति न व्यपदिश्यते । स्यान्मतं
 भोक्तेति कर्तरि शब्दयोगात्पुरुषस्य न वास्तवं कर्तृत्वं शब्दज्ञानानुपा-
 तिनः कर्तृत्वविकल्पस्य वस्तुशून्यत्वादिति । तदप्यसंबद्धं । भोक्तृत्वादि-
 धर्माणामपि पुरुषस्यावास्तवत्वापत्तेः । तथोपगमाच्चेतयत इति चेतनः
 पुरुषो न वस्तुतः सिद्धयेत् चेतनशब्दज्ञानानुपातिनो विकल्पस्य वस्तु-
 शून्यत्वात् कर्तृत्वभोक्तृत्वादिशब्दज्ञानानुपातिविकल्पवत् । सकलशब्द-
 विकल्पगोचरातिक्रान्तत्वाच्चितिशक्तेः पुरुषस्यावक्तव्यत्वमिति चेन्न ।
 तस्यावक्तव्यशब्देनापि वचनविरोधात् । तथाप्यवचने कथं परप्रत्यायन-
 मिति संप्रधार्य, कार्यप्रज्ञप्तेरपि शब्दाविषयत्वेन प्रवृत्त्ययोगात् । स्वयं च
 तथाविधं पुरुषं सकलवाग्भोचरातीतमकिंचित्करं कुतः प्रतिपद्येत ।
 स्वसंवेदनादिति चेन्न । तस्य ज्ञानशून्ये पुंस्यसंभवात्, स्वरूपस्य च
 स्वयं संचेतनायां पुरुषेण प्रतिज्ञायमानायां बुद्धयध्ववसितमर्थं पुरुषश्चे-

तयते इति व्याह्रन्ते स्वरूपस्य बुद्धचध्यनवासितस्यापि तेन संवेदनात् । यथा च बुद्धचध्यनवासितमात्मानमात्मा संचेतयते तथा बहिरर्थमपि संचेतयतां किमनया बुद्ध्या निष्कारणः स्वार्थसंवेदकेन पुरुषेण तत्कृत्यस्य कृतत्वात् । यदि पुनरर्थसंवेदनस्य कादाचित्कत्वाद् बुद्धचध्यवसायस्तत्रापेक्ष्यते तस्य स्वकारणबुद्धिकादाचित्कतया कादाचित्कस्यार्थसंवेदनस्य कादाचित्कताहेतुत्वसिद्धेः । बुद्धचध्यवसायानपेक्षायां पुंसोऽर्थसंवेदने शश्वदर्थाः इत्येवमिति मन्यध्वं तदार्थसंवेदिनः पुरुषस्यापि संचेतना कादाचित्का किमपेक्षास्यात् अर्थसंवेदनापेक्षयेति चेत् किमिदानीमर्थसंवेदनं पुरुषादन्यदभिधीयते ? तथाभिधाने स्वरूपसंवेदनमपि पुंसोऽन्यत्प्राप्तं तस्य कादाचित्कतया शाश्वतिकत्वाभावात् । तादृशस्वरूपसंवेदनादात्मनोऽनन्यत्वे ज्ञानादेवानन्यत्वमिष्यतां । ज्ञानस्यानित्यत्वात् ततोऽनन्यत्वे पुरुषस्यानित्यत्वप्रसंग इति चेत्, स्वरूपसंवेदनादप्यनित्यत्वादात्मनोऽनन्यत्वे कथंचिदनित्यत्वप्रसंगो दुःपरिहार एव । स्वरूपसंवेदनस्य नित्यत्वेऽर्थसंवेदनस्यापि नित्यता स्यादेव परापेक्षातस्तस्यानित्यत्वे स्वरूपसंवेदनस्याप्यनित्यत्वमस्तु, न चात्मनः कथंचिदनित्यत्वमयुक्तं । सर्वथानित्यत्वे प्रमाणविरोधात्, सोऽयं सांख्यः पुरुषं कादाचित्कार्थसंचेतनात्मकमपि निरतिशयं नित्यमाचक्षाणो ज्ञानात्कादाचित्कादनन्यत्वमनित्यत्वभयान्न प्रतिपद्यत इति किमपि महाद्भुतं । प्रधानस्य चानित्यत्वाच्चत्कादनर्थीतरभूतस्य नित्यतां प्रतीयन् पुरुषस्यापि ज्ञानादशाश्वतादनन्यत्वमनित्यत्वमुपैतु सर्वथा विशेषाभावात् केवलं ज्ञानपरिणामाश्रयस्य प्रधानस्यादृष्टस्यापि परिकल्पनायां ज्ञानादृष्टस्य च पुरुषस्य स्वार्थव्यवसायिनो दृष्टस्य हानिः पापीयसी स्यात् । दृष्टानिरदृष्टपारिकल्पना च पापीयसीति सकल्पप्रेक्षावतामभ्यु-

पगमनीयत्वात् । ततस्तां परिनिहीर्षता पुरुषएव ज्ञानदर्शोऽप्येव लक्षणः कश्चित्प्रक्षीणकर्मा सकलतत्त्वसाक्षात्कारी मोक्षमार्गस्य प्रणेता पुण्यशरीरः पुण्यातिशयोदये सति सन्निहितोक्तपरिग्राहकविनेयमुख्यः प्रतिपत्तव्यस्तस्यैव मुमुक्षुभिः प्रेक्षावद्भिः स्तुत्यतोपपत्तेः प्रधानं तु मोक्षमार्गस्य प्रणेतृ ततोऽर्थीतरभूत एवात्मा मुमुक्षुभिः स्तूयते इत्यकिंचित्करात्मवाद्येव ब्रह्मान्न ततोऽन्य इत्यलं प्रसंगेन । योऽप्याह मामूत्कपिलो निर्वाणस्य प्रणेता महेश्वरवत् तस्य विचार्यमाणस्य तथा व्यवस्थापयितुमशक्तेः सुगतस्तु निर्वाणमार्गपदेशकोऽस्तु सकलबाधकप्रमाणाभावादिति तमपि निराकर्तुमुपक्रमते ।

सुगतोऽपि न निर्वाणमार्गस्य प्रतिपादकः ।

विश्वतत्त्वज्ञतापायात्तत्त्वतः कपिलादिवत् ॥ ८३ ॥

योयस्तत्त्वतो विश्वतत्त्वज्ञताऽपेतः स स न निर्वाणमार्गस्य प्रतिपादको यथाकपिलादिस्तथा च सुगत इत्येवं नासिद्धं साधनं तत्त्वतो विश्वतत्त्वज्ञताऽपेतत्वस्य सुगते धर्मिणि सद्भावात् । स हि विश्वतत्त्वान्यतीतानागतवर्तमानानि साक्षात्कुर्वस्तद्धेतुकोऽभ्युपगंतः तेषां सुगतज्ञानहेतुत्वाभावे सुगतज्ञानविषयत्वविरोधात्, नाकारणं विषय इति स्वयमभिधानात् । तथाऽतीतानां तत्कारणत्वेऽपि न वर्तमानानामर्थानां सुगतज्ञानकारणत्वं समसमयभाविनां कार्यकारणभावाभावादन्यव्यतिरेकानुविधानायोगात् । नह्यननुकृतान्वयव्यतिरेकोऽर्थः कस्यचित्कारणमिति युक्तं वक्तुं, नाननुकृतान्वयव्यतिरेकं कारणमिति प्रतीतेः । तथा भविष्यतां चार्थानां न सुगतज्ञानकरणता युक्ता यतस्तद्विषयं सुगतज्ञानं स्यादिति विश्वतत्त्वज्ञताऽपेतत्वं सुगतस्य सिद्धमेव, तथा परमार्थतः स्वरूपमात्रावलंबित्वात् । सर्वविज्ञानानां सुगतज्ञानस्यापि स्वरूपमात्रविषयत्वमेवोपरिकर्तव्यं तस्य

बहिरर्थविषयत्वे स्वार्थासंवेदकत्वात् सर्वचित्तचैतानामात्मसंवेदनं प्रत्यक्ष-
मिति वचनं विरोधमध्यासीत् बहिरर्थाकारतयोत्पद्यमानत्वात् । सुगत-
ज्ञानस्य बहिरर्थविषयत्वोपचारकल्पनायां न परमार्थतो बहिरर्थविषयं
सुगतज्ञानमतस्तत्त्वत इति विशेषणमपि नासिद्धं साधनस्य । नापि विरुद्धं
विपक्षएव वृत्तेरभावात् कपिलादौ सपक्षेऽपि सद्भावात् । ननु तत्त्वतो-
विश्वतत्त्वज्ञताऽपेतेन मोक्षमार्गस्य प्रतिपादकेन दिग्गगाचार्यादिना साधनस्य
व्यभिचार इति चेन्न । तस्यापि पक्षीकृतत्वात् । सुगतग्रहणेन सुगतमतानु-
सारिणां सर्वेषां गृहीतत्वात् । तर्हि स्याद्वादिनाऽनुत्पन्नकेवलज्ञानेन तत्त्वतो
विश्वतत्त्वज्ञताऽपेतेन सूत्रकारादिना निर्वाणमार्गस्योपदेशकेनानैकांतिकं साध-
नमिति चेन्न । तस्यापि सर्वज्ञादिनाऽद्विजिर्वाणमार्गोपदेशित्वेन तदनुवाद
कत्वात् प्रतिपादकत्वसिद्धेः । साक्षात्त्वतो विश्वतत्त्वज्ञ एव हि निर्वाण-
मार्गस्य प्रवक्ता, गणधरदेवादयस्तु सूत्रकारपर्यंतास्तदनुवक्तार एव गुरु-
पूर्वक्रमाविच्छेदादिति स्याद्वादिनां दर्शनं ततो न तैरनेकांतिको हेतुर्यतः
सुगतस्य निर्वाणोपदेशित्वाभावं न साधयेत् । स्यान्मतं न सुगत-
ज्ञानं विश्वतत्त्वमेव समुत्पन्नं तदाकारतां चापन्नं तदध्यवसायि च
तत्साक्षात्कारि सौगतैरभिधीयते । “ भिन्नकालं कथं ग्राह्यमिति चेद्ग्रा-
ह्यतां विदुः । हेतुत्वमेव युक्तिज्ञास्तदाकारार्पणक्षम ” मित्यनेन तदुत्प-
त्तिताद्रूप्ययोर्ग्राह्यत्वलक्षणत्वेन व्यवहारिणः प्रत्यभिधानात् “ यत्रैव
जनयेदेतौ तत्रैवास्य प्रमाणते ” त्यनेनच तदध्यवसायित्वस्य प्रत्यक्ष-
लक्षणत्वेन वचनमपि न सुगतप्रत्यक्षापेक्षया, व्यवहारिजनोपेक्षयैव तस्य
व्याख्यानात् सुगतप्रत्यक्षे स्वसंवेदनप्रत्यक्षे इव तल्लक्षणस्यासंभवात् ।
यथैव हि स्वसंवेदनप्रत्यक्षं स्वज्ञानप्रत्यक्षमपि ज्ञातारप्रत्यक्षमपि

स्वस्मिन् व्यवसायमजनयत् प्रत्यक्षमिष्यते कल्पनापोढाभ्रांतत्वलक्षणसद्भावात्, तथा योगिप्रत्यक्षमपि वर्तमानातीतानागततत्त्वैभ्यः स्वयः नुत्पद्यमानं तदाकारमननुकुर्वत् तद्व्यवसायमजनयत् प्रत्यक्षं तल्लक्षणयोगित्वात्प्रतिपद्यते । कथमन्यथा सकलार्थविषयं विधूतकल्पनाजालं च सुगतप्रत्यक्षं सिद्धयेत् । तस्य भावनाप्रकर्षपर्यंतजत्वाच्च न समस्तार्थजत्वं युक्तं ' भावना प्रकर्षपर्यंतजं च योगिज्ञान ' मिति वचनात् । भावना हि द्विविधा श्रुतमयी चिंतामयी च । तत्र श्रुतमयी श्रूयमाणेभ्यः परार्थानुमानवाक्येभ्यः समुत्पद्यमानेन श्रुतशब्दवाच्यतामास्कंदता निर्वृत्ता परं प्रकर्षं प्रतिपद्यमाना स्वार्थानुमानलक्षणया चिंतया निर्वृत्तां चिंतामयीं भावनामारभते सा च प्रवृत्त्यमाणा परं प्रकर्षपर्यंतं संप्राप्ता योगिप्रत्यक्षं जनयति ततस्तत्त्वतो विश्वतत्त्वज्ञतासिद्धेः सुगतस्य न तदपेतत्वं सिद्धयति यतो निर्वाणमार्गस्य प्रतिपादकः सुगतो न भवेदिति । तदपि न विचारक्षमं, भावनाया विकल्पात्मिकायाः श्रुतमय्याश्चिंतामय्याश्चावस्तुविषयाया वस्तुविषयस्य योगिज्ञानस्य जन्मविरोधात् कुतश्चिदतत्त्वविषयाद्विकल्पज्ञानात्तत्त्वविषयस्य ज्ञानस्यानुपलब्धेः । कामशोकभयोन्मादचोरस्वप्नाद्युपप्लुतज्ञानेभ्यः कामिनीमृतेष्टजनशत्रुसंघातानियतार्थगोचराणां पुरतोऽवस्थितानामिव दर्शनस्याप्यभूतार्थविषयतया तत्त्वविषयत्वाभावात् । तथा चाम्यघायि " कामशोकभयोन्मादचोरस्वप्नाद्युपप्लुताः । अभूतानपि पश्यन्ति पुरतोऽवस्थितानिव " इति । ननु च कामादिभावनाज्ञानादभूतानामपि कामिन्यादीनां पुरतोऽवस्थितानामिव स्पष्टं साक्षाद्दर्शनमुपलभ्यते किमंग पुनः श्रुतानुमानभावनाज्ञानात्परमप्रकर्षमात्रादुत्तरार्थसत्यानां परमार्थसतां दुःखसमुदायनिरोधमार्गाणां योगिनः साक्षाद्दर्शनं

१ दुःखं दुःखं, स्वलक्षणं स्वलक्षणम्, क्षणिकं क्षणिकम्, शून्यं शून्यम् इति चतुरार्यसत्यानाम् ।

न भवतीत्ययमर्थोऽस्यश्लोकस्य सौगतैर्विवक्षितः । स्पष्टज्ञानस्य भावना-
 प्रकर्षोत्पत्तौ कामिन्यादिषु भावनाप्रकर्षस्य तद्विषयस्पष्टज्ञानजनकस्य
 दृष्टान्ततया प्रतिपादनात् । न च श्रुतानुमानभावनाज्ञानमतत्वविषयं
 ततस्तत्वस्य प्राप्यत्वात् । श्रुतं हि परार्थानुमानं त्रिरूपलिङ्गप्रकाशकं वचनं
 चिंता च स्वार्थानुमानं साध्याविनाभावि त्रिरूपलिङ्गज्ञानं तस्य विषयो
 द्वेषा प्राप्यश्चालंबनीयश्च, तत्रालंब्यमानस्य साध्यसामान्यस्य तद्विषयस्या-
 वस्तुत्वादतत्वविषयत्वेऽपि प्राप्यस्वल्क्षणापेक्षया तत्वविषयत्वं व्यवस्था-
 प्यते, वस्तुविषयं प्रामाण्यं द्वयोरपि प्रत्यक्षानुमानयोरिति वचनात् ।
 यथैव हि प्रत्यक्षादर्थं परिच्छिद्य प्रवर्तमानोऽर्थक्रियायां न विसंवाद्यत
 इत्यर्थक्रियाकारि स्वल्क्षणवस्तुविषयं प्रत्यक्षं प्रतीयते तथा परार्थानुमाना-
 त्स्वार्थानुमानाच्चार्थं परिच्छिद्य प्रवर्तमानोऽर्थक्रियायां न विसंवाद्यत इत्यर्थ-
 क्रियाकारि चतुरार्यसत्यवस्तुविषयमनुमानमास्थीयत इत्युभयोः प्राप्यव-
 स्तुविषयं प्रामाण्यं सिद्धं प्रत्यक्षस्येवानुमानस्यार्थासंभवे संभवाभावसाध-
 नात् । तदुक्तं “ अर्थस्यासंभवेऽभावात्प्रत्यक्षेऽपि प्रमाणता । प्रतिबद्ध-
 स्वभावस्य तद्धेतुत्वे समं द्वय ” मिति । तदेवं श्रुतानुमानभावनाज्ञाना-
 त्प्रकर्षपर्यंतप्राप्ताच्चतुरार्यसत्यज्ञानस्य स्पष्टतमस्योत्पत्तेरविरोधात् सुगतस्य
 विश्वतत्वज्ञता प्रसिद्धैव परमवैतृष्ण्यवत् । संपूर्णं गतः सुगत इति
 निर्वचनात् सुकलशवत् । सुशब्दस्य संपूर्णत्वाच्चित्वात् संपूर्णं हि साक्षा-
 च्चतुरार्यसत्यज्ञानं संप्राप्तः सुगत इष्यते । तथा शोभनं गतः सुगत
 इति सुशब्दस्य शोभनार्थत्वात् रूपकन्यावत् निरुच्यते । शोभनो
 ह्यविद्यातृष्णाशून्यो ज्ञानसंतानस्तस्याशोभनाभ्यामविद्यातृष्णाभ्यां व्यावृत्त-
 त्वात्संप्राप्तः सुगत इति निरास्रवचित्तसंतानस्य सुगतत्वव्यपत्तात् । तथा
 सुष्ठु गतः सुगत इति पुनरनावृत्यागत इत्युच्यते । सुशब्दस्य पुनरना-

वृत्त्यर्थत्वात् सुनष्टज्वरवत् । पुनरविद्यातृष्णाक्रांतचित्तसंतानावृत्तरभावात्
 निरास्त्रवज्ञानचित्तसंतानसद्भावाच्च “ तिष्ठंत्येव परार्थाना येषां तु महती
 कृपेति ” वचनात् । कृपा हि त्रिविधा सत्त्वालंबना पुत्रकलत्रादिषु ।
 धर्मालंबना संघादिषु । निरालंबना संपुष्टसंदष्टमंडूकोद्धरणादिषु । तत्र
 महती निरालंबना कृपा सुगतानां सत्त्वधर्मानपेक्षत्वादिति ते तिष्ठंत्येव न
 कदाचिन्निर्वीति धर्मदेशनया जगदुपकारनिरतत्वाज्जगतश्चानंतत्वात् ‘ बुद्धो
 भवेयं जगते हिताये ’ ति भावनया बुद्धत्वसंवर्तकस्य धर्मविशेषस्यो-
 त्पत्तेर्धर्मदेशनाविरोधाभावाद्विवक्षामंतरेणापि विधूतकल्पनाजालस्य बुद्धस्य
 मोक्षमार्गोपदेशिन्यावाचो धर्मविशेषादेव प्रवृत्तेः स एव निर्वाणमार्गस्य
 प्रतिपादकः समवतिष्ठते विश्वतच्चज्ञत्वात् कात्स्न्यतो वितृष्णत्वाच्चेति
 केचिदाक्षते सौत्रांतिकमतानुसारिणः सौगतास्तेषां तत्त्वव्यवस्थामेव न
 संभावयामः किं पुनर्विश्वतत्त्वज्ञः सुगतः स च निर्वाणमार्गस्य प्रति-
 पादक इत्यसंभाव्यमानं प्रमाणविरुद्धं प्रतिपद्येमाहि । तथाहि—प्रतिक्षण-
 विनश्वरा बहिरर्थाः परमाणवः प्रत्यक्षतो नानुभूता नानुभूयंते स्थिरस्थूल-
 साधारणाकारः प्रत्यक्षबुद्धौ घटादेरर्थस्य प्रतिभासनात् । यदि पुनरत्याः
 सत्त्वाऽसंपृष्टरूपाः परमाणवः प्रत्यक्षबुद्धौ प्रतिभासंते प्रत्यक्षपृष्ठभाविनी
 तु कल्पनासंवृत्तिः स्थिरस्थूलसाधारणाकारमात्मन्यविद्यमानमारोपयतीति
 सांवृतालंबनाः पंच विज्ञानकाया इति निगद्यंते तदा निरंशानां क्षणिक-
 परमाणूनां का नामाऽत्यासन्नतेति विचार्य । व्यवधानाभाव इति चेत् तर्हि
 सजातीयस्य विजातीयस्य च व्यवधायकस्याभावात्तेषां व्यवधानाभावः
 संसर्ग एवोक्तः स्यात् स च सर्वात्मना न संभवत्येवैकपरमाणुमात्रप्रचय-
 प्रसंगात् । नाप्येकदेशेन दिग्भागभेदेन षड्भिः परमाणुभिरेकस्य परमाणोः

संसृष्टमानस्य षडंशतापत्तेः, ततः वासंसृष्टाः परमाणवः प्रत्यक्षेणालं-
 ब्यन्त इति चेत् कृत्यात्त्यासंज्ञात्ते विरोधा विष्टेः व्यवधानात्त्यासंज्ञा-
 चास्त इति चेन्न, समीपदेशव्यवधानोपगमप्रसंगात् । तथा च समीपदे-
 शव्यवधायकं वस्तु व्यवधीयमानपरमाणुभ्यां संसृष्टं व्यवहितं वा स्यात्
 गत्यंतराभावात् । न तावत्संसृष्टं तत्संसर्गस्य सर्वात्मनैकदेशेन वा
 विरोधात् । नापि व्यवहितं व्यवधायकांतरपरिकल्पनानुषंगात् व्यवधायकां-
 तरमपि व्यवधीयमानाभ्यां संसृष्टं व्यवहितं चेति पुनः पर्यनुयोगेऽनव-
 स्थानादिति कात्यासन्नाऽसंसृष्टरूपाः परमाणवो बहिः संभवेयुः ये प्रत्यक्ष-
 विषयाः स्युस्तेषां प्रत्यक्षाविषयत्वे न कार्यलिङ्गं स्वभावलिङ्गं वा परमा-
 ष्वात्मकं प्रत्यक्षतः सिध्येत् परमाष्वात्मकसाध्यवत् क्वचित्तदसिद्धौ च
 न कार्यकारणयोर्व्याप्यव्यापकयोर्वा तद्भावः सिध्येत् प्रत्यक्षानुपलम्बव्य-
 तिरेकेण तत्साधनासंभवात् तदसिद्धौ च न स्वार्थानुमानमुदियात् तस्य
 लिङ्गदर्शनसंबंधस्मरणाभ्यामेवोदयप्रसिद्धेः । तदभावे तदनुपपत्तेः । स्वार्था-
 नुमानानुपपत्तौ च न परार्थानुमानरूपं श्रुतमिति क श्रुतमयी चिंतामयी च
 भावना स्यात् यतस्तत्प्रकर्षपर्यंतजं योगिप्रत्यक्षमुररीक्रियते तता न विश्व-
 तत्वज्ञता सुगतस्य तत्वतोऽस्ति येन संपूर्णं गतः सुगतः शोभनंगतः सुगतः
 सुष्ठु गत इति सुशब्दस्य संपूर्णार्थत्रयमुदाहृत्य सुगतशब्दस्य निर्वचन-
 त्रयमुपवर्ण्यते । सकलाविद्यातृष्णा प्रहाणाच्च सर्वार्थज्ञानवेत्तृष्णाऽस्तिः सुग-
 तस्य जगद्धितैषिणः प्रमाणभूतस्य सर्वदावस्थितस्य विधूतकल्पनाजालस्यापि
 धर्मविशेषाद्विनेयजनसंमतत्वोपदेशप्रणयनं न संभाव्यते सौत्रांतिकमते
 विचार्यमाणस्य परमार्थतोऽर्थस्य व्यवस्थापनायोगादिति सूक्तं सुगतोऽपि
 विद्यातृष्णा न प्रतिपादकस्तत्वतो विश्वतत्वज्ञतापायात्कपिलादिबदिति ।
 येऽपि ज्ञानपरमाणव एव प्रतिक्षणविशारारवः परमार्थं संतो नं

बहिरर्थपरमाणवः प्रमाणाभावादवयव्यादिवदिति योगाचारमतानुसारिणः प्रतिपद्यन्ते तेषामपि न संवित्परमाणवः स्वसंवेदनप्रत्यक्षतः प्रसिद्धास्तत्र तेषामनवभासनादंतरात्मन एव सुखदुःखाद्यनेकविवर्तव्यापिनः प्रतिभासनात् । तथा परप्रतिभासोऽनाद्यविद्यावासनाबलात्समुपजायमानो भ्रांतएवेति चेन्न, बाधकप्रमाणाभावात् । नन्वेकः पुरुषः क्रमभुवः सुखादिपर्यायान् सहभुवश्च गुणान् किमेकेन स्वभावेन व्याप्नोत्यनेकेन वा ? न तावदेकेन तेषामेकरूपतापत्तेः । नाप्यनेकेन तस्याप्यनेकस्वभावत्वात् भेदप्रसंगादेकत्वविरोधादित्यपि न बाधकं वेद्यवेदकाकारैकज्ञानेन तस्यापसारितत्वात् संवेदनं ह्येकं वेद्यवेदकाकारौ स्वसंवित्स्वभावेनैकेन व्याप्नोति न च तयोरेकरूपता, संवित्प्रमाणरूपतैवेति चेत् तर्ह्यात्मा सुखदुःखज्ञानादीन् स्वभावेनैकेनात्मत्वेन व्याप्नोति तेषामात्मरूपतयैकत्वाविरोधात् कथमेवं सुखादिभिन्नाकारः प्रतिभास इतिचेद्वेद्यादिभिन्नाकारः प्रतिभासः कथमेकत्र संवेदने स्यादिति समः पर्यनुयोगः । वेद्यादिवासनाभेदादितिचेत् सुखादिपर्यायपरिणामभेदादेकत्रात्मनि सुखादिभिन्नाकारः प्रतिभासः किं न भवेत् । वेद्याद्याकारप्रतिभासभेदेऽप्येकं संवेदनमशक्यविवेचनत्वादिति वदन्नपि सुखाद्यनेकाकारप्रतिभासेऽप्येक एवात्मा शश्वदशक्यविवेचनत्वादिति वदन्तं कथं प्रत्याचक्षीत यथैव हि संवेदनस्थितस्य वेद्याद्याकाराः संवेदनांतरं नेतुमशक्यत्वादशक्यविवेचनाः संवेदनमेकं तथात्मनः सुखाद्याकाराः शश्वदात्मांतरं नेतुमशक्यत्वादशक्यविवेचनाः कथमेक एवात्मा न भवेत् । यद्यथा प्रतिभासते तत्तथैव व्यवहर्तव्यं यथा वेद्याद्याकारात्मकैकसंवेदनरूपतया प्रतिभासमानं संवेदनं तथा च सुखज्ञानाद्यनेकाकारैकात्मरूपतया प्रतिभासमानश्चात्मा तस्मात्तथा व्यवहर्तव्य इति नातः सुखाद्यनेकाकारात्मा प्रतिभासमानो निराकर्तुं शक्यते । यदि तु वेद्यवेद-

काकारयोर्भ्रूतत्वात्तद्विविक्तमेव संवेदनमात्रं परमार्थसदिति निगद्यते तदा
 वा ? न तावत्प्रचयरूपं
 संवेदनपरमाणूनामपि प्रचयस्य विचार्यमाणस्यासंभवात् । नाप्येकपरमाणु-
 रूपं सकृदपि तस्य प्रतिभासाभावाद्बहिरर्थैकपरमाणुवत् । ततोऽपि न
 संवित्परमाणुरूपोऽपि सुगतः सकलसंतानसंवित्परमाणुरूपपाणि चतुरार्य-
 सत्यानि दुःखादीनि परमार्थतः संवेदयते वेद्यवेदकभावप्रसंगादिति न
 तत्वतो विश्वतत्वज्ञः स्यात्, येनासौ निर्वाणमार्गस्य प्रतिपादकः समनुम-
 न्यते । स्यान्मतं संवृत्त्या वेद्यवेदकभावस्य सद्भावात्सुगतो विश्वतत्त्वानां
 ज्ञाता श्रेयोमार्गस्य चोपदेष्टा स्तूयते तच्चतस्तदसंभवादिति तदप्यज्ञचेष्टि-
 तमिति निवेदयति—

“ संवृत्त्या विश्वतत्वज्ञः श्रेयोमार्गोपदेष्टरपि ।

बुद्धो बन्धो न तु स्वप्नस्तादृगित्यचेष्टितं ” ॥८४॥

ननु च संवृतत्वाविशेषोऽपि सुगतस्वप्नसंवेदनयोः सुगतएव बंधस्तस्य
 भूतस्वभावत्वाद्विपर्ययैरबाध्यमानत्वादर्थक्रियाहेतुत्वाच्च नतु स्वप्नसंवेदनं
 बंधं तस्य संवृत्त्यापि बाध्यमानत्वात् भूतार्थत्वाभावादर्थक्रियाहेतुत्वा-
 भावाच्चेति चेन्न भूतत्वसांवृतत्वयोर्विप्रतिषेधात् । भूतं हि सत्यं सांवृतम-
 सत्यं तयोः कथमेकत्र सकृत्संभवः । संवृतिसत्यंभूतमितिचेन्न, तस्य
 विपर्ययैरबाध्यमानत्वायोगात् स्वप्नसंवेदनादविशेषात् । ननु च संवृतिरपि
 द्वेषा सादिरनादिश्च । सादिः स्वप्नसंवेदनादिः सा बाध्यते, सुगतसंवेदनाऽ-
 नादिः सा न बाध्यते संवृतित्वाविशेषोऽपीति चेन्न, संसारस्याबाध्यत्व-
 प्रसंगात् सह्यनादिः
 प्रबाध्यते मुक्तिकारणसाम-
 र्थ्यात् । अन्यथा कस्यचित् संसाराभावाप्रसिद्धेः । संवृत्त्या सुगतस्य
 बंधत्वे च परमार्थतः किं नाम बंधं स्यात् संवेदनाद्वैतमिति चेन्न तस्य

स्वतोऽन्यतो वा प्रतिपत्त्यभावादित्याह—

यत्तु संवेदनात्तं पुरुषाद्वैतवन्न तत् ।

सिद्धचेत्स्वतोऽन्यतो वापि प्रमाणात्स्वेष्टहानितः ॥८५॥

तादृ संवेदनाद्वैतं न तावत्स्वतः सिध्यति पुरुषाद्वैतवत् । स्वरूपस्य स्वतो गतेरभावात् । अन्यथा कस्यचित्तत्र विप्रतिपत्तेरयोगात् पुरुषाद्वैतस्यापि प्रसिद्धेरिष्टहानिप्रसंगाच्च । ननु च पुरुषाद्वैतं न स्वतोऽवसीयते तस्य नित्यस्य सकलकालकलापव्यापितया सर्वगतस्य च सकलदेशप्रतिष्ठिततया वाऽनुभवाभावादिति चेन्न । संवेदनाद्वैतस्यापि क्षणिकस्यैकक्षणस्थायितया निरंशस्यैकपरमाणुरूपतया सकृदप्यनुभवाभावाविशेषात् । यदि पुनरन्यतः प्रमाणात्संवेदनाद्वैतसिद्धिः स्यात् तदापि स्वेष्टहानिरवश्यंभाविनी साध्यसाधनयोरभ्युपगमे द्वैतसिद्धिप्रसंगात् । यथा चानुमानात्संवेदनाद्वैतं साध्यते । यत्संवेद्यते तत्संवेदनमेव यथा संवेदनस्वरूप संवेद्यन्ते च नीलसुखादीनि । तथा पुरुषाद्वैतमपि वेदांतवादिभिः साध्यते । प्रतिभासएवेदं सर्वं प्रतिभासमानत्वात्, यद्यत्प्रतिभासमानं तत्तत्प्रतिभासएव यथा प्रतिभासस्वरूपं प्रतिभासमानं चेदं जगत्प्रतिभास एवेत्यनुमानात् । नह्यत्रजगतः प्रतिभासमानत्वमसिद्धं साक्षादसाक्षाच्च तस्याऽप्रतिभासमानत्वे सकलशब्दविकल्पवामोचरातिक्रांततया वक्तुमशक्तेः प्रतिभासश्च चिद्रूपएव अचिद्रूपस्य प्रतिभासत्वविरोधात् । चिन्मात्रं च पुरुषाद्वैतं तस्य च देशकालाकारतो विच्छेदानुपलक्षणत्वात् नित्यत्वं सर्वगतत्वं साकारत्वं च व्यवतिष्ठते । नहि स कश्चित्कालोऽस्ति यश्चिन्मात्रप्रतिभासशून्यः प्रतिभासविशेषस्यैव विच्छेदाच्चीलः स्यादिति प्रतिभासविशेषवत् । सह्येकदा प्रतिभासमानोऽन्यदा न प्रतिभासते प्रतिभासांतरेण विच्छेदात्प्रतिभासमात्रं तु सकलप्रतिभासविशेषकालेऽप्यस्तीति न कालतो विच्छिन्नं, नापि देशतः कचिद्देशे प्रतिभास-

विशेषस्य देशांतरप्रतिभासविशेषेण विच्छेदेऽपि प्रतिभासमात्रस्याविच्छे-
दादिति न देशविच्छन्नं प्रतिभासमात्रं नाप्याका विच्छन्नं केनचिदाकारेण
प्रतिभासविशेषस्यैवाकारांतरप्रतिभासविशेषेण विच्छेदोपलब्धेः प्रतिभास-
मात्रस्य सर्वाकारप्रतिभासविशेषेषु सद्भावादाकारेणाप्यविच्छन्नं तत्,
प्रतिभासविशेषाश्च देशकालकारैर्विच्छिद्यमानाः यदि न प्रतिभासन्ते तदा
न तद्वचवस्थाऽतिप्रसंगात् प्रतिभासन्ते चेत्प्रतिभासमात्रांतःप्रविष्टा एव
प्रतिभासस्वरूपवत् । नहि प्रतिभासमानं किञ्चित्प्रतिभासमात्रांतःप्रविष्टं
नेोपलब्धं येनानैकान्तिकं प्रतिभासमानत्वं स्यात् तथा देशकालकार-
भेदाश्च परैरभ्युपगम्यमाना यदि न प्रतिभासन्ते कथमभ्युपगमाः
स्वयमप्रतिभासमानस्यापि कस्यचिदभ्युपगमेऽतिप्रसंगानिवृत्तेः, प्रतिभा-
समानास्तु तेऽपि प्रतिभासमात्रांतःप्रविष्टा एवेति कथं तैः प्रतिभासमा-
त्रस्य विच्छेदः स्वरूपेणास्वरूपेण स्वस्य विच्छेदानुपपत्तेः सन्नपि देशकाल-
कारैर्विच्छेदः प्रतिभासमात्रस्य प्रतिभासते न वा ! प्रतिभासते चेत्प्रति-
भासस्वरूपमेव तस्य च विच्छेद इति नामकरणे न किञ्चिदनिष्टं । न
प्रतिभासतेचेत्कथमस्ति न प्रतिभासते चास्तिवेतिविप्रतिषेधात् । ननु च
देशकालस्वभावविप्रकृष्टाः कथंचिदप्रतिभासमाना अपि संतः सद्भिर्बाधका-
भावादिष्यन्त एवेति चेन्न, तेषामपि शब्दज्ञानेनानुमानज्ञानेन वा प्रति-
भासमानत्वात् । तत्राप्यप्रतिभासमानानां सर्वथाऽस्तित्वव्यवस्थानुपपत्तेः ।
नन्वेवं शब्दविकल्पज्ञाने प्रतिभासमानाः परस्परविरुद्धार्थप्रवादाः शश-
विषाणादयश्च नष्टानुत्पन्नाश्च रावणः स्वचक्रवर्त्यादयः कथमपाक्रियते
तेषामनपाकरणे कथं पुरुषाद्वैतसिद्धिरिति चेन्न । तेषामपि प्रतिभास-
मात्रांतःप्रविष्टत्वात् । एतेन यदुच्यते कैश्चित् “ अद्वैतैकांतपक्षेऽपि
दृष्टोभेदो विरुध्यते । कारकाणां क्रियायाश्च नैकं स्वस्मात्प्रजायते । कर्म-

द्वैतं फलद्वैतं लोकद्वैतं च नो भवेत् । विद्याविद्याद्वयं न स्याद्बन्धमोक्षद्वयं
 तथेति ” तदपि प्रत्याख्यातं, क्रियाणां कारकाणां च दृष्टस्य भेदस्य
 प्रतिभासमानस्य पुण्यपापद्वैतस्य तत्फलद्वैतस्य च सुखदुःखलक्षणस्य
 लोकद्वैतस्येहपरलोकविकल्पस्य विद्याविद्याद्वैतस्य च सत्येतरज्ञानभेदस्य
 बन्धमोक्षद्वयस्य च पारतन्त्र्यस्वभावस्य प्रतिभासमात्रांतःप्रविष्टत्वाद्विरोध-
 क्त्वासिद्धेः स्वयमप्रतिभासमानस्य च विरोधकत्वं दुरुपपादं स्वेष्टतच्च-
 स्यापि सर्वेषामप्रतिभासमानेन विरोधकेन विरोधापत्तेर्न किञ्चित्तत्त्वमविरुद्धं
 स्यात् यदप्यभ्यघायि “ हेतोरद्वैतसिद्धिश्चेदद्वैतं स्याद्धेतुसाध्ययोः ।
 हेतुना चेद्विना सिद्धिर्द्वैतं वाङ्मात्रतो न किं ” इति । तदपि न पुरु-
 षाद्वैतवादिनः प्रतिकेपकं प्रतिभासमानत्वस्य हेतोः सर्वस्य प्रतिभासमा-
 त्रांतःप्रविष्टत्वसाधनस्य स्वयं प्रतिभासेप्रतिभासमात्रांतःप्रविष्टत्वसिद्धेर्द्वैत-
 सिद्धिनिबन्धनत्वाभावात् । हेतुना विना चोपनिषद्वाक्यमात्रत्पुरुषाद्वैत-
 सिद्धौ न वाङ्मात्रादद्वैतसिद्धिः प्रसज्यते न चोपनिषद्वाक्यमपि परमपुरुषा-
 दन्यदेव तस्य प्रतिभासमानस्य परमपुरुषस्वभावत्वसिद्धेः । यदपि कैश्चिन्निगद्यते
 पुरुषाद्वैतस्यानुमानात्प्रसिद्धौ पक्षहेतुदृष्टांतानामवश्यंभावात् तैर्विनाऽनुमान-
 स्यानुदयात्कुतः पुरुषाद्वैतं सिध्येत् ? पक्षादिभेदस्य सिद्धेरिति तदपि न
 युक्तिमत् । पक्षादीनामपि प्रतिभासमानानां प्रतिभासांतःप्रविष्टानां प्रति-
 भासमात्राबाधकत्वादानुमानवत् । तेषामप्रतिभासमानानां तु सद्भावात्प्रसिद्धेः
 कुतः पुरुषाद्वैतविरोधित्वं । यदप्युच्यते कैश्चित्पुरुषाद्वैतं तत्त्वं परेण प्रमा-
 णेन प्रतीयमानं प्रमेयं तत्त्वं तत्परिच्छित्तिश्च प्रामितिः प्रमाता च यदि
 विद्यते तदा कथं पुरुषाद्वैतं प्रमाणप्रमेयप्रमातृप्रामितीनां तात्त्विकीनां सद्भा-
 वात्तत्त्वचतुष्टयप्रसिद्धिरिति । तदपि न विचारक्षमं । प्रमाणादिचतुष्टयस्यापि
 प्रतिभासमानस्य प्रतिभासमात्रात्मनः परमब्रह्मणो बहिर्भावाभावात् तदव-

इक्षेर्विरोधाभावात् स्वयं प्रकाशनं हि ज्ञप्तिः । तच्च सूर्यालोकनादा
 स्वात्मनि प्रतीयत एव, 'सूर्यालोकः प्रकाशते' 'प्रदीपः प्रकाशते' इति
 प्रतीतेः । द्वितीयकल्पना तु न बाधकारिणी, स्वात्मद्वयप्रतिबिम्बणायाः
 क्रियायाः परैरनभ्युपगमात् । न हि किञ्चित्स्वस्मादुत्पद्यते इति प्रेक्षाव-
 तोऽनुमन्यते । संवेदनं स्वस्मादुत्पद्यत इति तु दूरोत्सारितमेव । ततः
 कथं स्वात्मनि क्रियाविरोधो बाधकः स्यात् ? न च सर्वा क्रिया वस्तुनः
 स्वात्मनि विरुध्यत इति प्रतीतिरस्ति तिष्ठत्यास्ते भवतीति धात्वर्थलक्षणायाः
 क्रियायाः स्वात्मन्येव प्रतीतेः । तिष्ठत्यादेर्घातोरकर्मकत्वात्कर्मणि क्रिया-
 नुत्पत्तेः स्वात्मन्येव कर्तारि स्थानादि क्रियेतिचेत्तर्हि भासते तद्घातोरकर्म-
 कत्वात्कर्मणि क्रियाविरोधात् कर्तव्येण प्रतिभासनक्रियाऽस्तु ज्ञानं प्रतिभा-
 सत इति प्रतीतेः । सिद्धे च ज्ञानस्य स्वयं प्रतिभासमानत्वे सकलस्य
 वस्तुनः स्वतः प्रतिभासमानत्वं सिद्धमेव । सुखं प्रतिभासते रूपं प्रति-
 भासत इत्यंतर्बहिर्वस्तुनः स्वातंत्र्येण कर्तृतामनुभवतः प्रतिभासनक्रिया-
 धिकरणस्य प्रतिभासमानस्य निराकर्तुमशक्तेः । ततो नासिद्धं साधनं
 यतः पुरुषाद्वैतं न साधयेत् । नापि विरुद्धं परतः प्रतिभासमानत्वात् प्रतीतेः,
 कस्यचित्प्रतिभासाद्धर्मासाधनात् । एतेन परोक्षज्ञानवादिनः संवेदनस्य
 स्वयं प्रतिभासमानत्वमसिद्धमाचक्षणाः सकल ज्ञेयस्य ज्ञानस्य च
 ज्ञानात्प्रतिभासमानत्वात्साधनस्य विरुद्धतामभिदधानाः प्रतिध्वस्ताः ज्ञानं
 प्रकाशते बहिर्वस्तु प्रकाशत इति प्रतीत्या स्वयं प्रतिभासमानत्वस्य
 साधनस्य व्यवस्थापनात् । ये त्वात्मा स्वयं प्रकाशते फलज्ञानं चेत्या-
 वेदयन्ति तेषामात्मनि फलज्ञाने वा स्वयं प्रतिभासमानत्वं सिद्धं सर्वस्य
 वस्तुनः प्रतिभासमानत्वं साधयत्येव । तथाहि—विवादाध्यासितं वस्तु स्वयं
 प्रतिभासते प्रतिभासमानत्वात् । यद्यत्प्रतिभासमानं तत्तत्स्वयं प्रतिभासते

यथा भट्टमतानुसारिणामात्मा प्रमाकरमतानुसारिणां वा फलज्ञानं । प्रतिभासमानं चांतर्बहिर्वस्तु ज्ञानज्ञेयरूपं विवादाध्यासितं तस्मात्स्वयं प्रतिभासते । न तावदत्र प्रतिभासमानत्वमसिद्धं सर्वस्य वस्तुनः सर्वथाऽ-
 प्यप्रतिभासमानत्वं सद्भावविरोधात् । साक्षादसाक्षाच्च प्रतिभासमानस्य तु सिद्धं प्रतिभासमानत्वं ततो भवत्येव साध्यसिद्धिः साध्याविनाभावनि-
 यमनिश्चयादिति निरवद्यं पुरुषद्वैतसाधनं संवेदनाद्वैतवादिनोऽभीष्टहानये भवत्येव । नहि कार्यकारणग्राह्यग्राहकवाच्यवाचकसाध्यसाधकबाध्यबाधक-
 विशेषणविशेष्यभावनिराकरणात् संवेदनाद्वैतं व्यवस्थापयितुं शक्य कार्यकारणभावादीनां प्रतिभासमानत्वात् प्रतिभासमात्रांतःप्रविष्टानां निराकर्तुमशक्तेः, स्वयमप्रतिभासमानानां तु संभवाभावात्संवृत्यापि व्यवहार-
 विरोधात् सकलविकल्पवामोचरातिक्रांततापत्तेः । संवेदनमात्रं चैकक्षण-
 स्थायि यदि किञ्चित्कार्यं न कुर्यात्तदा वस्त्वेव न स्यात्, वस्तुनोऽर्थ-
 क्रियाकारित्वलक्षणत्वात् । करोति चेत्कार्यकारणभावः सिध्येत् । तस्य हेतुमत्त्वे च एवकार्यकारणभावः कारणरहितत्वे तु नित्यतापत्तिः संवेदनस्य, सतोऽकरणवतो नित्यत्वप्रसिद्धेरिति प्रतिभासमात्मनः पुरुष-
 तत्वस्यैव सिद्धिः स्यात् । किंच क्षणिकसंवेदनमात्रस्य ग्राह्यग्राहक-
 वैधुर्यं यदि केनचित्प्रमाणेन गृह्यते तदा ग्राह्यग्राहकभावः कथं निरा-
 क्रियेत । न गृह्यते चेत्कुतो ग्राह्यग्राहकवैधुर्यासिद्धिः ? स्वरूपसंवेदना-
 देवेति चेत्तर्हि संवेदनाद्वैतस्य स्वरूपसंवेदनं ग्राहकं ग्राह्यग्राहकवैधुर्यं तु ग्राह्यमिति स एव ग्राह्यग्राहकभावः । स्यान्मतं “ नान्योऽनुभाव्योबु-
 द्ध्याऽस्ति तस्यानानुभवोऽपरः । ग्राह्यग्राहकवैधुर्यात्स्वयं सैव प्रकाशते ” इति वचनात् बुद्धेः किञ्चिद्ग्राह्यमस्ति नापि बुद्धिः कस्यचिद्ग्राह्या स्वरूपेऽपि ग्राह्यग्राहकभावाभावात् ‘स्वरूपस्य स्वतो गति’ रित्येतस्यापि

संवृत्याभिधानात् परमार्थतस्तु बुद्धिः स्वयं प्रकाशते चकारतीत्यनेन न पुनः स्वरूपं गृह्णाति ग्राह्यग्राहकवैर्यं च स्वरूपादव्यतिरिक्तं गृह्णाति जानातीत्यभिधीयते निरंशसंवेदनाद्वैते तथाभिधानविरोधादिति । तदपि न पुरुषाद्वैतवादिनः प्रतिकूलं स्वयं प्रकाशमानस्य संवेदनस्यैव परमपुरुषत्वात् । नहि तत्संवेदनं पूर्वापरकालव्यवच्छिन्नं संतानान्तरबहिरर्थव्यावृत्तं च प्रतिभासते यतः पूर्वापरक्षणसंतानान्तरबहिरर्थानामभावः सिद्धचेत् । तेषां संवेदनेनाग्रहणादभाव इतिचेत् स्वसंवेदनस्यापि संवेदनांतरेणाग्रहणादभावोऽस्तु । तस्य स्वयं प्रकाशानामभाव इतिचेत् पूर्वस्वरूपविक्षणानां संतानान्तरसंवेदनानां च बहिरर्थानामिव स्वयं प्रकाशमानानां कथमभावः साध्यते । कथं तेषां स्वयं प्रकाशमानत्वं ज्ञायत इतिचेत् स्वयमप्रकाशमानत्वं तेषां कथं साध्यत इति समानः पर्यनुयोगः । स्वसंवेदन स्वरूपस्य प्रकाशमानत्वमेव तेषामप्रकाशमानत्वमितिचेत्तर्हि तेषां प्रकाशमानत्वमेव स्वसंवेदनस्यैवाप्रकाशमानत्वं किं न स्यात् ? स्वसंवेदनस्य स्वयमप्रकाशमानत्वे परैः प्रकाशमानत्वाभावः साधयितुमशक्यः प्रतिषेधस्य विधेर्विषयत्वात् सर्वत्र सर्वदा सर्वथाऽप्यसतः प्रतिषेधविरोधात् इतिचेत्तर्हि स्वसंवेदनात्परेषां प्रकाशमानत्वाभावे कथं तत्प्रतिषेधः साध्यत इति समानश्चर्चः । विकल्पप्रतिभासिनां तेषां स्वसंवेदनावभासित्वं प्रतिषेध्यत इतिचेत् विकल्पावभासित्वादेव स्वयं प्रकाशमानत्वसिद्धेः । तथाहि—यद्यद्विकल्पप्रतिभासि तत्तत्स्वयं प्रकाशते यथा विकल्पस्वरूपं तथा च स्वसंवेदनपूर्वोत्तरक्षणाः संतानान्तरसंवेदनानि बहिरर्थाश्चेति स्वयं प्रकाशमानत्वसिद्धिः । शशविषाणादिभिर्विनष्टानुत्पन्नैश्च भावैर्विकल्पावभासिभिर्व्यभिचार इति चेत् तेषामपि प्रतिष्ठाप्येष्टानुत्पन्नानां स्वयं प्रकाशमानत्वसिद्धेः अन्यथा विकल्पावभासित्वायोगात् । सोऽयं सौगतः सकलदेशक-

लविप्रकृष्टानप्यर्थान् विकल्पबुद्धौ प्रतिभासमानान् स्वयमभ्युपगमयन् स्वयंप्रकाशमानत्वं नामभ्युपैतीति किमपि महाद्भुतं ? तयामभ्युपगमे च सर्वस्य प्रतिभासमात्रांतःप्रविष्टत्वसिद्धेः पुरुषाद्वैतसिद्धिरेव स्यात् नपुनस्तद्विभूताः प्रवेद्याद्वैतसिद्धिः । माभून्निरंशसंवेदनाद्वैतं चित्राद्वैतं तु स्यात् चित्राद्वैतस्य व्यवस्थापनात् । कालत्रयत्रिलोकवर्ति पदार्थाकारासंविच्चित्राप्येका शब्दशक्यविवेचनत्वात् सर्वस्य वादिनस्तत एव क्वचिदेकत्वव्यवस्थापनात् अन्यथा कस्यचिदेकत्वेनामिमत्स्याप्येकत्वासिद्धिरिति चेन्न एवमपि परमब्रह्मण एव प्रसिद्धेः सकलदेशकालकारन्यापिनः संविन्मात्रस्यैव परमब्रह्मत्ववचनात् । नचैकक्षणस्थायिनी चित्रासंविद् चित्राद्वैतमिति साधयितुं शक्यते तस्याः ~~सकलदेशकालकारन्यापिनः~~ चित्रांतरीयत्वाच्चित्रद्वैतप्रसंगात् — तत्कार्यकारणचित्रसंविदोऽनभ्युपगमे सदहेतुकत्वान्नित्यत्वसिद्धेः कथं न चित्राद्वैतमेव ब्रह्माद्वैतमिति न संवेदनाद्वैतवच्चित्राद्वैतमपि सौगतस्य व्यवतिष्ठते सर्वथा शून्यं तु तत्वमसंवेद्यमानं न व्यवतिष्ठते । संवेद्यमानं तु सर्वत्र सर्वथा सर्वदा परमब्रह्मणो नातिरिच्यते तत्राक्षेपसमाधानानां परमब्रह्मसाधनानुकूलत्वात् । ततो न सुगतस्तत्त्वतः संवृत्या वा विश्वतत्त्वज्ञः संभवतीति न निर्वाणमार्गस्य प्रतिपादकः स्यात् । “परमपुरुष एव विश्वतत्त्वज्ञः श्रेयोमार्गस्य प्रणेता व्यवतिष्ठतां तस्योक्तन्यायेन साधनात् इत्यपरः” सोऽपि न विचारसहः । पुरुषोत्तमस्यापि यथा प्रतिपादनं विचार्यमाणस्या योगात् । प्रतिभासमात्रं चिद्रूपं परमब्रह्मोक्तं तच्च यथा पारमार्थिकं देशकालकारणभेदेऽपि व्यभिचाराभावात् तत्प्रतिभासविशेषाणामेव व्यभिचारादव्यभिचारित्वलक्षणत्वात्तस्येति तच्च विचार्यते । यदेतत्प्रतिभासमात्रं तत् सकलप्रतिभासविशेषरहितं तत्सहितं वा स्यात् ? प्रथमपक्षे तदसिद्धमेव सकलप्रतिभासविशेषरहितस्य प्रतिभासमात्रस्यानुभवाभावात् । केन-

चेत्प्रतिभासविशेषेण सहितस्यैव तस्य प्रतिभासनात्कचित्प्रतिभासविशेष-
 स्थामावेऽपि पुनरन्यत्र भावात्कदाचिदभावेऽपि चान्यदा सद्भावात्केन-
 चेदाकारविशेषेण तदसंभवेऽपि चाकारांतरेण संभवाद्देशकालाकारविशेषा-
 गेक्षत्वात् तत्प्रतिभासविशेषाणां तथा व्यभिचाराभावादव्यभिचारित्वसिद्धेः
 तत्त्वक्षणानतिक्रमान्न तत्त्वबहिर्भावो युक्तः । तथाहि—यद्यथैवाव्यभिचारि-
 त्तयैव तत्त्वं तथा प्रतिभासमात्रं प्रतिभासमात्रतयैवाव्यभिचारि तयैव तत्त्वं ।
 अनियतदेशकालाकारतयैवाव्यभिचारी च प्रतिभासविशेष इति प्रतिभासमा-
 त्रवत्प्रतिभासविशेषस्यापि वस्तुत्वसिद्धेः । नहि यो यद्देशतया प्रतिभासविशेषः
 स तद्देशतां व्यभिचरति, अन्यथा भ्रांतत्वप्रसंगात् शास्त्राद्देशतया चंद्रप्रति-
 भासवत् । नापि यो यत्कालतया प्रतिभासविशेषः स तत्कालतां व्यभिचरति,
 तद्व्यभिचारिणोऽसत्यत्वव्यवस्थानान्निशि मध्यंदिनतया स्वप्नप्रतिभास-
 विशेषवत् । नापि यो यदाकारतया प्रतिभासविशेषः स तदाकारतां विसं-
 वदति तद्विसंवादिनो मिथ्याज्ञानत्वसिद्धेः कामलाद्युपहतक्षुषः शुक्ले
 शंखे पीताकारताप्रतिभासविशेषवत् । न च वितथैर्देशकालाकारव्यभि-
 चारिभिः प्रतिभासविशेषैः सदृशा एव देशकालाकारव्यभिचारिणः प्रति-
 भासविशेषाः प्रतिलक्षयितुं युज्यन्ते यत इदं वेदांतवादिनां वचनं शोभत
 “ आदावन्ते च यन्नास्ति वर्तमानेऽपि तत्तथा । वितथैः सदृशाः संतोऽवितथा
 एव लक्षिताः ” इति तेषामवितथानामादावन्ते चासत्त्वेऽपि वर्तमाने सच्च-
 प्रसिद्धेबाधकप्रमाणाभावात् । नहि यथा स्वप्नादिभ्रांतप्रतिभासविशेषेषु
 तत्कालेऽपि बाधकं प्रमाणमुदेति तथा जाग्रद्दशायामभ्रांतप्रतिभासविशेषेषु,
 तत्र साधकप्रमाणस्यैव सद्भावात् । सम्यङ्मया तदा दृष्टोऽर्थोऽर्थक्रिया-
 कारित्वात् तस्य मिथ्यात्वेऽर्थक्रियाकारित्वविरोधात् इंद्रजालादिपरिदृष्टार्थ-
 वदिति । नच भ्रांतेतरव्यवस्थायां चांडालादयोऽपि विप्रतिपद्यन्ते तथा चोक्तः

मकलंकदेवैः “ इंद्रजालादिषु भ्रांतमीरयंति न चापरं । अपि चांडालोपा-
 ल्बालोलोलविलोचना ” इति । किंच तत्प्रतिभासमात्रं सामान्यरूपं द्रव्यरूपं
 वा ? प्रथमपक्षे सत्तामात्रमेव स्यात्, तस्यैव परसामान्यरूपतया प्रति-
 छानात् । तस्य स्वयं प्रतिभासमानत्वे प्रतिभासमात्रमेव तत्त्वमन्यथा
 तदव्यवस्थितेरितिचेन्न व्यवस्थितेः स्वयं प्रतिभासमानत्वासिद्धेः । सत्ता प्रतिभासत इति तु विषये
 विषयिधर्मस्योपचारात् प्रतिभासनं हि विषयिणो ज्ञानस्य धर्मः स विषये
 सत्तासामान्येऽध्यारोप्यते तदध्यारोपनिमित्तं तु प्रतिभासनक्रियाधिकर-
 णत्वं । यथैव हि संवित्प्रतिभासते इति कर्तृस्था प्रतिभासनाक्रिया तथा
 तद्विषयस्याप्युपचर्यते सकर्मकस्य घातोः कर्तृकर्मस्थक्रियार्थत्वात् यथौदनं
 पचतीति पचनक्रिया पाचकस्था पाच्यमानस्था च प्रतीयते तद्वदकर्मकस्य
 घातोः कर्तृस्थक्रियामात्रार्थत्वात् परमार्थतः कर्मस्थक्रियाऽसंभवात्कर्तृस्था
 क्रिया कर्मण्युपचर्यते । ननु च सति मुख्ये स्वयं प्रतिभासमाने कस्याचित्
 प्रमाणतः सिद्धे परत्र तद्विषये तदुपचारकल्पना युक्ता यथाऽसौ दाहपा-
 काद्यर्थक्रियाकारिणि तद्धर्मदर्शानाम्माणवके तदुपचारकल्पनाऽग्निर्माणवक
 इति । न च किंचित्संवेदनं स्वयं प्रतिभासमानं सिद्धं संवेदानांतरसंवेद्यत्वात् ।
 संवेदनस्य क्वचिदवस्थानाभावात् । सुदूरमपि गत्वा कस्यचित्संवेदनस्य
 स्वयं प्रतिभासमानस्यानभ्युपगमात् कथं तद्धर्मस्योपचारस्तद्विषये घटेतेति
 कश्चित् । सोऽपि ज्ञानांतरवेद्यज्ञानवादिनमुपालभतां परोक्षज्ञानवादिनं वा ?
 ननु च परोक्षज्ञानवादी भट्टस्तावन्नोपाळंभार्हः स्वयंप्रतिभासमानस्यानभ्यु-
 स्तेनाभ्युपगमात् तद्धर्मस्य प्रतिभासनस्य विषयेषूपचारघटनात् घटः
 प्रतिभासते, घटादयः प्रतिभासत इति घटपटादिप्रतिभासनान्यथानुप-
 पत्त्या च करणभूतस्य परोक्षस्यापि ज्ञानस्य प्रतिपत्तेरविरोधात् रूपप्रति-

मासनाश्वक्षुःप्रतिपत्तिवत् । तथा करणज्ञानमात्मानं चाप्रत्यक्षं वदन् प्राभाकरोऽपि नोपालंभमर्हति फलज्ञानस्य स्वयं प्रतिभासमानस्य तेन प्रतिज्ञानात् तद्धर्मस्य विषयेषूपचारस्य सिद्धेः । फलज्ञानं च कर्तृकरणाभ्यां विना नोपपद्यत इति । तदेव कर्तारं करणज्ञानं चाप्रत्यक्षमपि व्यवस्थापयति यथा रूपे प्रतिभासनक्रिया फलरूपा चक्षुष्मंतं चक्षुश्च प्रत्यापयतीति केचिन्मन्यन्ते तेषामपि भट्टमतानुसारिणामात्मनः स्वरूपपरिच्छेदेऽर्थपरिच्छेदस्यापि सिद्धेः । स्वार्थपरिच्छेदकपुरुषप्रसिद्धौ ततोऽन्यस्य परोक्षज्ञानस्य कल्पना न कंचिदर्थं पुष्णाति, प्रभाकरमतानुसारिणां फलज्ञानस्य स्वार्थपरिच्छित्तिरूपस्य प्रसिद्धौ करणज्ञानकल्पनावत् । कर्तुः करणमंतरेण क्रियायां व्यापारानुपपत्तेः परोक्षज्ञानस्य करणस्य कल्पनानानर्थिकेति चेन्न मनसश्चक्षुरादेश्चांतर्बहिःपरिच्छित्तौ करणस्य सद्भावात् ततो बहिर्भूतस्य करणांतरस्य कल्पनायामनवस्थाप्रसंगात् ततःस्वार्थपरिच्छेदकस्य पुंसः फलज्ञानस्य वा स्वार्थपरिच्छित्तिस्वभावस्य प्रसिद्धौ स्याद्वादिदर्शनस्यैव प्रसिद्धेः । स्वयं प्रतिभासमानस्यात्मनो ज्ञानस्य वा धर्मः क्वचित्तद्विषये कथंचिदुपचर्यत इति सत्तासामान्यं प्रतिभासते प्रतिभासविषयो भवतीत्युच्यते न चैवं प्रतिभासमात्रे तस्यानुप्रवेशः सिध्येत् परमार्थतः संवेदनस्यैव स्वयं प्रतिभासमानत्वात् । स्यान्मतं न सत्तासामान्यं प्रतिभासमात्रं तस्य द्रव्यादिमात्रव्यापकत्वात् सामान्यादिषु प्रागभावादिषु चाभावात् किं तर्हि सकलभावाभावव्यापकं प्रतिभाससामान्यं प्रतिभासविषयिणीयते इति । तदपि न सम्यक् प्रतिभाससामान्यस्य प्रतिभासविशेषानंतरियकत्वात्प्रतिभासाद्वैतविरोधात्, संतोऽपि प्रतिभासविशेषाः सत्यतां न प्रतिपद्यन्ते संवादकत्वाभावात्तद्वैतप्रतिभासविशेषवदिति चेन्न प्रतिभाससामान्यस्थाप्यसत्यत्वप्रसंगात् शक्यं हि वक्तुं प्रति-

भाससामान्यमसत्यं विसंवादकत्वात् स्वप्नादिप्रतिभाससामान्यवदिति । न हि स्वप्नादिप्रतिभासविशेषा एव विसंवादिनो न पुनः प्रतिभाससामान्यं तद्व्यापकमिति वक्तुं युक्तं, शशविषाणगगनकुसुमकूर्मरोमादीनामसत्वेऽपि तद्व्यापकसामान्यस्य सत्त्वप्रसंगात् । कथमसतां व्यापकं किञ्चित्सत्स्यादिति चेत्कथमसत्यानां प्रतिभासविशेषाणां व्यापकं प्रतिभाससामान्यं सत्यमिति समो वितर्कः । तस्य सर्वत्र सर्वदा सर्वथा वाऽविच्छेदात् सत्यं तदिति चेन्न एवं देशकालकारविशिष्टस्यैव तस्य सत्यत्वसिद्धेः । सर्वदेशविशेषरहितस्य सर्वकालविशेषरहितस्य च सर्वाकारविशेषरहितस्यैव सर्वत्र सर्वथा सर्वदेति विशेषयितुमशक्तेः । तथा च प्रतिभाससामान्यं सकल्देशकालकारविशेषविशिष्टमभ्युपगच्छन्नेव वेदांतवादी स्वयमेकद्रव्यमनंतपर्यायं पारमार्थिकमिति प्रतिपत्तुमर्हति प्रमाणबलायात्तत्वात्, तदेवास्तु परमपुरुषस्यैव बोधमयप्रकाशविशदस्य मोहान्धकारापहस्यांतर्यामिनः सुनिर्णीतत्वात् तत्र संशयानां प्रतिघातात्सकललोकोद्योतनसमर्थस्य तेजोनिधेरंशुमालिनोऽपि तस्मिन् सत्येव प्रतिभासनात्, असति चाप्रतिभासनादिति कश्चित् तदुक्तं “ यो लोकान् ज्वलयत्यनल्पमहिमा सोऽप्येष तेजोनिधिर्यस्मिन् रज्ज्वत्प्राति नासति पुनर्देवोऽशुमाली स्वयं । तस्मिन्बोधमयप्रकाशविशदे मोहान्धकारापहे येऽन्तर्यामिनि पूरुषे प्रतिहताः संशेरते ते हताः ” इति । तदपि न पुरुषाद्वैतव्यवस्थापनपरमाभासते तस्याऽन्तर्यामिनः पुरुषस्य बोधमयप्रकाशविशदस्यैव बोध्यमयप्रकाशस्यासंभवानुपपत्तेः । यदि पुनः सर्वं बोध्यं बोधमयमेव प्रकाशमानत्वाद्बोधस्वात्मवदिति मन्यते तदा बोधस्यापि बोध्यमयत्वापत्तिरिति पुरुषाद्वैतमिच्छतो बोध्याद्वैतसिद्धिः । बोधाभावे कथं बोध्यसिद्धिरिति चेद्बोध्याभावेऽपि बोधसिद्धिः कथं ? बोध्यनांतरीयकत्वाद्बोधस्य । स्वप्नेद्रजालादिषु बोध्याभावेऽपि बोधसिद्धेर्न-

बोध्यनांतरीयकोबोध इति चेन्न तत्रापि बोध्यसामान्यसद्भाव एव बोधोप-
 त्तेः । न हि संशयस्वप्नादिबोधोऽपि बोध्यसामान्यं व्यभिचरति बोध्य-
 वेशेषस्यैव तस्य व्यभिचाराद्भ्रान्तत्वसिद्धेः । न च सर्वस्य बोध्यस्य
 स्वयंप्रकाशमात्रं सिद्धं स्वयं प्रकाशमानबोधविषयतया तस्य तथोपचारा-
 स्वयं प्रकाशमानां मालेप्रभाभारविषयभूतानां लोकानां प्रकाशमानोपचार-
 ऋत् ततो यथा लोकानां प्रकाशयानामभावे न तानंशुमाली ज्वलयितुमलं
 तथा बोध्यानां नीलमुखादीनामभावे न बोधमयप्रकाशविशदोऽतर्यामी
 ज्ञान् प्रकाशयितुमीश इति प्रतिपत्तव्यं । तथाचांतः प्रकाशमानानंतपर्या-
 यैकपुरुषद्रव्यवत्, बहिःप्रकाशयानंतपर्यायैकाचेतनद्रव्यमपि प्रतिज्ञातव्य-
 मिति चेतनाचेतनद्रव्यद्वैतसिद्धेः न पुरुषाद्वैतसिद्धिः संवेदनाद्वैतसिद्धि-
 ऋत् । चेतनद्रव्यस्य च सामान्यादेशादेकत्वेऽपि विशेषादेशादनेकत्वं संसा-
 रिमुक्तविकल्पात् । सर्वयैकत्वे सकृत्तद्विरोधात् । अचेतनद्रव्यस्य सर्वयैकत्वे
 मूर्तामूर्तद्रव्यविरोधवत् । मूर्तिमदचेतनद्रव्यं हि पुद्गलद्रव्यमनेकभेदं परमाणु-
 स्कंधविकल्पात्, पृथिव्यादिविकल्पाच्च धर्माधर्माकाशकालविकल्पममूर्तिमद्-
 द्रव्यं चतुर्धा चतुर्विधकार्यविशेषानुमेयमिति द्रव्यस्य षड्विधस्य प्रमाण-
 बलात्तत्त्वार्थालंकारेः समर्थनात् । तत्पर्यायाणां चातीतानागतवर्तमानानंतार्थ-
 व्यंजनविकल्पानां सामान्यतः सुनिश्चितासंभवद्वाधकप्रमाणात्परमागमात्प्र-
 सिद्धेः । साक्षात्केवलज्ञानविषयत्वाच्च न द्रव्यैकांतसिद्धिः पर्यायैकांत-
 सिद्धिर्वा । नचैतेषां सर्वद्रव्यपर्यायाणां केवलज्ञानं प्रतिभासःप्रतिभासः
 प्रतिभाससमात्रांतः प्रवेशः सिध्येत् विषयविषयिभेदाभावे सर्वाभावप्रसंगात्
 निर्विषयस्य प्रतिभासस्यासंभवान्निःप्रतिभासस्य विषयस्य वाऽव्यवस्था-
 नात् । ततश्चाद्वैतैकांते कारकाणां कर्मादीनां क्रियाणां परिस्पंदः
 धात्वर्थलक्षणानां च दृष्टो भेदो विरुध्यत एव तस्य प्रतिभासमानस्यापि

प्रतिभासमात्रांतःप्रवेशाभावात् । स्वयं प्रतिभासमानज्ञानविषयतया प्रतिभासमानतोपचारात् स्वयंप्रतिभास्यमानत्वेन व्यक्स्थानात् । न च प्रतिभासमात्रमेव तद्भेदप्रतिभासं जनयति तस्य तदंतःप्रविष्टस्य जन्यत्वविरोधात् । प्रतिभासमात्रस्य च जनकत्वायोगात् । नैकं स्वस्मात्प्रजायत इत्यपि सूक्तं । तथा कर्मद्वैतस्य फलद्वैतस्य च विद्याविद्याद्वयवद्धंघमोक्षद्वयवच्च प्रतिभासमानप्रमाणविषयतया व्यवस्थितेः प्रतिभासमानस्यापि प्रमेयतया व्यवस्थितेः प्रतिभासमात्रांतःप्रवेशानुपपत्तेरभावापादनं वेदांतवादिनां भिन्नं । सूक्तमेव समंतभद्रस्वामिभिः तथा, हेतोरद्वैतसिद्धिः यदि प्रतिभासमात्रेऽप्यतिरेकियः प्रतिभासमानादपि यदीष्यते तदा हेतुसाध्ययोर्द्वैतं स्यादित्यपि सूक्तमेव पक्षहेतुदृष्टान्तानां कुतश्चित्प्रतिभासमानानामपि प्रतिभासमात्रानुप्रवेशासंभवात् । एतेन हेतुना विनोपनिषद्वाक्यविशेषात्पुरुषाद्वैतसिद्धौ कांडप्रतिपादकवाक्यादद्वैतसिद्धिरपि किं न भवेत् । तस्योपनिषद्वाक्यस्य परमब्रह्मणोऽतःप्रवेशासिद्धेः । एतेन वैशेषिकादिभिः प्रतिज्ञातपदार्थभेदप्रतीत्या पुरुषाद्वैतं बाध्यत एव तद्भेदस्य प्रत्ययविशेषात्प्रतिभासमानस्यापि प्रतिभासमात्रात्मकत्वासिद्धेः । कुतः परमपुरुष एव विश्वतत्त्वानां ज्ञाता मोक्षमार्गस्य प्रणेता व्यवतिष्ठते । तदेवमीश्वरकपिलसुगतब्रह्मणां विश्वतत्त्वज्ञतापायान्निर्वाणमार्गप्रणयनानुपपत्तेर्यस्य विश्वतत्त्वज्ञता कर्मभूतां भेत्तृता मोक्षमार्गप्रणेतृता च प्रमाणबलसिद्धा ।

सोऽर्हन्नेव मुनीन्द्राणां वंद्यः भवतिष्ठत ।

तत्सद्भेदे प्रमाणस्य निर्बाधस्य विनिश्चयात् ॥ ८६ ॥

किं पुनस्तत्प्रमाणमित्याह—

ततोऽतरिततत्त्वानि प्रत्यक्षाण्यर्हतोऽजसा ।

प्रमेयत्वाद्यमास्माद्दृक् प्रत्यक्षार्थाः सुनिश्चिताः ॥८७॥

कानि पुनरंतरिततत्त्वानि, देशाद्यंतरिततत्त्वानां सत्त्वे प्रमाणाभावात् । ह्यस्मदादिप्रत्यक्षं तत्र प्रमाणं देशकालस्वभावव्यवहितवस्तुविषयत्वात् । त्संप्रयोगे पुरुषस्येन्द्रियाणां यद्बुद्धिजन्म तत्प्रत्यक्षमिति वचनात् । अप्यनुमानं तत्र प्रमाणं तदविनाभाविनो लिंगस्याभावात् । नाप्यागम-
दस्तित्वे प्रमाणं, तस्याप्येवमेव स्वरूपे एव प्रामाण्यसंभवात् । पौरुषेय-
शासर्वज्ञप्रणीतस्य प्रामाण्यासंभवात् । पौरुषेयस्य सर्वज्ञप्रणीतस्य तु
ज्ञानाद्यथासंभवेः । नाप्यर्थापत्तिः देशाद्यंतरिततत्त्वैर्विनाऽनुपप-
मानस्य कस्यचिदर्थस्य प्रमाणषट्कप्रसिद्धस्यासंभवात् । नचोपमानमं-
रिततत्त्वास्तित्वे प्रमाणं, तत्सदृशस्य कस्यचिदुपमानभूतस्यार्थस्यासिद्धे-
रेवमूलांतरिततत्त्वत् । तदुपलंभकप्रमाणपंचकाभावे च कुतोऽतरित-
त्वानि सिध्येयुर्यतो धर्म्यसिद्धिर्न भवेत् ? धर्मिणश्चासिद्धौ हेतुराश्रया-
द्ध इति केचित् तेऽत्र न परीक्षकाः । केषांचित्स्फटिकाद्यंतरितार्था-
मस्मदादिप्रत्यक्षतोऽस्तित्वसिद्धेः परेषां कुड्यादिदेशव्यवहितानामभ्या-
नां तदविनाभाविनो धूमादिलिङ्गादनुपपत्त्यात् कालंतरितानामपि भवि-
तां वृष्ट्यादीनां विशिष्टमेघेन्नतिदर्शनादास्तित्वसिद्धेः । अतीतानां पाव-
दीनां भस्मादिविशेषदर्शनात्प्रसिद्धेः । स्वभावांतरितानां तु करण-
कृत्यादीनामर्थापत्त्यास्तित्वसिद्धेः । धर्मिणामंतरिततत्त्वानां प्रसिद्धत्वा-
तोश्चाश्रयासिद्धत्वानुपपत्तेः । नन्वेवं धर्मिसिद्धावपि हेतोश्चाश्रया-
द्धत्वाभावेऽपि पक्षोऽप्रसिद्धविशेषणः स्यात्, अर्हतप्रत्यक्षत्वस्य
ध्यधर्मस्य कचिदप्रसिद्धेरिति न मंतव्यं पुरुषविशेषस्यार्हतः संबद्धव-
ानार्थेषु प्रत्यक्षत्वप्रवृत्तेरविरोधादर्हतप्रत्यक्षस्य विशेषणस्य सिद्धौ

विरोधात् । तद्विरोधे क्वचिज्जैमिन्यादिप्रत्यक्षविरोधापत्तेः । ननु च संवृत्त्यांतरिततत्त्वान्यर्हतः प्रत्यक्षाणीति साधने सिद्धसाधनमेव निपुणप्रज्ञे तथोपचारप्रवृत्तेरनिवारणादित्यपि नाशंकनीयमंजसेति वचनात् । परमार्थतो ह्यंतरिततत्त्वानि प्रत्यक्षाण्यर्हतः साध्यंते न पुनरुपचारतो यतः सिद्धसाधनमनुमन्यते । तथापि हेतोर्विपक्षवृत्तेरनैकान्तिकत्वमित्याशंकायामिदमाह—

हेतोर्न व्यभिचारोऽत्र दुरार्थैर्मंदरादिभिः ।

सूक्ष्मैर्वा प माण्वाद्यैस्तेषां पक्षीकृतत्वतः ॥ ८८ ॥

नहि कानिचिद्देशांतरितानि कालांतरितानि वा तत्त्वानि पक्षबहिर्भूतानि संति यतस्तत्र वर्तमानः प्रमेयत्वादिति हेतुर्व्यभिचारी स्यात् तादृशां सर्वेषां पक्षीकरणात् । तथाहि—

तत्त्वान्यंतरितानीह देशकालस्वभावतः ।

धर्मादीनि हि साध्यंते प्रत्यक्षाणि जिनेशिनः ॥ ८९ ॥

यथैवाहि धर्माधर्मतत्त्वानि कानिचिद्देशांतरितानि देशांतरितपुरुषाश्रयत्वात् । कानिचित्कालांतरितानि कालांतरितप्राणिगणाधिकरणत्वात् । कानिचित्स्वभावांतरितानि देशकालव्यवहितानामपि तेषां स्वभावतोऽतीन्द्रियत्वात् । तथा हिमवन्मंदरमकराकरादीन्यपि देशांतरितानि नष्टानुत्पन्नानंतपर्यायतत्त्वानि च कालांतरितानि, स्वभावांतरितानि च परमाण्वादीनि, जिनेश्वरस्य प्रत्यक्षाणि साध्यंते न च पक्षीकृतैरेव व्यभिचारोद्भावनं युक्तं सर्वस्थानुमानस्य व्यभिचारित्वप्रसंगात् । ननु माम्बुद्ध्यभिचारी हेतुः दृष्टांतस्तु साध्यविकल इत्याशंकापहर्तुमाह—

न चास्मादृक्समक्षाणामेवमर्हत्समक्षता ।

न सिध्येदिति मंतव्यमविवादाद्द्वयोरपि ॥ ९० ॥

येषाम्सादृशां प्रत्यक्षाः संबद्धा वर्तमानाश्चार्थास्ते कथमर्हतः पुरुष-
विशेषस्य प्रत्यक्षाः न स्यात्तत्रैकाकल्पवर्तिनः पुरुषांतरस्यापि प्रत्यक्षा-
प्रसंगात् ततो न स्याद्वादिन इव सर्वज्ञाभाववादिनोऽप्यत्र विवर्दते ।
वादिप्रतिवादिनोरविवादाच्च साध्यसाधनधर्मयोर्दृष्टांते च न साध्यवैकल्यं
साधनवैकल्यं वा यतोऽनन्वयहेतुः स्यात् । नन्वतीन्द्रियप्रत्यक्षतोऽंतरि-
ततत्त्वानि प्रत्यक्षाण्यर्हतः साध्यंते किंचेन्द्रियप्रत्यक्षत इति संप्रधार्यम् ।
प्रथमपक्षे साध्यविकलो दृष्टांतः स्यात् । अस्मादृक्प्रत्यक्षाणामर्थानामती-
न्द्रियप्रत्यक्षतोऽर्हत्प्रत्यक्षत्वसिद्धेः । द्वितीयपक्षे प्रमाणबाधितः पक्षः,
इन्द्रियप्रत्यक्षतो धर्माधर्मादीनामंतरिततत्त्वानामर्हत्प्रत्यक्षत्वस्य प्रमाणबाधित-
त्वात् । तथाहि—नार्हदिन्द्रियप्रत्यक्षं धर्मादीन्यंतरिततत्त्वानि साक्षात्कर्तुं
समर्थमिन्द्रियप्रत्यक्षत्वात् इन्द्रियप्रत्यक्षवत् इत्यनुमानं पक्षस्य बाधकं ।
न चात्र हेतोः सांजनचक्षुःप्रत्यक्षेणानैकांतिकत्वं, तस्यापि धर्माधर्मादि-
साक्षात्कारित्वाभावात् । नापीश्वरेन्द्रियप्रत्यक्षेण तस्यासिद्धत्वात्स्यादिति-
नामिव मीमांसकानामपि तदप्रसिद्धेरितिच न चोद्यं, प्रत्यक्षसामान्यतोऽ-
र्हत्प्रत्यक्षत्वसाधनात् । सिद्धेचांतरिततत्त्वानां सामान्यतोऽर्हत्प्रत्यक्षत्वे धर्मा-
दिसाक्षात्कारिणः प्रत्यक्षस्य सामर्थ्यादतीन्द्रियप्रत्यक्षत्वसिद्धेः । तथा
दृष्टांतस्य साध्यवैकल्यदोषानवकाशात् कथमन्यथाभिप्रेतानुमानेऽप्ययं
दोषो न भवेत् । तथाहि—नित्यःशब्दःप्रत्यभिज्ञायमानत्वात्पुरुषवदिति ।
अत्र कूटस्थनित्यत्वं साध्यते कालांतरस्थायिनित्यत्वं वा ? प्रथमकल्प-
नायामप्रसिद्धविशेषणः पक्षः कूटस्थनित्यत्वस्य क्वचिदन्यत्राप्रसिद्धेस्तत्र
प्रत्यभिज्ञानस्यैवासंभवात् पूर्वापरपरिणामान्यत्वात्प्रत्यभिज्ञानस्य पूर्वोत्तर-
परिणामन्यापिन्येकत्र वस्तुनि सद्भावात् । पुरुषे च कूटस्थनित्यत्वस्य साध्य-
स्याभावात्ततस्य सातिशयत्वात् साध्यशून्यो दृष्टांतः । द्वितीयकल्पनायां

तु स्वमतविरोधः, शब्दे कालांत स्यादिति त्वत्प्रस्थानम्युपगमात् । यदि
 त्वत्प्रस्थानसामान्यं साध्यते सातिशयेतरनित्यत्वविशेषात् साधयितुमु-
 च्यते तदा तद्विहितं मतं तदांतरितस्त्वानां प्रत्यक्षसामान्यतोऽर्हत्प्रत्यक्षत्रयां
 साध्यानां न किञ्चिदोक्त्यश्यामः इति नाप्रसिद्धविशेषणः पक्षः साध्य-
 शून्यो वा दृष्टांतः प्रसज्यते । सांप्रतं हेतोः स्वरूपासिद्धत्वं प्रतिषेधयन्नाह-
 नचासिद्धं प्रमेयत्वं कस्त्वस्यतो भ्रामतोऽपि वा ।

सर्वथाप्यप्रमेयस्य पदार्थस्याव्यवस्थितेः ॥ ९१ ॥

यदि षड्भिः प्रमाणैः स्यात्सर्वज्ञः केन वार्यते ।

इति सर्वज्ञशपार्थप्रमेयत्वमिच्छति ॥ ९२ ॥

यानातश्च निःशेषप्राप्त्यज्ञानसंभवे ।

सिद्धं मंतरितार्थानां प्रमेयत्वं समक्षवत् ॥ ९३ ॥

सोऽयं मीमांसकः प्रमाणबलात्सर्वस्यार्थस्य व्यवस्थाम्युपयन् षड्भिः
 प्रमाणैः समस्तार्थज्ञानं वाऽनिवारयन् चोदनातो हि भूतं भवतं भविष्यतं
 सूक्ष्मं व्यवहितं विप्रकृष्टमित्येवं जातीयकमथमवगमयितुमशक्यं स्वयं
 प्रतिपद्यमानः सूक्ष्मांतरितदूरार्थानां प्रमेयत्वमस्मत्प्रत्यक्षार्थानामिव कथम-
 पह्नुवीत यतः साकल्येन प्रमेयत्वं पक्षाव्यापकमसिद्धं ब्रूयात् । ननु च
 च प्रमातर्यात्मनि, करणे च ज्ञाने, फले च प्रभित्तिनिव्यापने, प्रमेय-
 त्वासंभवात् प्रमाणैः प्रमाणैः प्रमेयेषु भावाद्भागासिद्धं साधनं पक्षा-
 व्यापकत्वादिति चैतदेवं प्रमासुरात्मनः सर्वथाप्यप्रमेयत्वे प्रत्यक्षत इवा-
 नुमानाः अपि प्रमाणाण्यभावात्प्रमाणात्, प्रत्यक्षेण हि कर्मत्वमसिद्धं न
 प्रतीयते इति प्रमाकरदर्शनं न पुनः सर्वेणापि प्रमाणेन, तद्व्यवस्थापन-
 विरोधात् । करणज्ञानं च प्रत्यक्षतः कर्मत्वेनाप्रतीयमानमपि घट्यर्थपरि-
 चिच्छत्कन्यमानुषत्यादुपपत्तिज्ञानं न सर्वथाप्यप्रमेयं कस्त्वस्यतो भ्रामतोऽपि वा

बुद्धिमिति मध्यकारशब्दचनाविरोधात् फलज्ञानं च प्रमितिलक्षणं स्वसं-
वेदनप्रत्यक्षमिच्छतः कार्यानुमेयं च कथमप्रमेयं सिद्धयेत् । एतेन कर-
णज्ञानस्य फलज्ञानस्य च परोक्षत्वमिच्छतोऽपि भट्टस्यानुमेयत्वं सिद्धं
बोद्धव्यं । घटाद्यर्थप्राकट्येनानुमीयमानस्य सर्वस्य ज्ञानस्य कथंचित्प्रमे-
यत्वसिद्धेः । ततो नांतरितत्वेषु धर्मिषु प्रमेयत्वं साधनमसिद्धं वादिन इव
प्रतिवादिनोपि कथंचित्त्र प्रमेयत्वप्रसिद्धेः । संदिग्धव्यतिरेकमप्येतन्न
भवतीत्याह—

यन्नांतःसमक्षं तन्नप्रमेयं बहिर्गतः ।

मिथ्यैकांतो यथेत्येवं व्यतिरेकोऽपि निश्चितः॥ ९४ ॥

मिथ्यैकांतज्ञानानि हि निःशेषाप्यपि परमागमानुमानाभ्यामस्मदादीनां
प्रमेयाणि च प्रत्यक्षाणि चार्हत इति न विपक्षतां भजते तद्विषयास्तु
परैरभिमन्यमानाः सर्वैकांता निरन्वयक्षणिकत्वादयो नार्हतप्रत्यक्षा इति
ते विपक्षा एव नच ते कुतश्चित्प्रमाणात्प्रमीयंत इति न प्रमेयास्तेषाम-
सत्त्वात् । ततो ये नार्हतः प्रत्यक्षास्ते न प्रमेया यथा सर्वैकांतज्ञान-
विषया इति साध्यव्यावृत्तौ साध्यव्यावृत्तिनिश्चयान्निश्चितव्यतिरेकं प्रमे-
यत्वं समर्थितं ततो भवत्येव साध्यसिद्धिरित्याह—

सुनिश्चितत्वात्प्राप्त्येतेः प्रसिद्धव्यतिरेकतः ।

ज्ञातास्तु विश्वतत्त्वानामेवं सिध्येदबाधितः ॥ ९५ ॥

“ननु च रक्षांतरितदूरार्थानां विश्वतत्त्वानां साक्षात्कर्ताऽर्हन्न सिद्धय-
त्त्वात्साधुमान्नात्, पक्षस्य प्रमाणबाधित्वात्तेश्च बाधितविषयत्वात् ।
तथाहि—देशकालस्वभावांतरितार्था धर्माधर्मादयोऽर्हतः प्रत्यक्षा इति पक्षः
स चानुमानेन बाध्यते, धर्मादयो न कस्यचित्प्रत्यक्षाः शश्वदत्यंतपरोक्ष-
त्वात् ये तु कस्यचित्प्रत्यक्षास्ते नात्यंतपरोक्षाः यथा घटादयोऽर्थाः

अत्यंतपरोक्षाश्च धर्मादयस्तस्मान्न कस्यचित्प्रयक्षा इति । न तावदत्यं-
 त्परोक्षत्वं धर्मादीनामसिद्धं कदाचित्कस्यचित्प्रत्यक्षत्वासिद्धे-
 सर्वस्य प्रत्यक्षस्य तद्विषयत्वाभावात् । तथाहि—विवादाध्यासितं प्रत्यक्षं
 न धर्माद्यर्थविषयं प्रत्यक्षशब्दवाच्यत्वाद्यदित्यं तदित्यं यथास्मदादिप्र-
 त्यक्षं प्रत्यक्षशब्दवाच्यं च विवादाध्यासितं तत्प्रत्यक्षं तस्मान्न धर्माद्यर्थ-
 विषयं इत्यनुमानेन धर्माद्यर्थविषयस्य प्रत्यक्षस्य निराकरणात्, न चेदम-
 स्मदादिप्रत्यक्षागोचरविप्रकृष्टार्थग्राहिगृह्यवराहपिपीलिकादिचक्षुः श्रोत्रघ्राणः
 प्रत्यक्षैर्व्यभिचारि साधनं तेषामपि धर्मादिसूक्ष्माद्यर्थाविषयत्वादस्मदादि-
 प्रत्यक्षविषयसजातीयार्थग्रहणानतिक्रमात्स्वविषयस्यैवद्विषेण ग्रहणादिद्वि-
 यांतरविषयस्यापरिच्छित्तेः । ननु च प्रज्ञामेधास्मृतिश्रुत्यूहापोहप्रबोध-
 शक्तीनां प्रतिपुरुषमतिशयदर्शनात्कस्यचित्सातिशयं प्रत्यक्षं सिध्यत्परां
 काष्ठामापद्यमानं धर्मादिसूक्ष्माद्यर्थसाक्षात्कारि संभाव्यतएव इत्यपि न
 मंतव्यं, प्रज्ञामेधादिभिः पुरुषाणां स्तोकस्तोकांतरत्वेन सातिशयत्वदर्श-
 नात्, कस्यचिदतीन्द्रियार्थदर्शनानुपलब्धेः । तदुक्तं भट्टेन “ येऽपि
 सातिशया दृष्टाः प्रज्ञामेधादिभिर्नराः । स्तोकस्तोकांतरत्वेन न त्वतीन्द्रि-
 यदर्शनादिति ” । ननु च कश्चित्प्रज्ञावान्पुरुषः शास्त्रविषयान् सूक्ष्मान-
 र्थानुपलब्धुं प्रभुरूपलभ्यते तद्वत्प्रत्यक्षतोऽपि धर्मादिसूक्ष्मानर्थान् साक्षा-
 त्कर्तुं क्षमः किमिति न संभाव्यते ? ज्ञानातिशयानां नियमयितुमशक्ते-
 रित्यपि न चेतसि विधेयं, तस्य स्वजात्यनतिक्रमेणैव सातिशयो-
 पपत्तेः । नहि सातिशयं व्याकरणमतिदूरमपि जानानो नक्षत्रग्रहचक्र-
 तिचारादिनिर्णयेन ज्योतिःशास्त्रविदोऽतिशेते, तद्बुद्धेः शब्दापशब्दयोरेव
 प्रकर्षोपपत्तेः वैयाकरणांतरातिशयनस्यैव संभवात् । ज्योतिर्विदोऽपि
 चंद्रादिग्रहणादिषु निर्णयेन प्रकर्षं प्रतिपद्यमानस्यापि न भवत्यादिशब्द-

साक्षात्ज्ञानातिशयमन्वयाकरणातिशयित्वात्प्रेक्षते । तथा वेदेति साक्षात्-
 ज्ञानातिशयकताऽपि कस्यचित् स्वगदेकताकर्माधर्मसाक्षात्करणेन पद्यते, एत-
 दम्यषायि “ कशाखपरिज्ञाने दृश्यतेऽतिशयो महान् । नतु शाखांतर-
 रज्ञानं तन्मात्रेणैव लम्बते । ज्ञात्वा व्याकरणं दूरं बुद्धिः शब्दावश-
 ब्दयोः । प्रकृष्यते न नक्षत्रतिथिग्रहणनिर्णये । ज्योतिर्विषय प्रकृष्टोऽपि
 चन्द्रवर्षग्रहणादिषु । न प्रत्याक्षिकशब्दानां साधुत्वं ज्ञातुमर्हति । तथावेदे-
 ति साक्षात्ज्ञानातिशयवानपि । न स्वर्गदेवताऽपूर्वप्रत्यक्षीकरणे क्षमः ”
 इति । एतेन यदुक्तं सर्वज्ञवादिना “ ज्ञानं क्वचित्परां काष्ठां प्रतिपद्यते
 प्रकृष्यमाणत्वात् यद्यत्प्रकृष्यमाणं तत्तत्क्वचित्परांकाष्ठां प्रतिपद्यमानं दृष्टं
 यथा प्रियाणामप्यप्यः प्रकृष्यमाणं नभसि, प्रकृष्यमाणं च ज्ञानं
 तस्मात्क्वचित्परां काष्ठां प्रतिपद्यते इति ” तदपि प्रत्याख्यातं, ज्ञानं हि
 धर्मित्वेनोपादीयमानं प्रत्यक्षज्ञानं, शास्त्रार्थज्ञानमनुष्णादिज्ञानं वा भवेद्भूत्यन्-
 तराभावात् । तत्रेन्द्रियप्रत्यक्षं प्रतिप्राणिविशेषं प्रकृष्यमाणमपि स्वविषयान-
 तिक्रमेणैव परां काष्ठां प्रतिपद्यते गृह्यवराहादीन्द्रियप्रत्यक्षज्ञानकं न
 पुनस्तद्विषयनिश्चयस्वेनेति प्रातेपादनात् । शास्त्रार्थज्ञानमपि व्याकरणादि
 विषयं प्रकृष्यमाणं परां काष्ठांमुपब्रजन्न शाखांतरविषयतया धर्मादिसाक्षा-
 त्कारितया वा तामास्तिघ्नते । तथा चन्द्रमादिक्रान्तिदिशि प्रकृष्यमा-
 णमभुमेयादिविषयतया परांकाष्ठांमास्कंदेत् न पुनस्तद्विषयसाक्षात्का-
 रितया । एतेन ज्ञानसामान्यं धर्मि क्वचित्परमधर्मिमियतिं प्रकृष्यमाण-
 त्वात् परमाणुवदिति वदन्नपि निरस्तः । प्रत्यक्षादि ज्ञानव्यक्तिष्वन्यतम-
 ज्ञानव्यक्तिषु परमप्रकल्पमनसिरेतद्व्यतिरेकेण ज्ञानसामान्यत्वं प्रकर्ष-
 मप्रदानुपपन्नं निरतिशयत्वात् । यदपि केनचिदभिधीयते श्रुतज्ञान-
 नुष्णादिज्ञानं वाऽभ्यस्थानमभ्यस्तज्ञात्मीयावे तद्व्यतिरेकत्वात्कारेतया परां

ज्ञानस्य स्वविषयपरिच्छिन्नौ विषयांतरपरिच्छित्तेरनुपपत्तेः । नहि गगनतले-
 द्भवनमभ्यस्यत्तेऽपि कस्यचित्पुरुषस्य योजनशतसहस्रोत्प्लवनं लोकांतो-
 त्प्लवनं वा संभाव्यते तस्य दशह्रंशं तस्यैव तस्यैव तस्यैव तस्यैव तस्यैव
 “ दशह्रंशं व्योम्नि यो नामोत्प्लुत्य गच्छति । न योजनमसौ गन्तुं
 शक्नोऽप्यासशैतैरपि ” । इत्यत्रामिचीयते—यत्तावदुक्तं विवादाध्यासितं च
 प्रत्यक्षं न धर्मादि सूक्ष्माद्यर्थविषयं प्रत्यक्षशब्दवाच्यत्वादस्मादादिप्रत्य-
 क्षवदिति तत्र किमिदं प्रत्यक्षं, सत्संप्रयोगे पुरुषस्यैद्रियाणां बुद्धिजन्य-
 प्रत्यक्षमिति चेत्तर्हि विवादाध्यासितस्य प्रत्यक्षस्यैतत्प्रत्यक्षविक्षणत्वात्
 प्रत्यक्षशब्दवाच्यत्वेऽपि न धर्मादिसूक्ष्माद्यर्थविषयत्वाभावः सिध्यति अदृशं
 हीदृशप्रत्यक्षं प्रत्यक्षशब्दवाच्यं धर्माद्यर्थासाक्षात्कारि दृष्टं तादृशमेव देक्षांतरे
 काळांतरे च विवादाध्यासितं प्रत्यक्षं तथा साधयितुं युक्तं तथाविधप्रत्य-
 क्षस्यैव धर्माद्यविषयत्वस्य साधने प्रत्यक्षशब्दवाच्यस्य हेतोर्गमकत्वोपपत्तेः
 तस्यतेनाविनाभावनियमनिश्चयात् न पुनस्तद्विचक्षणस्यार्हत्प्रत्यक्षस्य धर्मा-
 दिसूक्ष्माद्यर्थविषयत्वाभावः साधयितुं शक्यस्तस्य तत्प्राप्तत्वात्त्वावेनाभाव-
 नियमनिश्चयानुपपत्तेः शब्दसाम्येऽप्यर्थभेदात्, कथमन्यथा विषाणिनी
 चाग् गोशब्दवाच्यत्वात्पशुवदित्यनुमानं गमकं न स्यात् । यदि पुनर्गो-
 शब्दवाच्यत्वस्याविशेषेऽपि पशोरेव विषाणित्वं ततः सिध्यति तत्रैव
 तत्साधने तस्य गमकत्वात् न पुनर्वागादौ तस्य तद्विचक्षणत्वादिति मत्तं तदा
 प्रत्यक्षशब्दवाच्यत्वाविशेषेऽपि नार्हत्प्रत्यक्षस्य सूक्ष्माद्यर्थविषयत्वासिद्धि-
 र्थभेदात् । अक्ष्णोति व्याप्नोति जानातीत्यक्षः आत्मा तमेव प्रतिगतं
 प्रत्यक्षमिति हि प्रत्यक्षशब्दवाच्यत्वात् तस्याशेषाथगोचरत्वात् मुख्य-
 प्रत्यक्षत्वसिद्धेः । तथाहि—विवादाध्यासितं प्रत्यक्षं मुख्यं निःशेषद्वय-

पर्यायविषयत्वात् यत्तु न मुख्यं तन्न तथा यथाऽस्मदादिप्रत्यक्षं, सर्वद्रव्यपर्यायविषयं बार्हत्प्रत्यक्षं तस्मान्मुख्यं । नचेदमसिद्धं साधनं । तथाहि—सर्वद्रव्यपर्यायविषयमर्हत्प्रत्यक्षं क्रमातिक्रान्तत्वात् क्रमातिक्रान्तं तन्मनोऽक्षानपेक्षत्वान्मनोऽक्षानपेक्षंतत्सकलकलंकविकलत्वात् सकलाप्रशमाज्ञानादर्शनावीर्यलक्षणकलंकविकलं तत्, प्रक्षीणकारणमोहज्ञानदर्शनावरणवार्थांतरायत्वात् । यत्नेत्यं तन्नैवं यथाऽस्मदादिप्रत्यक्षं । इत्थं च तत्तस्मादेवमिति हेतुसिद्धिः । ननु च प्रक्षीणमोहादिचतुष्टयत्वं कुतोऽर्हतः सिद्धं ? तत्कारणप्रतिपक्षप्रकर्षदर्शनात् । तथाहि—मोहादिचतुष्टयं क्वचिदत्यंतं प्रक्षीयते तत्कारणप्रतिपक्षप्रकर्षसद्भावात् । यत्र यत्कारणप्रतिपक्षप्रकर्षसद्भावस्तत्र तदत्यंतं प्रक्षीयमाणं दृष्टं यथा चक्षुषि तिमिरं तथाच केवलिनि मोहादिचतुष्टयस्य कारणप्रतिपक्षप्रकर्षसद्भावः तस्मादत्यंतं प्रक्षीयते । किं पुनः कारणं मोहादिचतुष्टयस्येति चेदुच्यते । मिथ्यादर्शनमिथ्याज्ञानमिथ्याचारित्रत्रयं, तस्य सद्भाव एव भावात् । यस्य यद्भाव एव भावस्तस्य तत्कारणं यथा श्लेष्मविशेषस्तिमिरस्य, मिथ्यादर्शनादित्रयसद्भाव एव भावश्च मोहादिचतुष्टयस्य तस्मात्तत्कारणं । कः पुनस्तस्य प्रतिपक्ष इति चेत् सम्यग्दर्शनादित्रयं, तत्प्रकर्षे तदपकर्षदर्शनात् । यस्य प्रकर्षे यदपकर्षस्तस्य स प्रतिपक्षो यथा शीतस्याग्निः । सम्यग्दर्शनादित्रयप्रकर्षेऽपकर्षश्च मिथ्यादर्शनादित्रयस्य तस्मात्तस्य प्रतिपक्षः । कुतः पुनस्तत्प्रतिपक्षस्य सम्यग्दर्शनादित्रयस्य प्रकर्षपर्यंतगमनं ? प्रकृष्यमाणत्वात् यत्प्रकृष्यमाणं तत्क्वचित्प्रकर्षपर्यंतं गच्छति यथा परिमाणमापरमाणोः प्रकृष्यमाणं नभसि, प्रकृष्यमाणं च सम्यग्दर्शनादित्रयं तत्प्रकर्षपर्यंतं गच्छति, यत्र यत्प्रकर्षगमनं तत्र तत्प्रतिपक्षमिथ्यादर्शनादित्रयमत्यंतं प्रक्षीयते, यत्र यत्प्रक्षयः तत्र तत्कार्यस्य मोहादिकर्मचतुष्टयात्यंतिकः क्षय इति तत्

प्रत्यक्षमपरिच्छिन्नं त्रिकालं भुवनत्रयं ।
 रहितं विश्वतत्त्वज्ञैर्नाहि तद्बाधकं भवेत् ॥ ९६ ॥
 नानुमनोपमानार्थापत्त्यागमबलापि ।
 विश्वज्ञामावसंसिद्धिस्तेषां सत्प्रियत्वतः ॥ ९७ ॥
 नार्हन्निःशेषतत्त्वज्ञो वक्तृत्वरूपत्वतः ।
 ब्रह्मादिवदिति प्राक्तमनुमानं न बाधकं ॥ ९८ ॥
 हेतोरस्य विपक्षेण विरोधामावनिश्चयात् ।
 वस्तुत्वादेश्चकार्षेऽपि ज्ञानानि नानसिद्धितः ॥ ९९ ॥
 नोपमानमोषाणां नृणामपलंभतः ।
 उपमानोपमेयानां तद्बाधकमसंभवात् ॥ १०० ॥
 नार्थापत्तिरसर्वज्ञं जगत्साधयितुं क्षमा ।
 क्षीणत्वादन्यथाभावामावात्तत्तत्बाधिका ॥ १०१ ॥
 नागमोऽपौरुषेयोस्ति सर्वज्ञामावसाधनः ।
 तस्य कार्यं प्रमाणत्वादन्यथाऽनद्यत्सिद्धितः ॥ १०२ ॥

प्रत्यक्षमपरिच्छिन्नं त्रिकालं भुवनत्रयं ।

रहितं विश्वतत्त्वज्ञैर्नाहि तद्बाधकं भवेत् ॥ ९६ ॥

नानुमनोपमानार्थापत्त्यागमबलापि ।

विश्वज्ञामावसंसिद्धिस्तेषां सत्प्रियत्वतः ॥ ९७ ॥

नार्हन्निःशेषतत्त्वज्ञो वक्तृत्वरूपत्वतः ।

ब्रह्मादिवदिति प्राक्तमनुमानं न बाधकं ॥ ९८ ॥

हेतोरस्य विपक्षेण विरोधामावनिश्चयात् ।

वस्तुत्वादेश्चकार्षेऽपि ज्ञानानि नानसिद्धितः ॥ ९९ ॥

नोपमानमोषाणां नृणामपलंभतः ।

उपमानोपमेयानां तद्बाधकमसंभवात् ॥ १०० ॥

नार्थापत्तिरसर्वज्ञं जगत्साधयितुं क्षमा ।

क्षीणत्वादन्यथाभावामावात्तत्तत्बाधिका ॥ १०१ ॥

नागमोऽपौरुषेयोस्ति सर्वज्ञामावसाधनः ।

तस्य कार्यं प्रमाणत्वादन्यथाऽनद्यत्सिद्धितः ॥ १०२ ॥

पक्षेचोऽप्यस्य प्रणीतो नास्य बाधकः ।
 तत्र तस्याप्रमाणत्वाद्भ्रमात्तत्रैव तत्त्वतः ॥ १०३ ॥
 अत्राप्योऽपि प्रमाणं ते निषेधबाधत्वेन ।
 निषेधमरणे च स्यात्तास्ततात्तान्वयसा ॥ १०४ ॥
 नचाप्यजगत्तानं कुतश्चिदपपद्यत ।
 नापि सर्वसंबन्धिः पूर्वं तत्स्मरणं कुतः ॥ १०५ ॥
 येनाप्यजगत्यस्य सर्वस्य निषेधनं ।
 परेपगमतस्तस्य निषेधे स्वेष्टबाधनं ॥ १०६ ॥
 निषेधकांतनिषेधस्तु युक्तोऽनेकांतसिद्धिः ।
 नासर्वज्ञजगत्सर्वैः सर्वप्रतिषेधनं ॥ १०७ ॥
 एवं सिद्धः प्रणितासंभवद्बाधकत्वतः ।
 मुखध्वजस्वतस्त्वज्ञः सोऽर्हन्नेव भवानिह ॥ १०८ ॥
 स कमभूतां भेत्ता तद्विपक्षप्रकर्षतः ।
 यथा तातस्य भेत्ते कश्चिद्व्याप्रकर्षतः ॥ १०९ ॥

यस्य धर्मादिसूक्ष्माद्यर्थाः प्रत्यक्षा भगवतोऽर्हंतः सर्वज्ञस्यानुष्ठानसाम-
 र्थ्यात्तस्य बाधकं प्रमाणं प्रत्यक्षादीनामन्यतमं भवेत्, गत्यंतराभावात् ।
 तत्र न तावत्संज्ञाप्रत्यक्षं सर्वत्र सर्वदा सर्वज्ञस्य बाधकं तेन त्रिकाल-
 भुवनत्रयस्य सवहारहितस्यापरिच्छेदात् तत्परिच्छेदे तस्यास्मदादिप्रत्यक्ष-
 स्वविराधात् । नापि तद्विषयज्ञं तद्बाधकं तस्य तत्साधकत्वात्सर्वज्ञामा-
 ववादीनां तदनम्युपगमाच्च । नाप्यनुमानोपमानार्थोपस्थागमानां साम-
 न्यज्ञानस्यैव तस्याप्रमाणसिद्धिः तेषां तद्विषयत्वात् प्रत्यक्षत्वात् । “स्वान्तं
 नार्हानिःशेषजत्वेनैव नृपुण्यमुक्तवत् । तद्विषयस्यैव प्रमा-
 नान्तं तद्विराहात् सिद्धिप्रवेद्य तद्विषयस्यैव प्रमाणत्व-

कथं हि तद्वद्व्याप्त्यात्मानं स्वकारणं किञ्चिद्भूतं साधयति
 तच्च सिध्यत्यन्वितं निःशेषज्ञानं निवर्तयतीति विरुद्धकार्यो-
 पलब्धिः शीताभावे साध्ये तद्वद्व्याप्तोपलब्धिर्वा सर्व-
 ज्ञत्वेन हि विरुद्धमसर्वज्ञत्वं तेन च व्याप्तं वक्तृत्वमिति । एतेन पुरुष-
 त्वोपलब्धिर्विरुद्धव्याप्तोपलब्धिरुक्ता सर्वज्ञत्वेन हि विरुद्धमसर्वज्ञत्वं तेन
 च व्याप्तं पुरुषत्वमिति । तथाच सर्वज्ञो यदि वक्ताऽऽप्याभ्यस्त यदि
 वा पुरुषस्तथापि वक्तृत्वपुरुषान्त्वाम्यां तदभावः सिध्यतीति केचित्तद्वसते ?”
 तदसदप्यनुगच्छितं त्रितयं वा परैः प्रोक्तं न सर्वज्ञस्य बाधकमविनाभा-
 नियमनिश्चयस्यासंभवात् । हेतोर्विपक्षे बाधकप्रमाणान्तरसर्वज्ञे हि साध्ये
 तद्विपक्षःसर्वज्ञ एव तत्र च प्रकृतस्य हेतोर्न बाधकमिति । विरोधो
 बाधक इति चेन्न सर्वज्ञस्य वक्तृत्वेन विरोधासिद्धेः । तस्य तेन विरोधो
 हि तन्मन्यता विशेषतो वा स्यात् ? न तावत्साध्यान्वज्ञो वक्तृत्वेन
 सर्वज्ञत्व विरुध्यते, ज्ञानप्रकर्षे वक्तृत्वस्यापकर्षप्रसंगत् । यद्धि येन
 विरुद्धं तत्प्रकर्षे ऽस्यापकर्षो दृष्टो यथा ध्वजस्य प्रकर्षे तद्विरोधिन्ने
 हिमस्य । नच ज्ञानप्रकर्षे वक्तृत्वस्यापकर्षो दृष्टस्तस्मान्न तत्तद्विरुद्धं
 वक्ता च स्यात्सर्वज्ञश्च स्यादिति सदिग्धविषयव्याप्तिर्को हेतुर्न
 सर्वज्ञत्वात् साधयेत् । यदि पुनर्वक्तृत्वविशेषेण सर्वज्ञस्य विरोधोऽभिधी-
 यते, तदा हेतुरसिद्धएव । नहि परमात्मनो युक्तिशास्त्रविरुद्धो वक्तृत्व-
 विशेषः संभवति य सर्वज्ञविरोधी, तस्य युक्तिशास्त्रविरुद्धार्थवक्तृत्वनिश्च-
 यात् । नच युक्तिशास्त्रविरोधिवक्तृत्वं ज्ञानातिशयमंतरेण दृष्टं ततः
 तद्वक्तृत्वं युक्तिशास्त्रविरोधि सिध्यत्यन्वितं सिध्यत्यन्वितं
 साधयेत् इति वक्तृत्वविशेषो विरुद्धो हेतुः, साध्यत्वमरीतसाधनम् ।
 तथा पुरुषत्वमपि सामान्यतः

विपक्षव्यावृत्तिकमेव साध्यं न साधयेत् विपक्षेण विरोधासिद्धेः पुरुषश्च
 स्यात्कश्चित्सर्वज्ञश्चेति । नहि ज्ञानातिशयेन तत्पुरुषत्वं विरुध्यते
 कस्यचित्सातिशयज्ञानस्य महापुरुषत्वसिद्धेः । पुरुषत्वविशेषो हेतुश्चेत्
 स यद्यज्ञानादिदोषदूषितपुरुषत्वमुच्यते तदा हेतुरसिद्धः परमेष्ठिनि
 तथाविधिपुरुषत्वासंभवात् । अथ निर्दोषपुरुषत्वविशेषो हेतुस्तदा विरुद्धः
 साध्यविपर्ययसाधनात् सकलज्ञानादिदोषविकल्पपुरुषत्वं हि परमात्मनि
 सिध्यत् सकलज्ञानादिगुणप्रकर्षपर्यंतगमनमेव साधयेत् तस्य तेन
 व्याप्तत्वादिति नानुमानं सर्वज्ञस्य बाधकं बुद्ध्यामहे । नाप्युपमानं
 तस्योपमानोपमेयग्रहणपूर्वकत्वात् । प्रसिद्धे हि गोगवययोरुपमानोपमेय-
 भूतयोः सादृश्ये दृश्यमानाद्गोर्गवये विज्ञानमुपमानं सादृश्योपाध्युपाद्ये-
 विषयत्वात् । तथोक्तम्—“ दृश्यमानाद्यदन्यत्र विज्ञानमुपजायते ।
 सादृश्योपाधितः कैश्चिदुपमानमिति स्मृतं ” । न चोपमानभूतानाम-
 स्मदादीनामुपमेयभूतानां चासर्वज्ञत्वेन साध्यानां पुरुषविशेषाणां साक्षा-
 त्करणं संभवति । नच तेष्वसाक्षात्करणेषु तत्सादृश्यं प्रसिध्यति । न
 चाप्रसिद्धतत्सादृश्यः सर्वज्ञाभाववादी सर्वेऽप्यसर्वज्ञाः पुरुषाः कालंतर-
 देशांतरवर्तिनो यथास्मदादय इत्युपमानं कर्तुमुत्सहते जात्यंघ इव
 दुग्धस्य बकोपमानं तत्साक्षात्करणे वा स एव सर्वज्ञ इति कथमुपमानं
 तदभावसाधनायालं । तथार्थापत्तिरपि न सर्वज्ञरहितं जगत्सर्वदा साधयितुं
 क्षमा क्षीणत्वात्तस्याः साध्याविनाभावनियमाभावात् । सर्वज्ञेन रहितं
 जगत्तत्कृतधर्माद्युपदेशासंभवान्यथानुपपत्तेरित्यर्थापत्तिरपि न साधीयसी,
 सर्वज्ञकृतधर्माद्युपदेशासंभवस्यार्थापत्त्युत्पापकस्यार्थस्य प्रत्यक्षाद्यन्यतमप्र-
 माणेन विज्ञातुमशक्तेः । नन्वपौरुषेयाद्वेदादेव धर्माद्युपदेशसिद्धेः धर्मे
 चोदनैव प्रमाणमिति वचनात्त धर्मादिसाक्षात्कारी कश्चित्पुरुषः संभवति

यतोऽसौ धर्माद्युपदेशकारी स्यात् । ततः सिद्ध एव सर्वज्ञकृतधर्माद्युप-
देशासंभव इति चेन्न, वेदादपौरुषेयाद्धर्माद्युपदेशनिश्चयायोगात् । सहि वेदः
केनचिद्ध्याख्यातो धर्मस्य प्रतिपादकः स्यादव्याख्यातो वा ? प्रथमपक्षे
तद्ध्याख्याता रागादिमान् विरागो वा ? रागादिमांश्चेन्नतद्ध्याख्यानाद्वेदार्थ-
निश्चयस्तदसत्यत्वस्य संभवात् । व्याख्याता हि रागादद्वेषादज्ञानाद्वा
वितथार्थमपि व्याचक्षाणो दृष्ट इति वेदार्थं वितथमपि व्याचक्षीत, अवि-
तथमपि व्याचक्षीत, नियामकाभावात् । गुरुपूर्वक्रमायाती वेदार्थवेदी महा-
जनो नियामक इति चेन्न तस्यापि रागादिमत्वे यथार्थवेदित्वनिर्णयानुपपत्तः
गुरुपूर्वक्रमायातस्य वितथार्थस्यापि वेदे संभाव्यमानत्वादुपनिषद्वाक्यार्थवेदी-
श्वराद्यर्थवद्वा । नाहि स गुरुपूर्वक्रमायातो न भवति वेदार्थो वा न चावितथः
प्रतिपद्यते मीमांसकैस्तद्वदभिष्टोमेन यजेत स्वर्गकाम इत्यादि वेदवाक्य-
स्याप्यर्थः कथं वितथः पुरुषव्याख्यानात् शक्येत वक्तुं । यदि पुनर्वीत-
रागद्वेषमोहो वेदस्य व्याख्याता प्रतिज्ञायते तदा स एव पुरुषविशेषः सर्वज्ञः
किमिति न क्षम्यते । “वेदार्थानुष्ठानपरायण एव वीतरागद्वेषः पुरुषोऽभ्युप-
गम्यते वेदार्थव्याख्यानविषय एव रागद्वेषाभावात् न पुनर्वीतसकलविषय-
रागद्वेषःकश्चित् कस्यचित्कचिद्विषये वीतरागद्वेषस्यापि विषयांतरे रागद्वेष-
दर्शनात्तथावेदार्थविषय एव वीतमोहपुरुषस्तद्ध्याख्याताऽभ्यनुज्ञायते न
सकलविषये, कस्यचित्कचित्सातिशयज्ञानसद्भावेऽपि विषयांतरेषु अज्ञान-
दर्शनात् न च सकलविषयरोगद्वेषप्रक्षयो ज्ञानप्रकर्षो वा वेदार्थं व्याच-
क्षाणस्योपयोगी यो हि यद्ध्याचष्टे तस्य तद्विषयरोगद्वेषाज्ञानाभावः प्रेक्षा-
वद्भिरन्विष्यते रागादिमतोविप्रलंभसंभवात् न पुनः सर्वविषये, कस्यचिच्छास्त्रां-
तरे यथार्थव्याख्याननिर्णयविरोधात् तथापि तदन्वेषणे च सर्वज्ञवीतराग
एव सर्वस्य शास्त्रस्य व्याख्याताभ्युपगंतव्य इत्यसर्वज्ञशास्त्रव्याख्यानव्य-

कश्चिदपि न भवेत् । नचैदं युगीनस्य व्याख्याता
 कश्चित्प्रक्षीणाशेषरागद्वेषः सर्वज्ञः प्रक्षीयते इति नियतविषयशास्त्रार्थपरि-
 ज्ञानं तद्विषयरागद्वेषरहितत्वं च यथार्थव्याख्याननिबन्धनं तद्व्याख्या-
 न्युपगंतव्यं तच्च वेदार्थव्याचक्षणस्यापि ब्रह्मप्रजापतिपुत्रमुखादिभिर्वि-
 द्यते एव तस्य वेदार्थविषयाज्ञानरागोपविकल्पादन्यथा तद्व्याख्यानस्य
 शिष्टपरम्परया परिग्रहविरोधात्ततो वेदस्य व्याख्याता तदर्थज्ञ एव न पुनः
 सर्वज्ञः तद्विषयरागद्वेषरहित एव न पुनः सकलविषयरागद्वेषशून्यो यतः
 सर्वज्ञा वीतरागश्च पुरुषविशेषः क्षम्यते ” इति केचित्तेऽपि न भीमांसका,
 सकलसमयव्याख्यानस्य यथार्थभावानुषंगात् । स्यान्मतं समयांतराणां
 व्याख्यानं न यथार्थं बाधकप्रमाणसद्भावात् प्रसिद्धमिधोपदेशव्याख्यान-
 इति तदपि न विचारक्षमं, वेदव्याख्यानस्यापि बाधकसद्भावात् । यथैव हि
 सुप्तकपिलादिसमयांतराणां परस्परविरुद्धार्थाभिधायित्वं बाधकं तथा भावना-
 निर्वोगैविधिवान्तर्यादिवेदवाक्यार्थव्याख्यानानामपि तत्प्रसिद्धमेव । न चैतेषां
 मध्ये भावनामात्रस्य नियोगमात्रस्य वा वेदवाक्यान्तर्याययोगव्यवहारेण
 निर्णयः कर्तुं शक्यते सर्वथा विशेषाभावात् तत्राक्षेपसमाधानानां समानत्वादिति
 देवगमालंकृतौ तत्त्वार्थालंकारे विद्यान्तरेण तद्विषये च विस्तरतो निर्णीतं प्रति-
 पत्तव्यं ततो न केनचिन्पुरुषेण व्याख्यातते दादुर्माद्युपदेशः समवतिष्ठते ।
 नाप्यव्याख्यातते, तस्य स्वयं स्वार्थप्रतिपत्तिरूपेण तदर्थविप्रतिपत्त्यमाव-
 प्रसमात् । दृश्यते च तदर्थविप्रतिपत्तिरूपेण तदर्थविप्रतिपत्तिरूपेण तदर्थविप्रतिपत्तिरूपेण
 संभवः पुरुषविशेषादेव सर्वज्ञवीतरागात्तस्य संभवात्ततो न धर्माद्युपदेशासं-
 भवः पुरुषनिर्णयसिद्धेः यः सर्वज्ञः तदर्थविप्रतिपत्तिरूपेण कुतोऽर्थापत्तिः
 सर्वज्ञस्य बाधिका । यदि पुनरागमः सर्वज्ञस्य बाधकः तदाप्यस्यैवपुरुषेयः

बौल्लेयो वा ? न तावदपौरुषेयस्तस्य कार्याद्वर्षादन्यत्र वैः प्रामाण्या-
द्व्यप्राप्तिसिद्धिप्रसंगात् । नापि पौरोयस्तस्यासर्वज्ञपुरुषप्रणीतस्य प्रामाण्या-
नुपपत्तेः सर्वज्ञप्रणीतस्य तु चेषाप्राप्तित्वैरन्यथा सर्वज्ञसिद्धेः ततस्तदभावा-
योगादिति न प्रभाकरमतानुसारिणां प्रत्यक्षादप्रमाणानामन्यतः अपि प्रमाणं
सर्वज्ञाभावसाधनव्याजं यतः सर्वज्ञाभावकमभिधीयते । भट्टमतानुसारिणा-
मपि सर्वज्ञस्याभावसाधनमाद्यप्यप्यं नोपपद्यत एव तद्धि सदुपलंभप्रमाण-
पंचकनिष्ठिरूपं साच सर्वज्ञविषयसदुपलंभकप्रमाणपंचकनिवृत्तिरात्मनोऽ-
परिणामो वा विज्ञानं वान्यवस्तुनि स्याद्भूत्यंतराभावात् । न तावत्सर्वज्ञ-
विषयप्रत्यक्षात्प्रमाणरूपेणात्मनोऽपरिणामः सर्वज्ञस्याभावसाधकः सत्यपि
सर्वज्ञे तत्संभवात् तद्विषयस्य ज्ञानस्यासंभवात्तस्यातीन्द्रियत्वात्तद्वैतोवृत्ति-
विशेषवत् । नापि निषेध्यात्सर्वज्ञादन्यवस्तुनि विज्ञानं, तदेकज्ञानसंसर्गिणः
कस्यचिद्वस्तुनोऽभावात् तद्वैज्ञानसंसर्गिणोत्पद्यते । न हि यथा घटमूल-
योश्चास्तुषैकज्ञानसंसर्गात् केवलमूतले प्रतिषेध्याद् घटादन्यत्र वस्तुनि विज्ञानं
घटाभावव्यवहारं साधयति तथा प्रतिषेध्यात्सर्वज्ञादन्यत्र वस्तुनि विज्ञानं
तदभावसाधनसमर्थं संभवति सर्वज्ञस्यातीन्द्रियत्वात्तद्विषयज्ञानस्यासंभवात्तदे-
कज्ञानसंसर्गिणोऽसंभवात्तद्वैज्ञानस्य कस्यचिद्वस्तुनोऽनम्युपगमादनुमानाद्ये-
कज्ञानेन सर्वज्ञादन्यवस्तुनोः संसर्गात्सर्वज्ञैकज्ञानसंसर्गिणि क्वचिदनुमेयोऽ-
र्थेऽनुमानज्ञानं संभवत्येवेति चेन्न तथा क्वचित्सर्वज्ञस्य सिद्धिप्रसंगात् । सर्वत्र
सर्वदा सर्वस्य सर्वज्ञस्याभावे कस्यचिद्वस्तुनोऽसंभवात्संसर्गयोगात्तदन्य-
वस्तुविज्ञानलक्षणादप्रमाणप्रामाण्यात्सर्वज्ञाभावसाधनविरोधात् । किंच गृहीत्वा
निषेध्याधारवस्तुसद्भावं स्मृत्वा च तत्प्रतियोगिनं निषेध्यमर्थं नास्तीति
ज्ञानं प्रत्यक्षसंभवात्संभवं जायत इति येषां दर्शनं तेषां निषेध्यसर्वज्ञाधार-
मूलं त्रिकालं भुवनत्रयं च कुतश्चित्प्रमाणाद्ग्राह्यं तत्प्रतियोगी च प्रति-

१: सर्वज्ञः स्मर्त्तव्य एवान्याथा तत्र नास्तिताज्ञानस्य मानसस्यानुपपत्तेर्न च
 ध्याधारत्रिकालजगत्रयसद्भावग्रहणं कुतश्चित्प्रमाणान्मीमांसकस्यास्ति ।
 २: प्रतिषेध्यसर्वज्ञस्य स्मरणं तस्य प्रागननुभूतत्वात्पूर्वं तदनुभवे वा
 वेत्सर्वत्र सर्वदा सर्वज्ञाभावसाधनविरोधात् । ननु च पराम्युपगमात्सर्वज्ञः
 इस्तदाधारभूतं च त्रिकालं भुवनत्रयं सिद्धं, तत्र श्रुतसर्वज्ञस्मरण-
 नेत्तं तदाधारवस्तुग्रहणनिमित्तं च सर्वज्ञे नास्तिताज्ञानं मानसमक्षान्
 युक्तमेवेति चेन्न, स्वेष्टवाधनप्रसंगात् । पराम्युपगमस्य हि प्रमाण-
 इत्वे तेन सिद्धं सर्वज्ञं प्रतिषेधतोऽभावप्रमाणस्य तद्वाधनप्रसंगात् :
 गप्रमाणत्वे न ततो निषेध्याधारवस्तुग्रहणं निषेध्यसर्वज्ञस्मरणं वा तथ्यं
 तदभावे तत्र सर्वज्ञेऽभावप्रमाणं न प्रादुर्भवेदिति तदेव स्वेष्टवाधनं
 रमायातं । नन्वेवं मिथ्यैकांतस्य प्रतिषेधः स्याद्वादिभिः कथं विधीयते
 १ क्वचित्कथंचित्क्दाचिदनुभवाभावे स्मरणासंभवात् तस्याननुस्मर्य-
 तस्य प्रतिषेधायोगात्क्वचित्क्दाचित्तदनुभवे वा सर्वथा तत्प्रतिषेधाविरोधात्
 म्युपगमात्प्रसिद्धस्य मिथ्यैकांतस्य स्मर्यमाणस्य प्रतिषेधेऽपि स पराम्यु-
 : प्रमाणप्रमाणं वा ? यदि प्रमाणं तदा तेनैव मिथ्यैकांतस्याभावसाधनाय
 त्तमानं प्रमाण बाध्यते इति स्यात् । दिनामपिस्वेष्टवाधन, यदि पुनरप्रमाणं
 म्युपगमस्तदापि ततः सिद्धस्य मिथ्यैकांतस्य स्मर्यमाणस्य नास्तीतिज्ञानं
 त्थमानं मिथ्यैव स्यादिति तदेव स्वेष्टवाधनं परेषामिवेति न मंतव्यं,
 द्वादिनामनेकांतसिद्धेरेव मिथ्यैकांतनिषेधनस्य व्यवस्थानात् । प्रमाणतः
 इद्धे हि बहिरंतर्वा वस्तुन्यनेकांतात्मनि तत्राध्यारोप्यमाणस्य मिथ्यै-
 तस्य दर्शनमोहोदयाकुल्लितचेतसां बुद्धौ विपरीताभिनिवेशस्य प्रति-
 त्मानस्य प्रतिषेधः क्रियते प्रतिषेधव्यवहारो वा प्रवर्त्तते विप्रतिपन्न-
 गयनाय सन्नयापन्यासात् । न चैवमसर्वज्ञजगत्सिद्धेरेव सर्वज्ञप्रतिषेधो

युज्यते तस्याः कृताश्चित्प्रमाणादसंभवस्य समर्थनात्तदेवमभावप्रमाणस्यापि
 सद्गुणवत्स्य सदुपलंभकप्रमाणपंचकवदसंभवाद्देशांतरकालंतरपुरुषांतरापे-
 क्षयाऽपि तद्वाधकशंका नवकाशात्सिद्धः सुनिर्णीतासंभवद्वाधकप्रमाणः सर्वज्ञः
 स्वसुखादिवत्सर्वत्र वस्तुसिद्धौ सुनिर्णीतासंभवद्वाधकप्रमाणत्वमंतरेणाश्वा-
 सनिबंधनस्य कस्यचिदभावात् । स च विश्वतत्त्वानां ज्ञाताऽहंनेव परमेश्वरादे-
 र्विश्वतत्त्वानां निराकरणादेवावसीयते । स एव कर्मभूभृतां भेत्ता निश्ची-
 यतेऽयथा तस्य विश्वतत्त्वज्ञतानुपपत्तेः । स्यादाकृतं कर्मणां कार्यकार-
 णसंतानेन प्रवर्तमानानामनादित्वाद्दिनाशहेतोरभावात्कथं कर्मभूभृतां भेत्ता
 विश्वतत्त्वज्ञोऽपि कश्चिद्व्यवस्थाप्यते इति तदप्यसत्, विपक्षप्रकर्षपर्यंत-
 गमनात्कर्मणां संतानरूपतयानादित्वेऽपि प्रक्षयप्रसिद्धेः । नह्यनादिसंततिरपि
 शीतस्पर्शः क्वचिद्विपक्षस्योष्णस्पर्शस्य प्रकर्षपर्यंतगमनान्निर्मूलं प्रलयमुप-
 ब्रजन्नोपलब्धो नापि कार्यकारणरूपतया बीजांकुरसंतानो वानादिरपि प्रति-
 पक्षभूतदहनान्निर्दग्धबीजो निर्दग्धांकुरो वा न प्रतीयत इति वक्तुं शक्यं,
 यतः कर्मभूभृतां संतानोऽनादिरपि क्वचित्प्रतिपक्षसात्मीभावान्न प्रक्षीयते ।
 ततो यथा शीतस्योष्णस्पर्शप्रकर्षविशेषेण कश्चिद्भेत्ता तथा कर्मभूभृतां
 तद्विपक्षप्रकर्षविशेषेण भेत्ता भगवान् विश्वतत्त्वज्ञ इति सुनिश्चितं नश्चेतः ।
 कः पुनः कर्मभूभृतां विपक्ष इति चेदुच्यते ।

तेषामागामिनां तावद्विपक्षः संवरो मतः

तपसा संशुद्धां तु निर्जरा कर्मभूभृतां ॥ ११० ॥

द्विविधा हि कर्मभूभृतः केचिदागामिनः परे पूर्वभवसंतानसंचितास्त-
 आगामिनां कर्मभूभृतां विपक्षस्तावत्संवरस्तस्मिन्सति तेषामनुत्पत्तेः । संवरो
 हि कर्मणामाश्रवनिरोधः, सचाश्रवो भिन्न्यादर्शनात्परैरतिप्रमादकषाययोग-
 विकल्पात्पंचविधस्तस्मिन् सति कर्मणामाश्रवात् कर्मागमनहेतुराश्रव इति

स्वपदेशात् कर्माण्यवसंश्लेषच्छंति यस्यादात्मनि स आस्रव इति निर्व-
 वनात्स एव हि संकहेतुर्निश्चितः प्राप्तिरप्येव । मिथ्यातन्त्रस्य मिथ्या-
 दर्शनेऽतर्भावात्, तन्निरोधः पुनः कर्तव्यतो देशतो वा तत्र कर्तव्यतो
 गुप्तिभिः सम्यग्यागनिर्ग्रहणानिर्विधीयते । समितिषमानुपेक्षापरिप्राप्त-
 वारिषैस्तु देशतस्तन्निरोधः सिद्धः सम्यग्यागनिर्ग्रहण साक्षादयोगकेव-
 लिनश्चरमक्षणप्राप्तस्य प्रोच्यते तस्यैव सकलकर्मभू-न्निरोधनिबन्धनस्यसिद्धेः
 सम्यग्दर्शनादित्रयस्य चरमक्षणपरिप्राप्तस्य साक्षान्मोक्षहेतोस्तथाभिधानात्
 पूर्वत्र गुणस्थाने तन्मोक्षाद्योपसंभवात्सयोगकेवलीपक्षेऽप्येवैतकथा-
 यमुणस्थाने ततोपि पूर्वत्र सूक्ष्मसांपरायानिवृत्तिवादरसांपराये चापूर्वकरणे
 चाप्रमत्ते च कषायविशिष्ट्यापसद्भावात् । ततोपि पूर्वत्र प्रमत्तगुणस्थाने
 प्रमादकषायविशिष्टयोगनिर्णीते संयतासंयतसम्यग्दृष्टीगुणस्थाने अविरतप्रमा-
 दकषायविशिष्टयोगानां ततोपि पूर्वस्मिन् गुणस्थानत्रये कषायप्रमादाविरत-
 मिथ्यादर्शनाविशिष्ट्यापसद्भावनिश्चयात् । योगो हि त्रिविधः कायादिमेदात्
 'कायवाङ्मनःकर्म योगः', इति सूत्रकारवचनात् कायवर्गणालंबनोद्धात्मप्रदेश-
 परिस्पंदः काययोगो वाङ्मर्गणालंबनो वाग्योगो मनोवर्गणालंबनो मनोयोगः
 'स आस्रव, इति वचनात् मिथ्यादर्शनाविरतिप्रमादकषायाणामास्रवत्वं
 न स्यादिति न मंतव्यं योगस्य सकलाश्रवव्यापकत्वात्तद्विहणादपि तेषां
 परिग्रहात्तन्निग्रहे तेषान्निग्रहप्रसिद्धेः योगनिग्रहे मिथ्यादर्शनादीनां निग्रहः
 सिद्धः प्रथमोपदेमलिन सन्मोक्षाद्योपसंभवात् तत्पूर्वाविरतिरोधवत्कीणक-
 षाये, प्रमादनिग्रहे पूर्वाश्रवनिरोधवदप्रमत्तादौ । सर्वाविरतिनिरोधे तत्पूर्वा-
 लंबमिथ्यादर्शनिरोधवच्च प्रमत्ते संयतासंयते च । मिथ्यादर्शनिरोधे
 तत्पूर्वाश्रवनिरोधवच्च सासादृशत्वे । पूर्वपूर्वाश्रवनिरोधे प्रथमनिरोधः
 साध्य एव न पुनः उत्तराविरतिरोधे पूर्वाश्रवनिरोधजन्य तस्य सिद्धत्वात्त-

अस्मिन्निरोधेऽप्येवं वक्तव्यं तन्न कस्योऽपि निरोधे पूर्वयोगनिरोधक-
 कर्मभावात् काययोगनिरोधे हि तन्न मनोयोगनिरोधः सिद्ध एव
 मनोयोगनिरोधे च मनोयोगनिरोधः पूर्वयोगनिरोधे तूत्तलनिरोधो
 वाज्यत इति सकलयोगनिरोधरक्षणया परमगुप्त्या तन्न निरोधः
 परमसंवरः सिद्धः । समित्यादिभिः पुनरपरः संवरो देशतः वालनिरा-
 सत्वात्तत्र हि यो यदास्त्रप्रतिपक्षः स तस्य संवर इति यथायेत्यमग-
 माविरोधेनाभिधानीयं कर्मागमनकारणत्वात्तस्य निरोधे कर्ममूढतामागा-
 मिप्राप्त्यनुत्पत्तिरित्यथा तेषामिहेतुत्वात्तस्यः सर्वस्य संसारिणः सर्व-
 कर्मागमनप्रसङ्गेऽथ ततः संवरो विपक्षः कर्ममूढतामागामिनामिति स्थितं ।
 संचितानां तु निर्जरा विपक्षा सा च द्विविधानुपक्रमोपक्रमिकी च । तत्र
 पूर्वा यथाकालं संसारिणः स्यात्, उपक्रमिकी तु तपसा द्वादशविधेन
 साध्यते संवरकत्, यथैव हि तपसा संचितानां कर्ममूढतां निर्जरा
 विधीयते तथाऽऽगामिनां संवरोपीति संचितानां कर्मणां निर्जरा विपक्षा
 प्रतिपाद्यते । अथैतस्य कर्मणां विपक्षस्य परमप्रकर्षः कुतः प्रसिद्धो
 यतस्तेषामात्यंतिकः क्षयः स्यादित्या ।

तत्रोक्तः पुनः सिद्धः परमः परमात्मनि ।

तारतम्यविशेषस्य सिद्धेरुच्यप्रकर्षवत् ॥ १११ ॥

यस्य तारतम्यप्रकर्षस्तस्य काचित्प नः प्रकर्षः सिद्धयति यथोक्तस्य,
 ता तन्म्यप्रकर्षश्च कर्मणां विपक्षस्य संवरनिगराच्छाणस्यासंयतस्य-
 षिण्णत्वाभावशेषेषु प्रमाणतो निश्चीयते तस्मत्त्वत्वात्तानं तस्य परमः
 प्रकर्षः सिद्धयति यथायथं गम्यते । दुःस्वप्नप्रकर्षं व्यभिचार इति चेत्
 दुःस्वप्नस्य तस्मिन्परमप्रकर्षो नारकाणां परमप्रकर्षात्तैः संचितैः कर्मणां
 तारतम्यप्रकर्षवत् । एतेन क्रोधमानमायात्रेयानां जन्तवः

निरस्ता तेषामभ्येषु मिथ्यादृष्टिषु च परमप्रकर्षसिद्धे-
स्तत्प्रकर्षो हि परमोज्ज्वलान्तरिक्षप्रकाशश्च तत्र प्रसिद्धः क्रोधा-
दीनामन्तानुबंधिनां तत्र सद्भावात् । ज्ञानहानिप्रकर्षेण व्यभिचार
इति चेन्न तस्यापि क्षयोपशमिकस्य हीयमानतया प्रकृष्यमाणस्य
प्रसिद्धस्य केवलिनि परमप्रकर्षसिद्धेः क्षायिकस्य तु हानिरेवानुपलब्धेः
कुपरादयः कर्षो येन व्यभिचारः शक्यते । के पुनः कर्मभूतो एषां
विपक्षः परमप्रकर्षभाक् साध्यत इत्यारेकायामिदमाह

कर्माणि द्विविधान्यत्र अव्यभावावकल्पतः ।

अव्यकर्माणो जीवस्य पुद्गलात्मान्यनेकधा ॥ ११२ ॥

भावकर्माणि तद्व्यविवर्त्तमानि भांति नुः ।

क्रोधादीनि स्ववेद्यानि कथांचिच्चिदमेतः ॥ ११३ ॥

तत्स्कंधराशयः प्रोक्ता मूमृतोऽत्र समाधितः ।

जीवाद्विश्लेषणं भेदः सतो नात्यंतं क्षयः ॥ ११४ ॥

जीवं परतन्त्रीकृत्यंति स परतन्त्रीक्रियते वा यैस्तानिकर्माणि, जीवेन वा
मिथ्यादर्शनादिपरिणामः क्रियंत इति कर्माणि तानि द्विप्रकाराणि द्रव्य-
कर्माणि भावकर्माणि च तत्र द्रव्यकर्माणि ज्ञानावरणादीन्यष्टौ मूलप्रकृति-
भेदात्तथाऽष्टत्वारिंशत्तरशतमुत्तरप्रकृतिविकल्पात्तथोत्तरोत्तरप्रकृतिभेदाद्
नेकप्रकाराणि तानि च पुद्गलपरिणामात्मकानि जीवस्य पारतन्त्र्यनिमित्त-
त्वान्निगडादिवत् । क्रोधादिभिर्व्यभिचार इति चेन्न तेषां जीवपरिणामानां
पा तन्त्र्यस्वरूपात्, पारतन्त्र्यं हि जीवस्य क्रोधादिपरिणामो न पुनः पार-
तन्त्र्यनिमित्तं । ननु च ज्ञानावरणदर्शनावरणमोहनीयांतरायाणां भेदान्त-
ज्ञानदर्शनस्त्वव्यभिचारजावस्वरूपघातित्वात्पारतन्त्र्यनिमित्तत्वं न पुनर्ना-
म्योन्नेरुत्तरायाणां, तेषामात्मस्वरूपाघातेत्वात्पारतन्त्र्यनिमित्तत्वात्तिरेति

पक्षान्यापकोहेतुः, नाप्यन्यथानुपपत्तिनियमनिश्चयविकलः पुद्गल परिणामा-
 त्मकसाध्यमंतरेण पारतंत्र्यनिमित्तत्वस्य साधनस्यानुपपत्तिनियमनिर्णयात्तानि
 च स्वकार्येण यथानामप्रतीयमानेनानुमीयंते, दृष्टकारणव्यभिचाराददृष्टका-
 रणसिद्धेः । भावकर्माणि पुनश्चैतन्यपरिणामात्मकानि क्रोधाद्यात्मपरिणा-
 मानां क्रोधादिवन्मांशुपनिमित्तानामौदयिकत्वेऽपि कथंचिदात्मनोऽनर्थातर-
 त्वाच्चिद्रूपत्वाविरोधात् ज्ञानरूपत्वं तु तेषां विप्रतिषिद्धं ज्ञानस्यौदयिकत्वा-
 भावात् । ननुधर्माधर्मयोः कर्मरूपयोरात्मगुणत्वात्तद्वैयर्थ्यकत्वं नापि पुद्गलपरि-
 णामात्मकत्वमिति केचित्तेपि न युक्तिवादिनः कर्मणामात्मगुणत्वे तत्पारतं-
 त्र्यनिमित्तत्वायोगात्सर्वदाऽऽत्मनो बंधानुपपत्तेर्मुक्तिप्रसंगात् । न हि यो
 यस्य गुणः स तस्य पारतंत्र्यनिमित्तं यथा पृथिव्यादेः रूपादिः, आत्मगुणश्च
 धर्माधर्मसंज्ञकं कर्म परैरभ्युपगम्यत इति न तदात्मनः पारतंत्र्यनिमित्तं
 स्यात् तत एव च ' प्रधानविवर्त्तः शुक्लं कृष्णं च कर्म, इत्यपि मिथ्या
 तस्यात्मपारतंत्र्यनिमित्तत्वाभावे कर्मत्वायोगादन्यथातिप्रसंगात् । प्रधानपा-
 रतंत्र्यनिमित्तत्वात्तस्य कर्मत्वमिति चेन्न प्रधानस्य तेन बंधोपगमे मोक्षो-
 पगमे च पुरुषकल्पनावैयर्थ्यात् । बंधमाक्षफलानुभवनञ्च पुरुषे प्रतिष्ठा-
 नान्न पुरुषकल्पनावैयर्थ्यमितिचेत्तदेतदसंबद्धाभिधानं प्रधानस्य बंधमोक्षौ,
 पुरुषस्तत्फलमनुभवतीति कृतनाशात्ताभ्यागमप्रसंगात्, प्रधानेन हि
 कृतौ बंधमोक्षौ न च तस्य तत्फलानुभवनामिति कृतनाशः पुरुषेण तु तौ
 न कृतौ तत्फलानुभवनं च तस्येत्येताभ्यागमः कथं परिहर्तुं शक्यः ।
 पुरुषस्य चेतनत्वात्फलानुभवनं, न प्रधानस्याचेतनत्वादितिचेन्न मुक्तात्म-

नोऽपि प्रधानकृतकर्मफलानुभवानुभवात् । मुक्तस्य प्रधानसंसर्गाभावात्-
 तत्कालदुःखदण्डितिवेत्तात् संसारिणः प्रधानसंसर्गाद्वंधफलानुभवं सिद्धं
 तथा च पुरुषस्यैव बंधः सिद्धः प्रधानेन संसर्गस्य बंधफलानुभवदण्डित-
 स्य बंधरूपत्वाद्वंधस्यैव संसर्ग इति नामकरणात् स चात्मनः प्रधानसं-
 सर्गाकारणमंतरेण न संभवतीति पुरुषस्य मिथ्यादर्शनादिपरिणामस्तत्का-
 रणमिति प्रत्येतव्यं । प्रधानपरिणामस्यैव तत्संसर्गाकारणत्वे मुक्तात्मनोऽपि
 तत्संसर्गाकारणत्वप्रसक्तोरिति मिथ्यादर्शनादीनि भावकर्माणि पुरुषपरिणा-
 मात्मकान्येव पुरुषस्य परिणामित्वोपपत्तेस्तस्यापरिणामित्वे वस्तुत्वविरोधा-
 धिरन्वयविनश्वरक्षणिकाचित्तक । द्रव्यकर्माणि तु पुद्गलपरिणामात्मकान्येव
 प्रधानस्य पुद्गलन्यायत्वात्पुद्गलस्यैव प्रधानमिति नाम करणात् । नच प्रधा-
 नस्य पुद्गलपरिणामात्मकत्वमसिद्धं पृथिव्यादिपरिणामात्मकत्वात्पुरुषस्या-
 पु-ल्लद्रव्यस्यतदनुपलाब्धेर्बुद्ध्यादिसंज्ञादिपरिणामात्प्रवृत्त्यात् । नहि प्रधाने
 बुद्ध्यादिपरिणामो घटते, तथाहि—न प्रधानं बुद्ध्यादिपरिणामात्मकं पृथि-
 व्यादिपरिणामात्मकत्वाद्यत्तु बुद्ध्यादिपरिणामात्मकं तन्न पृथिव्यादि परि-
 णामात्मकं दृष्टं यथा पुरुषद्रव्यं तथा च प्रधानं तस्मान्न बुद्ध्यादिपरिणा-
 मात्मकं । पुरुषस्य बुद्ध्यादिपरिणामात्मकत्वासिद्धेर्न वैधर्म्यदृष्टान्ततेति
 चेन्न तस्य तत्साधनात्तथाहि—बुद्ध्यादिपरिणामात्मकः पुरुषश्चेतनत्वाद्यत्तु
 न बुद्ध्यादिपरिणामात्मकः स न चेतनोदृष्टो यथा घटादिश्चेतनश्च पुरुष-
 त्वात्तद्वुद्ध्यादिपरिणामात्मक इति सम्यगनुमानात्, तथाकाशपरिणामा-
 त्मकत्वमपि प्रधानस्य न घटते मूर्तिमत्पृथिव्यादिपरिणामात्मकस्यामूर्ता-
 काशपरिणामात्मकत्वाविरोधात्तदिह । शब्दादि तन्मात्राणां तु पुद्गलद्र-
 व्यपरिणामात्प्रवृत्त्यात् कर्मोद्भवद्रव्यमनोक्त भावमनोबुद्धीन्द्रियाणां तु
 पुद्गलपरिणामात्प्रवृत्त्यात्तदनाद्येव पुद्गलद्रव्यव्यतिरिक्तं तन्मात्रमन्यत्र

धर्माधर्मव्यतिरेकस्य इति न प्रधानं नाम तत्त्वतः भास्ते सत्स्वरूप-
 त्वमप्यस्ति द्रव्यस्वरूपाणां पुद्गलद्रव्यमुद्रव्यमिन्द्रियप्रत्यक्षोपपत्तेरु-
 तदवयवमिति द्रव्यकर्माणि पुद्गलतत्त्वकान्येव सिद्धानि भावकर्मणां बीज-
 परिणामत्वसिद्धौ स्तानि च द्रव्यकर्माणि पुद्गलस्वरूपानि पस्याणूनां
 तत्त्वत्वात्पुद्गलप्रतीतिर्भावेऽप्यप्रातेर्बन्धकत्वामावादि कर्मस्कांशसिद्धिस्ते च
 कर्मस्कांशा बहव इति कर्मस्कांशराशयः सिद्धास्ते च भूभूत इव भूभूत
 इति व्यपदिश्यते प्रत्याख्येयत्वात्तेषां कर्मभूमतां भेदो विश्लेषणमेव न
 पुनरत्यंतसंक्षयः सतो द्रव्यस्यात्यंतविनाशानुपपत्तेः प्रसिद्धत्वात्त एव
 कर्मभूमतां भेत्ता भगवान् प्रोक्तो न पुनर्विनाशयितेति निरवद्यमिदं
 भेत्तारं कर्मभूमतां ज्ञातारं विधत्त्वानामिति विशेषणद्वितयं मोक्षमार्गस्य
 नेत्तारमिति विशेषणवत् । कःपुनर्मोक्ष इत्याह ।

स्वात्मनोऽस्ततोऽप्यतः कृत्स्नकर्मवयान्मतः ।

निर्जरासंवराम्यां तु सर्वसद्वादिनामिह ॥ ११५ ॥

यत् एव ततः चात्मलभो जीवस्य मोक्षः कृत्स्नानां कर्मण्यमाग-
 मिनां संचितानां च पुनरनिर्जराभ्यां क्षयाद्विश्लेषात्सर्वसद्वादिनां मत इति
 सर्वेषामास्तिकानां मोक्षस्वरूपे विवादाभावं दर्शयति तेषामात्मस्वरूपे
 कर्मस्वरूपे च विवादात्स च प्रागेव निरस्तोऽनंतज्ञानादिचतुष्टयस्य सिद्ध-
 त्वस्य चात्मनः स्वरूपस्य प्रमाणसिद्धत्वाच्चैतनत्वमात्मनः स्वरूपं
 तस्य ज्ञानसमवायित्वविरोधादाकाशादिवत्तत्कारणादृष्टविशेषासंभवाच्च तद्व-
 त्तस्यांतःकरणसंयोगस्यापि दुर्घटत्वात् प्रतीयते च तानमात्मने ततस्तस्य
 नाचैतन्यं स्वरूपं । ज्ञानस्य चैतन्यस्यानित्यत्वात्कथमात्मने नित्यस्य
 तत्स्वरूपमिति चेन्नानंतस्य ज्ञानित्वान्न नित्यत्ववर्कतामावात् । ज्ञानस्य
 नित्यत्वे न कदाचित्कालात्तस्य नित्यत्वस्यैव तदापरन्तये तद्विरो-

घात् । एतेन समस्तव प्राविषयज्ञानप्रसंगोऽपि विनिवारितस्तत्प्रतिकर्मोदय
 सति संसारिणस्तत्संभवात्तत्क्षये तु केवलिनः सर्वविषयविषयस्य
 ज्ञानस्य प्रमाणतः प्रसिद्धेः सर्वज्ञत्वस्य साधनात् । चैतन्यमात्र-वात्मनः
 स्वरूपमित्यनेन निरस्तं ज्ञानस्वभावरहितस्य चेतनत्वविरोधाद्गुणादिवत् ।
 प्रमास्वरमिदं चित्तमिति स्वसंवेदनमात्रं चित्तस्य स्वरूपं वदन्नपि सक-
 क्षर्यविषयजनसाधनानिरस्तः वेदनेन सर्वार्थसाक्षात्करण-
 विरोधात् । तदेवं प्रतिवादिपरिकल्पितात्मस्वरूपस्य प्रमाणबाधितत्वात्स्या-
 द्वादिनिगदितमेवानंतज्ञानदिस्वरूपमात्मनो व्यवतिष्ठते ततस्तस्यैव लभो
 मोक्षः सिद्धचेन्न पुनः स्वात्मप्रमाणमितिप्रतिपद्यमाहि प्रमाणसिद्धत्वात्तथा
 कर्मस्वरूपे च विप्रतिपत्तिः कर्मवादिनां कल्पनाभेदात्साच पूर्वानेरेतेषां
 विवादेन । ननु च संवरविषयसाक्षात्काराणां भेदाभावः कर्माभावस्वरूपत्वा-
 विशेषादितिचेन्न संवरस्यागामिकर्मानुत्पत्तिलक्षणत्वादित्येतेषां संवर
 इति वचनात् निर्जरायास्तु संचितकर्मविप्रमोक्षलक्षणत्वाद्देशतः कर्मविप्र-
 मोक्षेतिचेन्न प्रतिपादनत्वात्कर्मविप्रमोक्षस्यैव मोक्षत्ववचनात्ततः संचि-
 तानागतद्रव्यभावकर्मणां विप्रमोक्षस्य संवरनिर्जरयोर्भावात्ताभ्यां मोक्षस्य
 भेदः सिद्धः । ननु च नास्तिकान्प्रति मोक्षस्वरूपेऽपि विवाद इति चेन्न
 तेषामत्रानधिकारात्तदेवाह ।

नास्तिकानां च नैवास्ति प्रमाणं तन्निरासता ।

प्रमाणमात्रकं तेषां नावधेयं मत्प्रत्मना ॥ ११६ ॥

येषां अत्यन्तमेव प्रमाणं नास्तिकानां ते कथं मोक्षनिराकरणाय
 प्रमाणांतरं वदेयुः स्वेषहनिप्रसंगात् पराम्युपगतेन प्रमाणेन मोक्षाभाव-
 मोक्षज्ञाना मोक्षसद्भावमेव किन्नाचक्षते न चेद्विसिद्धमनसः पश्यन्योग-

परतया प्रत्ययमात्रं तु महात्मनां नावधेयं तेषामेकार्हात्त्वात्ततोनिर्विवाद
एव मोक्षः प्रतिपत्तव्यः । कस्तर्हि मोक्षमार्ग इत्याह ।

मागा मोक्षस्य वै सम्यग्दर्शनां त्रयात्मकः ।

विशेषेण प्रपञ्चव्या नान्यथा तद्विरोधतः ॥ ११७ ॥

मोक्षस्य हि मार्गः साक्षात्प्राप्त्युपायोविशेषेणप्रत्याख्येयसाधारण-
कारणस्य तथाभावोपपत्तेर्न पुनः सामान्यतः साधारणकारणस्य द्वयक्षेत्र-
कालभवावविशेषस्य सद्भावात्स च त्रयात्मक एव प्रतिपत्तव्यः । तथाहि-
सम्यग्दर्शनादित्रयात्मके मोक्षमार्गः साक्षान्मोक्षप्राप्त्याप्त्यु न सम्यग्-
दर्शनादित्रयात्मकः स न साक्षात्तमोक्षमार्गं यथा ज्ञानमात्रादे, साक्षान्मोक्ष-
मार्गश्च विवादाध्यासितस्तस्मात्सम्यग्दर्शनादित्रयात्मक इत्यत्र नाप्रसिद्धो
धर्मी मोक्षमार्गमात्रस्य सकलमोक्षवाणिनाभावेवादस्य धर्मित्वात्त एव
नाप्रसिद्धविशेष्यः पक्षो नाप्यप्रसिद्धविशेषणः सम्यग्दर्शनादित्रयात्मक-
त्वस्य व्याधिविमोक्षमार्गरसायनादौ प्रसिद्धत्वात् । नहि रसायनश्रद्धान-
मात्रं सम्यग्ज्ञानाचरणरहितं सकलमयविनाशनायाळं, नापि रसायनज्ञान-
मात्रं श्रद्धानाचरणरहितं न च रसायनाचरणमात्रं श्रद्धान ज्ञानशून्यं
तेषामन्यतमापाये सकलव्याधिविप्रमोक्षलक्षणस्य साक्षात्प्राप्त्यासंभवात्त-
द्वत्सकलकर्ममहाव्याधिविप्रमोक्षोऽपि तत्त्वश्रद्धानाचरणत्रयात्मका-
देवोपायादनपायमुपपद्यते तदन्यतमापाये तदनुपपत्तेः । ननु चार्यं
प्रतिज्ञायैकदेशसिद्धो हेतुः शब्दानित्यत्वे शब्दत्वमिति न मंतव्यं
प्रतिज्ञार्थैकदेशत्वेन हेतोरसिद्धत्वायोगात् । प्रतिज्ञा हि धर्मिधर्मतदाथ-
लक्षणा तदेकदेशस्तु धर्मी धर्मो वा तत्र न धर्मी तावत्प्रसिद्धः प्रसिद्धो-
र्धर्मातिव्यजात् । न चार्यं धर्मित्वविवक्षयामप्रसिद्ध इति वक्तुं युक्तं
प्रमाणतस्तत्संप्रत्ययविशेषात् । ननु मोक्षमार्गो धर्मी मोक्षमार्गत्वं हेतु-

स्वयमभिधानत्, प्रयत्नान्तरीयकः क्षणिकः शब्दः प्रयत्नान्तरीयकत्वा-
 दिष्टादिभ्यः । कः पुनरत्र विशेषो घर्मिः मोक्षमार्ग इति ब्रूमः कुतोऽन्य-
 विशेषः ? स्वास्थ्यभ्रमार्गः नद्यत्र मार्गसामान्यं घर्मि किं तर्हि मोक्षविशेषणो
 मार्गविशेषः । कश्चेवं मोक्षमार्गत्वं सामान्यं ? मोक्षमार्गाणामनेकव्यक्तिनिष्ठ-
 त्वात्कचिन्मानसशारीरव्याधिविशेषाणां मोक्षमार्गः कचिद्व्यभवसकल-
 कर्मणामिति मोक्षमार्गत्वं सामान्यं शब्दत्ववत् । शब्दत्वं हि यथा शब्द-
 विशेषे वर्ण पदवाक्यात्मके विवादास्पदे तथा तदविततघनसुषिरशब्देऽपि
 श्रावणज्ञानजननसमर्थतय्य (शब्दव्यपदेशं नातिक्रामति) इति शब्द-
 विशेषं घर्मिणं कृत्वा शब्दत्वं सामान्यं हेतुं ब्रुवाणो न कंचिद्व्यवहारादि-
 भूते । तथानन्वयेऽप्यस्याप्यभावात् तन्मोक्षमार्गविशेषं घर्मिणमभिधाव्य
 मोक्षमार्गत्वं सामान्यं साधनमभिधानो नोपालब्धव्यः । तथा साध्य-
 घर्मोऽपि प्रतिज्ञार्थैकदेशो हेतुत्वेनोपादीयमानो न प्रतिज्ञार्थैकदेशत्वेना-
 तिसृस्तस्य घर्मिणा व्यभिचारत्वात्प्रतिज्ञार्थैकदेशत्वापि घर्मिणोऽसिद्धत्वानु-
 पपत्तेः किं तर्हि साध्यत्वमसिद्ध इति न प्रतिज्ञार्थैकदेशो नामसिद्धो
 हेतुरस्ति विपक्षे बाधकप्रमाणाभावात् । अन्यथानुपपत्त्यनेनानिश्चया-
 द्यमकोऽयं हेतुविशेषेणानमात्रादौ विपक्षे मोक्षमार्गत्वस्य हेतोः
 प्रमाणत्वात् । सम्यग्दर्शनदित्रयात्मकत्वे हि मोक्षमार्गस्य साध्ये
 इत्यनमात्रमिति प्रसूतत्वे च न मोक्षमार्गत्वं सिद्धं बाधकसद्भावात्तथाहि-
 ज्ञानमात्रं न काममन्त्रचिन्मोक्षमार्गः प्रयत्नचरणान्यत्वात् शारीर-
 न्वन्तस्याधिमोक्षकारणरसायनज्ञानमात्रं । नाप्यचरणमात्रं तत्कारणं

श्रद्धानज्ञानान्यत्वात् रसायनाचरणमात्रवत् । नापि ज्ञानवैराग्ये तदुपाय-
स्तत्त्वश्रद्धानाने रत्वाद्रसायनज्ञानवराग्यमात्रवति सिद्धोऽत्रातुष्टाते-
नियमः साधनस्य, ततो मोक्षमार्गस्य सम्यग्दर्शनादित्रयात्मकत्वसिद्धिः ।
ननु परंपरया मोक्षमार्गस्य सम्यग्दर्शनादित्रयात्मकत्वसिद्धिर्व्यभिचारी हेतु-
रिति चेन्न साक्षादितिपिदानेनासाक्षान्मोक्षमार्गत्वं सम्यग्दर्शनादित्रयात्मकत्वं
न व्यभिचरति त्रैलोक्यायचरमक्षणात्परमात्मकत्वेनैवजीवन्मोक्षमार्ग-
इवेति सुप्रतीतं तथैवायोगकेवांलचरमक्षणात्परमात्मकत्वमक्षयलक्षणमोक्षमार्गः
साक्षान्मोक्षमार्गत्वं सम्यग्दर्शनादित्रयात्मकत्वं न व्यभिचरति तपो-
विशेषस्य परमशुद्ध्यानलक्षणस्य अत्युच्चैः त्रैलोक्यादिदितिक्वित्तरत-
स्तत्त्वार्थालंकारे युक्त्यागमाविरोधेन परीक्षितमवबोद्धव्यं । तदेवंविधस्य
मोक्षमार्गस्य प्रणेता विश्वतस्त्वज्ञः साक्षात्परंपरया वेति शंकायामिदमाह ।

प्रणेता मोक्षमार्गस्याबाध्यमानस्य सर्वथा ।

साक्षाद्येव स ज्ञेयो विश्वतत्त्वज्ञात्प्रयः ॥ ११८ ॥

न हि परंपरया भास्वार्थस्य प्रणेता मुक्त्युपायविशेषविहित-
तत्त्वार्थशास्त्रार्थोऽप्यस्मदादिभिः साक्षाद्विश्वतस्त्वज्ञतायाः समाश्रयः साध्यते
प्रतीतिविरोधात्किं तर्हि साक्षान्मोक्षमार्गस्य सकलबाधकप्रमाणरहितस्य
यः प्रणेता स एव विश्वतस्त्वज्ञताश्रयस्तत्त्वार्थानुक्रमैरुत्पत्त्यामिप्रभृतिभिः
प्रतिपाद्यते भगवद्भिः साक्षात्परंपरया प्रवृत्तौ साक्षादनादितमोक्षमार्गस्य
प्रणयनानुपपत्तेरिति वंदे तद्गुणलब्धय इत्येतद्व्याख्यातुमनाः प्राह—

वीतनिःशेषोऽतः प्रवंच्योऽर्हन् गुणांबुधिः ।

तद्गुणभासये सद्भिरिति संक्षेपतोऽन्वयः ॥ ११९ ॥

यतश्च यः साक्षान्मोक्षमार्गस्याबाधितस्य प्रणेता स एव विश्वतस्त्वज्ञ-
ज्ञाता कर्मभूमृता भेत्ताऽतएवाहः प्रवंच्यो मुनीत्रैस्तस्य वीतनिःशेषाज्ञान-
दिष्यत्त्वात्तस्थानतज्ञानादिगुणविशेष यो हि गुणांबुधिः स एव

तद्गुणलब्धये सद्भिराचार्यैर्वेदनीयः स्यान्नान्य इति मोक्षमार्गस्य नेतारं
 येत्तारं कर्मभूभृतां ज्ञातारं विश्वतत्वानां भगवंतमहंतमेवान्ययोगव्यवच्छे-
 देन निर्णीतमहं वदे तद्गुणलब्धयर्थमिति संक्षेपतः शास्त्रादौ परमेष्ठिगुण-
 स्तोत्रस्य मुनिपुंगवैर्विधीयमानस्यान्वयः संप्रदायाव्यवच्छेदलक्षणः पदार्थ-
 घटनालक्षणो वा लक्षणीयः प्रपंचतस्तदन्वयस्याक्षयसाक्षात्लक्षणस्य
 श्रीमत्स्वामेसमंतभ्यो देवागमाद्योऽस्मादांशयांश्च नान्तत्वाथविद्यानंदमो-
 दयालंकारेषु च तदन्वयस्य व्यवस्थापनादलं प्रसंगपरंपरया अत्र समास-
 तस्तद्विनिश्चयात्कस्मात्पुनरेवंविधो भगवान् सकलपरीक्षालक्षितमोहक्षयः
 साक्षीकृतविश्वतत्त्वार्थो वंधते सद्भिरित्यावेद्यते ।

मां प्राकृतांश्च भवति रोमोक्षमार्गप्रणीति ।

नंततस्याः सकलकृषध्वंसजा स्वात्मलब्धेः ॥

तस्य वंधः परं चारं क्षीणमोः स्वमर्हन् ।

साक्षात्त्वन्नमलकमिवाशेषतत्त्वानि नाथ ॥ १२० ॥

मोहस्तावदज्ञानं रागादिप्रपंचस्तेनाक्रांताः - गुरोर्मोक्षमार्गस्य यथोक्तस्य
 प्रणीतिर्नोपपद्यते यस्माद्भागद्वेषाज्ञानपरवशांस्तमानसस्य सम्यगुत्त्वेना-
 भिमन्वयान्नापि यथार्थोपदेशित्वनिश्चयासंभवात् तस्य वितथार्थभि-
 धानशंकाशक्तिक्रमात् दूरे मोक्षमार्गप्रणीतिर्यतश्च तस्या मोक्षमार्गप्रणीति-
 र्विना मोक्षमार्गं भावनाप्रकर्षपर्यंतगमनेन सकलकर्मलक्षणकल्मषप्रध्वंसन-
 न्यानंतज्ञानादिलक्षणा स्वात्मलब्धिः परमनिर्वृत्तिः कस्यचिन्न घटते
 तस्मात्तस्यै स्वात्मलब्धय त्वमेवाहन् परमगुरुरिह शास्त्रादौ वंधः
 क्षीणमोहत्वात्करतलनिःतस्यैकमणिकत्साक्षात्ताशेषतत्त्वार्थत्वाच्च । न
 तस्यापि साक्षात्त्वतत्त्वानि द्रष्टुं समर्थः कपिलदिवक्त्रापि साक्षादप-
 रिताशेषतत्त्वार्थो मोक्षमार्गप्रणीतये समर्थो न च तदसमर्थः परमगुरुर-

भिषातुं शक्यस्तद्वदेवेति न मोहाक्रान्तः परमानिःश्रेयसार्थिभिरभिवंदनीयः ।
 कथमेवमाचार्य्यादयः प्रवदनीयाः स्युरिति चेत् परमगुस्त्वचनानुसारितया
 तेषां प्रवर्त्तमानत्वाद्देशतो मोहरहितत्वाच्च तेषां वंदनीयत्वमिति
 प्रतिपद्यामहे तत एव परापरगुण्युपलक्षणे शास्त्रादौ मुनीद्वैर्विहितमिति
 व्याख्यानमनुवर्त्तनीयं, पंचानामपि परमेष्ठिनां गुस्त्वोपपत्तेः कात्स्न्यतो
 देशतश्च क्षीणमोत्वसिद्धेशेषतत्त्वार्थज्ञानप्रसिद्धेश्च यथार्थाभिषायित्व-
 निश्चयाद्वितीयार्थाभिधानशंकापायान्मोक्षमार्गप्रणीतौ गुस्त्वोपपत्तेस्तत्प्रसा-
 दाद्भ्युदयनिश्रेयससंप्राप्तेरवश्यंभावात्तदेवमात्मपरीक्षेया विहिता हितपरी-
 क्षादक्षैर्विचक्षणैः पुनः पुनश्चेतसि परिमलनीयेत्याचक्ष्महे ।

न्यक्षेणात्मपरीक्षाप्रतिपत्तं क्षपयितुं क्षमा साक्षात् ।

प्रेक्षावताममीक्षणं विमोक्षलक्ष्मीक्षणाय संलक्ष्या ॥ १२१ ॥

श्रीमत्तत्त्वार्थशास्त्रात्तसलिलनिधेरिन्द्रजालो वत्स्य

प्रोत्थानारंभकाले सकलमलमिदं शास्त्रकारैः कृतं यत् ।

स्तोत्रं तीर्थोपमानं प्रथितपृथुपथं स्वामिमीमांसितं तत् ।

विद्यानंदैः स्वशक्त्या कथमपि कथितं

इत्यवाक्यार्थसिद्धयै ॥ १२२ ॥

इति तत्त्वार्थशास्त्रादौ मुनीद्वैस्तोत्रगोचरा ।

प्रणांतात्मपरीक्षेयं कुविवादनिवृत्तये ॥ १२३ ॥

विद्यानंदहिमाचर्यः क्षपण्यभिनिर्गता सुगंभीरा
 आत्मपरीक्षाटीका गंगावधिरतरं जयतु ॥ १ ॥
 भास्वद्भासिरदोषा कुमतिमतच्चांतभेदने पट्टी ।
 आत्मपरीक्षालंक्रुतिराचंद्रार्कं चिरंजयतु ॥ २ ॥
 स यजतु विद्यानंदो रत्नत्रयभूरिभूषणस्सबलं ।
 तत्त्वार्थार्णवतरणे सकुपायः प्रकटितो येन ॥ ३ ॥

इत्यात्मपरीक्षा समाप्ता ।

